
गस्तावना 

मेरे गीता-प्रवचनोंका  हिन्दी-अनुवाद हिन्दी बोलनेवालोंके 
लिए प्रकाशित हो रहा है, इससे मुझे खुशी होती है। ये प्रवचन 
कार्यकर्ताओंके सामने दिये गये हैं ओर इनमें आम जनताके 
उपयोगको दृष्टि रही है। 

इनमें तात्त्विक विचारोंका आधार छोड़े बगेर, लेकिन 
किसी वादमें न पड़ते हुए, रोजके कामोंकी बातोंका ही जिक्र 
किया गया हैं । 

यहाँ इलोकोंके अक्षरार्थकी चिन्ता नहीं, एक-एक अध्यायके 
सारका चिन्तन है। शाख-दृष्टि कायम रखते हुए भी शाश्लीय 
षरिभाषाका उपयोग कम-से-कम किया है । मुझे विश्वास है कि 
हमारे गाँववाले मजदुर भाई-बहन भी इसमें अपना श्रम-परिहार 
पायेंगे । 

मेरे जीबनमें गीताने जो स्थान पाया है, उसका में शब्दोंसे 
बर्णन नहीं कर सकता । गीताका मुझपर अनन्त उपकार है। 
रोज में उसका आधार लेता हूँ ओर रोज मुझे उससे मदद 
मिलती है । उसका भावार्थ जेंसा में समझा हूँ, इन प्रवचनोंमें 
समझानेकी कोशिश की है। में तो चाहता हूँ कि यह अनुवाद 
हरएक घरमें, जहाँ हिन्दी बोली जाती है, पहुँचे ओर घर-घरमें 
इसका श्रवण, मनन और पठन हो । 


धरंघाम, पवनार a) धङ्‌ 
१०-४-४७ न 





प्रकाशकीय 


'गीता-प्रवचन' का यह इकद।कीसवाँ संस्करण प्रकाशित करते हुए 
हमें हर्ष हो रहा है । 

पूज्य विनोबाजीके लिए गीता आई'-मातृवत्‌ है। उनका 
कहना है कि मेरा शरीर माँके दुधपर जितना पला है, उससे कहीं 
अधिक मेरे हृदय और बुद्धिका पोषण गीताके दुधपर हुआ है ।” 
मरहूम डॉक्टर जाकिर साहबने उनसे ठीक हो कहा था कि आपकी 
जिन्दगीका नकशा गीताकी मुहब्बतसे है । “गीता-प्रवचन” में गीता- 
की यह मुहब्बत साकार हुई है । 

यह तो सभी जानते हैं कि इस गीता-प्रवचन' का आविर्भाव 
१९३२ में धुलिया-जेलमें साने गुरुजी-जेसे सहूदय समर्थ पुरुषके 
अद्भुत पराक्रमके फलस्वरूप हुआ । तबसे देश-विदेशमें इसका 
पर्याप्त प्रचार हुआ हैं । 

आज विश्वकी २२ भाषाओं ( १८ भारतीय और ४ विदेशी 
भाषाओं ) में “गीता-प्रवचन? उपलब्ध है । विभिन्न भाषाओंमें उसके 
संस्करण निकले हैं झौर लाखों प्रतियाँ छप चुकी हैँ । नागरी-लिपिमें 
१४ भाषाओंमें “गीता-प्रवचन? प्रकाशित हो चुका हैं। (विस्तृत 
विवरण पृष्ठ २ पर है। ) 

यह नित्य पठनीय’ “गीता-प्रवचन? घर-घर पहुँचकर मानवः 
मात्रको ऊपर उठानेमें सहायक बने, ऐसी हमारी कामना हे । 


गीता-प्रवचन 


सकल-जनोपयोगी परमार्थका सुलभ विबेचन 


“गीता-प्रवचन” में सकल-जनोपयोगी परमार्थका सुलभ विवेचन है। 
“स्थितप्रज्ञ-दर्शन' उसके और आगेका ग्रन्थ है, जिसमें वही विषय एक विशिष्ट 
भूमिकापरसे कहा गया है। 'गीताई-चिन्तनिका? गीताईका सुक्ष्म अध्ययन 
करनेवालोंके लिए हैं। तीनोंमें मिलकर गीताके बारेमें मुझे जो कहना है, वह 
सक्षेपमें सांगोपांग कहा है। पुस्तकें लिख तो रखी हैँ। ऐसी अपेक्षा है कि 
पारमार्थिक जिज्ञासुओंके काम आयेंगी और किसी-किसीको उनसे ऐसा लाभ 
पहुँचा भी है, परन्तु मुख्य उपयोग तो खुद मेरे लिए हो है । संसारका नाटक 
मैं देख रहा हुँ। एक स्थानपर बैठकर भी देखा, अब यात्रा करके भी देख 
रहा हूँ। असंख्य जन-समूह और उनके नेता, दोनों एक हो प्रवाहमें खिचते 
जा रहे हैं, यह देखकर ईश्वरकी लीलाका ही चिन्तन करे, दूसरा कुछ चिन्तन 
न करें, ऐसा लगता है । 


यह तो सहज प्रवाहमें लिख गया । गीता-प्रवचन' को सारा पढ़कर 
पचाना चाहिए। उसकी शैली लौकिक है, शास्त्रीय नहीं । उसमें पुनरुक्ति भी 
है। गायक अवान्तर चरणको गाकर फिर अपना प्रिय पालुपद दोहूराता 
रहता है, ऐसा उसमें किया गया हू। मेरी तो कल्पनामें भी नहीं आया था 
कि यह कभी छपेगा । साने गुरुजी-ज॑सा सहूदय और 'लाँगहेँड' से ही 'शार्टहेंड? 
लिख सकनेवाला लेखक यदि न मिला होता, तो जिसने कहा और जिन्होंने 
सुना, उन्हींमें इसकी प्रिसमाप्ति हो गयी होती, और मेरे लिए उतना भी 
काफी था । जमनालालजी बजाजको इन प्रवचनोसे लाभ मिला । मैं समझता 
हैँ, यह मेरी अपेक्षासे अधिक काम हो गया । मेरी अपेक्षा तो इतनी ही थी कि 
मुझे लाभ मिले । अपनी भावनाको दृढ़ करनेके लिए जप-भावनासे मैं बोलता 
जाता था । उसमेंसे इतना भारी फल निकल आया हे। ईश्वरको इच्छा थी, 


ऐसा ही कहना चाहिए । 
( एक पत्रसे ) 
हैदराबाद ( द० ), १६-३-१९५१ -विनोबा 

गीता-ग्रकचन 
[a ५ (४ a 
१. प्रास्तापक आख्यायिका : अजुनका विषाद 
१. मध्ये-सहाभआारतस्‌ 
प्रिय भाइयो, 

१. आजसे में श्रीमद्भगवद्गोताके विषयमें कहनेवाला हूँ, गीताका 
और मेरा सम्बन्ध त्से परे है मेरा शरीर मांके दुधपर जितना पछा है, 
उससे कड़ीं अधिक मेरे हृदय और बुद्धिका पोषण गीताके दुधपर हुआ है। 
जहाँ ह!दिक संबंध होता है, वहाँ तकंकी गुञ्जाइश नहीं रहती । तर्कको 
काटकर श्रद्धा और प्रयोग, इन दो पंखोंसे ही में गीता-गगनमें यथाशक्ति 
उड़ान भरता रहता हूँ । मैं प्रायः गोताके ही वातावरणमें रहता हूँ । गोता 
मेरा प्राण-तत्त्व है । जब मैं गोताके संबंधमें किसीसे बात करता हूँ, तब 
गीता-सागरपर तेरता हूँ और जब वक्केला रहता हूँ, तब उस अमृत-सागरमें 
गहरी डुबकी लगाकर बैठ जाता हूँ। इस गीतामाताका चरित्र मैं हर 
रविवारको आपको सुनाऊं, यह तय हुआ है । 


२. गीताकी योजना महाभारतमें को गयो है। गोता महाभारतके 
मध्य-भागमें एक ऊँचे दीपककी तरह स्थित है, जिसका प्रकाश सारे 
महाभारतपर पड़ रहा है | एक ओर छह पर्वं और दूसरी ओर बारह पवं, 
इसके मध्य-भागमें, उसी तरह एक ओर सात अक्षोहिणी सेना और दूसरी 
ओर ग्यारह अक्षौहिणी, इनके भी मध्य-भागमें गीताका उपदेश दिया जा 
रहा है। 

३. महाभारत और रामायण हमारे राष्ट्रोय ग्रन्थ हैं । उनमें वणित 
व्यक्ति हमारे जीवनमें एकरूप हो गये हैं । राम, सीता, धर्मराज, द्रौपदी, 
भीष्म, हनुमान्‌ आदिकें चरित्रोंने सारे भारतीय जीवनको हजारों वर्षास 
मंत्रःमुग्व-सा कर रखा है। संपारके अन्यान्य महाकाव्योंके पात्र इस तरह 
लोकःजीवनमें घुले-मिले नहीं दिखाई देते | इस दृष्टिपे महाभारत और 
रामायण निस्सन्देह अद्भुत ग्रन्य हैं । रामायण यदि एक मधुर नीतिकाव्य 

है, तो महाभारत एक व्यापक समाज-शाख्न । व्यासदेवने एक लाख संहिता 
लिखकर असंख्य चित्रों, चरित्रों और चारित्र्योंका यथावत्‌ चित्रण बडो 
कुशलतासे किया है । बिलकुल निर्दोष तो सिवा एक परमेश्वरके कोई नहीं 
है, लेकिन उसी तरह केवल दोषपूर्ण भी इस संसारमें कोई नहीं है, यह 
बात महाभारत बहुत स्पष्टतासे बता रहा है। एक ओर जहाँ भीष्म- 
युधिष्ठिर जेसोंके दोष दिखाये हैं, तो दूसरी ओर कर्ण-दुर्योधनादिके भी 
गुणोंपर प्रकाश डाला गया है। महाभारत बतलाता है कि मानव-जीवन 
सफेद और काले तंतुओंका एक पट है। अलिप्त रहकर भगवान्‌ व्यास 
जगतूफे-विराट्‌ संसारके-छाया-प्रकाशमथ चित्र दिखळाते हैं। व्यासदेवके 
इस अत्यन्त अलिप्त और उदात्त ग्रथन-कांशालके कारण महाभारत ग्रन्थ 
मारो एक सोनेकी बड़ो भारी खान बन गया है। उसका शोधन करके 
भरपूर सोना लूट लिया जाय | 


४. व्यासदेवने इतना बड़ा महाभारत लिखा, परन्तु उन्हें अपनी ओरसे 
कुछ कहना था या नहीं ? कया किसी जगह उन्होंने अपना कोई खास संदेश 
भी दिया है ? किस स्थानपर व्यासदेवकी समाधि लगी है ? स्थान-स्थानपर 
अनेक तत्त्वज्ञान ओर उपदेशोंके जंगल-के-जंगल महाभारतमें आये हैं, परन्तु 
इन सारे तत्त्वज्ञानोंका, उपदेशोंका ओर.समूचे ्रन्थका सारभूत रहस्य 
भी उन्होंने कहीं लिखा है? हाँ, लिखा है, समग्र महाभारतका नवनीत 
व्यासजीने भगवद्गीतामें रख दिया है । गीता व्यासदेवकी प्रधान सिखावन 
ओर उनके मननका सम्पूर्ण संग्रह है । इसीके आधारपर “में मुनियोंमे व्यास 
है” यह विभूति सार्थक सिद्ध होनेवाली है। गीताको प्राचीन कालसे 
“उपनिषद्‌? की पदवी मिली हुई है। गीता उपनिषदोंकी भी उपनिषद्‌ है, 
क्योंकि समस्त उपनिषदोंको दुहुकर यह गीतारूपी दूध भगवानूने अर्जुनके | 
निमित्तसे संसारको दिया है। जीदनके विकासके लिए आवश्यक प्रायः 

- प्रत्येक विचार गीतामें आ गया है। इसीलिए अनुभवी पुरुषोंने यथार्थ ही 
कहा है कि गीता धर्मज्ञानका एक कोष है। गीता हिन्दु-धमंका एक छोटा 
ही, परन्तु मुख्य ग्रन्थ है। 

५. यह तो सभी जानते हैं कि गीता श्रोकृष्णने कही है | इस महान्‌ 
सिखावनको सुननेवाला भक्त अजुन इस सिखावनसे इतना समरस हो गया 
कि उपे भी 'कुष्ण' संज्ञा सिल गयी । भगवान्‌ और भक्तका यह हृदगत 
प्रकट करते हुए व्यासदेव इतने एकरस हो गये कि लोग उन्हें भी 'कृषण” 
नामसे जानने लगे | कहनेवाळा क्षण, सुननेवाला कृष्ण, रचनेवाला क्ृष्ण- 
इस तरह इत तीनोंमें मानो अद्वेत उत्पन्न हो गया, मानो तीनोंकी समाधि 
लग गयी । गीताके अध्येतामें ऐसी ही एकाग्रता चाहिए । 

२. अर्जुनकी भूमिकाका सम्बन्ध 

६. कुछ लोगोंका खयाल हैं कि गीताका आरम्भ दूसरे अध्यायसे 
समझना चाहिए । दूसरे अध्यायक्रे ग्यारहवें लोकसे प्रत्यक्ष उपदेशका 
आरम्भ होता है, तो वहींसे आरम्भ बयां न समझा जाय ? एक व्यक्तिते 
मुझसे कहा--“भगवायूने अक्षरोंमें अकारको ईश्वरीय विभूति बताया है । 
इधर अशोच्यानन्वशोचस्त्वस्‌ के आरम्भ अनायास 'अक्रार' आ गया है । 
अतः वहसे आरम्भ मान लेना चाहिए।” इस दलीलको हम छोड़ दें तो भी 
इसमें शंका नहीं है कि यहाँसे जारम्भ मानना अनेक दृष्टियोंसते उचित ही 
है। फिर भी उससे पहुरेके प्रास्ताविक भागका भो महत्त्व है ही । अजुंत 
किस भूमिकापर स्थित है, किस बातका प्रतिपादन करनेक़े लिए गोताकी 
प्रवृत्ति हुई है, यह इस प्रास्तादिक्र कयाभागके बिना अच्छी तरह समझें 
नहीं आ सक्ता | 

७. कुछ लोग कहते हैं कि अजुनका क्लेब्य दूर करके उले युद्धमें प्रवृत्त 
करनेक्रे रिए गीता कही गयी है। उनके मतमें गीता केवल कर्म-योग ही 
नहीं बताती, बल्कि युद्ध-प्रोगका भी प्रतिपादन करती है । पर जरा विचार 
करनेपर इप कथनकी भूल हमें दीख जायगी । अठारह अक्षोहिणी सेना 
लड़नेके लिए तेयार थी | तो क्या हम यह कहेंगे कि सारी गीता सुनाकर 
भगवावूने अर्जुनको उक सेनाकी योग्यताका बनाया ? घबड़ाया तो अजुन 
था, न कि वह सेना । तो क्या सेनाक्री योग्यता अर्जुने अधिक थी ? यह 
बात कल्पनामें भो नहीं आ सकती । अर्जुन, जो लड़ाईसे परावृत्त हो रहा 
था, सो भयक्रे कारण नहीं । सैकड़ों लड़ाइयोंमें अपना जोहर दिखानेवाला 

वह महावीर था । उत्तर-गो-ग्रहणके समय उसने अकेले ही भीष्म, द्रोण 
और कर्णके दाँत खट्टे कर दिये थे। सदा विजय प्राप्त करनेवाला और 
सब नरोंमें एक ही सच्चा नर, ऐसी उसकी ख्याति थी। वीरवृत्ति उसके 
रोम-रोममें भरी थी । अर्जुनको उकसानेके लिए, उत्तेजित करनेके लिए 
वबलेब्य' का आरोप तो कृष्णने भी करके देख लिया, परन्तु उनका वह तीर 
बेकार गया और फिर उन्हें दूसरे ही मुद्दोंको लेकर ज्ञान-विज्ञान-सम्बन्धी 
व्याख्यान देने पड़े । तब यह निश्चित है कि महज वलेब्य-निरसन जेसा 
सरल तात्पय॑ गीताका नहीं है। 

८. कुछ दूसरे लोग कहते हैं कि अजुंनकी अहिसा-वृत्तिको दूर करके 
उसे पुद्धमे प्रवृत्त करनेके लिए गीता कही गयी है । मेरी दृष्टिसे यह कथन 
भी ठीक नहीं है । यह देखनेके लिए पहले हमें अजुंनकी भूमिका बारीकीसे 
समझनी चाहिए । इसके लिए पहले अध्यायसे ओर दूसरे अध्यायमें पहुँची 
हुई उसकी खाड़ीसे, हमें बहुत सहायता मिलेगी । 

अर्जुन, जो समर-भूमिमें खड़ा हुआ, सो कृत-निशचय होकर और 
कर्तव्यभावसे । क्षात्रवृत्ति उसके स्वभावमें थी । युद्धको टाळनेका भरसक 
प्रयत्न किया जा चुका था, फिर भो वह टला नहीं था । कम-से-कम माँगका 
प्रस्ताव और श्रीकृष्ण जसेकी मध्यस्थता, दोनों बातें बेकार हो चुकी थीं । 
ऐसी स्थितिमें अनेक्र देशोंके राजाओंको एकत्र करके और श्रीकृषणसे अपना 
सारथ्य स्तोकृत कराकर वह रणांगणमें खड़ा है और वीरवृत्तिक्रे उत्साहके 
साथ श्रीकृुषणसे कड्ता है--“दोनों सेनाओंके बीच मेरा रथ खड़ा कीजिये, 
जिससे मैं एक बार उन लोगोंके चेहरे तो देख लूँ, जो मुझसे लड़नेके लिए 
तेयार होकर आये हैं।” कृष्ण ऐसा ही करते हैं। अर्जुन चारों ओर एक 
निगाह डालता है, तो उसे क्या दिखाई देता है? दोनों ओर अपने ही नाते- 
रिश्तेदारों, सगे-8म्बन्धियोंका जबरदस्त जमघट । वह देखता है कि दादा, 
बाप, बेटे, पोते, आप्त स्वजनसम्बन्धियोंक्री चार पीढ़ियाँ मरने-मारनेके 
अन्तिम निइचयसे वहाँ एकत्र हुई हैं। यह बात नहीं कि इससे पहले उसे 
इन बातोंकी कल्पना न हुई हो, परन्तु प्रत्यक्ष दर्शनका मनपर कुछ जुदा 

हो प्रभाव पड़ता है। उस सारे स्वजनसमूहको देखकर उप्तके हृदयमें एक 
उथल-पुथल मचतो है । उसे बहुत बुरा लगता है। आजतक उसने अनेक 
युद्धोमे असंख्य वीरोंका संहार किया था। उस समय उपे बुरा नहीं लगा 
था, उसका गांडीव हाथसे छुट नहीं पड़ा था, शरीरमें कम्प नहीं होने लगा 
था, उसकी आँखें गीली नहीं हो गयी थीं। तो फिर इसी समय ऐसा क्यों 
हुआ ? कया अशोककी तरह उसके मनमै अहिसा-वृत्तिक उदय हो गया 
था ? नहीं, यह तो केवल स्त्रजनासक्ति थो । इस समय भी यदि गुरु, बन्धु 
ओर आप्त सामने न होते, तो उसने शत्रुओंके मुण्ड गेंदकी तरह उड़ा दिये 
होते। परन्तु इस आसक्तिजनित मोहने उसकी कतंव्यनिष्ठाको ग्रस लिया 
और तत्र उपे तत्त्वज्ञान स्मरण पड़ा । कतंव्यनिष्ठ मनुष्यके मोहग्रस्त होनेपर 
भी नग्न-खुल्लम-खुल्ला-क्तव्यच्युति उप्ते सहन नहीं होती । वह कोई 
सद्विचार उसे पहनाता है। यही हाल अर्जुनका हुआ । अब बह झूठ-मूठ 
प्रतिपादन करने लगा कि युद्ध ही वास्तवमें एक पाप है | युद्धसे कुलक्षय 
होगा, धर्मका लोप होगा, स्वेंराचार मचेगा, व्यभिचारवाद फेछेगा, अकाल 
आ पड़ेगा, समाजपर तरह-तरहके संकट आयेंगे, आदि अनेक दलीलें देकर 
वह कृष्णको ही समझाने लगा। 


९, यहाँ मुझे एक न्यायाधीशका किस्सा याद आता है । एक न्यायाधीश 
था । उसने सैकड़ों अपराधियोंको फाँसीकी सजा दी थी । परन्तु एक दिन 
खुद उप्तीका लड़का खूनके जुमंमें उसके सामने पेश किया गया । बेटेपर 
खूनका जुर्म साबित हुआ ओर उसे फाँसीकी सजा देनेकी नोबत न्यायाधीश- 
पर आ गयी । तब वह हिचक्रने लगा । वह बुद्धिवाद बघारने लगा-- 
“फाँप्तीकी सजा बड़ी भमावुषी है । ऐसी सजा देना मनुष्यको शोभा नहीं 
देता | इससे अपरांधीके सुधरनेकी आशा चष्ट हो जाती है | खून करनेवालेने 
भावनाके आवेशमें, जोश ओर उत्तेजनामें खून कर डाला । परन्तु उवकी 
आँखोंपरसे जनून उतर जानेपर उस व्यक्तिको गम्भीरतापूर्वक फाँसीके 
तस्तेपर चढाकर मार डालता समाजकी मनुष्यताके लिए बडो जज्जाकी 
बात है, बड़ा कटक है/--आदि दलोलें वह देने लगा । यदि अपना लड़का 

सामने न आया होता, तो जज साहब बेखटके जिन्दगीभर फासीकी सजा 
देते रहते । किन्तु वे अपने लड़केके ममत्वके कारण ऐसी बातें करने लगे। 
उनकी वह आवाज आन्तरिक नहीं थी । वह भासक्तिजनित थी । 'यह मेरा 
लड़का है! इस ममत्वमेंसे वह वाङमय निकला था । 

१०. अर्जुनकी गति भी इस न्यायाधीशकी तरह हुई । उसने जो दलोलें 
दो थीं, वे गलत नहों थीं। पिछले महायुद्धमें सारे संतारने ठीक इन्हीं 
परिणामोंको प्रत्यक्ष देखा है। परन्तु सोचनेकी बात इतनी ही है कि वह 
अजुनका तत्वज्ञान ( दर्शन ) नहीं, किन्तु कोरा प्रज्ञावाद था | कृष्ण इसे 
जानते थे | इसलिए उन्हे,ने उसपर जरा भी ध्यान न देकर सोधा उसके 
मोह-ताशका उपाय शुरू किया । अर्जुन यदि सचमुच अहिंसावादी हो गया 
होता, तो उसे किसीने कितना हो अवांतर ज्ञान-जिज्ञान बताया होता, तो 
भी असली बातका जवाब मिले बिना उप्तका समाधान न हुआ होता । 
परन्तु सारी गीतामें इस मुह्देका कहीं भो जवाब नहीं दिया गया, फिर भो 
अर्जुनको समाधान हुआ है। यह सब कहनेका अर्थ इतना ही है कि अर्जुंत- 
की अहिसा वृत्ति नहीं थी, वह युद्धवृत्त ही था, युद्ध उप्तकी दृष्ठिसि उसका 
स्वभाव-्राप्त और अपरिहार्य रूपसे निश्चित कर्तव्य था । उसे वह मोहके 
वश होकर टाळता चाहता था ओर गीताका मुख्यत: इस मोहपर ही गदा- 
प्रहार है। 


३. गोताका प्रयोजन : स्वधर्म-विरोधी मोहका निरसन 


११. अर्जुन अहिसाकी ही नहीं, संन्या टकी भी भाषा बोलने लगा | वह 
कहता है- इस रक्त-लांछित क्षात्र-धर्मसे संन्यास ही अच्छा है ।” परन्तु 
क्या वह अजुंतका स्वधर्म था? उसकी वह वृत्ति थी क्या? अजुंन 
संत्याह्षीका वेष ठो बड़े मजेमें बना सकता था, पर वेसी वृत्ति केसे छा 
सकता था ? संन्यासके नामपर यदि वह जंगलमें जाकर रहता, तो वहाँ 
हिरन मारना शुरू कर देता । अतः भगवावुने साफ ही कहा “अर्जुन, जो 
तू यह कह रहा है कि में लड़ंगा नहीं, वह तेरा भ्रम है। आजतक जो तेरा 
स्वभाव बना हुआ है, वह तुझे लड़ाये बिना रहेगा नहीं ।” 

अर्जुनको स्वधमं विगुण मालूम होने छगा | परन्तु स्वथर्म कितना 
हो विगुण हो, तो भो उसोमें रहकर मनुष्यको अपना विकास कर लेता 
चाहिए, क्योंकि उसमें रहनेपे ही विकास हो सकता है । इसमें अभिमानका 
कोई प्रश्न नहीं है। यह तो विक्रासक्रा सुत्र है । स्त्रधम ऐपो वस्तु नहीं 
है कि जिसे बड़ा समझकर ग्रहण करें ओर छोटा समझकर छोड़ दें | 
वस्तुतः वहन बड़ा हाता है, न छोटा | वह हमारे नापका होता है। 
श्रेयान्‌ स्वधर्मोविगुणः धर्मों इस गोता-वचनमें धर्म शब्दका अथं हिन्दु- 
धर्म, इसलाम-धर्म, ईसाई-धर्म॑ आदि जेक्षा नहीं है । प्रत्येक व्यक्तिका अपना 
भिन्न-भिन्न धमं है। मेरे सामने यहाँ जो दो सौ व्यक्ति मौजूद हैं, उनके 
दो सौ धर्म हैं। मेरा भी धर्म जो दस वर्ष पहले था, वह आज नहीं है | 
आजका धर्म दस वर्ष बाद टिकेगा नहीं । चितन और अनुभवे जमे-जपै 
वुत्तियाँ बदलती जाती हैं, वेसे-वेप्ते पहलेका धर्म छुटता जाता और नवीन 
धर्म प्राप्त होता जाता है | हुठ पकड़कर कुछ भी नहीं करना है। 

१२. दूसरेका धर्म भले ही श्रेष्ठ मालूम हो, उसे ग्रहण करनेमें मेरा 
कल्याण नहीं है। सूर्यका प्रकाश मुझे प्रिय है | उक प्रक्राशप्ते में बढ़ता 
रहता हूँ | सूर्य मेरे लिए वंदनीय भी है । परन्तु इसलिए यदि में पृथ्वोपर 
रहना छोड़कर उसके पास जाना चाहुँगा, तो जछक्रर खाक हो जाऊंगा । 
इसके विपरीत भले हो पृश्त्रोपर रहना विगुण हो, सूर्यके सामने पृथ्वी 
बिलकुल तुच्छ हो. स्वयंप्रकाशी न हो, तो भी जबतक सूर्थेके तेजको सहन 
करनेको सामर्थ्यं मुझमें न आ जायगो, तबतक सूर्येसे दुर पृथ्वीपर रहकर 
ही मुझे अपना विकास कर लेना होगा। मछलियोंसें यदि कोई कहें कि 
'पानीसे दूध कीमती है, तुम दूधमें रहने चलो” तो क्या मछलियाँ उप्ते मंजूर 
करेंगी ? मछलियाँ तो पानीमें ही जी सकती हैं, दूधमें मर जायंगो । . 

१३. दूसरेका धर्म सरल मालूम हो, तो भो उसे स्वीकार नहीं करना 
चाहिएं। बहुत बार सरलता आभाधमात्र ही होती है। घर-गृहस्थीमें 
बार-बच्चोंकी ठोक सँभाल नहीं को जाती, इसलिए ऊग्रकर यदि कोई 
गृहस्थ संन्यास ले ले, तो वह ढोंग होगा और भारी भो पड़ेगा । मोका 

पाते हो उसकी वासदाएँ जोर पकडेंगी । संसारका बोझ उठाया नहीं जाता, 
इसलिए जंगलमें जानेवाला पहले वहाँ छोटो-सी कुटिया बनायेगा | फिर उसकी 
रक्षाके लिए बाड़ लगायेगा । ऐसा करते-करते वहां भी उसपर सवाया संसार 
खड़ा करनेकी नौबत आ जायगी । यदि सचमुच मनमें वेराग्थवृत्ति हो, तो 
फिर संन्यास भी कोन कठिन बात है? संन्यासको आसान बतानेवाला 
स्मृति-वचन तो है ही । परन्तु मुख्य बात वृत्तिकी है। जिसकी जो सच्ची 
वृत्ति होगी, उसीके अनुसार उसका धर्म होगा । श्रेष्ठ-कनि्, सरल-कठिनका 
यह प्रश्न नहीं है। विक्रात् सच्चा होना चाहिए। परिणति सञ्चो होनी 
चाहिए। . 

१४. परन्तु कुछ भावुक व्यक्ति पूछते हें-"यदि युद्ध-धर्मसे संन्यास 
सचमुच ही सदा श्रेष्ठ है, तो फिर भगवानुने अर्जुनको सच्चा संन्यासी ही 
क्यों न बनाया ? उनके लिए क्या यह अकषम्भव था ?” उनके लिए असंभव 
तो कुछ भी नहीं था। परन्तु उसमें अजुनका फिर पुरुषाथं क्या रह 
जाता ? परमेश्वरने स्वतन्त्रता दे रखी है। अतः हर आदमी अपने लिए 
प्रयत्न करता रहे, इसीमें मजा है। छोटे बच्चोंको स्वयं चित्र बनानेमें 
आनन्द आता है। उन्हें यह पसन्द नहीं आता कि कोई उनसे हाथ 
पकड़कर चित्र बनवाये। शिक्षक यदि बच्चोंके सवाल झट हल कर दिया 
करें, तो फिर बच्चोंकी बुद्धि बढ़ेगी केसे ? अतः मां-बाप ओर गुरुका का 
सिफ सुझाव देना है। परमेश्वर अन्दरसे हमें सुझाता रहता है। इससे 
अधिक वह्‌ कुछ नहीं करता। कुम्हारकी तरह भगवान्‌ ठोंक-पीटकर 
अथवा थपथपाकर हुरएकका मटका तयार करे, तो उसमें खूबी ही क्या ? 
हम मिट्टीकी हँडियाँ तो हैं नहीं, हम तो चिन्मय हैं । 

१५. इस सारे विवेचनसे एक बात आपकी समझमें आ गयी होगी कि 
गीताका जन्म, स्वधमंमें बाधक जो मोहर है, उसके निवारणाथं हुआ है। 
अर्जुन धर्म-संमूढ़ हो गया था । स्वधमंके विषयमे उसके मनमें मोह पैदा हो 
गया था । श्रीकृषणके पहले उलहनेके बाद यह बात अर्जुन खुद ही स्वीकार 
करता है। वह मोह, वह ममत्व, वह आसक्ति दुर करना गीताका मुख्य 
काम है। इसीलिए सारी गीता सुना चुकनेके बाद भगवानूने पूछा है-- 

“अर्जुन, तेरा मोह गया न ?” ओर अर्जुन जवाब देता है--'हाँ, भगवान्‌, 
मोह नष्ट हो गया, मुझे स्वधर्मका भान हो गया ।” इस तरह यदि गोताके 
उपक्रम और उपसंहारको मिलाकर देखें, तो मोह-निरसन हो उप्षक्रा 
तात्पर्यं निकलता है। गीता ही नहीं, सारे महाभारतका यहो उद्देश्य है | 
व्यासजीने महाभारतक्े प्रारम्भमें ही कहा है कि लोकहूदयके मोहावरणको 
दुर करनेक्रे लिए मैं यह इतिहास-प्रदोप जला रहा हूँ । 


४, ऋजु-बुद्धिका अधिकारी 


१६. आगेकी सारो गोता समझने के लिए अजुंनकी यह भूमिका हमारे 
हुत काम आयी है, इसलिए तो हम इसका आभार मानेंगे ही, परन्तु 
इसका ओर भी एक उपकार है। अर्जुनकी इस भूमिकामें उसके मनकी 
अत्यन्त ऋजुताका पता चलता है । खुद अजुँन' शब्दका अर्थ ही “ऋजु' 
अथवा सरल स्त्रभाववाला' है। उप्तके मनमें जो कुछ भी विकार या 
बिचार आये, वे सब उसने खुरे मनसे भगवावुक्रे सामने रख दिये । मतमें 
कुछ भी छिपा नहीं रखा और वह अन्तमें श्रीकृष्णको शरण गया । सच 
पूछिये तो वह पहलेसे हो कृष्णको शरणमें था । क्ृष्णको सारथी बताकर 
जबसे उसने अपने घोड़ोंकी लगाम उनके हाथोंमें पकड़ायी, तभीसे उसने 
अपनी मतोवृत्तियोंकी लगाम भी उनके हाथोंमें सौंप देनेकी तेयारो कर ली 
थी । आइये, हम भी ऐसा ही करें | 'अजुंनके पास तो कृष्ण थे, हमें कृष्ण 
कहाँ मिलेंगे ?' ऐपा हम न कहें । 'कृष्ण' नामक कोई व्यक्ति है, ऐसी 
ऐतिहासिक उर्फ भ्रामक धारणामें हम न पड़ें। अंतर्थामोके रूपमें कृष्ण 
प्रत्येकके हृदयमें विराजमान हैं । हमारे निकटसे निकट वे ही हैं। तो हम 
अपने हृदयके सब छल मल उनके सामने रख दें और उनसे कहें-- भगवन्‌, 
मैं तेरी शरणमें हूँ, तू मेरा अनन्य गुरु है। मुझे उचित प । जो 
मार्ग तू दिखायेगा, में उप्तोपर चलूंगा।” यदि हम ऐसा करेंगे, तो वह 
पार्थंसारथो हमारा मो सारथ्य करेगा, अपने श्रीमुखसे वह हमें गोता 
सुनायेगा और हमें विजय-लाभ करा देगा । 
रविवार, ११-९२-३२ 


२. सब उपदेश थोडमे; आत्मज्ञान और समत्वबुदधि 
५, गीताको परिभाषा 
भाइयो, 


१. पिछली बार हमने अजुनके विषादःयोगको देखा । जब भर्जुनके 
जेसी ऋजुता ( सरल भाव ) ओर हरिशरणता होती है, तो फिर विषाद 
भो योग बनता है । इसीको 'हृदय-मंथन' कहते हैं । गीताकी इस भूमिका- 
को मैंने उके संकल्मकारके अनुवार 'अर्जुन-विषाद-योग' जेसा विशिष्ट नाम 
न देते हुए 'विषाद-योग' जेस सामान्य नाम दिया है, क्योंकि गोताके लिए 
अर्जुन एक निमित्तमात्र है । यह न समझना चाहिए कि पंहरपुर (महाराष्ट्र) 
के पांडुरंगका अवतार डिफं पुण्डलीकके लिए हो हुआ, क्योंकि हम देखते 
हैं कि पुण्डलीकरे निमित्तसे वह हम जड़ जीवोंके उद्धारके लिए आज हजारों 
वर्षोसे खड़ा है। इसी प्रकार गीताकी दया अर्जुनके निमित्तप्ते क्यों न हो, 
हम सबके लिए है। अतः गीताके पहले अध्यायक्रे लिए 'विषाद-योय' जेपा 
सामान्य नाम ही शोभा देता है। यह गीतारूपी वृक्ष यहाँसे बढ़ते-बढ़ते 
अन्तिम अध्यायमें “प्रसाद-योग' रूपी फलको प्राप्त होनेवाला है। ईश्वरकी 
इच्छा होगी, तो हम भी अपनो इस कारावासको मृहूतमें वहाँतक 
पहुँच जायेंगे । 

२. दूसरे अध्यायसे गीताकी शिक्षाका आरम्भ होता है भोर शुरूमें ही 
भगवान्‌ जीवनके महासिद्धांत बता रहे हें। इससे उनका आशथ यह है कि 
यदि शुरूमें ही जीवनके वे मुख्य तत्तद गले उतर जायें, जिनके आधारपर 
जोवनकी इमारत खड़ी करनी है, तो आगेक्रा मागं सरल हो जायगा। 
दूसरे अध्यायमें आनेवाले 'सांख्य-बुद्धि' शब्दका अर्थ मैं करता हूँ-जीवनके 
मूलभूत िद्धांत। इन मूल सिद्धांतोंको अब हमें देख जाना है। परन्तु इसके 
पहले यदि हम इस 'सांख्य' शब्दके प्रसंगसे गोताके पारिभाषिक शब्दोंके 
अर्थका स्पष्टीकरण कर लें, तो अच्छा होगा | 


- १८ 

गोता पुराने शास्त्रीय शब्दोंको नये भर्थोमें प्रयुक्त करनेकी आदी है। 
पुराने शब्दोपर नये अर्थकी कलम लगाना विचार-क्रांतिकी अहिसक 
प्रक्रिया है । व्यासदेव इस प्रक्रियामें विद्धहस्त हैं | इससे गीताके शब्दोंको 
व्यापक अर्थे प्राप्त हुआ और वह तरोताजा बत्ती रही एवं अनेक विचारक 
अपनी-अपनी आवश्यकता और अनुभवके अनुसार अनेक्र अर्थ ले सके | 
अपनी-अपनी भूमिकापरसे ये सब अर्थ सही हो सक्ते हैं, और उनके 
विरोधकी आवश्यकता न पड़ने देकर हम स्वतंत्र अर्थ भी कर सकते हैं, 
ऐपी मेरी दृष्टि है । 

३. इस सिलसिलेमें उपनिषद्पें एक सुन्दर कथा है । एक बार देव, 
दानव और मानव, तीनों प्रजापतिके पास उपदेशके लिए पहुँचे | प्रजापति- 
ने सबको एक ही अक्षर बताया--'द'। देवोंने कहा - “हम देवता लोग 
कामी हैं, हमें विषय-भोगोंकी चाट लग गयी है। अतः हमें ब्रह्माने 'द' 
अक्षरके द्वारा 'दमन' करनेकी सीख दो है ।” दानवोंने कहा-- हम दानव 
बड़े क्रोधी ओर दयाहीन हो गये हैं । हमें 'द' अक्षरके द्वारा प्रजापतिने यह 
शिक्षा दी है कि 'दया' करो ।” मानवोंने कहा-- हिम मानव बड़े लोभी 
और धन-संचयके पीछे पड़े हैं, हमें 'द' द्वारा 'दान' करनेक्रा उपदेश प्रजा- 
पतिने दिया है।” प्रजापतिने सभीके अर्थोको ठीक माना, क्योंकि सबने 
उनको अपने अनुभवोंसे प्राप्त किया था | गीताकी परिभ.षाका भर्थ करते 
समय उपनिषद्को यह कथा हमें ध्यानमें रखनी चाहिए। 

६. जीवन-सिद्धान्त : ( १ ) देहसे स्वधर्माचरण 

४. दूसरे अध्यायमें जोवनके ये तीन महाएिद्ध/न्त प्रस्तुत किये गये हैं- 
( १ ) आत्माकी अमरता ओर अखण्डता, ( २) देहरी क्षुद्रता ओर ( ३ ) 
स्वधमँकी अबाध्यता । इनमें स्वधर्मका सिद्धान्त दर्तव्यरूा है और शेष दो 
ज्ञातव्य है । पिछली बार मैंने स्वधर्मके सम्बन्जमे कुछ कहा हो था। यह 
स्वधमं हमें निसर्गतः ही प्राप्त होता है । स्वधमंक्रो कहीं खोजने नहीं जाता 
पड़ता । ऐसी बात नहीं है कि हम आकाशसे गिरे और घस्तीपर सँभले | 
हमारा जन्म होनेसे पहले यह समाज था, हमारे माँ-बाप थे, भड़ोसी- 
पड़ोसी थे | ऐसे इस प्रवाहमें हमारा जन्म होता दै । अतः जिन माँ-बापको 


२० गीता-प्रवचन : अध्याय २ 

कोखसे मैं जनमा हूँ, उनकी सेवा करनेका घर्म मुझे जन्मतः हो प्राप्त हो 
गया है और जिस समाजमें मैंने जन्म लिया, उसकी सेवा करनेका धर्म 
भी मुझे इस क्रमसे अपने-आप हो प्राप्त हो गया है। सच तो यह है कि 
हमारे जन्मक्रे साथ ही हमारा स्वधर्म भी जनमता है, बल्कि यह भौ कह 
सकते हैं कि वह तो हमारे जन्मक्े पहलेसे ही हमारे लिए तयार रहता है; 
क्योंकि वह हमारे जन्मका हेतु है। हमारा जन्म उसकी पूर्तिके लिए होता 
है। कोई-कोई स्वधर्मको पत्नीकी उपमा देते हें और कहते हैं कि जेसे 
पत्नीका सम्बन्ध अविच्छेद्य माना गया है, वेसे ही यह स्वधर्म-सम्बन्ध भो 
अविच्छेद्य है । लेकिन मुझे यह उपमा भी गोण मालूम होती है। में स्व- 
धर्मके लिए माताकी उपमा देता हूँ। मुझे अपनी माताका चुनाव इस 
जन्ममें करना बाकी नहों रहा । वह पहले हो निश्चित हो चुकी है। वह 
केपी हो क्‍यों न हो, अब टाली नहीं जा सकती। ऐपो ही स्थिति स्वधर्म- 
को है। इस जगतूमें हमारे लिए स्वधमंके अतिरिक्त दूसरा कोई आश्रय 
नहीं है। स्वधर्मो टालनेकी इच्छा करना मानो 'स्व' को ही टालने जैमा 
आत्मघातक्रीपन है । स्वधमंके सहारे ही हम आगे बढ़ सकते हैं । अतः यह 
स्वधमंका आश्रय कभी किसीको नहीं छोड़ना चाहिए- यह जीवनका एक 
मूलभूत सिद्धान्त स्थिर होता है। 

५. स्वधम हमें इतना सहज प्राप्त है कि हमसे अपने-आप उसीका 
पालन होना चाहिए। परन्तु अनेक प्रकारके मोहोंक्रे कारण ऐसा नहीं 
होता, अथवा बड़ी कठिनाईसे होता है ओर हुआ भी, तो उसमें दिष-अनेक 
प्रकारके दोष-मिल जाते हैं। स्वधर्मके मागंमे काँटे बिखेरनेवाले मोहोंके 
बाहरी रूपोंकी तो कोई गिनती हो नहीं है। फिर भी जब हम उनकी 
छानबीन करते हैं, तो उन सबकी तहमें एक मुख्य बात दिलाई देती है- 
संकुचित ओर डिछली देह-बुद्धि। में ओर मेरे शरीरले सम्बन्ध रखनेवाले 
व्यक्ति, बस इतनी ही मेरी व्याप्ति फॅलाव-है। इस दायरेके बाहर जो हैं, 
वे सब मेरे लिए गर अथवा दुश्मन हैं। भेदकी ऐसी दीवार यह देह-बुद्धि 
खड़ी कर देती है। ओर तारीफ यह है कि जिन्हें मैंने 'में' अथवा 'मेरे” 
मान रिया, उनके भी केवल शरीर ही वह देखती है। देह-बुद्धिके इस 

दुहरे पेचमें पड़कर हम तरह-तरहके छोटे डबरे बनाने लगते हँ | प्रायः सव 
लोग इसी कार्यक्रममें लगे रहते हँ । इनमें किसीका डबरा बडा, तो किसी- 
का छोटा; परन्तु है आखिर वह डबरा ही। इस शरीरके चमड़ेके जितनी 
ही उसकी गहराई ! कोई कुटुम्बाभिमानका डबरा बनाकर रहता है, तो 
कोई देशाभिमानका । ब्राह्मण-ब्राह्मणेतर नामका एक डबरा, हिन्दु-मुसल- 
मान नामा दूसरा | ऐसे एक-दो नहीं, अनेक डबरे बने हुए हैं। जिधर 
देखिये, उधर ये डबरे-ही-डबरे ! हमारी इस जेलमै भी तो राजनीतिक 
केदो और दूसरे कंदी, इस तरहके डबरे बने हो हैं, मानो इसक्रे बिता हम 
जी ही नहीं सकते । इनका नतीजा? यहो क्रि हीन-विचारोंके कोड़ोंको 
बाढ़ आती है और स्वधर्मरूप आरोग्यक्रा नाश होता है । 
७. जोवन-सिद्धान्त : ( २ ) देहातीत आत्माका भान 


६. ऐसी दशामें स्वधर्मनिष्ठा अकेली पर्याप्त नहीं होती । उसके लिए 
दूसरे दो और सिद्धान्त जागृत रखने पड़ते हैं। एक तो यह कि में यह 
मरियल देह नहीं हूँ, देह तो केवल ऊपरकी क्षुद्र पपड़ी है; और दूसरा यह 
कि मैं कभी न मरनेवाला अखण्ड और व्यापक आत्मा हुँ । इन दोनोंको. 
मिलाकर एक पुर्ण तत्त्वज्ञान होता है। 

यह तत्त्वज्ञान गीताको इतना आवश्यक जान पढ़ता है कि गीता उसीका 
पहले आह्वान करती है और स्वध्मका अवतार बादमें करती है। कुछ लोग 
पूछते हैं कि तत्त्वज्ञानसम्बन्धी ये इलोक प्रारम्भमें ही क्यों ? परन्तु मुझे 
लगता है कि गीतामें यदि कोई इलोक ऐसे हैं, जिनकी जगह बिलकुल नहीं 
बदली जा सकती, तो वे ये ही इलोऊ हैं । 

इतना तत्वज्ञान यदि मनमें अंकित हो जाय, तो फिर स्वधर्म बिलकुल 
भारी नहीं पड़ेगा । यहो नहीं, स्वधर्मके अतिरिक्त और कुछ करना भारी 
मालूम पड़ेगा । आत्मतत्त्वकी अखण्डता ओर देहको क्षुद्रता, इन बातोंको 
समझ लेता कोई कठिन नहीं है; क्योंकि ये दोनों सत्य वस्तुएं हैँ । परन्तु हमें 
उनका विचार करना होगा । बार-बार मनमै उनका मन्थन करना होगा | 
इस चामके महत्वको घटाकर हमें आत्माको महत्त्व देता सीखना होगा । 

७. यह देह तो पल-पल बदलतो रहती है। बचपन, जवानी और 
बुढ़ापा--इस चक्रका अनुभव किसे नहीं है? आधुनिक वैज्ञानिकोंका तो 
कहना है कि सात सालमै शरीर बिलकुल बदल जाता है ओर पुराने खूनकी 
एक बूँद भी शेष नहीं रहती । हमारे पूर्वज मानते थे कि बारह वर्षमें पुराना 
शरोर मर जाता. है ओर इसलिए प्रायश्चित्त, तपदचर्या अध्ययन आदिकी भी 
मीयाद बारह-बारह वर्षकी रखते थे । बहुत वर्षकी जुदाईके बाद जब कोई 
बेटा अपनी माँसे मिठा, तो माँ उप्ते पहचान न सक्षी,--ऐस्ते किस्से हम 
सुनते हैं। तो क्या यही प्रतिक्षण बदलनेवाला, प्रतिक्षण मरणशीळ देह ही 
तेरा रूप है ? रात-दिन जहाँ मल-मूत्रकी नालियाँ बहती हैं और तुझ जेसा 
जबद॑स्त धोनेवाला मिल जानेपर भी जिसका अस्वच्छताका ब्रत छ्टता ही 
नहीं, क्या वही तू है ? वह अस्वच्छ, तू उमे साफ करनेवाला; वह रोगी, तू 
उसे दवा-पानी देनेवाला; वह साढ़े तीन हाथकी जगह धेरे हुए, तू त्रिभुवन- 
विहारी; वह नित्य परिवर्तनशील, तु उसके परिवर्तन देखनेवाला; वह 
मरनेवाला, और तू उसके मरणक्रा ब्यवस्थापक; तेरा और उसका भेद 
इतना स्पष्ट होते हुए भी तू इतना संकुचित क्यों बनता है? यह क्यों कहता 
है कि इस देहसे जितने सम्बन्ध रखते हैं, वे ही मेरे हैं? और इस देहकी 
मृत्युके लिए इतना शोक भी क्यों करता है ? भगवान्‌ पूछते हैं कि “अरे, 
देहका नाश क्या शोक करने जेसी बात है ?” 


८. देह तो कपड़ेकी तरह है। पुराने फट जाते हैं, इसीसे तो नये धारण 
किये जा सकते हैं । यदि कोई एक शरीर आत्माप्ते सदाके लिए चिपका 
रहता, तो आत्माकी बुरी गति होती । सारा विकास रुक जाता, आनन्द 
हवा हो जाता और ज्ञान-प्रभा मंद पड़ जाती | अतः देहका नाश शोचनोय 
नहीं । हाँ, यदि आत्माका नाश होता, तो अलबत्ता वह एक शोचनीय बात 
होती | पर वह तो अविनाशो है, वह तो मानो एक अखण्ड बहता हुआ 
झरना है । उसपर अनेक देह आते और जाते हैं। इसलिए देहके नाते- 
रिश्तोंके चवकरमें पड़कर शोक करना और ये मेरे तथा ये पराये हैं, ऐसे 
भेद या टुकड़े करना सर्वथा अनुचित है। यह सारा ब्रह्माण्ड मानो एक 

सुन्दर बुनी हुई चादर है। कोई छोटा बच्चा जेसे हाथमें केंची लेकर 
चादरके टुकड़े काट देता है, वेसे ही इस देहके बराबर केंची लेकर उस 
विइवात्माके टुकड़े करना कितना लड़कपन और कितनी हिसा है ! 

सचमुच, यह बड़े दुःखक्री बात है कि जित भारत-भूमिमें ब्रह्मविद्याने 
जन्म पाया, उसीमें इन छोटे-बड़े गुटों, फिरकों और जातियोंकी चारों 
ओर भरमार दिखाई देती है और मरनेका तो इतना भय हमारे मनमें घर 
कर गया है कि वेसा शायद ही कहीं दूसरी जगह हो । इसमें कोई शक़ नहीं 
कि दीर्घकालीन परतन्त्रताका यह परिणाम है, परन्तु यह बात भूल जानेसे 
भो काम नहीं चलेगा कि वह इस परतन्त्रताका एक कारण भो है। 

९, 'मरण' शब्द भो हमें नहीं सुहाता । मरणका नाम लेना हो 
हमें अमंगल मालूम होता है। ज्ञानदेवको बड़े दुःख साथ लिखता 
पड़ा है-- 

अगा मर हा बोल न साहती । 
आणि मेलिया तरी रडती ॥ 


जब कोई मर जाता है, तो कितना रोना-चिल्लाना मचाते हैं ! मानो 
ह हमारा एक कतंव्य ही हो । किरायेपर रोनेवाळे बुलानेतक बात जा पहुँची 
है | मृत्यु निकट आ जानेपर भी हम रोगीको नहीं बताते। यदि डॉक्टरने 
कह दिया हो कि यह नहों बचेगा, तो भी रोगीको भ्रममें रखेंगे। खुद 
डॉक्टर भी साफ-साफ नहीं कहेगा, आखिरो दमतक गलेमें दवाक़रो शोशियाँ 
उड़ेलता रहेगा । इसके बजाय यदि सत्य बात बताकर, धीरज-दिलासा 
देकर उसे ईशवर-स्मरणकी ओर लगाया जाय, तो कितना उपकार हो ! 
किंतु उन्हें डर यह लगता है कि कहों इस धककेसे यह मटका पहले ही न 
फूट जाय । परन्तु भला क्या निर्चित समयसे पहले यह मटका फूटनेवाला 
है? और फिर जो मटका दो घंटे बाद फूटनेवाला है, वह थोड़ा पहले ही 
फूट गया, तो क्या बिगड़ गया ? इसके मानी यह नहीं कि हम कठोर-हृदय 
भौर प्रेम-शून्य बन जाये । किन्तु देहासक्ति प्रेम नहीं है। उलटे, देहासक्ति- 
को दुर किये बिना सच्चे प्रेमका उदय ही नहीं होता । . 





२४ गीता-प्रवचन : अध्याय २ 


जब देहासक्ति दूर होगो, तंब यह मालूम होगा कि देह तो तेवाक्रा 
एक साधन है। ओर तब देहको उसके योग्य प्रतिष्ठा भी प्राप्त होगो। 
परन्तु आज तो हम देहकी पूजाक्रो हो अपना साध्य मान बेठे हैं। हम 
यह बात भी भूल गये हैं कि साध्य तो स्वधर्माचरण है। स्वधर्माचरणके 
लिए देहको सँभालता चाहिए। उप्ते खिलाना-पिलाना चाहिए, केवर 
जीभके चोचले पूरे करनेके लिए उसको जरूरत नहीं। चम्मचसे चाहे 
हलुआ परोसो, चाहे दारू-भात, उपे उसका कोई सुख-दुःख नहीं । ऐसी हो 
स्थिति जोभकी होनी चाहिए-उपे रस-ज्ञान तो हो, पर सुख-दुःख न हो । 
शरीरका भाड़ा शरीरको चुका दिया, बस खतम | चरखेपे सूत कात लेता 
है, इसलिए उसमें तेल देनेक्री आवश्यकता है । इसी तरह शरीरसे काम 
लेना है, इसलिए उसमें कोयला डालना जरूरो है। इस प्रकार यदि हम 
देहका उपयोग करें, तो मूलतः क्षुद्र होनेपर भो उप्तका मूल्य बढ़ सकता 
है ओर उसे प्रतिष्ठा प्राप्त हो सक्ती है । 

१०. लेकिन हम देहो साधन-रूपसे काममें न लाकर उसीमें डूब 
जाते हैं ओर आत्मसंकोच कर लेते हैं। इससे यह देह जो पहलेसे ही नगण्य 
है, तह भी अधिक क्षुद्र बन जाती है। इसलिए संतजन जोर देकर 
कहते हैं : 

देह आणि देहसंबंधें निदावीं । इतरें बंदाबीं श्वान-सुकरें । 

देह ओर देह-संबंध निद्च हैं, श्वान, सूकर आदि भी वन्द्य हैं ।! अरे, 
तू इस देहकी और देहसे जिनका सम्बन्ध हुआ है, उन्हींकी दित-रात पूजा 
मत कर | दूसरोंको भो पहचानना सीख । संत इस प्रकार हमें व्यापकं 
होनेकी सीख देते हँ । हम अपने आप्त-इृष्ट-मित्रोंके अतिरिक्त दूसरोंके पास 
अपनी आत्मा जरा ले जाते हैं क्या ? 

जोव जीवांत घालावा, आत्मा आतम्यांत मिसळावा । 

'जीवमें जीव समाये । आत्मामें आत्मा मिलाये'--ऐसा हम करते हैं 
क्या ? अपने आत्म-हंसको इस पिजरेके बाहरकी हवा खिलाते हैं क्या ?-- 
क्या कभी तेरे मनमें ऐसा आता है कि 'अपने माने हुए दायरेको पार कर 
कल मैंने नये दस मित्र बनाये ? आज पंद्रह हुए ? कल पचास होंगे ? और 

ऐसा करते-करते एक दिन सारा विश्व ही मेरा और मैं विश्वका, इस प्रकार 
अनुभव करने लगूंगा ? हम जेलसे अपने नाते-रिशतेदारोंको पत्र लिखते हैं, 
इसमें क्या विशेषता है ? किन्तु जेलसे छूटे हुए किसी नये मित्र- राजनीतिक 
केदी नहीं, चोर केदीको पत्र लिखँगे क्या ? 

११, हमारी आत्मा व्यापके होनेके लिए छटवटाती रहूती है। वह 
चाहती है कि सारे जगतको गले लगा लें । परन्तु हम उसे बन्द कर देते 
हैं। आत्माको हमने केद कर रखा है । उसकी स्मृति भी हमें नहीं होती । 
सबेरेसे लेकर शामतक हम देहकी सेवामें रगे रहते हें। दिन-रात यही 
विचार कि भेरा यह शरोर कितना मोटा हुआ या कितना दुबला हो गया, 
मानो संसारमै कोई दूसरा आनन्द ही नहीं रह गया ! भोग ओर स्वादका 
आनन्द तो पशु भी हेते हैं। अब त्याग और स्वाद मिटानेका आनन्द भी 
लेगा या नहीं ? स्वयं भूखसे पीड़ित होते हुए भी भरी थाली दूसरे भूखे 
मनुष्यको देनेमें जो आनन्द है, उसका अनुभव कर। उसके स्वादको चख ! 
माँ जब बच्चेके लिए कष्ट उठाती है, तब उसे इस स्वादका थोड़ा-ता मजा 
मिलता है । मनुष्य 'अपना' कहकर जो संकुचित दायरा बनाता रहेता है, 
उसमें भी उसका उद्देश्य अनजाने यह रहता है कि वह आत्म-विकासका 
स्वाद चखे; क्योंकि उससे देहबद्ध आत्मा कुछ देरे लिए थोड़ी उससे बाह्र 
निकलती है । परन्तु यह बाहर आना किस प्रकारका है? ठीक वैसा जैसा 
कि जेलकी कोठरीके केदीका कामके बहाने जेलके अहातेमें आना हो । परन्तु 
आत्माका काम इतनेसे नहीं चलता । आत्माको तो मुक्तानन्द चाहिए । 

१२, सारांश, (१) साधकको चाहिए कि वह अधर्म और परधमंके 
टेढ़े रास्तेको छोड़कर स्वधमंका सहज और सरल मागं पकड़े । स्वधमंका 
पल्ला वह कभी नछोड़े। (२) देह क्षणभंगुर है, यह समझकर उसका 
उपयोग स्वध्मके लिए ही करे | जब आवश्यक्ता हो, तो उसे स्वधर्मके 
लिए त्यागने में भौ संकोच न करे। (३) आत्माकी अखण्डता और 
व्यापकताका भान सतत जागृत रखे ओर चित्तसे “स्व-“पर' के भेदको 
निकाल डाले । जौवनके थे मुख्य सिद्धान्त भगवान्‌ बताते हैं । 

नरदेहाचेनि साधनें, सच्चिदानन्दपदवी घेणें । 

जो मनुष्य इनके अनुसार आचरण करेगा, बह निःसन्देह्‌ एक दिन 

नरदेहके द्वारा सच्चिदानन्द-पद लेनेके अनुभवको प्राप्त करेगा । 
८, दोतोंका मेल साधनेकी युक्ति : फलत्याग 

१३. भगवानूने जोवनके सिद्धान्त तो बताये, किन्तु केवल सिद्धान्त 
बता देनेसे काम पुरा नहीं होता । गीतामें वणित ये सिद्धान्त तो उपनिषदों 
और म्मृतियोंमें पहलेसे ही थे । गीताने उन्हींको फिरसे उपस्थित किया, 
तो इसमें गीताकी अपूर्वता नहीं है। उसकी अपूर्वता तो यह बतलानेमें है 
कि इस सिद्धान्तोंकी आचरणमें केसे लायें। इस महाप्रश्नको हल करनेमें 
ही गीताकी कुशलता है । 

जीवनके सिद्धान्तोंको व्यवहारमें लानेकी जो कला या युक्ति है, 
उसीको 'योग' कहते हैं । 'सांख्य' का अथं है-'सिद्धान्त' अथवा “शाख! 
ओर 'योग' का अर्थ है 'कला' | ज्ञानदेव मानो अपनी साक्षी देते हैं-- 

ˆ योगियां साधली जीवन-कला । 


'योगियोंने जीवन-कला साध ली है।' गीता सांख्य और योग, शास्र 
ओर कला, दोनोंसे परिपूर्ण है। शास्र और कला, दोनोंके योगसे जीवन- 
सोन्द्यं खिलता है । कोरा शाख्न हवाई महल है । संगीत-शाञ्जको समझ तो 
लिया, किन्तु यदि कंठसे संगीत प्रकट करनेकी कला ने सधी, तो नाद- 
ब्रह्मकी सजावट नहीं होगी । यही कारण है कि भगवानूने सिद्धान्तोंके 
साथ-ही-साथ उनका विनियोग जाननेकी कला भी बतायी है। तो वह भला 
वगेन-सी कला है ? देहको तुच्छ मानकर, आत्माकी अमरता और भखण्डता- 
पर दृष्टि रखकर, स्वधर्मका आचरण करनेकी वह कला कौन-सी है ? 

जो कमं करते हैं, उनकी वृत्ति दोहरी होती है। एक यह कि अपने 
कमंका फल हम अवश्य चखेंगे।. यह हमारा अधिकार है। इसके विपरीत 
दूसरों यह कि यदि हमें फल चखनेको न मिले, तो हम कर्म हो नहीं करेंगे । 
गोता इन दोनोंके अतिरिक्त एक तीसरी ही वृत्ति बताती है। वह कहती 

“कर्म तो अवश्य करो, पर फलमें अपना अधिकार मत मानो ।” जो 

कर्म करता है, उसे फलका अधिक्रार अवश्य है | परन्तु तुम उप्त अधिकार- 
को स्वेच्छासे छोड़ दो । रजोगुण कहता है--“लंगा ता फलके सहित हो 
लूंगा ।” और तमोगुण कहता है--'छोड़गा तो कर्मसमेत ही छोड़गा ।” 
ये दोनों एक-द्सरेके भाई ही हैं । अतः तुम इन दोनोंसे ऊपर उठकर शुद्ध 
सत्त्वगुणी बनो अर्थात्‌ कर्मं तो करो, पर फलको छोड़ दो ओर फछको 
छोड़कर कर्म करो | पहले और पोछे, कहाँ भी फलकी आशा मत रखो । 


१४. 'फलकी आशा न रखो'-ऐसा कहते हुए गीता यह भी जताती 
है कि कर्म उत्कृष्ट होना चाहिए । सकाम पुरुषक्रे कर्मकी अपेक्षा निष्क्रास 
पुरुषका कर्म अधिक अच्छा होता चाहिए। यह अपेक्षा उचित ही है; 
क्योंकि सक्राम पुरुष तो फलापक्त है, इसलिए फल-संबेची स्वप्न-चितनमें 
उसका थोड़ा-बहुत समय और शक्ति अवश्य लगेगी । परन्तु फलेच्छारहित 
पुरुषका तो प्रत्येक क्षण ओर सारी शक्ति कर्ममें ही लगी रहेगी । नदीको 
छुट्टी नहीं, हवाको विश्राम नहीं, सूर्य सदैव जळता हो रहना जानता है। 
इसी प्रकार निष्काम कर्ता सतत सेवा-कर्मक्रो ही जानता हैं। अब यदि 
ऐसे निरन्तर कर्मरत पुरुषका कर्म उत्कृष्ट न होगा, तो किसका होगा ? 
फिर चित्तकी समता एक बड़ा हो उत्तम गुण है ओर वह तो निष्क्राम 
पुरुषकी बपौती ही है। किसी बिलकुल बाहरी कारीगरीके काममें हस्त- 
कौदालके साथ यदि चित्तके समत्वका योग हो, तो जाहिर है कि वह काम 
और भी अधिक सुन्दर बन जायगा । इसके अतिरिक्त सकाम और निष्क्राम 
पुरुषकी करम-दृष्टिम जो अन्तर है, वह भी निष्क्राम पुरुषके कर्मके अधिक 
अनुकूल है। सकाम पुरुष कर्मेक्री ओर स्वार्थ-दृष्टिसि देखता है। मेरा ही 
कर्म और मुझें ही फल'- इस दुष्टिके कारण यदि कर्मकी ओरसे उसका 
थोड़ा भी ध्यान हट गया, तो उसमें उसे नेतिक दोष नहीं मालूम होता | 
बहुत हुआ तो व्यावहारिक दोष जात पड़ता है। परन्तु निष्क्राम पुरुषकी 
तो अपने कर्मके विषयमें नेतिक कर्तव्य-बुद्धि रहती है । अतः वह तत्परतासे 
इस बातकी सावधानी रखता है कि अपने काममें थोड़ी-सी भी कमी न रह 
जाय। इसलिए भी उप्तका कर्म अधिक निर्दोष होगा । किसी भी तरह 

देखिये, फल-त्याग अत्यन्त कुशल एवं यशस्वी तत्त्व सिद्ध होता है। अतः 
फल-त्यागको 'योग” अथवा 'जीवनकी कला” कहना चाहिए। 

१५, यदि निष्क्राम कमंकी बात छोड़ दें, तो भी प्रत्यक्ष कममें जो 
आनन्द है, वह उसके फलमें नहीं है। अपना कर्म करते हुए जो एक 
प्रकारकी तन्मयता होती है, वह आनन्दका एक स्रोत ही है। चित्रकारसे 
कहिये--चित्र मत बनाओ, इसके लिए तुम चाहे जितने पेसे ले लो”, तो 
वह नहीं मानेगा । किसानसे कहिये--“खेतपर मत जाओ, गाये मत 
चराओ, मोट मत चलाओ, तुम जितना कहोगे, उतना अनाज तुम्हें दे 
देंगे ।” यदि वह सच्चा किसान होगा तो वह यह सौदा पसंद न करेगा | 
किसान प्रातःकाल खेतपर जाता है। सूर्यनारायण उसका स्वागत करते 
हैं। पक्षी उसके लिए गान गाते हैं। गाय-बेळ उसके आसपास घिरे रहते 
हैं। वह प्रेमसे उन्हें सहलाता है । जो पेड़-पौधे लगाये हैं, उनको भरनजर 
देखता है । इन सब कामोंमें एक सात्त्विक आनन्द है । यह आनन्द ही उस 
कर्मका मुख्य और सच्चा फ है। इसकी तुलनामें उसका बाह्य फल 
बिलकुल ही गौण है। 

गीता जब मनुष्यकी दृष्टि कर्म-फलसे हटा लेती है, तो वह इस 
तरकीबसे कमंमें उसकी तन्मयता सौगुनी बढ़ा देती है । फल-निरपेक्ष पुरुषकी 
कर्मगत तन्मयता समाधिकी कोटिकी होती है | इसीलिए उप्तका आनन्द 
औरोंसे सोगुना अधिक होता है। इस तरह देखें तो यह बात तुरन्त समझमें 
आ जाती है कि निष्क्राम कर्म स्वतः ही एक महानु फल है। ज्ञानदेवने यह 
ठीक ही पूछा है-“वृक्षमें फल लगते हैं, पर फलमें अब और क्या फल 
लगेंगे ?” इस देहरूपी वृक्षमें निष्क्राम स्वधर्माचरण जेसा सुन्दर फल लग 
चुकनेपर अब अन्य किसी फलकी और क्यों अपेक्षा रखें ? किसान खेतमे गेहूँ 
बोये और गेहूँ बेचऋर ज्वारकी रोटी क्यों खाये ? सुस्वादु केले लगाये ओर 
उन्हें बेचकर मिर्च क्यों खाये ? अरे भाई, केले ही खाओ न ! पर लोकमतको 
यह स्वीकार नहीं । केले खानेका भाग्य लाकर भी लोग मिचंपर ही हूटते 
हैं । गोता कहती है- तुम ऐसा मत करो, कमंको ही खाओ, कर्मको ही 
वियो और कर्मको हो पचाओ ।” कर्म करनेमें ही सब-कुछ आ जाता है। 

बच्चा खेळनेके आनन्दक्रे लिए खेलता है । इससे उसे ब्यायामका फल सहज 
ही मिल जाता है। परन्तु उस फछकी ओर उसका ध्यान नहीं रहता | 
उप्तका सारा आनन्द उस खेंलमें ही रहता है । 

९. फलन्त्यागके दो उदाहरण 

१६. संतजनोंने अपने जीवनके द्वारा यह बात सिद्ध कर दी है। 
तुकारामके भक्ति-भावको देखकर शिवाजी. महाराजके मनमें उनके प्रति 
बहुत आदर होता था । एक बार उन्होंने तुकारामके घर पालकी भेजकर 
उनके स्वागतका आयोजन किया । परन्तु तुकारामको अपने स्वागतकी यह 
तैयारी देखकर भारी दुःख हुआ । उन्होंने अपने मनमें सोचा--“यह है मेरी 
भक्तिका फल ? क्या इसीके लिए में भक्ति करता हूँ ?” उनको ऐसा प्रतीत 
हुआ, मानो भगवान्‌ मान-सम्मानका यह फल उनके हाथमें थमाकर उन्हें 
अपनेसे दूर हटाना चाहता है । उन्होंने कहा-- 

जाणूनि अन्तर । टाळिशील करकर । 
तुज लागली है खोडी । पांडुरंगा बहु कुडी ॥ 

| मेरे अन्तस्तळक्रो जानते हुए तुम मेरी झंझट टाळता चाहते हो? 
हे पांडुरंग ! तुम्हारी यह टेव बहुत बुरी है । ] 

“भगवन्‌, तुम्हारी यह टेव अच्छी नहीं । तुम मुझे ये घुंघचोके दाने 
देकर टरकाता चाहते हो । मतमें सोचते होगे क्रि इस आफतको निकाल 
ही दूँ न ! परन्तु मैं भी कच्ची गोलियाँ नहों खेला हूँ । मैं तुम्हारे पाँव 
पकड़कर बेठ जाऊँगा ।” भक्ति ही भक्तका स्वधमं है और भक्तिमें दूसरे- 
तीसरे फलोंकी शाखाएँ न फूटने देता ही उसकी जीवनकला है। 


१७, पुण्डलीकका चरि: फल-त्यागका इससे भी गहरा आददां सामने 
रखता है। पुण्डलीक अपने माँ-बापक्री सेवा कर रहा था | उसकी सेवासे 
प्रसन्न होकर यांडुरंग उसकी भेटक्रे लिए दोड़े आये । परन्तु पुण्डलीऊने 
पांडरंगक्के चक्क्ररमै पड़कर अपने उष सेवा-क्रायंको छोइनेसे इनकार कर 


उ 


दिया । अपने माँ-बापकी सेवा उसके लिए सच्ची ईश्वर-भक्ति थी | कोई 

लड़का यदि दूषरोंक़ो छूट-खसोटकर अपने माँ-बापको सुख पहुँचाता हो 
अथवा कोई देश-सेवक् दूसरे देशका द्रोह करके अपने देशका उत्तर्प चाहता 
हो तो दोनोंकी वह भक्ति, भक्ति नहीं बहलायेगी। वह तो आरक्ति हुई । 
पुण्डलोक ऐमी आसक्तिमें फंसा नहों | उसने सोचा कि परमात्मा जिस 
रूपको धारण कर मेरे सामने खड़ा हुआ है, क्या वह इतना ही है? उयका 
यह रूप दिखाई देनेसे पहले सृष्टि कया प्रेतवत्‌ थी? वह भगवानले बोला-- 


“भगवन्‌, आप स्वयं सुझे दर्शन देनेके लिए आये हैं, यह मैं जानता र 
पर में 'भी"-सिद्धान्तको माननेवाला हुँ। आप ही अकेले भगवान्‌ हैं, ऐसा , 
में नहीं मानता | मेरे लिए तो आप भी भगवान्‌ हैं और ये माता-पिता 
भी । इनकी सेवामे लगे रहनेके कारण मैं आपकी ओर ध्यान नहीं दे सकता, 
इसके लिए क्षमा कीजिये |” इतना कहकर उसने भगवावूके खड़े रहनेके 
लिए एक ईंट सरका दी ओर स्वयं उसी सेवा-कार्यमें निमग्न हो रहा। 
तुकाराम इस प्रसंगको लेकर बड़े कुतूहलसे विनोदपूर्वक कहते हैं-- 

का रे प्रेमें मातलासी । उभें केलें निठ्ठलासी । 
ऐसा कसा रे तूं धोट। मागें भिरकाविली बीट ॥ 

तु केसा पागल प्रेमी है कि तूने विट्ठलको खड़ा रखा ? तू कैसा ढीठ 
है कि तूने विट्ठहके लिए इंट सरका दी ?” 

१८, पुण्डलीकने जो यह 'भी”सिद्धांदका उपयोग किया, वह फल- 
त्यागकी युक्तिका एक अंग है । फल-त्यागी पुरुषकी कर्म-समाघि जैसी गंभोर 
होती है, वेसी ही उसकी वृत्ति व्यापक, उदार और सम रहती हे। इस 
कारण वह विविध तत्त्वज्ञानके जंजालमें नहीं पड़ता और न अपना सिद्धांत 
छोड़ता है। नान्यदस्तीति वादिनः--'यही है, दूसरा बिलकुल नहीं', 
ऐसे विवादमें वह नहों पड़ता । यह भी सही है और वह भी सही है; परन्तु 
मेरे लिए तो यहा सही है”; ऐसी उसकी नम्र और निश्चयी वृत्ति रहती है। 

एक बार एक गृहस्थ एक साधुके पास गया और उसने उससे पुछा— 
“मोक्ष-प्राप्तिके लिए क्या घर-बार छोड़ना आवश्यक है?” साधुने कहा-“नहीं 
तो । देखो, जनक जेसोंने जब राजमहलमें रहकर मोक्ष प्राप्त कर लिया, तो 

फिर तुम्हें ही घर छोड़नेकी बया आवश्यकता है ?” फिर दुरुरा मनुष्य आया 
और साधुसे उसने पूछा--“स्वामीजी, घर-बार छोड़े बिना क्या मोक्ष मिल 
सकता है ?” साधुने कहा-“कोन कहता हैं? घरमें रहकर सेंतमेंतमें ही मोक्ष 
मिलता होता, तो शुक जेंसोंने जो घर-बार छोड़ा, तो क्या वे मूर्ख थे ?” 
बादमें उन दोनों मनुष्योकी जब एक-दूपरेसे मुलाकात हुई, तो दोनोंमें बड़ा 
झगड़ा मचा | एक कहने लगा-'साधुने घर-बार छोड़नेऊे लिए कहा है |” 
दूसरेने कहा-“नहीं, उन्होंने कहा है क्रि घर-बार छोड़नेक्री आवश्यकता नहीं 
है।” तब दोनों साधुक्रे पांस आये । साधुने कहा-“दोनों बातें सही हैं । जेसी 
जिसकी भावता, वेसा ही उसका मार्ग, और जिप्तका जेजा प्रसत, वेसा ही 
उसका उत्तर । घर छोड़नेक़ी जरूरत है, यह भो सत्य है और घर छोड़नेक़ी 
जरूरत नहीं है, यह भी सत्य है ।” इसीका नाम है “भी'-सिद्धान्त | 

१९ पुण्डलोकके उदाहरणसे यह मालूम हो जाता है कि फछ-त्याग किस 
मंजिळतक पहुँचनेवाला है | तुकारामको जो प्रलोभन भगवानु देता चाहते 
थे, उससे पुण्डलीकवाला लालच बहुत ही मोहक था, परन्तु वह उसपर भी 
मोहित नहीं हुआ । यदि हो जाता, तो फंस जाता । अतः एक बार साधनका 
निश्चय हो जानेपर फिर अंततक उसका आचरण करते रहना चाहिए, फिर 
बीचमें प्रत्यक्ष भगवानूके दशत जेसी बाधा खड़ी हो जाय, तो भी उसके लिए 
साधन छोड़नेकी आवश्यकता न होती चाहिए । देह बची है, वह साधनके 
लिए हो है । भगवानूका दर्शन तो हाथमें ही है, वह जाता कहाँ है ? 

सर्वात्मकपण माझें हिरोनि नेतो कोण ? 
मनीं भक्तीची आवडी । 

- मेरा सर्वात्मभाव कौन छीन ले जा सकता है ? मेरा मन तो तेरो 
भक्तिमें रंगा हुआ है।' 

इसी भक्तिको प्राप्त करनेके लिए हमें यह जन्म मिला है। मा ते 
संगोऽस्त्यक्मणि--इस गीता-वचनका अर्थ यहाँतक जाता है कि निष्क्राम 
कमं करते हुए अकर्मकी अर्थात्‌ अन्तिम कर्मे-मुक्तिकी, यानी मोक्षक्री भी 
वाना मत रख | वासनाप्ते छुटकारा हो तो मोक्ष है मोक्षक्को ब्रासतासे 

बया रेता-देना ? जब फल-त्यान इस मंजिलतक पहुँच जाता है, तब समझो 
कि जीवन-कलाकी पूणिमा सध गयी । 


१०. आदश गुरुमृति 


२०. शास्त्र भी बतला दिया, कला भी बतळा दी, कितु इतनेसे पुरा 
चित्र आँखोंके सामने खड़ा नहीं होता । शास्त्र निगुंण है, कला सुण है; 
परन्तु सगुण भी साकार हुए बिना व्यक्त नहीं होता | केवल निर्गुण जिस 
प्रकार हवामें रहता है, उसी प्रकार निराकार सगुणकी हालत भी हो सकती 
है। इसका उपाय है, जिस गुणीमें गुण मू्तिम!न्‌ हुआ है, उसका दर्शन । 
इसीलिए अर्जुन कहता हे-'भगवन्‌, आपने जीवनके मुख्य सिद्धान्त बता 
दिये, उन सिद्धांतोंको आचरणमें लानेकी कला भी बतला दी, तो भी इसका 
स्पष्ट चित्र मेरे सामने खड़ा नहीं होता । अतः मुझे अब चरित्र सुनाइये । 
ऐसे पुरुषोंके लक्षण बताइये, जिनकी बुद्धिपें, सांख्य-निष्ठा स्थिर हो गयी है 
भौर फळ-त्यागरूपी योग जिनकी रग-रगमें व्याप्त हो गया है। जिन्हें 
हम 'स्थितत्रज्ञ' कहते हैं, जो फल-त्यागकी पुरी गहराई-दिखलाते हैं, कर्म- 
समाधिमें मग्न हैं और निश्चयके महा-मेर हैं, वे बोलते कंसे हैं, बैठते केसे 
हैं, चलते केसे हैं, यह सब मुझे बताइये । वह मूर्ति कैसी होती है, उसे कंसे 
पहचानें ? यह सब कहिये भगवन्‌ !'” 


२१. इसके लिए भगवातूने दुसरे अध्यायके अन्तिम अठारह इलोकोंमें 
स्थितप्रज्ञका गंभीर और उदात्त चरित्र चित्रित किया है । मानो इन अठारह 
इलोकोंमें गोताके अठारह अध्यायोंका सार ही एकत्र कर दिया है । “स्थितप्रज्ञ' 
गीताकी आदशं भूति है । यह शब्द भी गोताका अपना स्वतन्त्र है। आगे 
पांचवें अध्यायमें जीवन्मुक्तका, बारहवेमें भक्तका, चौदहवेंमें गुणातीतका 
भौर अठारहवेंथें ज्ञान-निष्ठका ऐसा हो वर्णन आया है; परन्तु स्थितप्रज्ञका 
वर्णन इन सबसे अधिक सविस्तर ओर खोलकर किया है। उसमें सिद्ध- 
लक्षणके साथ-साथ साधक-लक्षण भी बताये हैं| हजारों सत्याग्रही स्त्री- 
पुरुष सायंकालीन प्रार्थनामें इन लक्षणोंका पाठ करते हैं । यदि प्रत्येक गाँव 

और प्रत्येक घरमें ये पहुँचाये जा सकें, तो कितना आनन्द हो ! परन्तु पहले 
जब ये हमारे हृदयमें पेठें, तो वे बाहर अपने-आप पहुँच जायेंगे। नित्य 
पाठको चीज यदि यान्त्रिक हो गयो, तो फिर वह चित्तमें अंकित होनेकी 
जगह उलदी मिट जायगी । पर यह दोष नित्य पाठका नहीं, पनन न करने- 
का है । नित्य पाठके साथ-ही-साथ नित्य मनन और नित्य आत्मपरीक्षण 
आवश्यक है । 


२२. 'स्थितप्रज्ञ यानी स्थिर बुद्धिवाला मनुष्य, यह तो उसका नाम ही 
बता रहा है । परन्तु संयमके बिना बुद्धि स्थिर होगी कंसे ? अतः स्थितप्रज्ञको 
संपमन्मूति बताया गया है । बुद्धि हो आत्मनिष्ठ, और अन्तरुबाह्य इन्द्रियाँ 
हों बुद्धिके अवीन-यह है संयमका अर्थं । स्थितप्रज्ञ सारी इन्द्रियोंकी लगाम 
चढ़ाकर उन्हें कर्मयोगमें जोतता है | इन्द्रियरूपी बेलोंसे वह निष्क्राम स्व- 
धर्माचरणकी खेती भलीभाँति करा लेता हैं | अपना प्रत्येक शवासोच्छत्रास 
बह परमार्थमें खर्च करता रहता है | 

२३. यह इन्द्रिय-संयम सरल नहीं है । इन्द्रियोसे बिलकुछ काम हीन 
लेना एक तरह आसान हो सकता है। मौन, निराहार आदि बातें इतनी 
कहिन नहीं हैं । इससे उल्टे, इन्द्रियोंको खुला छोड़ देना तो सबके लिए सधा- 
सघाया ही है। परन्तु जिस प्रकार कछुआ खतरेकी जगह अपने सभी अव- 
यवोंको भीतर छिपा लेता है और बिना खतरेवाली जगहपर उनसे काम लेता 
हैं, उसी तरह दिषय-भोगोंसे इर्द्रियोंको समेट लेता और परमार्थेके काममें 
उनका उचित उपयोग करना, यह संयम कठिन है । इसके लिए महान्‌ प्रयत्त- 
को जरूरत है । ज्ञान भी चाहिए परन्तु इतना होनेपर भी ऐसा नहीं है कि 
वह हमेशा अच्छी तरह सघ ही जायगा । तब क्या हम निराश हो जायें ? 
नहीं, साधकको कभी निराश न होना चाहिए । वह साधनाकी अपनो सब 
युक्तियाँ काममें लाये और फिर भी कमी रह जाय, तो उसमें भक्ति जोड़ दे। 
यह बड़ा कीमती सुझाव भगवानूने स्थितप्रज्ञके लक्षणोंमें दिया है । हाँ, वह 
दिया है गिने-गिनाये शब्दोंमें ही । परन्तु ढेरों व्याख्यानोंकी अपेक्षा वह 


३४ गीता-प्रवचन : अध्याय ३ 


अधिक कीमती है; क्योंकि जहाँ भक्तिकी अचूक आवश्यकता है, वहीं बहु 
उपस्थित की गयी है । स्थितप्रज्ञके लक्षणोंका सविस्तर विवरण हमें आज 
यहाँ नहीं देना है । परन्तु हम अपनी इस सारी साधनामें भक्तिका अपना 
निश्चित स्थान कहीं भूल न जाये, इसके लिए उप्तकी ओर ध्यान दिला दिया। 
पुणं स्थितप्रज्ञ इस जगतूमें कोन हा गया है, सो तो भगवान्‌ हो जानें; परन्तु 
सेवापरायण स्थितप्रज्ञके उदाहरणके रूप में पुण्डलीककी मूति सदेव मेरी 
आलोके सामने आती रहती है और वह मेंने आपके सामने रख भी दी है । 

२४. अच्छा, भब स्थितप्रज्ञके लक्षण पुरे हुए, दुसरा अध्याय भी 
समाप्त हुआ । 
रविवार, २८-२-१३२ 


३. कमयोग 


११. फलत्यागीको अनन्त फल मिलता है 
भाइयो, 

१. दूसरे भध्यायमें हमने सारे जीवन शास्त्रपर निगाह डाली | अब 
तीसरे अध्यायमें इसी जीबन-शास्त्रका स्पष्टीकरण है । पहले हमने तत्त्वोंका 
विचार किया, अब उनकी तफसीलमें जायेंगे । पिछले अध्यायमें कर्मयोग- 
संबंधी विवेचन किया था | क्मंयोगमें महत्त्रकी वस्तु है फल-त्याग | कर्म- 
योगमें फल-त्याग तो है, परन्तु प्रश्‍न यह उठता है कि फिर फल मिलता भी 
है या नहीं ? अतः तीसरे अध्यायमें कहते हैं कि कर्मफछोंको छोड़नेसे 
कमयोगी उलटा अनंतगुना फल प्राप्त करता देश ५ 

यहाँ मुझे लक्ष्मीकी कथा याद आती है। उसका था स्वयंवर | सारे. 
देव-दानव बडो आशा बांधे आये थे । लक्ष्मीने अपना प्रण पहले प्रकट नहीं 
किया था । सभा-मंडपमें आकर वह बोली--“'में उप्तीके गलेमें वरमाला 
डालूंगी, बिसे मेरी चाह न होगी ।” वे सब तो थे लालची | लक्ष्मी निःस्पृह 

वर खोजने निकल पड़ी। शेषनागपर शान्त भावसे लेटी हुई भगवान्‌ 
विष्णुकी मृति उसे दिखाई दी | उनके गलेमें वरमाला डालकर वह अबतक 
उनके चरण दबाती हुई बेंठी ही है। न मणे तयाची रमा होय दासी ।-- 
जो नहीं चाहता, उसकी रमा दाप्तो बनती है।' यही तो खूबी है। 

२. साधारण मनुष्य अपने फलके आसपास बाड़ लगाता है । पर इससे 
वह मिलनेवाला अनन्त फल खो बेठता है। सांसारिक मनुष्य अपार कर्म 
करके अल्पफल प्राप्त करता है; पर कमंयोगी थोड़ा-सा करके भी अनन्तगुना 
प्राप्त करता है । यह फर्क सिफं एक भावनाके कारण होता है। टॉल्स्टॉयत 
एक जगह लिखा है--' लोग ईसामसीहके त्यागको बहुत स्तुति करते हैं। 
परन्तु ये संसारी जीवतो रोज न जाने अपना कितना खून सुखाते हैं, 
दोड़-धूप करते हैं ! पूरे दो गधोंका बोझ अपनी पीठपर लादकर चक्कर 
काटनेवाले ये संपारी जोव, इन्हें ईसासे कितना गुता ज्यादा कष्ट, कितनी 
ज्यादा इनकी दुर्गेति ! यदि ये इनसे आधे भी कष्ट भगवानके लिए उठायें, 
तो सचमुच ईसासे भी बढ़ जायेंगे |” 


३. संक्षारी मनुष्यकी तपस्या सचमुच बड़ी होती है, परन्तु वह होती 
है क्षुद्र फलोंके खातिर । जैसी वासना, वेसा फल। अपनी चीजकी जो 
कीमत हम आंकते हुँ, उससे ज्यादा कीमत संसारमै नहीं आँकी जाती । 
सुदामा चिउडा लेकर भगवानुके पास गये। उस मृट्ठीभर चिउड़ेकी कीमत 
एक घेला भी शायद न हो, परन्तु सुदामाको वे अनमोल मालूम होते थे; 
क्योंकि उनमें भक्तिभाव था । वे अभिमंत्रित थे । उत्तके कण-कणमें भावना 
भरी थी | चीज भले ही क्षुद्र क्यों हो, मन्त्रसे उसका मोल, उसकी 
सामर्थ्यं बढ़ जाती है। नोटका वजन भला कितना होगा ? उसे सुलगायें, 
तो एक बूँद पानी शायद ही गरम हो। पर उसपर एक मुहुर लगी रहतो 
है । उसीसे उसकी कीमत होती है । 


कर्मयोगमें यही सारी खूबी है। कर्मको नोट ही समझो । भावचाख्पी 
मुहरकी कीमत है, कमंरूपी कागजके ठुकड़ेकी नहीं । एक तरहसे यह में 

मूति-पुजाका ही रहस्य बतला रहा हूँ । मूति-पूजाकी कल्पनामें बड़ा सौन्दर्य 
है:। इस मूतिको कौन तोड़-फोड़ सकता है? यह मूर्ति पहले एक टुकड़ा 
ही तो थी। मैंने इसमें प्राण डाछा । अपनी भावना डाली । भला इस 
भावनाके कोई टुकड़े कर सकता है ? टुकड़े पत्थरके हो हो सकते हैं, 
भावनाकै नहीं । जब मैं अपनी भावना सूतिमैसे तिकाल लगा, तब वहाँ 
पत्थर बच रहेगा और तभी उसके टुकड़े हो सकते हैं । 

४. कर्मका अर्थ हुआ पत्थर, या कागजका टुकड़ा । मेरी माँते कागज- . 
की एक चिटपर टूटी-फूटी भाषामें दो-चार टेढ़ी-मेढ़ी सतरें लिखकर भेज दीं 
ओर दूसरे किसीने पचास पन्नोंका आलतू-फालतू पुलिंदा लिखकर भेजा । 
अब जिसकः वजन ज्यादा होगा ? परन्तु माँकी उन चार सतरोंमें जो भाव 
है, वह अनमोल है, पवित्र है। उसकी बराबरी वह पुलिदा नहीं कर 
सकता | कर्ममें आद्रंता चाहिए, भावना चाहिए। हम मजदूरके कामकी 
पसेमें कीमत लगाते हैं और उसे मजदूरी दे देते हैं. परन्तु दक्षिणाकी बात 
ऐसी नहीं है । दक्षिणा भिगोकर दी जाती है। दक्षिणाके सम्बन्धमें यह्‌ 
प्ररन नहीं उठता कि कितत्ती दो | महत्त्वकी बात यह है कि उसमें आद्रेता 
है या नहीं । मनुस्मृतिमें एक बड़ी मजेदार बात हैं। एक शिष्य बारह साल 
गुरु-गृहमें रहकर पशुसे मनुष्य हुआ । अब वह गुरु-दक्षिणा क्या दे ? प्राचीन 
समयमें पहले ही फोस नहीं ले ली जाती थी। बारह साल पढ़ चुक्रनेके 
बाद जो कुछ देना हो, सो गुरुको दे दिया जाता था। मनु कहते हैं-- 
“चढ़ा दो गुरुजीको एकआध पत्रःपुष्प, दे दो एकआध पंखा या खड़ाऊं, 
या पानीसे भरा कलश |” इसे आप मजाक मत समझिपे, क्योंकि जो 
कुछ देना है, श्रद्धाका चिह्न समझकर देना है | फूलमें भला क्या वजन है ? 
परन्तु उसके भक्तिभावमे ब्रह्मांडे बराबर वजन है | 

रुक्मिणीने एक्या तुळसीदलानें, गिरिधर प्रभु तुळिला । 
~ रुक्मिणीने एक ही तुलसीदलसे गिरिधर प्रभुको तौल लिया ।' 


सत्यभामाके मनभर गहनोंसे काम नहीं चला । परन्तु भाव-भक्तिसे 
पूर्ण एक तुलसी-दल जब रुकिमिणीमाताने पलड़ेमें डाल दिया, तो सारा 


कर्मंयोग 8७ 


काम बन गया । वह तुछसी-दल अभिमंत्रित था । अब वह मामूली नहीं रह 
गया था । कर्मयोगीके कमंकी भी यही बात है। 

५ कल्पना कीजिये कि दो व्यक्ति गंगा-स्तान करने गये हैं । उनमेंसे एक 
कहता है-“लोग 'गंगा' 'गंगा' कहते हैं, उसमें है क्या ? दो हिस्से हाइड्रोजन, 
एक हिस्सा ऑक्सीजन, ऐसे दो गेप एकत्र कर दिये, तो हो गयी गंगा । 
इससे अधिक उममें क्या है ?” दूसरा कहता है-“भगवाच्‌ विष्णुके पद 
कमलोंसे यह निकली है, शंकरके जटाजूटऐें इसने वास किया है, हजारों 
ब्रह्मियोंने और राजषियोंने इसके तीरपर तपस्या की है, अनंत पुण्यः 
कृत्य इसके तटपर हुए हैं-ऐसी यह पवित्र गंगामाई है ।” इस भावनासे 
अभिभूत होकर वह उसमें नहाता है। वह आँक्सीजन-हाइड्रोजनवाला भी 
नहाता है । अब देह-शुद्धिह्पी फल तो दोनोंको मिला हो । परन्तु उस भक्त- 
को देह-शुद्धिके साथ ही चित्त-शुद्धिहपी फल भी मिला । यों तो गंगामें बेल 
भी नहाये, तो उसे देह-शुद्धि प्राप्त होगी | शरीरकी गन्दगी निकल जायगी । 
परन्तु मतका मल केसे घुछेगा ? एकको देह-शुद्धिका तुच्छ फल मिला; 
दुपरेको, उसके अलावा चित्त-शुद्धिहपी अनमोल फर भी मिला | 

स्तान करके सूरयं-तमस्कार करनेवालेको व्यायामका फल तो मिलेगा ही । 
परन्तु वह भारोग्यके लिए नमस्कार नहीं करता, उपासनाकै लिए करता है। 
इससे उसके शरीरको तो आरोग्य-लाभ होता ही है, साथ ही बुद्धिको 
प्रभा भी फैलती है। आरोग्यके साथ स्फूति ओर प्रतिभा भो उसे सूर्य- 
नारायणसे मिलेगी । 

६ कमं वहो, परन्तु भावना-भेदसे उप्तमें अन्तर पड़ जाता है । परमार्थी 
मनुष्य्रका कर्म आत्मविकासक होता है, तो संसारी मनुष्यका कर्म आत्मबंधक 
सिद्ध होता है। जो कर्मयोगी किसान होगा, वह स्वधर्म समझकर खेती 
करेगा | इससे उसकी उदरःपूति अवश्य होगी, परन्तु उदर-पूति हो, इसलिए 
वह खेती नहीं करता; बल्कि खेती कर सके, इसलिए भोजनको वह एक 
साधन मानेगा । स्वधमं उसका साध्य ओर भोजन उसका साधन हुआ। 
परन्तु दूसरा सामान्य किसान होगा, उसके लिए उदरःपूति साध्य और खेती- 
रूपी स्वधर्म साधन होगा । ऐसी यह एक दुसरेसे उल्टी अवस्था है। 

दूसरे अध्यायमें स्थितप्रज्ञके लक्षण बताते हुए यह बात मजेदार ढंगसे कही 
गयी है | जहाँ दू-रे लोग जागृत रहते हैं, वहाँ कर्मयोगी सोता रहता है। 
जहाँ दूसरे लोग निद्रित रहते हैं, वहाँ कमंयोगी जागृत रहता है । हम उदर- 
पूर्तिके लिए जागृत रहेंगे, तो कर्मयोगो इसत वातके लिए जागृत रहेगा कि 
उसका एक क्षण भी बिना कर्मके न जाय। वह खाता भो है, तो मजबूर 
होकर | इस पेटके मटकेमें इसीलिए कुछ डालता है कि डालना जरूरी है। 
संसारो मनुष्यको भोजनमें आनन्द आता है, योगीको भोजनमें कष्ट होता है | 
इसलिए वह स्वाद ले-लेकर भोजन नहीं करेगा । संयमसे काम लेगा | एक- 
की जो रात, वही दूसरेका दिन और एकका जो दिन, वही टूसरेकी रात | 
अर्थात्‌ जो एकका आनन्द, वही दूसरेका दुःख और जो एकका दुःख, वही 
दूसरेका आनन्द हो जाता है । संहारी और कर्मयोगी, दोनोंके कर्म तो एक- 
से ही हैं; परन्तु कर्मयोगोकी विशेषता यह है कि वह फलासक्ति छोड़कर 
कर्ममे ही रमता है । संसारीकी तरह योगो खायेगा, पियेगा, सोयेगा | प लु 
तत्संबंधी उसकी भावना भिन्न हागी। इसीलिए तो आरंभमें ही स्थितप्रज्ञकी 
संयम-मूति खड़ी कर दी गयो हे, जब कि गोताके अभो सोलह अध्याय 
बाकी हैं। 

संसारी पुरुष और कर्मयोगी, दोनोंके कर्षोक्रा साम्य और वेषम्य 
तत्काल दिखाई दे जाता है । फर्ज कीजिये कि कर्मयोगी गो-रक्षाका काम 
कर रहा है, तो वह किस दृष्टिसे करेगा ? उप्तकी यह भावना रहेगी कि गो- 
सेवा करनेसे समाजको भरपुर दूध उपलब्ध हो, गाथके बहाने मनुष्धसे 
निचली पशु-सृष्टिसे प्रेम-संबंध जुड़े । यह नहीं कि मुझे वेतन मिले | वेतन 
तो कहीं गया नहीं है, परन्तु असलो आनन्द, सच्चा सुख इस दिव्य 
भावनामें है। 

७, कर्मयोगीका कर्म उसे इस विइवके साथ समरस कर देता है। तुलमी- 
को जल चढ़ाये बिता भोजन नहीं करेंगे, इसमें वनस्पति-सृष्टिके साथ हमने 
प्रेम-संबंध जोड़ा है। तुलसीको भूखा रखकर में पहले कैसे खा ल? इस 
'तरह्‌ गायके साथ एकरूपता, वनस्पतिके साथ एकरूपता साधते-साधते 

हमें सारे विश्वसे एकरूपता साधनी है। भारतीय युद्धमें शाम होते ही सब 
लोग तो सायं-संध्या करनेके लिए चले जाते हैं, परन्तु भगवान्‌ श्रीकृष्ण 
रथके घोड़े खोलकर उन्हें पानी दिखाते, खरहरा करते और उनके शरीरसे 
शल्य निकालते हैँ । उस सेवामें भगवानको कितना आनन्द आता था! 
कवि यह वर्णन करते हुए अघाते ही नहीं । अपने पीताम्बरमें दाना रातिब 
लेकर घोड़ोंको देनेवाले उस पार्थ-सारथीका चित्र अपनी आँखोंके सामने 
खड़ा कीजिये और कर्मयोगके आनन्दकी कल्पनाका अनुभव कीजिये । 
प्रत्येक कम मानो आध्यात्मिक, उच्चतर पारमाथिक कमं है। खादीके ही 
कामको लीजिये । कंघेपर खादीकी गाँठ लादकर घर-घर फेरी लगानेवाला 
क्या ऊब जाता है? नहीं, क्योंकि वह इस विचारमें मस्त रहता है कि 
देशमें जो मेरे करोड़ों नंगे-भूखे भाई-बहन हैं, उन्हें मुझे दो कोर खिल गा 
है | उसका वह गजभर खादी खपाना समस्त दरिद्रनारायणक्रे साथ जुड़ा 
हुआ होता है । 


१२. कर्मयोगके विविध प्रयोजन 


८ निष्क्राम कर्मयोगमें अद्भुत सामर्थ्य है। ऐमे कर्मते व्यक्ति और 
समाज दोनोंका परम कल्याण होता है । स्वधर्माचरण करनेवाले कर्मयोगो- 
की शरीर-यात्रा तो चलती ही है; परन्तु सदा-सर्वंदा उद्योगरत रहनेके 
कारण उसका शरीर नीरोग और स्वच्छ रहता है। उसके इस कर्मको 
बदौलत उसके समाजका भी, जिसमें वह रहता है, अच्छी तरह योग-क्षेम 
चलता है । कर्मयोगी किसान, ज्यादा पेसा मिलेगा- इसलिए अफीम और 
तम्बाकू नहीं बोयेगा | वह्‌ अपने कर्मका संबंध समाज-मंगलके साथ जोड़ता 
है । स्वधर्मरूप कर्म समाजके लिए हितकर ही होगा । जो व्यापारी यह 
मानता है कि मेरा यह व्यवहाररूप कर्म जनताके हितके लिए है, वह कभी 
विदेशी कपड़ा नहीं बेचेगा | उसका व्यापार समाजोपकारक होगा । 
अपनेको भूलकर अपने आसपासके समाजसे समरस होतेवाले ऐसे 
कर्सयोगी जिस समाजमें पेदा होते हैं, उसमें सुव्यवस्था, समृद्धि और 
सौमनस्य रहता है। ह 

९, कर्मयोगीके कर्मके फलस्वरूप उसकी शरीर-यात्रा तो चलती ही है, 
उसकी देह भौर बृद्धि तेजस्वी रहती है और समाजका भी कल्याण होता 
है। इन दो फलोंके अलावा चित्त-शुद्धिका भी महान्‌ फल उप्ते मिलता है। 
कर्मणा शुद्धिः- ऐसा कहा गया है। कमं चित्त-शुद्धिका साधन हैं; परन्तु 
सर्वसाधारण जो कमं करते हैं, वह नहीं। कर्मयोगी जो अभिमंत्रित कर्म 
करता है, उसीसे चित्त-शुद्धि होती है । 

महाभारतमें तुलाधार वेश्यकी कथा है । जाजछि नामक ब्राह्मण तुझा- 
धारके पास ज्ञान-प्रापिके लिए जाता है । तुलाधार उससे कहते हैं--“भैया, 
इस तराजूकी डंडीको सदा सीधा रखना पड़ता है ।” इस बाह्यक्र्णको करते 
हुए तुलाधारका मन भी सीधा-सरल हो गया । छोटा बच्चा दूकानमें झा 
जाय या बड़ी उम्रका, उप्तकी डंडी सबके लिए एक-सी रहती है-त ऊँची, 
न नीची । उद्योगका मनपर परिणाम होता है। कर्मयोगीके कर्मको एक 
प्रकारका जप ही समझो । उससे उसको चित्त-शुद्धि होती है और फिर निर्मल 
चित्तमें ज्ञानका प्रतिबिम्ब पड़ता है | अपने भिन्न-भिन्न कर्मोसे कर्मयोगी अन्त- 
में ज्ञान प्राप्त करते हैं । तराजूकी डंडीसे तुलाधारको समवृत्ति मिली । 

सेना नाई बाल बनाया करता था | दूसरोंके सिरका मेल निकालते- 
निकालते उसे ज्ञान हुआ-“देखो मैं दूसरोंके सिरका मैल तो निकालता हूँ, 
परन्तु क्या खुद कभी अपने सिरका, अपनी बुद्धिका भी मैल मैंने निकाला 
है ?” ऐसी आध्यात्मिक भाषा उसे उस कमंसे सूझने लगी | खेतका कचरा 
निकालते-तिकालते क्मयोगीको खुद अपने हृदयका वासना-विकाररूपी, 
कचरा निकाल डालनेकी बुद्धि उपजती है। 

कच्ची मिट्टीको रोंद-रोंदकर समाजको पक्की हँडिया देनेवाला गोरा 
कुम्हार अपने मनमें ऐसी पक्क्री गाँठ बाँधता है कि मुझे अपने जीवनकी भी 
हँडिया पक्की बना लेनी चाहिए । इस प्रकार वह हाथमें थपकी लेकर 'हुँडिया 
कच्ची है या पक्की ?'-यों संतोंकी परीक्षा लेनेवाला परीक्षक बन जाता है। 


इससे यह्‌ सिद्ध होता है कि कर्मयोगी जो-जो कर्म या धंधे करता. है 
उनकी भाषामेंसे ही उसे भव्य ज्ञान प्राप्त होता है, हुआ है । वे कर्म क्या थे), 

मानो उसको अध्यात्म-शाला ही हों ! उपके वे कर्म उपासनामथ, सेवामय 
थे । वे देखनेमें व्यावहारिक, परन्तु वास्तवमें आध्यात्मिक थे। 

१०, कर्मयोगीके कर्मे एक और भी उत्तम फल मिलता है और वह 
है, समाजके सामने एक. आदर्श । समाजमें यह भेद तो है हो कि यह पहले 
जनमा है और यह बादमें । जिनका जन्म पहले हुआ है, उनके जिम्मे बादमें 
पेदा होनेवालोंके लिए उदाहरण बन जानेका काम रहता है । बड़े भाईपर 
छोटे भाईको, माँ-बापपर बेटे-बेटीको, नेतापर अनुयायियोंको, गुरुपर शिष्पको 
अपनी कृतिके द्वारा एक उदाहरण पेश करनेको जिम्मेदारी है। ऐसा 
उदाहरण कमंयोगियोंके सिवा ओर कौन उपस्थित कर सकना है ? 

कर्मयोगी सदेव कर्म-रत रहता है; क्योंकि कर्ममें ही उसे आनन्द माळूम 
होता है । इससे समाजमें दंभ नहों बढ्ता । कर्मयोगी स्वयंतृ् होता है, तो 
भी कम किये बिना उससे रहा नहीं जाता । तुकाराम कहते हैं-- 'भजनसे 
भगवान्‌ मिल गया, तो क्या इसलिए में भजन छोड़ दूँ ? भजन तो अब 
हमारा सहज धर्म हो गया ।” 

आधीं होता संतसंग । तुका झाला पांड्रंग। 
त्याचें भजन राहीना । सुळस्वसाव जाईना ॥ 

--पहले संतसंग था, जिससे तुकाराम पांडुरंग बन गया। लेकिन 
उसके भजनका तार अब टूटता नहों। भला मूल स्वभाव भो कहीं 
छूटता है?” 

कर्मकरी सीढ़ीसे चढ़कर शिखरतक पहुँच गये। परन्तु शिखरपर पहुँचने- 
पर भी कर्मयोगी सीढ़ी नहीं छोड़ता। वह उससे छूट ही नहीं सकती। 
उसको इन्द्रियोंको उन कर्माको करनेकी सहज आदत पड़ जाती है। इस तरह 
स्वधर्म-कर्मरूपी सेवाकी सीढ़ीका महत्त्व वह समाजको जँचाता रहता है। 

समाजसे ढोंगका मिटता बहुत ही बड़ी चीज है। ढोंग-पाखण्डसे समाज 
डूब जाता है। ज्ञानी यदि खामोश बैठ जाय, तो उपे देखकर दूसरे भी 
_हाय-पर-हाय घरकर बेठने लगेंगे । ज्ञानी तो नित्य तृप्त होनेके कारण 
0 सुखमें तल्लीन रहकर गान्त रहेगा; परन्तु दूसरा मनुष्य भीतरसे 

रोता हुआ भो कर्म-शून्य हो जायगा । एक अन्तस्तृप्त होकर स्वस्थ बेठा है, 
तो दूसरा मनमें कुढ्ता हुआ स्त्रस्थ बेठा है-ऐसी भयंकर स्थिति है। इससे 
दंभ, पाखण्ड बढ़ेगा । अतः सारे संत शिखरपर पहुंचकर भी साधनका 
पल्ला बड़ी सतकंतासे पकड़े रहे, आमरण स्वधर्माचरण करते रहे । माता 
बच्चोंके गुड्डा-गुड़ियोंके खेलमें शरीक होकर उनमें रुचि उत्पन्न करती 
है। माँ यदि उन खेलोंमें शरीक न हो, तो बच्चोंको उनमें मजा नहीं 
आयेगा | कर्मयोगी तूत होकर कमं छोड़ देगा, तो दूसरे अतृप्त रहते हुए भी 
कर्म छोड़ देंगे, हालांकि मनमें भूखे ओर निरानंद रहेंगे । 

अतः कर्मयोगी मामूली आदमीकी तरह ही कर्म करता रहता है । वह 
यह नहीं मानता कि में कोई विशिष्ट मनुष्य हूँ। ओरोंकी अपेक्षा वह 
अनन्तगुना परिश्रम बाहरसे करता है। अमुक कर्म पारमाथिक है, ऐसी 
छाप लगानेकी जरूरत नहीं है । कमका विज्ञापन करनेकी जरूरत नहीं है। 
यदि तुम उत्कष्ट ब्रह्मचारी हो, तो अपने कमंमें औरोंकी अपेक्षा सोगुना 
उत्साह दीखने दो। कम खाना मिलनेपर भी तिगुना काम होने दो, समाजकी 
सेवा अपने द्वारा अधिक होने दो | अपना ब्रह्मचर्यं अपने आचार-व्यवहारमें 
दीखने दो । चंदनकी सुगन्ध बाहर फेलने दो | 

सार यह है कि कमंयोगी फलकी इच्छा छोड़नेसे ऐसे अनन्त फल प्राप्त 
करेगा । उसकी शरीरयात्रा चलती रहेगी । शरीर और बुद्धि दोनों सतेज 
रहेंगे। जिस समाजमें वह विचरेगा, वह समाज सुखी होगा । उसकी 
चित्तशुद्धि होकर ज्ञान भी मिलेगा ओर समाजसे ढोंग, पाखण्ड मिटकर 
जीवनका पवित्र आदश भी प्रकट होगा। कर्मयोगकी यह अनुभवसिद्ध 
महिमा है। 

१३. क्मंयोग-ब्रतोंका अन्तराय 


११. कमंयोगी अपना कमं ओरोंकी अपेक्षा उत्कृष्ट रीतिसे करेगा; क्योंकि 
उसके लिए कमं ही उपासना है, कमं ही पुजा-विधान है । मैंने भगवानका 
पुजन किया। फिर पूजाका नेवेद्य प्रसादके रूपमे पाया । परन्तु क्या वह 
नेवेद्य उस पुजाका फल है ? जो नेवेद्यके लिए पूजन करेगा, उसे प्रसादका 

अंश तो तुरन्त मिलेगा ही। परन्तु जो कर्मयोगी है, वह अपने पुजा -कर्मके 
द्वारा परमेश्वर-दर्शनरूपी फल चाहता है। वह उप्त कमंक्री कोमत इतना 
थोड़ी नहीं समझता कि सिर्फ प्रसाद हो मिल जाय | वह अपने कर्मकरी 
कीमत कम आँक्रनेके लिए तेयार नहीं हें। स्थूल नापसे वह अपने कर्मोको 
नहीं नापता। जितकी स्थूल दृष्टि है, उसे फछ भी स्थूल ही मिलेगा । 
खेतीकी एक कहावत है-'गहरा बो, पर गीला बो ।' महज गहरे जोतनेसे 
काम नहीं चलेगा, नोचे तरी भो होनो चाहिए । गहराई और तरी, दोनों 
होंगी तो भुट्रा बड़ा, कलाईके बराबर निकलेगा । अतः कर्म गहुरा अर्थात 
उत्कृष्ट होना चाहिए । फिर उप्में ईशव्रर-भक्ति, ईश्वरापंगतारूपी तरी भी 
होनी चाहिए । कर्मयोगो गहरा कर्म करके उसे ईश्वरापंण कर देता है। 


परमार्थके सम्बन्वमें कुछ मूर्खतापूर्ण कल्पनाएँ हमारे अन्दर फेल गयी 
हैं। लोग समझते हैं क्रि जो परमार्थी हो गया, उल्ले हाथ-पाँव हिलानेकी 
जरूरत नहीं, काम-काज करमेकी जरूरत नहीं । कहते हुँ, जो खेती करता 
है, खादी बुनता है, वह केसा परमार्थी ? परन्तु कोई यह नहीं पूछता कि 
जो भोजन करता है, वह केसा परमार्थी ? कमंथोगियोंक्रा परमेश्वर तो 
कहीं घोड़ोंको खरहरा करता है, कहीं राजसुय यज्ञे सपय जूठी पत्तलें 
उठाता है, कहीं जंगल में गाये चराने जाता है। वह द्वारिकाधीश फिर 
जब कभी गोकुळ जाता था, तो बंशी बजाते हुए गायें चराता था । इस 
तरह संतोंने तो घोड़ोंकी खरहरा करनेवाला, गायें चरानेवाला, रथ हाँकने- 
वाला, पत्तल उठानेवाला, लोपनेवाला, कमंयोगो परमेश्वर खड़ा किया है। 
ओर खुद संत भी कोई दरजीका तो कोई कुम्हारका, कोई बुनकरका तो 
कोई मालीका, कोई आटा पीप्तनेका तो कोई बनियेका, कोई नाईका तो 
कोई मरे ढोर खींचनेक्ा; काम करते-करते मुक्त हो गये हैं । 

१२. ऐसे इस दिव्य कर्मग्रोगके व्रत॑से मनुष्य दो कारणोंसे डिगता है। 
इस सिलसिलेमें हमें इन्द्रियोंका विशिष्ट स्वभाव ध्यानमें रखना जाति । 
हमारी इन्द्रियाँ सदेव 'यह चाहिए और बह नहीं चाहिए-ऐपे दुन्दवोसि 
घिरी रहती हैं । जो चाहिए, उसके लिए राग अर्थात्‌ प्रीति, ओर जा नहीं 

चाहिए, उसके प्रति मनमें द्वेष उत्पन्न होता है। ऐसे थे राग-द्वेष, काम-क्रोध 
मनुष्यको नोच-नोचकर खाते हैं। कर्मयोग वसे कितना बढ़िया, कितना 
रमणीय, कितना अनन्त फलदायी है ! परन्तु ये काम-क्रोध 'इसे ले और 
उसे छोड़'-ऐसा झमेला हमारे पीछे लगाकर दिन-रात हमें सताते रहते 
हैं। अतः भगवान्‌ इस अध्यायके अन्तमे खतरेकी घंटी बज।ते हैं कि इनका 
संग छोड़ो, इनसे बचो । स्थितप्रज्ञ जिस प्रकार संयमकी मूर्ति होता है, उसी 
प्रकार कमंयोगीको बनता चाहिए । 


रविवार, ६-३-३२ 


४. कर्मयोग सहकारी साधना : विकर्म 
१४. केको विक्का साथ चाहिए 


भाइयो, 


१. पिछले अध्यायमें हमने निष्क्राम कर्मयोगका विवेचन किया है। 
स्वधर्मको टालकर यदि हम अवान्तर धमं स्वीकार करेंगे, तो निष्कामता- 
रूपी फल अशक्य ही है। स्वदेशी माल बेचना व्यापारीका स्वधर्म है। 
परन्तु इस स्वधर्मको छोड़कर जब वह सात समुन्दर पारका विदेशी माल 
बेचने लगता है, तब मूलतः उसके सामने यही हेतु रहता है कि बहुत तफा 
मिलेगा । तो फिर उस कर्ममें निष्कामता कहाँसे आयेगी ? अतएव कर्मको 
निष्काम बनानेके छिए स्वधमं-पालनकी अत्यन्त आवश्यकता है। परन्तु 
यह स्वधर्माचरण भी 'सकाम' हो सकता है। अहिसाकी ही बात हम लें । 
जो अहिसाका उपासक है, उसके लिए हिसा तो वर्ज्य है; परन्तु यह संभव 
है कि उपरसे अहिंसक होते हुए भी वह वास्तवमै हिसामय हो; क्योंकि 
हिंसा मनका एक धमं है। महज बाहरसे हिसाकमं न करनेसे ही मन 

अहिसामय हो जायगा, सो बात नहीं | तलवार हाथमें लेनेसे हिसावृत्ति 
अवश्य प्रकट होती है, परन्तु तलवार छोड़ देनेसे मनुष्य अहिसामय होता 
ही है, सो बात नहीं | ठीक यही बात स्वधर्माचरणकी है। निष्क्रामताके 
लिए पर-धमंसते तो बचना ही होगा। परन्तु यह तो निष्क्रामताका आरंभ- 
मात्र हुआ | इससे हम साध्यतक नहीं पहुँच गये । 

निष्क्रामता मतका धर्म है। इसकी उत्पत्तिके लिए स्वधर्माचरणरूपी 
साधन ही काफी नहीं है । दूसरे साधनोंका भी सहारा लेना पड़ेगा । अकेली 
तेल-बत्तीसे दीया नहीं जल जाता। उप्तके लिए ज्योतिकी जरूरत होती 
है। ज्योति होगी, तो अँधेरा दुर होगा । यह ज्योति केसे जगायें ? इसके 
लिए मानसिक संशोधनकी जरूरत है। आत्मपरीक्षणके द्वारा चित्तकी 
मलिनता-कूड़ा-कचरा--धो डालना चाहिए | तीसरे अध्यायक्रे अंतमें 
यही मार्केकी बात भगवानुने बतायी थी । इसीमेंसे चौथे अध्यायक्रा जन्म 

आ है। 

५ २. गीतामें कर्म! शब्द 'स्वधर्म' के अर्थपें प्रयुक्त हुआ है। हमारा 
खाना, पीना, सोता, ये कमं हो हैं; परन्तु गीताके 'कमं' शब्दसे ये सब 
क्रियाएँ सूचित नहीं होती हैं । कमपे वहाँ मतलब स्वधर्माचरणसे है । परन्तु 
इस स्वधर्माचरणरूपी कमको करके निष्कामता प्राप्त करतेके लिए और 
भी एक महत्त्वपूर्ण सहायता जछरो है । वह है, काम ओर क्रोघको जोतना । 
चित्त जबतक गंगाजलकी तरह निमंळ ओर प्रशांत न हो जाया, तबतक 
निष्क्रामता नहीं आ सकतो । इस तरह चित्त-संशोधनके. लिए जो-जो कर्म 
किये जायें, उन्हें गीता 'बिकमं' कहती है । 'कमं', 'विकरमं' ओर 'अकर्मो-- 
ये तीन शब्द इस चोथे अध्यायमें बड़े महत्त्वके हैं। 'कर्म' का अर्थ है, 
स्वधर्माचरणकरी बाहरी स्थूल क्रिया । इस बाहरी क्रियामें चित्तको लगाना 
ही 'विकर्म' है। ऊपरसे हर: किसीको नमस्कार करते हैं, परन्तु सिर झुकाने- 
की उस ऊपरी क्रियाके साथ ही यदि भोतरसे मन भी न झुकता हो, तो 
बाह्य क्रिया व्यर्थ है ।' अंतर्बाह्य दोनों एक होना चाहिए। बाहरसे में 
शिवलिंगपर सतत जलधारा गिराते हुए अभिषेक करता हूँ। परन्तु इस 
जलधाराके साथ ही यदि मानसिक चिन्ततकी धारा भी अखंड न चलतो 

हो, तो उस अभिषेककी क्या कीमत रही ? फिर तो सामनेका वह शिव- 
लिग भी पत्थर और में भी पत्थर ! पत्यरके सामने पत्थर बेठा, यही 
उसका अर्थ होगा । निष्क्राम कर्मयोग तभी सिद्ध होता है, जब हमारे बाह्य 
कर्मके साथ अंदरसे चित्तशुद्धिरूपी कर्मका भी संयोग होता है। 

३. "निष्क्राम कर्म! इस शब्द-प्रयोगमें 'कमं? पदको अपेक्षा 'निष्क्राम' 
पदको ही अधिक महत्त्व है, जिव तरह 'अहिसात्मक असहयोग” शब्द" 
प्रयोगमें 'अहिसात्मक' पदको । अहिमाको दूर हटाकर यदि केवल असहयोग- 
का अवलंबन करेंगे, तो वह एक भयंकर चीज बन सकती है। उसी तरह 
स्वधर्माचरणरूपी कर्म करते हुए यदि मनका विकमं उसमें नहीं जुड़ा है, 
तो उसमें खतरा है। 

आज जो लोग सार्वजनिक सेवा करते हैं, वे स्वधर्मका ही आचरण 
करते हैं। जब लोग गरोब, कंगाल, दुःखी और मुसीबतमें होते हैं, तब 
उनकी सेवा करके उन्हें सुखी बनाता प्रवाह-प्राप्त धर्म है । परन्तु इससे यह 
अनुमान न कर लेना चाहिए कि जितने लोग सार्वजनिक सेवा करते हैं, 
वे सब कमंयोगी हो गये हें। लोक-सेवा करते हुए यदि मनमें शुद्ध भावना 
न हो, तो उस लोकसेवाके भयानक होनेकी संभावना है। अपने कुटुम्बकी 
सेवा करते हुए जितना अहंकार, जितना द्वेष-मत्सर, जितना स्वार्थ आदि 
विकार हम उत्पन्न करते हैं, उतना सब लोक-सेवामें भी हम उत्पन्न करते हैं 
ओर इसका प्रत्यक्ष दर्शन हमें आजकलके लोक-सेवकोंके जमघटमें दिखाई 
भी दे रहा है। 


१५. उभय संयोगसे अकर्म-स्फोट 


४. कर्मके साथ मनका मेल जरूरी है। इस मनके मिलनको ही गीता 
विकमे' कहतो है। बाहरक्रा स्वधमंरूप सामान्यकमं ओर यह आंतरिक 
विशेष कर्म | यह विशेष कमं अपनी-अपनी मानसिक आवश्यकताके अनुसार 
भिन्न-भिन्न होता है | विके ऐसे अनेक प्रकार, नमूनेके तौरपर, चौथे 
अध्यायमें बताये गये हैं। उसीका विस्तार आगे छठे अध्यायमें किया गया 

' है। इस विशेष कमंका, इस मानसिक अनुसंधानका योग जब हम करेंगे, 

तभी उम्रमें निष्कामताकी ज्योति जगेगी । कर्मकरे साथ जब विकर्म मिलता 
है, तो फिर धीरे-धीरे निष्क्रामता हमारे अंदर आती रहती है । यदि शरीर 
ओर मन भिन्त-भिन्त वस्तुएँ हैं, तो साधन भी दोनोंके लिए भिन्न-भिन्त 
ही होंगे । जब इन दोनोंका मेड बेठ जाता है, तो साध्य हमारे हाथ ला 
जाता है। मन एक तरफ ओर शरीर दूपरी तरफ, ऐसा न हो जाय, इस- 
लिए शाछ्कारोंने दुहरा मार्ग बताया है। भक्तियोगमें बाहरते तप ओर 
भीतरसे जप बताया है। उपवाप्त आदि बाहरी तपक़रे चलते हुए यदि 
भीतरसे मानसिक जप न हो, तो वह सारा तग व्यर्थ चला जाता है । जिप्त 
भावनासे में तप कर रहा हूँ, वह भावना अन्दर सतत जगमगाती रहुन 
चाहिए । 'उपवाक्ष' शब्दका अर्थ हो है, भगवानुके पास बेठना । परमात्मा- 
के नजदीक हमारा चित्त रहे, इसके लिए बाहरी भोगोंका दरवाजा बन्द 
करनेकी जरूरत है। परन्तु बाहरसे विषय-भोगोंको छोडकर यदि मनमें 
भगवानुका चिन्तन न किया जाय, तो फिर इस बाहरी उपवासको क्या 
कीमत रही ? ईश्वरका चिन्तन न करते हुए यदि उस समय खाने-पीनेकी 
चीजोंका ही चितन करते रहें, तो फिर वहू बड़ा भयंकर भोजन हा 
जायगा । यह जो मानसिक भोजन, मनमें विषयोंका चिन्तन रहा, उससे 
बढ़कर भयंकर वस्तु दूसरी नहीं । तंत्रके साथ मंत्र होना चाहिए । केबल 
बाह्य-तंत्रका कोई महत्त्व नहीं । केवल कमंहीन मंत्रका भी कोई महत्त्व 
नहीं । हाथमें भी सेवा हो, तभी सच्चो सेवा हमारे हाथों बन पड़ेगो । 


५. यदि बाह्य कर्में हृदयकी आद्रता न रहो, तो वह स्वधर्माचरण 
सूखा रह जायगा। उसमें निष्कामतारूपी फूल-फल नहीं लगेंगे । मान लो, 
हमने किसी रोगीकी सेवा-शुश्रूषा शुरू की, परंतु उप सेवा-कमंके साथ यदि 
मनमें दया-भाव न हो, तो वह र्ूूण-सेवा नीरस मालूम होगी ओर उससे 
जी ऊब उठेगा । वह एक बोझ होगी । रोगीको भी वह सेवा एक बोझ 
मालूम पड़ेगी । उस सेवामें यदि मनक्रा सहयोग न हो, तो उपसे महद्कार 
पैदा होगा। 'में आज उसके काम आया हूँ, तो उसे भी मेरे काम आना 


चाहिए । उप्ते मेरी तारीफ करनो चाहिए। लोगोंको मेरा गोरव करना 

चाहिए'-आदि अपेक्षाएँ मनमें उत्पन्न होंगी । अथवा हम त्रस्त होकर 
कहेंगे-“हम इसकी सेवा करते हैं, फिर भी यह बड़बडाता रहता है |” 
बीमार आदमी वेंसे ही चिड़चिड़ा हो जाता है। उसके ऐसे स्वभावसे बहू 
सेवक, जिसके मनमें सच्चा सेवा-भाव नहीं होगा, ऊब जायगा । 


६ कर्मके साथ जब आंतरिक भावका मेळ हो जाता है, तो वह कमं 
कुछ निराला ही हो जाता है | तेल और बत्तीके साथ जब ज्योतिका मेल 
होता है, तब प्रकाश उत्पन्न होता है | वसंके साथ विकमंका मेल होनेपर 
निष्कामता आती है । बाल्दपें वत्ती लगानेसे धडाका होता है। उस बारूद- 
में एक शक्ति उत्पन्न होती है | कर्म बंदूककी बारूदकी तरह है। उसमें 
विकर्मकी बत्ती या आग लगी कि काम बना | जबतक विद्म आकर नहीं 
मिलता, तबतक वह कमं जड़ है | उसमें चैतन्य नहीं | एक बार जहाँ 
विकमंकी चिनगारी उसमें गिरी कि फिर उस कर्ममे जो साम्यं पैदा होती 
है, वह अबर्णनीय है । चिमटीभर बारूद जेबमें पड़ी रहती है, हाथमें उछलती 
रहतो है, पर जहाँ उसमें बत्ती लगी कि शरीरकी चिन्दी-चिन्दी उड़ी । 
स्वधर्माचरणकी अनन्त सामथ्यं इसो तरह गुप्त रहती है। उसमें विकर्मको 
जोड्यि, फिर देखिये वया चमत्वार होते हैं उसके स्फोटसे अहंकार, काम, 
क्रोध भस्म हो जायेगे और उसमेंसे उस परम ज्ञानकी निष्पत्ति हो जायगी । 


७. कर्म ज्ञानका ईधन है । लकड़ीका बड़ा-सा क्‌ंदा कहीं पड़ा हो, उसे 
आप जरा दीजिये | वह जगमग अंगार हो जाता है। उस लकड़ी ओर उस 
आगमें कितना अंतर है ! परन्तु उस लकड़ीकी ही वह आग होती है। कर्ममें 
विकर्म डाल देनेसे कमं दिव्य दिखाई देने लगता है । माँ बच्चेकी पीठपर 
हाथ फेरतो है । एक पीठ है, जिसपर हाथ यों हो इघर-उधर फिर गया । 
परन्तु इस एक मामूली कमसे उस मां, वेटेके मनमें जो भावनाएं उठीं, उनका 
वर्णन कोन कर सकेगा ? यदि कोई ऐपा समीकरण बिठाने लगेगा कि 
इतनी लम्बो-चौड़ो पीठपर इतने वजनका एक मुछायम हाथ फिराइये, तो 
इससे वह आनन्द उत्मन्न होगा, तो वह एक मजाक ही होगा । हाथ फिराने- 
की वह नगण्य क्रिया, परन्तु उसमें माँका हृदय उँडेला हुआ है। विकर्म 

उँडेला हुआ है, इसीसे यह अपूवं आनन्द प्राप्त होता है। तुलपी-रामायणमें 
एक प्रसंग है। राक्षसोंसे लड़कर बंदर आते हैं। वे जख्मी हो गये हैं । 
बदनसें खून टपक रहा है । परन्तु प्रभु रामचन्द्रके एक बार प्रेमपुर्वेक दृष्टि 
पात करनेभरसे उत बंदरोंकी वेदना मिट जातो है: 


राम कृपा करि चितवा सबही। 
भये विगतस्रम बानर तबही॥ 


अब यदि किसी दूसरे मनुष्यने रामकी उस समय आँख कितनी खुली 
थो--इसका फोटो लेकर किसीकी ओर उसी प्रकार देखा होता, तो क्या 
उसका वेसा प्रभाव पड़ा होता ? वेसा करनेका यत्न हास्यास्पद है । 


८, कर्मके साथ जब विकर्मका जोड़ मिल जाता है, तो शक्ति-स्फोट होता 
है और उसमेंसे अकर्म निर्माण होता है। लकड़ी जळनेपर राख हो जाती 
है। पहळेका वह इतना बड़ा लकड़ीका कूंदा, अन्तमें चिमटीभर बेचारी राख 
रह जाती है उसकी ! खुशीसे उसे हाथमें ले लोजिये और सारे बदनपर 
मल लीजिये । इस तरह कमंमें विक्र्मकी ज्योति जला देनेसे अन्तमें अकमं 
हो जाता है। कहाँ लकड़ी और कहाँ राख ! “क; केन सम्बन्धः !' उनके 
गुण-धर्मोमें अब बिलकुल साम्य नहीं रह गया। परन्तु इसमें कोई शक्र 
नहीं है कि वह राख उस लकड़ीके कुन्देकी ही है । 


९, कर्में विकर्म उड़ेलनेते अकमं होता है, इसका अर्थ क्या ? इसका 
अर्थं यह फि ऐस्ता मालूम ही नहीं होता कि कोई कर्म किया है । उस कमका 
बोझ नहीं मालूम होता । करके भी अकर्ता रहते हैं । गीता कहती है कि 
मारकर भी तुम मारते नहीं । माँ बच्चेको पीटती है, इसीलिए तुम भी उसे 
पीटकर देखो ! तुम्हारी मार बच्चा नहीं सहेगा । माँ मारती है, फिर भी 
वह उसके आँचलमें मुंह छिपाता है, क्योंकि माँके बाह्य कर्ममें चित्त-शुद्धिका 
मेळ है । उसका यह मारना-पीटना निष्क्राम भावसे है। उस कम॑में उसका 
स्वार्थ नहीं है । विकर्मके कारण, मनकी शुद्धिके कारण, कमंका कमंत्व उड़ 
जाता है । रामकी वह दृष्टि, आन्तरिक विकमंक्रे कारण केवल प्रेम-सुधा- 

सागर हो गयी थी; परन्तु रामको उस कमंका कोई श्रम नहीं हुआ था। 
चित्त-शुद्धिस किया हुआ कमं निर्लेप रहता है। उसका पाप-पुण्य बाकी 
नहीं रहता; नहीं तो कर्मका कितना बोझ, कितना जोर, हमारी बुद्धि ओर 
हृदयपर पड़ता है। यदि यह खबर आज दो बजे उड़े कि कल ही सारे 
राजनीतिक केदी छूट जानेवाले हैं, तो फिर देखो, कैसी हलचल मच जाती 
है। चारों ओर गड़बड़ी शुरू हो जाती है । हम कर्मके अच्छे-बुरे होनेकी 
वजहसे मानो व्यग्र रहते हैं । कर्म हमें चारों ओरसे घेर लेता है, मातो 
कर्मने हमारी गर्दन धर दबायी है। जिम तरह समुद्रका प्रवाह जोरसे 
जमीनमें घँसकर खाड़ियाँ बना देता है, उसी तरह कर्मका यह जंजाल 
चित्तमें घुसकर क्षोभ पेदा कर देता है। सुख-दुःखके इन्द्र निर्माण होते हैं। 
सारी शान्ति नष्ट हो जाती है । क्म हुआ और होकर चला भी गया; परन्तु 
उसका वेग बाकी बच ही रहता है। कम चित्तपर हावी हो जाता है। 
फिर उसकी नींद हराम हो जाती है। 


परन्तु ऐसे इस कमंमें यदि विकर्मको मिला दें, तो फिर चाहे जितने 
कर्म करें, उनका श्रम नहीं मालूम होता । मन ध्रुवको तरह शान्त, स्थिर 
ओर तेजोमय बना रहता है। कर्ममें विकर्म डाल देनेसे वह अकमं हो 
जाता है, मानो कर्मको करके फिर उसे पोंछ दिया हो । 


१६. अघर्भको कला सन्तोंसे पुछं 


` १०. यह कमं अकम केसे होता है? यह कला किसके पास मिलेगी ? 
सन्तोंके पास | इस अध्यायक्े अन्तमें भगवानु कहते हैं-“सन्तोंके पा 
जाकर बेठो ओर उनसे शिक्षा लो ।” कर्म अकमं केसे हो जाता है, इसका 
वर्णन करनेमें भाषा समाप्त हो जाती है। उसकी पूरी कल्पना कर पानेके. 
लिए सन्तोंके चरणोंमें बेठना चाहिए । परमेश्वरका वर्णन भी तो है— 
शान्ताकारं भुजगशयनम्‌ । 


परमेश्वर हजार फनोंके शेषनागपर सोते हुए भी शान्त हैं। इसी 
तरह सन्त हजारों कर्म करते हुए भी रत्तीभर क्षोभ-तरङ्ग अपने मातस- 

सरोवरमें नहीं उठने देते | यह खूबी सन्तोंके गाँव गये बिना समझमैं नहीं 
आ सकती । 

११. आजके जमानेमें पुस्तक बहुत सस्ती हो गयी हैं। एक-एक दो-दो 
आनेमें गीता, “मनाचे इलोक'' आदि मिल जाते हैं । गुरुओंको भो कमी 
नहीं । शिक्षा उदार ओर सस्ती है। विद्यापीठ श्ञानकी खेरात बाँटते हैं । 
परन्तु ज्ञानामृत-भोजनकी डकार किसीको नहीं आती । पुस्तकोंके इ 
अम्बारको देखकर सन्त-सेवाकी जरूरत दिन-पर-दिन ज्यादा महसूस हो 
रही है । पुस्तकोंकी मजबूत कपड़ेकी जिल्दके बाहर ज्ञान नहीं आता । ऐसे 
अवसरपर मुझे एक अभंग हमेशा याद आ जाता है-- 

काम क्रोध आड पडिले पंत । 
राहिला अनन्त पेलीकडे॥ 

'कामःक्रोधके पहाड़ रास्तेमें खड़े हैं । भगवान्‌ उनके उस पार है ।'. 

काम-क्रोधरूपी पहाड़ोंके परले पार नारायण रहता है । उसी तरह इन 
पुस्तकोंकी राशिके पीछे ज्ञान-राजा छिपा बेठा है। पुस्तकालयों भौर 
ग्रन्थालयोंकी भरमार होनेपर भी अबतक मनुष्य सब जगह संस्क्रारहीन 
और ज्ञानहीन बन्दर जेसा दिखाई देता है । बड़ोदामें बहुत बड़ी लाइब्रेरी 
है। एक बार एक सज्जन एक बड़ी-सी पुस्तक लेकर जा रहे थे। उसमें 
तस्वीरें थीं । वे उसे यह समझकर ले जा रहे थे कि वह अंग्रेजी पुस्तक 
है । मैने पूछा--“कोन-सी पुस्तक है!” उन्होंने पुस्तक भागे बढ़ा दी। 
मैंने कहा--'यह तो फ्रेञ्च है”, तो उन्होंने कहा-- अच्छा, फ्रेऽच आ 
गयी ?” परम पवित्र रोमन लिपि, बढ़िया तसवीरें, सुन्दर जिल्द, फिर 
ज्ञानकी क्या कमी ! hi 

१२, अंग्रेजीमें हर साल कोई दस हजार नयो किताबें तयार होती हैं । 
यही हाल दूसरी भाषाओंका समझिये । ज्ञानका इतना प्रसार होते हुए भो 
मनुष्य का दिमाग अबतक खोखला ही केसे बना हुआ है ? कोई कहता है, 


स्मरणशक्ति कमजोर हो गयी है । कोई कहता है, एकाग्रता नहीं सधती । 


१. समर्थ रामदासकृत मराठी पुस्तक । 

कोई कहता है, जो भी पढ़ते हैं, सच हो मालूम होता है। कोई कहता है, 
अजी, विचार करनेकी फुरसत ही नहीं मिलती ! श्रीकृष्ण कहते हैं-- 
“अजुन, बहुत कुछ सुन-सुतकर चककरमें पड़ी तेरी बुद्धि जबतक स्थिर नहीं 
होगी, तबतक तुझे योगप्राप्ति नहीं हो सकती । सुनना और पढ़ना अब 
बन्द करके सन्तोंकी शरण ले ! वहाँ जीवन-ग्रन्य पढ्नेक्रो मिलेगा | वहाँका 
मौन व्यास्यान' सुनकर तू 'छिन्त-संशय' हो जायगा | वहाँ जानेसे तुझे 
मालूम हो जायगा कि लगातार सेवा-कम करते हुए भी हम अत्यन्त शान्त 
केसे रहें; और बाहरसे कमंक्रा जोर रहते हुए भी हृदयमें अखंड संगीतकी 
सितार केसे मिलायी जा सकती है ।” 

रविवार, १३-३-३२ 


५, दोहरी अकर्मावस्था ; योग ओर संन्यास. 
१७. बाह्य कमे सनका दर्पण 


१. संसार बड़ा भयानक है । बहुत बार उसे समुद्रकी उपमा दी जाती 
है। समुद्रमें जहाँ देखिये, पानी-ही-पानी , दिखाई देता है । वही हाल 
संसारका है । संसार सत्र भरा हुआ है। यदि कोई व्यक्ति घर-बार छोड़कर 
सार्वजनिक सेवामें लग जाता है, तो वहाँ भी उसके मनमें संसार अपना 
पड़ाव डाले बैठा मिलता है। कोई यदि गुफामें जाकर बेठ जाय, तो भो 
उसकी बित्तेभर लेगोटीमें संसार ओतप्रोत रहता है । वह लंगोटी उसकी 
ममताका सार-सवंस्व बन बेठती है । जेसे छोटे-से नोटमें हजार रुपये भरे 
रहते हैं, वेसे ही उस छोटी-सी लंगोटीमें भी अपार आसक्ति भरी रहती 
है। घर प्रपंच छोड़ा, विस्तार कम क्रिया, तो इतनेसे संसार कम नहीं हो 
गया । ३६ कहो या छ कहो, दोनोंका मतलब एक हो है। चाहे घरमें रहो 
या वनमें, आसक्ति तो पास ही बक्षो रहती है। संप्तार लेशमात्र भी कम 
नहीं होता | दो योगी भले ही हिमालयकी गुफामें जाकर बैठ जायें, पर 

वहाँ भी एक-दूसरेकी कीति उनके कानोंमें जा पड़े, तो वे जल-भुन जायंगे। 
साव॑जनिक सेवाके क्षेत्रमै भी ऐसा ही दृश्य दिखाई देता है । 

२. इस प्रकार यह संसार-प्रपंच हाथ धोकर हमारे पीछे पड़ा है, 
जिससे स्वधर्माचरणकी मर्यादामें रहते हुए भी संसारसे भिड नहीं छूटता। 
बहुतेरा उखाड़-पछाड़ करना छोड़ दिया और झंझटें भी कम कर दीं, 
अपना संसार-प्रपंच भी छोटा कर दिय्रा, तो भी वहाँ पूरा ममत्व भरा रहता 
है। राक्षस जेसे कभी छोटे हो जाते हैं, कभी बड़े, वही हाल इस संसारका 
है । छोटे हों या बड़े, आखिर वे हैं तो राक्षस ही । चाहे महलोंमें हो या 
झोपड़ीमें, दुनिवारत्व एक-सा ही है। स्वधर्मका बन्वन डालकर यद्यपि 
संसार-प्रपंचको मर्यादित रखा, तो भी वहाँ अनेक झगड़े पेदा हो जायेंगे 
और तुम्हारा जी वहाँसे ऊब उठेगा । वहाँ भी अनेक संस्थाओं और अनेक 
व्यक्तियोंसे तुम्हारा सम्बन्ध बंघेगा और तुम त्रस्त हो जाओगे। कहने 
लगोगे, 'कहाँ इस आफतमें आ फंसे !' लेकिन तुम्हारा मन कसौटीपर भी 
तभी चढ़ेगा। केवल स्वधर्माचरणको अपनानेसे ही अलिप्ततता नहीं भा 
जाती । कर्मकी व्याप्तिको कम करना अलिप्त होना नहीं है । 


३. फिर अलिप्तता केसे प्राप्त हो ? उसके लिए मनोमय प्रयत्न जरूरी 
है । मनका सहयोग जबतक न हो, तबतक कोई भी बात सिद्ध नहीं हो 
सकती । मां-बाप किसी संस्थामें अपना लड़का भेज देते हैं । वह वहाँ 
सबेरे उठता है, सूर्यनमस्कार करता है, चाय नहीं पीता। परन्तु घर 
आते ही दो-चार दिनोंमें बह सब-कुछ छोड़ देता है; ऐसे अनुभव हमें होते 
हैं । मनुष्य कोई मिट्टीका ढेला तो है नहीं । उसके मनको हम जो आकार 
देना चाहते हैं, वह उ्तके मनमें बेठता तो चाहिए न ? मन यदि आकारमें 
नहीं बेठा, तो कहना होगा कि बाहरकी वह सारी तालीम व्यर्थं गयी, 
इसलिए साधनमें मानसिक सहयोगको बहुत आवश्यकता है। 


४. साधनके रूपमें बाहरसे स्वधर्माचरण ओर भीतरसे मनका विकमं, 
दोनों बातें चाहिए । बाह्य कर्मकी भी आवश्यकता है ही । कर्म किये बिना 
मनकी परीक्षा नहीं होती । प्रातःकालके प्रशान्त समयमें हमें अपना मन 

अत्यन्त शांत मालूम होता है। परन्तु बच्चेको जरा रोने दो, उस मनः- 
शान्तिकी असली कीमत हमें मालूम हो जाती है। अतः बाह्य कमको 
टालनेसे काम नहीं चलेगा । ऐसे कर्मोत्ते हमारे मतका स्वरूप प्रकट होता 
है । पानी ऊपरसे साफ दीखता है। परन्तु उसमें पत्थर डालिये, तुरन्त ही 
अन्दरकी गन्दगी ऊपर तेर आयेगो। वसी ही दशा हमारे मनकी है । मन- 
के अन्तःसरोबरमें घुटनेभर गन्दगी जमा रहती है। बाहरी वस्तुसे उसका 
स्पर्श होते ही वह ऊपर आ जाती है । हम कहते हैं, उसे गुस्ता आ गया । 
तो यह गुस्सा कहीं बाहरसे आ गया ? वह तो अन्दर ही था । मनमें यदि 
न होता, तो वह बाहर दिखाई ही न देता । 


लोग कहते हुं-“सफेद खादी नहीं चाहिए, वह मेली हो जाती 
है | रंगीन खादी मेली नहीं होती ।” पर मेली तो वह भी होती है। हाँ, 
दिखाई नहीं देती । सफेद खादीका मेल दीख जाता है। वह कहती है-- 
“में मेली हूँ; मुझे घो डालो ।” यह मुंहसे बोळनेवाली खादी लोगोंको 
पसन्द नहीं आती । इसी तरह हमारा कर्म भी बोलता है | क्म यह बतला 
देता है कि आप क्रोधो हैं; स्वार्थी हैँ या ओर कुछ हैं | कम॑ वह दपंण है, 
जो हमारा स्वरूप हमें दिखा देता है। अतः हमें कर्मका आभारी होना 
चाहिए । दर्पणमें यदि हमारा चेहरा मैला-कुचेला दिखाई दे, तो क्या हम 
उत फोड़ डालेंगे नहीं, उलटा उसका आभार मानेंगे। मुंह धो-धाकर 
फिर उसमें चेहरा देखेंगे। इसी तरह यदि कर्मकी बदौलत हमारे मनका 
पापदोष बाहर आता है, इप्तलिए क्या हम कमसे बचना चाहेंगे ? कर्मको 
टालनेसे क्या हमारा मन निर्मल हो जायगा ? अतः कमै करते रहें और 
निर्मल होनेका उत्तरोत्तर प्रयत्न करते रहें । 


५. कोई मनुष्य गुफामें जा बेठता है । वहाँ उप्तका किसीते भी सम्पर्क 
-नहों होता । वह समझने लगता है कि अब में बिलकुल शान्त-मति हो 
गया । परन्तु गुफा छोड़कर उसे किसीके यहाँ भिक्षा माँगने जाने दीजिये। 
वहाँ कोई खिलाड़ी लड़का दरवाजेकी साँकल खटखटाता है। वह बाल- 
ब्रह्म तो उस नाद-ब्रहममें तल्लीन हो जाता है, परन्तु उस निष्पाप बच्चेका 


| 
| 
| 

वह साँक्ल बजाना उस योगीको सहन नहीं होता । वह कहता है-"बच्चेने 
कया खट-लट लगा रखी है !” गुफामें रहकर उसने अपने मनक्रो इतना कम- 
जोर बना लिया है कि जरा-सा भी घक्का उसे सहन नहीं होता । जरा 
खट-खट हुई कि बस, उसकी शान्ति डिगने लगती है | मनकी ऐसी दुर्बल 
स्थिति अच्छी नहीं । 

६. सारांश यह कि अपने मन का स्वरूप समझनेके लिए कर्म बड़े काम- 
की चोज है। जब दोष दिखाई देंगे, तो वे दुर भी क्रिये जा सकेंगे। यदि 
दोष मालूम ही न हो, तो प्रगति रुकी, विकास समाप्त कमं करेंगे तो दोष 
दिखाई देंगे । उन्हें दुर करनेके लिए विकमंको योजना करनी पड़ती है। 
भीतर जब ऐसे बिकमके प्रयत्न रात-दिन जारी रहने लगें, तो फिर स्वधर्म- 
का आचरण करते हुए भी अलिप्त केसे रहें, काम-क्रोवातीत, लोभ-मोहातीत 
केसे रहें, यह बात यथासमय समझमें आ जायगी । कर्मको निर्मल रखनेका 
सतत प्रयत्न हो, फिर तो आगे चलकर निर्मल कर्म अपने-आप होने लगेगा। 
निविकार कर्म जब एकके बाद एक सहज भावसे होने लगते हैं, तो फिर 
सहसा यह पता भी नहीं लगता कि कर्म कब हो गया | जब कम सहज 
हो जाता है, तो वह॒ अकमं हो जाता है। सहज कर्मकरो ही “अकर्म' कहते हैं, 
यह हमने चौथे अध्यायमें देख लिया है कमं 'अकर्म' केसे होता है, सो संत- 
चरणोंमें बेठनेसे मालूम होगा, यह भी भगवानूने चौथे अध्योयके अन्तमें बता 
दिया है। इस अकर्म-स्थितिक्रा वर्णन करनेके लिए वाणी अपर्याप्त है। 


१८. अकमे-दशाका स्वरूप 


७ कमंकी सहजताको समझनेके लिए हम अपने परिचप्रका एक 
उदाहरण लें | छोटा बच्चा पहले चलना सीखता है। उस समय उसे कितना 
कष्ट होता हैं ! किन्तु हमें उसकी इस लोलासे आनन्द होता है | हम कहते 
हैं,—'देखो, लल्ला चलने लगा ।' परन्तु पीछे वही चलना सहज हो जाता 
है । वह चलता भी रहता है और बातचीत भी करता रहता है। चलनेकी 
ओर ध्यान भी नहीं रहता । यंही बात खानेके सम्बन्धमें है । हम छोटे बच्चे- 
का अन्नप्राशन करते हैं, मानो खाना कोई बड़ा काम हो । परन्तु पीछे वही 

खाना एक सहज कर्म हो जाता है । मनुष्य जब तेरना सीखता है, तो कितना 
कष्ट होता है ! शुरूमें उप्ते तेरनेसे थकान आती है, पर बादमें जब वह 
दूसरा श्रम करके थक जाता है, तो कहता है कि चलो, जरा तेर आयें तो 
थकान निकल जाय ।' अब वह तेरना कष्टकर नहीं मालूम होता । शरीर 
यों हो सहज भावसे पानीपर तैरता रहता है। श्रमिक होना गनक्रा धमं है। 
मन जब उन कर्मोमें व्यस्त रहता है, तब श्रम मालूम होता है, परन्तु कमं 
जब सहज होने लगते हैं, तो फिर उनका बोझ नहीं मालूम होता । कमं 
मानो अकम हो जाता है। कमं आनन्दमय हो जाता है। 

८. कर्मको अकर्म कर देना हमारा ध्येय है। इसके लिए स्वधर्माचरण- 
रूपी कर्म करने हैं । उन्हें करते हुए दोष नजर आयेंगे, जिन्हें दुर करनेके 
लिए विकर्मका पल्ला पकड़ना होगा । ऐसा अभ्यास करते रहनेसे मनकी 
फिर ऐवी स्थिति हो जाती है कि कर्ममें त्रास या कष्ट बिलकुछ नहीं मालूम 
होता । हजारों कर्म हाथोंसे होते रहनेपर भी मन निर्मल और शांत रहता 
है। आप आकाशे पूछिये-“'भाई आकाश, तुम गर्मीमें झुलसते होगे, वर्षामें 
भींगते होगे और सर्दीमें ठिठुरते होगे !” तो वह क्या जवाब देगा? वह 
कहेगा-”मुझे क्या होता है, इसका फेसला तुम करो, मैं कुछ नहीं जानता । 


पिसें नेसले की नागवें 
लोकीं येऊन जाणाबें। 


-'पागल नंगा है या कपड़े पहने है, इसका फेला लोग करें | पागलको 
इसका भान नहीं ।' 

इसका भावार्थ यही है कि स्वधर्माचरणसम्बन्धी कर्म विकर्मकी सहायता” 
से निर्विकार बनानेकी आदत होते-होते स्वाभाविक हो जाते हैं। बड़े बड़े 
विकट अवसर भी फिर मुरिकिल नहीं मालूम होते कर्मयोगकी यह कुंजी 
है कुंजी न न हो तो तालेको तोड़ते-तोडते हाथोंमें छाले पड़ जायेंगे । परंतु कुंजी 
हाथ लग जानेपर पलभरमें सब-कुछ खुल जायगा । कमंयोगकी इस कूजीके 
कारण सब कमं निरुपद्रवी मालूम होते हैं । यह कुंजी मनोजयसे मिलती है 
अतः मनोजयका भविरत प्रयत्न होना चाहिए । कर्म करते हुए जो मनोमछ 

दिखाई दें, उन्हें धो डालनेका प्रयत्न करना चाहिए । तो फिर बाह्य कर्मोंकी 
झंझट नहीं मालूम होती | कर्मका अहंकार ही मिट जाता है । काम-क्रोधके 
वेग नष्ट हो जाते हैं । क्लेशोंका अनुभवतक नहीं होता । कर्मका भी भ ज 
बाकी नहीं रहता | 

९, एक बार मुझे एक भले आंदमीने पश्र लिखा-“अमुक संख्य में 
राम-नामका जप करना है। तुम भी इसमें शरीक होओ और बताओ कि 
रोज कितना जप करोगे |” बह बेचारा अपनी बुद्धिके अनुसार प्रयास कर 
रहा था । में उसका दोष नहीं बता रहा हूँ | परन्तु राम-नाम कोई गिनती- 
की चोज नहीं है। मां बच्चेकी सेवा करती है, तो क्या वह उसकी रिपोर्ट 
छपाने जाती है ? यदि वह रिपोर्ट छपवाने लगे, तो 'थेंक यू” कहकर उसके 
ऋणसे बरी हो सकेंगे। परन्तु माता रिपोर्ट नहीं लिखती | वह तो कहती 
हैन मिँने क्या किया ? मैंते कुछ नहीं किया । यह क्या मेरे लिए कोई बोझ 
है ?” विकर्मकी सहायतासे मन लगाकर, हृदय उँडेलकर जब मनुष्य कमं 
करता हैं, तब वह कमं ही रहता नहीं, अकम हो जाता है। वहाँ क्लेश, 
क्ट, झंझट कुछ नहीं रहता । 


१०. इस स्थितिका वर्णन नहीं किया जा सकता। एक धुँधली-सी 
कल्पना करायी जा सकती है। सूर्य उगता है, पर उसके मनमें क्या कभी 
यह भाव आता है कि अब में अन्धेरा मिटाऊंगा, पंछियोंको उड़नेकी प्रेरणा 
दूंगा, लोगोंको कर्म करनेमे प्रवृत्त करूंगा ? वह उगता है, खड़ा रहता है। 
उसका वह अस्तित्व हो बिश्वको गति देता है। परन्तु सूर्यको उसका पता 
नहीं । आप यदि सूयंसे कहेंगे--“हे सूर्यदेव, आपके अनन्त उपकार हैं, 
आपने कितना अँधेरा दूर कर दिया !”, तो वह चक्करमें पड़ जायगा | 
कहेंगा--'“जरा-सा अँघेरा लाकर मुझे दिल्लाओ । यदि उसे मैं दूर कर सका, 
तो कहुँगा कि यह मेरा कर्तव्य है ।” कया सूयंके पास अँधेरा ले जाया जा 
सकेगा ? सूर्येके अस्तित्वसे अन्वकार दूर होता होगा, उसके प्रकाशमें कोई 
सद्ग्रंथ भो पढ़ता होगा, तो कोई असद्ग्रंय भी पढ़ता होगा, कोई आग 
लगाता होगा, तो कोई किसीका भला करता होगा | परंतु इस पापःपुण्यका , 

जिम्मेदार सूयं नहीं है । सूर्यं कहता है--- प्रकाश मेरा सहज धर्म है। मेरे 
पास यदि प्रकाश न होगा, तो फिर होगा क्या ? मैं जानता ही नहीं कि में 
प्रकाश दे रहा हुँ । मेरा होना ही प्रकाश है। प्रकाश देनेको क्रियाका कष्ट 
मैं नहीं जानता । मुझे नहीं लगता कि मैं कुछ कर रहा हूँ!” 

सूर्यका यह प्रकाश-दान जैसा स्वाभाविक है वेसा हो हाल संतोंका है । 
उनका जीवित रहना ही मानो प्रकाश देना है। आप यदि किसी ज्ञानी 
पुरुषे कहें कि “आप महात्मा सत्यंवादी हैं” तो वह कहेगा--“मैं सत्यपर 
न चलं तो ओर करूँ क्या ? मैं विशेष बया करता हूँ?” ज्ञानी पुरुषमें 
असत्यता हो ही नहीं सकती । 


११. अकर्मकी यह ऐसी भूमिका है। साधन इतने नेसगिक और 
स्वाभाविक हो जाते हैं कि उनका आना-जाना मालूम नहीं पड़ता । इन्द्रयाँ 
उनकी सहज आदी हो जाती हैं। सहज बोलणें हितउपदेश ॥ सहज 
बोलना ही हित उपदेश हो जाता है ।' जब ऐसी स्थिति प्राप्त हो जाती है, 
तब कम अकमं हो जाता है । ज्ञानी पुरुषके लिए सत्क सहज हो जाते हैं । 
किलकिलाते रहना पक्षियोंका सहज धर्म है। माँकी याद आना बञ्चोंका | 
सहज धम है। इसी तरह ईशवरका स्मरण होना संतोंका सहज घमं हो 
जाता है । सुबह होते ही 'कुकड-कूं' करना मुर्गेका सहज धर्म है । स्वरोंका 
ज्ञान कराते हुए भगवान्‌ पाणिनिने मुर्गेकी बाँगका उदाहरण दिया है। 
'पाणिनिके समयसे आजतक मुर्गा सुबह बाँग देता है। पर क्या इसके लिए 
उसे किसीने मानपत्र अपित किया है? मुर्गेका वह सहज धमं है। उसी 
तरह सच बोलना, भूतमात्रके प्रति दया, किसीका दोष न देखना, सबकी 
सेवा-शुश्रूषा करना आदि सत्पुर्षोंके कमं सहज ख्पसे होते रहते हैं । उन्हे 
किये बिना वे जिन्दा नहीं रह सकते । किसीने भोजन किया, तो क्या हम 
उसका गौरव करते हैं ? खाना; पीना, सोना जेसे सांसारिकोंके सहज कर्मं 
हैं, वेसे ही सेवा-कमं ज्ञानियोंके लिए सहज कमे है। उपकार करना ज्ञानी- 
का स्वभाव हो जाता है। ज्ञानी यदि कहें कि 'में उपकार नहीं करूँगा , 
तो उसके लिए यह असंभव है। ऐसे ज्ञानी पुरुषका वह कमै अकमं-दशाको | 

पहुँच गया है, ऐसा समझना चाहिए । इसी दशाक्रो 'संन्यास' नामक अति 
पवित्र पदवी दी गयी है । संन्यास ही परम धन्य अकर्म-दशा है । इस दशा- 
को 'कमंयोग' हो कहना चाहिए । कर्म करता रहता है, अतः वह 'योग” 
है, परन्तु करते हुए भी कर रहा है-ऐसा नहीं लगता, इसलिए बही 
'संन्यास' है । वह कुछ ऐसी युक्तिसे कमं करता है कि उसका लेप उसे नहीं 
लगता, इसलिए वह 'योग' हे । ओर करके भी कुछ नहीं किया, इसलिए 
वह 'संन्यास' है । 
१९. अकर्मका एक पहल : योग 

१२. 'संन्यास' की कल्पना क्या है ? कुछ छम छोड़ना, कुछ करना, 
यह कल्पना है क्या ? नहीं । मूलतः संन्यासकी व्याख्या ही है--“सब कर्मॉ- 
को छोड़ना ।” सब कर्मोसे मुक्त होना, कमं जरा भी न करता संन्यास है । 
परन्तु कर्म न करनेका अर्थं वया ? कर्म बड़ी विचित्र वस्तु है । रर्वेक्मं- 
संन्यास होगा केसे ? कर्म तो आगे-पीछे, अगल-बगल, सब ओर व्याप्त हो 
रहा है। अजी, बेठे तो भी क्रिया ही हुई म ? 'बैठना' यह क्रियापद है । 
केवल व्याकरणकी दृष्टिसे ही वह क्रिपा नहीं हुई, परन्तु सृष्टिशाल्लमें भी 
बिंठना" क्रिया ही है। सतत बेठे रहनेसे पेर दुखने लगते हैं। बेठमेमें भो 
श्रम तो हैं ही । जहाँ न करना भी कमं सिद्ध होता है वहाँ कर्म-संन्यास 
होगा भी केसे ? भगवानूने अर्जुनको विश्वरूप दिखलाया। संत्र फैला 
हुआ वह विश्‍वूप देखकर अर्जुन डर गया और घबराकर उसने आँखें 
मूँद लीं । परन्तु आंखें मुंदकर देखा, तो वह भीतर भी दिखाई देने लगा । 
अब आँख मंद लेनेपर भी जो दीखता है, उसमे केसे बचा जाय ? न करने- 
से भी जो होता है, उसे केसे टाला जाय ? 

१३. एक मनुष्यकी बात है। उसके पास सोनेके अनेक बहुमूल्य गहने 
थे। वह उन्हें एक बड़े सन्दूकमें बन्द करके रखना चाहता था । नोकर 
एक खासा बड़ा-सा लोहेका सन्दूक बनवा लाया । उसे देखकर उसने कहा- 
“तू केसा बेवकूफ है रे गंवार ! तुझे सुन्दरताकी कोई कल्पना भी है क्या ? 
ऐसे बेश-कीमती जेवर रखने हैं, तो क्या भद्दे लोहेके संदुकमें रखे जायेंगे ? 

जा, अच्छा सोनेका संदूक बनवाकर ला !” नौकर सोनेका संदूक बनवा 
लाया । “अब ताला भी सोनेका ही छे आा। सोनेके संदूकमें सोनेका ही 
ताला फबेगा ।” वह व्यक्ति गया था जेवरको छिपाने, उसे ढाँककर रखने, 
लेकिन वह सोना छिपा या खुला ? चोरोंको जेवर खोजनेकी जरूरत ही 
नहीं रही । संदूक उड़ाया और काम बना । सारांश यह है कि कर्म न करना 
भो कर्म करनेका हो एक प्रकार हो जाता है। इतना व्यापक जो कर्म है, 
उसका संन्यास किया केसे जाय ? 

१४. ऐसे कर्मोका संन्यास करनेकी रीति ही यह है कि ऐसी युक्ति 
साधी जाय, जिससे दृतियाभरके कर्म करते हुए भी वे सबै गलकर बह 
जायें । जब ऐसा हो सकेगा, तभी कह सकते हैं कि 'संन्यास-प्राप्ति' हुई । 
कर्म करके भी उन सबका 'गल जाना' यह बात आखिर है केसी ? सूर्यके 
जेसी है। सूयं रातःदिन कर्म कर रहा है। रातको भी वह्‌ कर्म करता ही 
है। उसका प्रकाश दूसरे गोलाद्धेमे काम करता रहता है । परन्तु इतना 
क्रम करते हुए भी ऐसा भी कहा जा सकता है कि वह कुछ भी नहीं करता । 
इसीलिए चोथे अध्यायमें भगवान्‌ कहते हैं--'मैंने यह योग पहले सूर्यको 
[सखाया । फिर विचार करनेवाले, मनन करनेवाले मतुने सूर्यसे इसे 
सीखा ।” चौबीस घण्टे कमं करते हुए भी सूर्य लेशमात्र कर्म नहीं करता | 
इसमें कोई संदेह नहीं कि यह स्थिति सचमुच अदभुत है । 

२०. अकर्मका दूसरा पहलू : संन्यास 

परन्तु यह तो संन्यासका सिर्फ एक प्रकार हुआ । वह कर्म करके भी 
नहीं करता, यह उराकी स्थितिका एक पहलू हुआ । वह कुछ भी कमं नहीं 
करता, फिर भी सारी दुनियाको कर्म करनेमे प्रवृत्त करता है, यह उसका 
दूसरा पहलू है । उधमें अपरम्पार प्रेरक शक्ति है । अकर्मकी खूबी भी यही 
है। अकर्ममें अनन्त कार्यके लिए आवश्यक शक्ति भरी रहती है । भापका 
भी ऐसा ही है न? भापको रोककर रखिये, वह्‌ कितना प्रचण्ड कायं करती 
है। उस रोकी हुई भापमें अपार शक्ति आ जाती है । वह बड़े-बड़े जहाज 
मौर रेलगाड्योको बात-की-बातमें खींच ले जाती है । सूर्यकी भी ऐसी ही 
` बात है। वह लेशमात्र भी कमं नहीं करता, परन्तु चौबीस घण्टे लगातार _ 

काम करता है। उससे पूछेंगे तो वह कहेगा--“में कुछ नहों करता ।” 
रात-दिन कर्म करते हुए न करना जेसे सूर्यका एक प्रकार हुआ, वेसे ही 
कुछ न करते हुए रात-दिन अनन्तकर्म करता, यह दूपरा प्रकार हुमा । 
संन्यास इन दोनों प्रकारोंसे विभूषित होता है । ५ 

दोनों असाधारण हैं । एक प्रकारमें कर्म प्रकट है और अकर्मावस्था गुप्त 
है । दूसरे प्रकारमें अकर्मावस्था प्रकट दिखाई देती है, परन्तु उपकी बदोलत 
अनन्त कम॑ होते रहते हैं । इस अवस्थामें अकर्मपें कर्म लबालब भरा रहता 
है। इसलिए उससे प्रचण्ड कार्य होता है। इस अवस्थाक्रो प्राप्त मनुष्यमें 
और आल्सीमें बडा अन्तर है | आलसी मनुष्य थकेगा, ऊत्रेगा । | लेकित यह 
अकर्मी संन्थासी कर्म-शक्तिको रोक रखता है। लेशमात्र भी कर्म नहीं 
करता । वह हाथ-पाँवसे, किसी इन्द्रियसे कोई कर्म नहीं करता । परम्लु 
कुछ न करते हुए भी वह अनन्त कर्म करता है । 

१६. किमी मनुष्यको गुस्सा आ गया । यदि हमारी भूलले वह गुस्सा 
हुआ है, तो हम उसके पास जाते हैं | वह चुप रहता है, बोलना छोड़ देता 
है। उसके न बोलनेका, उस कमंत्यागका कितना प्रचण्ड परिणाम होता है ! 
दूसरा फटाफट बोल देगा । दोनों हैं तो गुस्सेमै ही, परन्तु एक चुप है, दूसरा 
बड़बड़ाता है। दोनों हैं गुस्सेके ही दो प्रकार । त.बोलता, यह भी क्रोधका 
ही एक रूप है। उससे भी कायं होता है | माँ या बापने बच्चेसे बोलना 
बन्द कर दिया तो उसका परिणाम कितना प्रचण्ड होता है ! उम बोळमेके 
कमको छोड़ देनेसे, उस कर्मको न करनेसे ही इतना प्रचण्ड कमं होता है 
कि प्रत्यक्ष कमै करनेपर भो उसका इतना परिणाम नहीं हो सक्ता था। 
उस अबोलका जो प्रभाव हुआ, वह बोलनेसे नहीं ही सकता । ज्ञानो पुरुषको 
ऐसो ही स्थितिं होती है। उसका अक्रमे हो, उप्तका खामोश बेंठता हो, 
प्रचण्ड कर्म करता है, प्रच 3 सामर्थ्यं उत्पन्न करता है । अकर्मी रहकर वह 
इतने कमं करता है क्रि वे सत्र क्रियाके द्वारा प्रकट हो नहीं हो सकते । इस 
तरह यह संन्यासका दुसरा प्रकार है । 

ऐसे संन्यासोकी सारी प्रवृत्तियाँ, उप्तके सारे उद्योग एक आसतपर 
आकर बेठ जाते हैं । 

उद्योगाची धांव बसलो आसनों 
पडिले नारायणों सोटळें हैं। 


सकळ निश्चिती झालो हा भरंवसा 
नाहीं गर्भवासा येणं ऐस। 


आपुलिये सत्ते नाहीं आहां जिणें 
अभिमान तेणें नेला देवें। 


तुका म्हणे चढे एकाचिये सत्त 
आपुले सी रितेपणें असें॥ 


[ 'उद्योगकी भाग-दोड़ शान्त होकर आसनस्थ हो गयी है। नारायणके 
चरणोंमें यह गठरी पड़ी है । में पूर्णतः निश्चिन्त हो गया हूँ । यह विश्वास 
हो गया है कि अब मेरा गर्भवास छूट गया । में अब अपनी अहुंतासे नहीं 
जीता । भगवानूने मेरा यह अभिमान छीन लिया है । तुकाराम कहता है 
कि अब सब उसकी हो सत्तासे चल रहा है। में अब शून्य- रिक्त- बन 
गया हू ।' ] 

तुकाराम कहते है--मैं अब खाली हो गया हूँ। गठरी होकर पड़ा 
हँ । सब उद्योग समाप्त हो गये ।” तुकाराम खाली हो गये, परन्तु उस खाली 
बोरेमें प्रचण्ड प्रेरक शक्ति है । सूर्य स्वतः आवाज नहीं लगाता, परन्तु 
उसके उगते ही पंछी उड़ने लगते हैं, मेमने नाचने लगते हैं, गायें वनमें 
चरने जाती है, व्यापारी दूकान खोलते हैं, किसान खेतपर जाते हैं, संपारके 
नाना व्यवहार शुरू हो जाते हैं| सूर्य केवल है। उतनेसे हो अनन्त कर्म 
शुरू हो जाते हैँ | इस अकर्मावस्थामें अनन्त कर्मोकी प्रेरणा सामथ्यं-ठसाठस 
भरी रहती है | ऐसा यह संन्यासका दूसरा अद्धृत प्रकार है | 

२१. दोनोंकी तुलना शब्दोंसे परे 

१७. पांचवें अध्यायमें संन्यासके दो प्रकारोंकी तुलना की गयी है । एक 
चोबीसों धण्टे कमं करके भी कुछ नहीं करता ओर दुसरा क्षणभर भी 
कुछ न करके सब कुछ करता है। एक बोलकर न बोलेका प्रकार, तो 
दुसरा न बोलकर बोलनेका प्रकार । इन दो प्रकारोंकी यहाँ तुलना की गयी 
है । ये जो दो दिव्य प्रकार हैं, उनका अवलोकन-करें, विचार करें, मनन 
` करें | इसमें अपूर्व आनन्द है | 

१८. यह विषय ही अपूर्व और उदात्त है। सचमुच संन्यासकी यह कल्पना 
बहुत ही पवित्र और अव्प है। जिस किसीने यह विचार--यह कल्पता-- 
पहले-पहल खोज निकाली, उसे जितने धन्यवाद दिये जायें, थोड़े हैं । यह 
बड़ी उज्ज्वल कल्पना है | मानवोय बुद्धिते, मानवीय विचारने अबतक जो 
ऊँची उड़ानें भरी हैं, उन सबपें ऊँची उड़ान इस संन्यासतक पहुँची है । इसपे 
भागे अभीतक कोई उड़ान न भर सका । उड़ान भरना तो जारी है, परन्तु 
मुझे पता नहीं कि विचार और अनुभवमें इतनी ऊँची उड़ान किसीने भरो 
हो । इन दो प्रकारोंसे युक्त संन्यासकी कोरी कल्पना ही आँखोंके सामने 
आनेसे अपूर्वं आनन्द होता है । किन्तु भाषा और व्यवहारके इस जगतुपें 
जब आते हैं, तब वह आनन्द कम हो जाता है। जान पड़ता है, नीचे गिर 
रहे हैं । मैं अपने मित्रोंसे इसके विषयमें हमेशा कहता रहता हूँ। आज 
कितने वर्षोंसे में इन दिव्य विचारोंका मनत कर रहा हूँ। यहां भाषा अधूरी 
पड़ती है | शब्दोंकी श्रेणीपें यह आता ही नहीं | 

१९, न करके सब-कुछ कर डाला और सब कुछ करके भी लेशमात्र 
नहीं किया--कितनो उदात्त, रसमय ओर काव्यमय कल्पना हैं यह ! अब 
काव्य और क्या बाकी रहा ? जो कुछ काव्यके नामसे प्रसिद्ध है, वह सब 
इस काव्यके आगे फीका है । इस कल्पतामें जो आनन्द, जो उत्साह, जो. 
स्फूति और जो दिव्यता है, वह किसी भी काव्यमें नहीं । इस तरह यह 
पाँचवाँ अध्याय ऊँवो-बड़ो ऊँची-भूमिकापर प्रतिष्ठित किया गया है। चोथे 
अध्यायतक कर्म, विकर्म बताकर यहाँ बहुत ही ऊंत्री उड़ान भरी है । यहाँ 
अकमंदशाके दो प्रकारीकी प्रत्यक्ष तुलना हो की है। यहाँ भाषा लड़खड़ातो 
है । कर्मयोगी श्रेष्ठ या कमंसंन्यासी श्रेष्ठ कमं कोन ज्यादा करता है, यह 
कहना सम्भव ही नहीं है। सब करके भी कुछ न करना और कुछ भी न 
करते हुए सब-कुछ करना, ये दोनों योग ही हैं; परन्तु तुलाके लिए एकको 
'योग' कहा है, दूमरेको 'संन्यास' | 

२२. भूमिति ओर मीमांसकोंका दृष्टान्त 

२०. अब इनकी तुलना कँसे की जाय ? इसके लिए उदाहरणोंसे ही 

काम लेना पड़ेगा । जब उदाहरण देने जाते हैं, तो प्रतीत होता है, मानो . 

नीचे गिर रहे हैं । परन्तु नीचे गिरना हो होगा । सच पूछिये तो पूर्ण कर्म- 
संन्यास अथवा पूर्ण कमंयोग, ये कल्पनाएँ ऐसी हैं, जो इस शरोरवें नहीं 
समा सकतीं | वे इप देहको फोड़ डालेंगो | परन्तु जो महापुरुष इन 
कल्पनाओंके नजदीकतक पहुँच गये हैं, उनके उदाहरणसे हमें काम चलाना 
होगा । उदाहरण तो सदा अधूरे ही रहनेवाले हैं परन्तु थोड़ी देरके लिए 
यही मान लेना होगा कि वे पूर्ण हैं । 

२१. रेखा गणितमें कहते हैं कि कल्पना' करो, 'अ' 'ब' 'स' एक त्रिकोण 
है। भला 'कल्पना” क्यों करें ? क्योंकि इस त्रिकोणकी रेखाएँ यथार्थ रेखाएँ 
नहीं हैं। रेखाकी तो व्याख्या ही यह है कि उसमें लम्बाई है, पर चौडाई 
नहीं | इयामपटपर बिना चोड़ाईके यह लंबाई दिखायो कैसे जाय ? लम्बाई 
जहाँ आयी, वहाँ चौड़ाई आ ही जाती है । जो भो रेखा हम खींचेंगे, उसमें 
कुछ-न-कुछ चौडाई रहेगी ही | इसलिए भूमिति-शास्त्रमें रेखा 'नाने' बिता 
काम हो नहीं चलता । भक्ति-शास्त्रमे क्या ऐसी ही बात नहीं है? वहाँ भो 
भक्त कहता हे-- इस छोटी-सी शालग्रामकी बटियामें अखिल ब्रह्मांडका 
स्वामी है, यह 'मानो'।” यदि कोई कहे--' यह क्या पागलपन है!” 
तो उससे कहो--“ तुम्हारी यह भूमिति क्या पागलपन नहीं है? सर्वथा 
स्पष्ट मोटी रेखा दिखाई पड़तो है और कहते हो कि इसे बिता चोड़ाईकी 
मानो | यह केसा पागलपन है ! खुदंबीनसे देखोगे, तो बह आधी इंच चौड़ी 
दिखाई देगी ।'? 


२२. जेसे तुम अपनी भूमितिमें मानते हो, वैसे हो भक्ति-शास्त्र कहता 
है कि इस “शालग्राममें परमेश्‍वर मानो ।” अब कोई यदि कहे कि “परमे- 
श्वर न टूटता है, न फूटता | तुम्हारा यह शालग्राम तो टूट जायगा, लगाऊे | 
` एक चोट ?” तो यह समझदारी नहीं कही जायगी; क्योंकि जब भूमितिमें | 
'मानों' चलता है, तो भक्ति-शास्त्रमें क्‍यों न चलना चाहिए ? बिन्दुको कहते | 
हैं, 'मानो' और द्यामपटपर बिन्दु ( प्रत्यक्ष ) बनाते ह। बिन्दु भी क्या, 
एक खासा वर्तुल होता है । बिन्दुकी व्याख्या यानी ब्रह्मकी ही ग है। 
बिन्दुको न लंबाई, न चौड़ाई, न मोटाई--कुछ भी नहीं । किन्तु व्याख्या 
ऐसी करते हुए उसे तख्तेपर बनाकर दिखाते हैं । बिन्दु तो. वास्तबमें अस्ति- | 

त्वमात्र है, त्ि-परिणाम-रहित है ! सारांश यह कि सच्चा बिन्दु व्याख्यामें 
हो रहता हैं, परन्तु हमें उसे मानकर चलना पड़ता है । भक्ति-शास्नमै भो 
शालग्राममें न टूटने-फूटनेवाला सवंव्यापो परमेश्वर मानना पड़ता है। हम 
भी ऐसे हो काल्पनिक दृष्टान्त लेकर इनकी तुलना करेंगे | 

२३. मीमांसकोंने तो एक बड़ा मजा ही किया है। परमेश्वर कहाँ 
है--इसकी मोमांसा करते हुए उन्होंने बड़ा सुन्दर निख्पण किया है | 
बेढोंमें इन्द्र, अग्नि, वरुण आदि देवता हैं। इन देवताओंका विचार 
मीमांसामें करते हुए एक ऐसा प्रश्न पूछा जाता है--यह इन्द्र केसा है ? 
इसका रूप कैसा है? यह रहता कहाँ है ?” मोमांसक उत्तर देते हैं-- 
“इन्द्र” शब्द हो इन्द्रका रूप है। 'इन्द्र' शब्दमें हो वह रहता है। ङ्‌ 
और उसपर 'अनुस्वार', फिर 'द्र' यही उसका स्वरूप है। वही उसकी 
मूर्ति, वहो परिमाण | वरुण देवता कैसे ? वेसे हो। पहले 'व', फिर "र, 
फिर 'ण' | वरु ण--यह है वरुणका रूप। इसी तरह अग्नि आदि देव- 
ताओंके विषयमें समझिये ! ये सारे देवता अक्षरूपधारो हैं । देवता सब 
अक्षर-मूर्ति हैं, इस कल्पनामें-इस विचारमें-बड़ी मिठास है । देवकी यह 
कल्पना किसी आकारमें न समाने जैसी है । उस कल्पनाको दर्शानेके लिए 
अक्षर, यही एक चिह्न, पर्याप्त होगा । ईश्वर केसा है? तो ई', फिर “श्व', 
फिर “र । आखिरमें 3% ने तो कमाल ही कर डाला | ५” अक्षर ही 
ईश्वर हो गया । ईश्वरके लिए वह एक संज्ञा ही बता दी । ऐसो संज्ञाएं 
बनानी पड़ती हैं; क्योंकि मूतिमें-आकारमें ये विशाल कल्पनाएँ समा हो 
नहीं सकतीं; परन्तु मनुष्यकी इच्छा बड़ी प्रचण्ड होती है। वह इत 
कल्पनाओंको मूतिमें प्रविष्ट करनेका प्रयत्न करता ही है। 


२३. संन्यासो और योगो एक : शुक-जनकवत्‌ 


२४. संन्यास और योग, ये बहुत ऊँची उड़ानें हैं । पूर्ण संन्यास और 
पूणं योगकी कल्पना इस देहमें नहीं समा सकती । भले ही देहमें ये ध्येय 
न समा सकें, तो भो विचारमें जरूर समा जाते हँ । पूर्ण योगो ओर पूर्ण 
संन्यासी तो व्याख्यामें हो रहनेवाले हैं । वे ध्येयभूत और अप्राप्य हो रहेंगे, 

परन्तु उदाहरणके तोरपर ऐसे व्यक्ति लेने होंगे, जो इन कल्पनाओंके 
अधिकसे अधिक नजदीक पहुँच पाये होंगे। फिर भूमितिकी तरह कहना 
होगा कि इसे (पुर्ण योगी/ और इसे (पूर्ण संन्यासी' समझो । संन्यासका 
उदाहरण देते समय शुक, याज्ञवल्वयके नाम लिये जाते हैं। इधर कर्म- 
योगीके रूपमें जनक और श्रे कृष्णका नाम भगबद्गीतामें ही लिया गया 
है । लोकमान्यने 'गीता-रहस्य' में एक नामावली ही दे दी है। “जनक, 

श्रीकृष्ण भादि इस मार्गसे गये; शुक, याज्ञवल्क्य आदि उस मार्गसे गये ।” 
परन्तु थोड़ा विचार करनेसे यह सूची उसी तरह मिटाथी जा सकती है, 
जसे भीगे हाथमे लिखा हुआ मिटाया जा सकता है । याज्ञवल्क्य संन्यापी 
थे, जनक कसंयोगी थे । यानो संन्यासी याज्ञवल्बथके कमंयोगी जनक शिष्य 
थे, लेकिन उसी जनकके शिष्य शुकदेव संन्थाभी हुए । याज्ञवल्तयके शिष्य 
जनक और जनकके शिष्य शुक । संन्यासी, फिर कर्मयोगी, फिर संन्यासी-- 
ऐसी यह मालिका बनती है। इस तरह योग और संन्यास एक ही 
परम्परामें आ जाते हैं। 

२५. शुकदेवसे व्यासने कहा-“बेटा शुक, तुम ज्ञानी तो हो, परन्तु 
गुरुक मोहर ( छाप ) अभी तुमपर नहीं ऊगो | इसलिए तुम जनकके पास 
जाओ ।” शुकदेव चले | जनक तीसरी मंजिलपर अपने दोवानखानेमें बेंठे 
थे | शुक थे वनवासी । नगर देखते-देखते चले | जनकके शुकदेत्रसे पूछा - 

- “क्यों आये ?” शुने कहा-“ज्ञान पानेके लिए।” “किसने भेजा ?” 
“व्यासदेवने ।” “कहाँते आये ?” “आश्रमपे ।'' “आते हुए यहाँ बाजारमें 
. या-क्या देखा ?” “चारों तरफ एक हो शक्रको मिठाई सजी हुई दिखाई 
दी।” “और कया देखा ?” “चलते-बोलते शकरके पुतले देखे |” “फिर 
बया देखा ?” “यहाँ आते हुए शकरकी सख्त सोढ़ियाँ मिलीं ।” “फिर क्या 
eT ?” “शकरके चित्र यहाँ भी सत्र देखे |” “अब क्या दीख रहा है ?” 
शक्ररका एक पुतला शकरके दूसरे पुतलेसे बात कर रहा है !” जनकने 
कहा- जाओ, तुम्हें सब ज्ञान मिल चुका ।” शुदेवको जनकके हस्ता- 
भरका प्रमाण-पत्र चाहिए था, वह मिल गथा। मुद्दा यह कि कमंयोगी 
जनकने संन्यासी शुकदेवको रिष्यके रूपमें पात किया । 

शुक हैं संन्यासी, परन्तु प्रसंग देखो केसा मजेदार है ! परीक्षितको शाप 
मिला सात दिनमें तुम मर जाओगे ।” परीक्षितको मरनेकी तेयारी करनी 
थी । उसे ऐसा गुरु चाहिए था, जो यह सिखाये कि मरें केसे ? उसने 
शुकाचार्यको बुलाया । शुकाचार्य जो आकर बेठे, तो २४ ७५ १६८ घंटे 
पळथी मारकर भागवत सुनाते रहे | जो आसन बमाया, सो फिर छोड़ा ही 
नहीं । लगातार कथा कहते ही रहे । आप कहेंगे, “इसमें कौन बड़ी बात 
है ? बड़ी बात यह कि सतत सात दिनतक उनसे भारी श्रम कराया गया, 
फिर भी उन्हें कुछ नहीं मालूम हुआ । सतत कर्म करते रहकर भी मानो वे 
कर्म कर ही नहीं रहे थे । श्रमकी भावना ही वहाँ नहीं थी। सार यह कि 
संन्यास और कर्मयोग, दोनों भिन्न हैं ही नहीं । 

२६. इसलिए भगवान्‌ कहते हैं-- 

एकं सांख्यं च योगं च यः पश्यति स पश्यति । 

संन्यास और योगमें जो एकरूपता देखेगा, उसीचे वास्तविक रहस्यको 
समझा है | एक न करके करता है और दूसरा करके भी नहीं करता जो 
सचमुच श्रेष्ठ संन्यासी है, जिसकी समाधि लगी रहती है; जो बिलकुल 
तिविकार है, ऐसे संन्यासी पुरुषको दप दिन हृमारे-आपके बीच आकर 
रहने दो । कितना प्रकाशं, कितनी स्फूति उससे मिलेगी ! अनेक वर्षांतक 
कामका ढेर लगाकर भी जी नहीं हुआ होगा, वह केवल उपके दशने 
अस्तित््रमात्रसे-हो जायगा । फोटो देखकर यदि मनमें पावनता उत्पन्न 
होती है, मृत लोगोंके चित्रोंस यदि भक्ति, प्रेम ओर पवित्रता हूदयमें 
उन्न होती है, तो जीवित संन्यासीको देखनेसे पता नहीं कितनी प्रेरणा 
प्राप्त होगी ! 

२७ संन्यासी और योगी, दोनों लोकसंग्रह करते हें। एक जगह 
बाहरसे कमत्याग दिखाई दिया, तो भी उप कर्मत्यागमें कर्म ठशाठम भरा 
हुआ है। उसमें अनन्त स्फूति भरी हुई है । ज्ञानी संन्यासी, ओर ज्ञानी 
कर्मयोगी, दोनों एक ही सिहासनपर बेठनेवाले हैं। संज्ञा भिन्त-भिन्न होने- 
पर भी अर्थ एक ही है। एक ही तत्त्वके ये दोनों पहलू या प्रकार हैं। यंत्र 
जब वेगसे घूमता है, तो वह ऐसा दिखाई देता है मानो स्थिर है, घूम नही 

रहा है । संन्यासीकी भी स्थिति ऐसी हो होती है । उसकी शांतिमेंसे, स्थिरता- ' 
मेंसे अनंत शक्ति, अपार प्रेरणा मिलती है। महावीर, बुद्ध, निवृत्तिनाथ 
ऐसी ही विभूतियाँ थीं । संन्यासीके सभी उद्योगोंकी दौड़ एक आसनपर आकर 
स्थिर हो जाय, तो भी वह प्रचंड कर्म करता है। सारांश यह कि योगी 
ही संन्यासी है और संन्यासी ही योगी है। दोनोंमें कुछ भी भेद नहीं हैं। 
शब्द अलग-अलग हैं, पर अर्थ एक हो है | जैसे पत्थरके मानी पाषाण और 
पाषाण मानी पत्थर है, वेसे ही कर्मयोगीके मानी संन्यासी ओर संन्यासीके | 
मानी कर्मयोगी है। 


२४. फिर भी संन्याससे कर्मयोग विशेष माना गया है 


२८. बात यद्यपि ऐसी है, तथापि भगवानूने एक शून्य चढ़ा ही दिया 
है । भगवान्‌ कहते हैं-“संन्या ससे कर्मयोग श्रेष्ठ है।” जब दोनों ही एक-से 
हैं, तो फिर भगवान्‌ ऐसा क्यों कहते हैं ? इसमें क्या रहस्य है? जब 
भगवान्‌ कहते हैं कि कमंयोग श्रेष्ठ है, तब वे साधकफी दृष्टिसे कहते हैं। 
बिलकुल कर्म न करते हुए सब कर्म करनेकी विधि एक सिद्धके छिए शकय 
है, साधकके लिए नहीं | परन्तु सब कमं करके भो कुछ न करना, इस 
तरीकेका थोड़ा-बहुत अनुकरण किया जा सकता है। एक विधि ऐसी है, | 
जो साधकके लिए शकय नहीं, सिर्फ मिद्धके लिए ही शक्य है । दूसरी ऐसी 
है, जो साधकके लिए भी थोड़ा-बहुत शक्य है | बिलकुल कर्म न करते हुए 
कमं केसे करना, यह साधकके लिए एक पहेली हो रहेगी | यह उसकी 
समझमें नहीं आ सक्रता। कर्मयोग साधकके लिए एक मागं भी है और 
मुकाम-पड़ाव भो है, परन्तु संन्यास तो आखिरी मंजिलपर ही है, मागंमें 
नहीं है । इसी कारण साधककी दृष्टिसे संन्यासकी अपेक्षा कर्मयोग श्रेष्ठ है। 

२९ इसी न्यायसे भगवानुने आगे बारहवें अध्यायमे तिर्गृणकी अपेक्षा 
सगुणको विशेष माना है। सगुणमें सब इन्द्रियोक्के लिए काम है, निर्गुणमें 
ऐसा नहीं है। निर्गुणमें हाथ बेकार, पाँव वेकार, आँखें बेका र--सब इन्द्रिया 
कर्मशून्य ही रहती हैँ । साधकसे यह सब नहीं सध सकता । परन्तु संगृणमें 
ऐसी बात नहीं है। आँखोसे रूप देख सकते है, कानोंते कीर्तन सुत _ 

` सकते हैं, हाथोंसे पूजा कर सकते हैं, लोगोंकी सेवा कर सकते हैं, पाँवोसै 
तीर्थयात्रा हो सकती है। इस तरह सब इन्द्रियोंको काम देकर उनसे वेसा- 
वैसा काम कराते हुए धीरे-धीरे उन्हें हरिमय बना देना सगुणमें शक्यः 
रहता है। पर्सतु निर्गुणमें यह सब बन्द--जीभ बन्द, कान बन्द, हाथ-पेर 
बन्द । यह सारा 'बन्दी' प्रकार देखकर बेचारा साधक घबरा जाता है। 
फिर उसके चित्तमें निर्गुण पेठेगा केसे ? वह यदि खामोश बेठा रहेगा, तो 
उसके चित्तमें झटपटाँग विचार आने लगेंगे । इन्द्रियोंका यह स्वभाव ही है 
कि उन्हें कहते हैं कि करो तो वे जरूर करेंगी । विज्ञापनोंमें क्या ऐसा 
नहीं होता ? ऊपर लिखते हैं 'मत पढ़ो ।' तो पाठक मनमें कहता है कि यह 
जो न पढ्नेको लिखा है, तो पहले इसोको पढ़ो ! 'मत पढ़ो' कहना इसी 
उद्देश्यपे होता है कि पाठक उसे जरूर पढ़े | मनुष्य अवश्य ही उसे ध्यान- 
पूर्वक पढ़ता है । निर्गुणमें मन भटकता रहेगा । सगुण भक्तिमे ऐसी बात 
नहीं । वहाँ आरती है, पूजा है, सेवा है, भूतदया है, इन्द्रियोंके लिए वहां 
काम है। इन्हीं इन्द्रियोंको ठोक काममें लगाकर फिर मनसे कहो--“अब 
जाओ, जहाँ जी चाहे ।” परन्तु तब मन नहीं जानेका । वहीं रम रहेगा, 
अनजाने ही एकाग्र हो जायगा । परन्तु यदि उसे जान-बूझकर एक स्थानपर 
बेठाना चाहोगे, तो वह भागा हो समझो । भिन्न-भिन्न इन्द्रियोंको उत्तम, 
सुन्दर काममें लगा दो, फिर मनको खुशीसे भटकनेके लिए कह दो । बह्‌ 
नहीं भटकेगा । उसे जानेकी बिलकुल छुट्टी दे दो, तो वह कहेगा-“लो, मैं 
यहीं बैठ गया ।” यदि उसे हुक्म दिया कि “चुप बैठो” तो कहेगा, “मैं 
यह चला !” 

३०. देहधारी मनुष्यके लिए सुलभताकी दृष्टिसे निर्गुणकी अपेक्षा सगुण 
श्रेष्ठ है। कर्म करते हुए भी उसे उड़ा देनेकी युक्ति कम न करते हुए कमं 
करनेकी अपेक्षा श्रेष्ठ है, क्योंकि उसमें सुलभता है । कर्मयोगमें प्रयत्त- 
मभ्यास-के लिए जगह है । सब इन्द्रियोंको अपने वशमे करके धीरे-धीरे 
सब उद्योगोंसे मन हटा लेनेका अभ्यास कर्मयोगमें किया जा सकता है। 
यह युक्ति आज न सधी, तो भी सधे जेसी है। कमयोग अनुकरण-सुरूभच 
है, यही संन्यासकी अपेक्षा उसकी विशेषता है, परन्तु पूर्णावस्थामे क्से 

और सन्यास, दोनों समान ही हैं । पूर्ण संन्यास और पूर्ण कमयोग, एक है 
हैं । नाम दो हैं, देखनेमें अलग-अलग हैं, परन्तु असलमें दोनों हैं एक हो। 
एक प्रकारमें कमका भूत बाहर नाचता हुआ दिखाई देता है, परन्तु भीतर 
शान्ति है । दूसरे प्रकारमें कुछ न करते हुए त्रिभुवनक्रो हिला डालनेकी शक्ति 
है | जो दीख पड़ता है, वह नहीं है--ये दोनो के स्वरूप हैं। पुणं कमंयोग 
संन्याम है, तो पूर्ण संन्यास कर्मयोग है। कोई भेद नहीं, परन्तु, साधकके 
लिए कमंयोग सुलभ है । पूर्णावस्थामें दोनों एक ही हैं । 


३१. ज्ञानदेवको चांगदेवने एक पत्र भेजा। वह सिर्फ कोरे कागजका 
पत्र था । चांगदेवसे ज्ञानदेव उम्रमें छोटे थे। 'चिरंजीव' लिखते हैं तो . 
ज्ञानदेव ज्ञानमें श्रेष्ठ । पूज्य” लिखते हैं, तो उम्रमें कम । तब सिरनामा क्या 
लिखें ?- यह कुछ निश्चय नहीं हो पाता था | अतः चांगदेवने कोरा कागज 
ही भेज दिया । वह पहले निवृत्तिनाथके हाथमें पड़ा । उन्होंने उसे पढ़कर 
ज्ञानदेवको दे दिया । ज्ञानदेवने पढ़ा और मुक्ताबाईको दे दिया । मुक्ताबाईने 
पढ़कर कहा-- “चांगदेव इतना बड़ा हो गया है, पर है अभी कोरा-क्रा-कोरा 
ही ।” निवृत्तिनाथने और ही अर्थ पढ़ा था । उन्होंने कहा--“ वां ग देव कोरे 
हैं, शुद्ध हैं, निमंल हैं, उपदेश देने योग्य ।” फिर ज्ञानदेवसे पत्रका जवाब 
देतेके लिए कहा । ज्ञानदेवने ६५ ओवियो” का पत्र भेजा | उसे 'चांगदेव 
पासष्टी' कहते हैं । ऐसी इस पत्रकी मनोरंजक कथा है | लिखा हुआ पढ़ना | 
सरल है, परन्तु न लिखा हुआ पढ़ना कठिन | उसका पड़ना कभी समाप्त 
नहीं होता | इसी तरह संन्यासी रीता-कोरा दिखाई दे, तो भी उसमें | 
अपरम्पार कमं भरा रहता है । 


३२. संन्यास और कर्मयोग : पूणं रूपमें दोनोंकी कीमत एक-सी हैं; | 
परन्तु कमंयोगकी व्यावहारिक कीमत और ज्यादा है। किसी एक नोटकी | 
कीमत पाँच रुपये है । सोनेका सिक्का भी पाँच रुपयेका होता है । जबतक , 
सरकार स्थिर है, तबतक दोनोंकी कीमत एक-सी है, परन्तु यदि सरकार 

बदरू गयी, तो फिर व्यवहारमें उस नोटको कीमत एक पाई भी नहीं रहती । 
मगर सोनेके सिक्केकी कीमत जरूर कुछ-न-कुछ मिल जायगी, क्योंकि 
आखिर वह. सोना है । पूर्णावस्थामें कर्मत्याग और कमयोग, दोनोंकी कीमत 
एक-सी है; क्योंकि ज्ञान दोनोंमें समान रहता है । ज्ञानको कीमत अनन्त 
है | अनन्तमें कुछ भी मिलाओ, कोमत अनन्त ही रहती है, गतिशाश्रका 
यह सिद्धान्त है। कमंत्याग और कमयोग जब परिपूर्ण ज्ञानमें मिल जाते 
हैं, तो दोनोंकी कीमत बराबर हो जाती है; परन्तु ज्ञानको यदि दोनों 
आरसे हुटा लिया, तो फिर कर्मत्यागी अपेक्षा कमयोग हो साधकके लिए 
श्रेष्ठ सिद्ध होगा। ठोस, शुद्ध ज्ञान दोनों ओर लिया जाय तो कीमत एक- 
सी है। मंजिलपर पहुँच जानेपर ज्ञान 3 कर्मनज्ञान + कर्मामाव । परंतु - 
ज्ञानको दोलों ओरसे घटा दीजिये तो फिर कर्मक्रे अभावकी अपेक्षा कम 
ही साधककी दुष्टिसे श्रेष्ठ ठहरेगा । न करके करना साघककी समझमें हो 
नहों आ सकता करके न करना वह समझ सकता है। कर्मयोग मार्गमे 
भी है और मुकामपर भी है; परंतु संन्यास सिर्फ मुकामपर ही है, मागमे 
नहीं । यदि यही बात शाखकी भाषामै कहनी हो, तो कमंयोग साधन भी 
है ओर निष्ठा भी, परन्तु संन्यास सिफ निष्ठा है । निष्ठाका अथ है, अंतिम 
अवस्था | 

रविवार २०-३-'३२ 


६. चित्तवृत्ति-निरोध 

२५. आत्मोद्धारकी आकांक्षा 
१. पाँचवें अध्यायमें हम कल्पना ओर विचारके द्वारा देख . सके कि 
मनुष्यकी ऊँचीसे ऊँची उड़ान कहाँतक जा सकती है । कर्म, विकमं, अकर्म॑ 


मिलकर सारी साधना पूर्ण होती है। कमे स्थूल वस्तु है। जो-जो स्वघमं- 
- कमं हुम करें, उसमें हमारे मनका सहयोग होना चाहिए । मानसिक शिक्षण” 

के लिए जो कमं करना पड़ता है, वह विकमं, विशेष कमं अथवा सूक्ष्म कर्म 
है | आवश्यकता कर्म और विकमे, दोनोंकी है । इन दोनोंका प्रयोग करते- 
करते अकर्मकी भूमिका तैयार होतो है। हमने पिछले अध्याथमें देख लिया 


कि इस भूमिकामें कर्म और संन्यास, दोनों एकरूप ही हो जाते हैं। अब | 


छठे अध्यायके आरम्भमें फिर कहा है कि कर्मयोगकी भूमिका संन्यास को 
भूमिकासे अलग दिखाई देनेपर भी अक्षरशः एकरूप है। केवल दुष्टिकर 
अन्तर है। पांचवें अध्यायमें जिस अवस्थाका वर्णन किया गथा है, उसकै 
साधन खोजना, यह बादके अध्याथोंका विषय है । 


२. कई लोगोंकी ऐसी एक भ्रामक कल्पना है कि परमार्थं, गीता आदि 

ग्रन्थ साधुओंके लिए हैं। एक गृहस्थने कहा--“मैं कोई साधु नहीं हूँ |” 
इसका अर्थ यह हुआ कि 'साधु' नामके कोई प्राणी हैं, जिनमेंसे वे नहीं हैं | 
जैसे घोड़े, सिह, भालू, गाय आदि प्राणी हैं, वेसे ही साधु नामके भी कोई 
प्राणी हैं और परमाथंकी कल्पना केवल उन्हींके लिए है। शेप जो व्याव- 
हारिक जगतूमें रहते हैं, वे मानो किसी और जातिके हैं। उनके विचार 
अलग, आचार अलग । इस कल्पनाने साधु-संत और व्यावहारिक लोग, 
ऐसी दो अलग-अलग जातियाँ बना दी हैं। 'गीता रहस्य' में तिलक महा- 
राजने इस बातकी ओर ध्यान खींचा है। 'गीता-प्रन्थ सर्वसाधारण व्याव- 
हारिक लोगोंके लिए है',--यह उनका कथन मैं अक्षरशः सही मानता हूँ । 
भगवद्गीता सारे संसारके लिंए है। परमार्थ-विषयक्र समस्त साधन प्रत्येक 
व्यावहारिक मनुष्यके लिए हैं। परमार्थ सिखाता है कि अपना व्यवहार 
- शुद्ध और निर्मल रखकर मनका समाधान ओर शांति केसे प्राप्त की जाय । 
व्यवहार शुद्ध केसे किया जाय, यह सिखानेक्रे लिए गीता है। जहाँ-जहाँ 
आप व्यवहार करते हैं, वहाँ-वहाँ गीता आती है। परन्तु वह आपको बहाँ- 
की-वहाँ रखना नहीं चाहती । आपका हाथ पकड़कर वहु अंतिम मंजिलतकः 
आपको ले जायगी। एक प्रसिद्ध कहावत है कि 'पव॑त यदि मुहम्मदके पास 
न आये, तो मुहम्मद पर्वतके पास जायगा ।' मुहुम्मदको यह चिन्ता है कि 
मेरा संदेश जड़ पवंततक भी पहुंचे पर्वत जड़ है, इसलिए मुहम्मद उसके 

आनेको बाट नहीं जोहता रहेगा। यही बात गोता-ग्रन्यकी है। केसा ही 
दीन-दु्बल हो, गँवारसे गेंवार हो गीता उकके पात पहुँच जायगी । परन्तु 
इसलिए नहीं कि उसे ययास्थान रहने दे, बल्कि इसलिए कि उप्ते हाथ 
पकड़कर आगे ले जाय, ऊपर उठाये | गोता चाहती है कि मनुष्य अपना 
व्यवहार शुद्ध करके परमोच्च स्थितिको प्राप्त करे। इसीके लिए गीता है। 


३. अतएव 'में जड़ हूँ, व्यवहारी हूँ, सांसारिक जीव हुँ--'ऐसा कहकर 
अपने आसपास बाड़ मत. लगाओ । मत कहो कि मेरे हाथोंसे क्या होगा ? 
इस साढ़े तीन हाथके शरीरमें हो मेरा सार-सर्वस्व।' ऐसी बंधनोंकी या 
कारागृह जेसी दीवारें अपने आसपास खड़ी करके पशुवत्‌ व्यवहार मत 
करो | तुम तो आगे बढ़नेकी, ऊपर चढ़्नेक्री हिम्मत रखो । 


उद्धरेदात्मनाऽऽत्मानं नाऽत्सानमवसादयेत्‌ । 


ऐसी हिम्मत रखो कि में अपनेको अवश्य ऊपर चढ़ा ले जाऊंगा। 
यह मानकर कि में क्षुद्र सांसारिक जोव हूँ, मनकी शक्तिको मार मत 
डालो । कल्पनाके पंख काटो मत। अपनी कल्पनाको विशाल बनाओ। 
चंडूलक्रा उदाहरण अपने सामने रखो | प्रातःकाळ सूर्थेक्रो देखकर चंडूछ 
कहता है कि मैं सूर्यतक उड़ जाऊंगा । वेसा ही हमें बनना चाहिए । अपने 
दुर्बल पंखोंसे चंडूल बेचारा कितना ही ऊंचा उड़े, तो भो वह सुयंतक केसे 
पहुँचेगा ? परन्तु अपनी कल्पता-शकितद्वारा वह सुर्येको अवश्य पा सकता 
है । हमारा आचरण उसपे उलटा होता है। हम जितने ऊँचे जा सकते हैं, 
उतने भी न जाकर अपनी कल्पता और भावनाओंपर प्रतिबन्ध लगाकर 
अपने आपकी नीचे गिरा लेते हैं । जो शक्ति प्राप्त है, उसे भी भपनी हीन- 
भावनासे नष्ट कर लेते हैं । जहाँ कल्पनाके ही पाँव टूट गये, वहाँ फिर नीचे 
गिरनेके सिवा क्या गति होगी ? अतः कल्पनाका रुख हमेशा ऊपरकी ओर 
होना चाहिए । कल्पताकी सहायतासे मनुष्य आगें बढ़ता है, अतः कल्पनाको 


सिकोड़ मत डालो । Rf डे 

घोपटसार्गा सोडुँ नको । 
संसारामधि ऐस आपुला उगा च भटकत फिखं नको । 

-घिसे-पिटे मार्गको मत छोड़ो । संसारमें अपनी जगह चुपचाप पढ़े 
रहो । (इधर-उधर व्यर्थं भटका मत करो ।'-ऐसा रोना मत रोते रहो। 
आत्माका अपमान मत कर लो | साधकके पास यदि विशाल कल्पना होगी, 
आःमविश्वास होगा तभी वह टिक सकेगा । इपीसे उद्धार होगा | परन्तु धमं 
तो साधुःसंतोंके लिए ही है', साधु-संतोंके पास गये भी, तो उनसे यह्‌ 
प्रशस्ति-पत्र लेनेके लिए कि 'तुम जिस स्थितिमें हो, उसमें यही व्यवहार 
उचित है'-ऐसी कल्पना छोड़ दो । ऐसी भेदात्मक कल्पनाएँ करके अपनेको 
बंधनमें मत डालो । यदि उच्च आकांक्षा नहीं रखोगे, तो कभी भी एक 
कदम आगे नहीं बढ़ सकोगे। 

यह दृष्टि, यह आकांक्षा, यह महान्‌ भावना यदि हो, तब तो साधनोंकी 
उठा-पटक आवश्यक है; नहीं तो फिर सारा किस्सा ही समाप्त। बाह्य कमं- 
की सहायताके लिए मानसिक साधनरूपी विकर्म बताया है । कर्मकी 
सहायताके लिए विकर्म निरन्तर चाहिए । इन दोनोंकी सहायतासे अकमंकी 
जो दिव्य स्थिति प्रास होती है, वह ओर उसके प्रकार पाँचवें अध्यायमें देखे । 
इस छठे अध्यायसे विकर्मके प्रकार बताये गये हैं। मानसिक साधना बतायी 
गयी है। इस मानसिक साधनाको समझानेसे पहले गीता कहती है— | 

“हे मेरे जीव, तुम देव हो सकते हो । तुम यह दिव्य आकांक्षा रखो, 
मनको मुक्त रखकर उसके पंखोंको सुदृढ़ बनाओ।” साधनके-विकर्मके- 
भिन्न-भिन्न प्रकार हैं । भक्ति-योग, ध्यान, ज्ञान-विज्ञान, गुण-विकास, आत्मा- 
नात्म-विवेक आदि नाना प्रकार हैं । 

छठे अध्यायमें 'ध्यान-योग” नामक साधनाका प्रकार बताया गया है। 


२६. चित्तको एकाग्रता | 

४. ध्यान-योगमें तीन बातें मुख्य हैं--( १ ) चित्तकी एकाग्रता, ( २) | 

चित्तकी एकाग्रताके लिए उपयुक्त जीवनकी परिमितता और (३) साम्यदशा | 

_ या सम-दृष्टि | इन तीन बातोंके बिना सच्ची साधना नहीं हो सकती । | 

चित्तकी एकाग्रताका अर्थ है, चित्तक्री चंचलतापर अंकुश । जीवनकी 
परिमितताका अर्थ है, सब क्रियाओंका नपा-लुला होना । सम-दुष्टिका 
अर्थ है, विशवकी ओर देखनेकी उदार दृष्टि | इन तीन बातोसे ध्यान-योग 
बनता है। इस त्रिविध साधनाके भी साधन हैं। वे हैं-अभ्यास भौर 
वैराग्य | इन पाँचों बातोंकी थोड़ी-सी चर्चा हम यहाँ करें । 


५. पहले चित्तकी एकाग्रताकों लीजिये । किसी भी काममै चित्तकी 
एकाग्रता आवश्यक है । व्यावहारिक वातोमें भी चित्तकी एकाग्रता चाहिए । 
यह बात नहीं कि व्यवहारमें अलग गुणोंकी जरूरत है और परमार्थमें अलग | 
व्यवहारोंको शुद्ध करनेका ही अथं है, परमार्थ। केसा भो व्यवहार हो, 
उसका यश ओर अपयश आपकी एङाग्रतापर अवलंबित है। व्यापार, 
व्यवहार, शास्त्र-शोधन, राजनीति, कूटनो ति-किसोको भो ले लीजिये, इनमें 
जो कुछ प्रश मिलेगा, वह उन-उन पुरुषों? चित्तकी एकाग्रताके अनुसार 
मिलेगा | नेपोलियतके लिए कहा जाता हैकि वह युद्धकी व्यवस्था जहाँ एक 
बार ठोक-ठीक लगा देता कि फिर समर-भूमिमें गणितके सिद्धान्त हुल 
किया करता था। डेरों-तंबुओंपर गोले बरसते, सैनिक मरते, परन्तु 
नेपोलियनका चित्त अपने गणितमें ही मग्न रहता । मैं यह नहीं कहता कि 
नेपोलियनकी एकाग्रता बहुत बड़ी थी | उशसे भी ऊंचे दर्जेकी एकाग्रताके 
उदाहरण दिये जा सकेंगे | परन्तु एकाग्रता उके पाप कितनो थो, यह 
देखो । खलीफा उमरकी भी ऐसी ही बात कही जाती है | बीच लड़ाईमें जब 
नमाजका वक्त हो जाता, तो वह वहीं समर-भूमिपें चित्त एकाग्र करके घुटने 
टेककर नमाज पढ़ने लाता और उशका चित्त इतना एकाग्र हो जाता कि 
उसे यह होश भी न रहता कि किसके आदमी कट-मर रहे हैं। पहलेके 
मुसलमानोंकी इस पर्मेशवर-निष्ठाक्रे ही कारण, इस एकाग्रताके ही कारण, 
इसळाम घर्म फेल पाया | 

६. उस दिन मेंते एक कहानी सुनी | एक फकीर था । उसके शरीरमें 
तोर घुस गया । इससे उसे बड़ी वेदना हो रही थी । तीर खींचनेकी चेष्टा 
करने जायें, तो हाथ लगाते ही वेदना और बढ़ जाती थी । इससे वह तीर 


\ 





७६ गोता-प्रवचन : अध्याय ६ 


भी नहीं खींचा जा सकता था। आजको तरह क्लोरोफामं जेपी बेहोश | 
करनेकी दवा उस समय थी नहीं । बड़ो समस्या खड़ी हो गयी । कुछ लोग 
उस फकीरको जानते थे | वे आगे आकर बोले--“तोर अभी मत निकालो। 
यह फकीर नमाज पढ्ने बेठेगा, तब निकाल लेंगे ।” शामकी नमाजका वक्त 
हुआ । फकीर नमाज पढ़ने लगा पलभरमें ही उसका चित्त इतना एकाग्र 
हो गया कि तीर उसके बदनसे निकाल लिया गया, तो भी उसे पता नहीं 
लगा | केसा जबरदस्त है यह एकाग्रता ! 

७ सारांश यह कि व्यवहार हो या परमाथँ, चित्तकी एकाग्रताके बिता ' 
उसमें सफलता मिलनी कठिन है। यदि चित्त एकाग्र रहेगा, तो फिर 
सामथ्यंकी कभी कमी न पड़ेगी। साठ वर्षक्रे बूढ़े होनेपर भी किसी 
नोजवानकी तरह तुममें उत्साह और सामर्थ्यं दीख पड़ेगी। मनुष्य ज्यों- 
ज्यों बुढापेकी तरफ जाय, त्यों-त्यों उसका मन अधिक मजबूत होता जाना 
चाहिए । फलको ही देखिये न ! पहले वह हरा होता है, फिर पकता है, 
फिर सड़ता है, गलता है और मिट जाता है; परन्तु उसका भीतरका बीज 
उत्तरोत्तर कड़ा होता जाता है। यह बाहरी शरीर सड़ जायगा, गिर 
जायगा, परन्तु बाहरी शरीर फलका सार-सर्वस्व नहीं है । उका सार- 
सवंस्व, उसकी आत्मा तो है बीज । यही बात शरीरकी है। शरीर भले ही 
बूढ़ा होता चला जाय, परन्तु स्मरण-शक्ति तो बढ़ती ही रहनी चाहिए। 
बुद्धि तेजस्वी होनी चाहिए । परन्तु ऐसा होता नहीं । मनुष्य कहता है- 
“आजकल मेरी स्मरण-शक्ति कम हो गयी है।” “क्यों ?” “अब बुढ़ापा 
आ गया है !” तुम्हारा जो ज्ञान, विद्या या स्मृति है, चह तुम्हारा बीज है। | 
शरीर बूढ़ा होनेसे ज्यों-ज्यों ढीला पड़ता जाय, त्यों-त्यो आत्मा बलवानु 
होती जानी चाहिए | इसके लिए एकाग्रता आवश्यक है। 


२७, एकाग्रता केसे साधें ? | 
<. अब एकाग्रता तो चाहिए, पर वह हो केसे ? उसके लिए क्या | 


करना चाहिए? भगवानु कहते हैं, आत्मामें मनको स्थिर करके त | 
__ किञ्चिदपि चिन्तथेत्‌-दूसरा कुछ भी चिन्तन न करे। 


| 
| 

परन्तु यह सधे केसे ? मनको बिलकुल शांत करना बड़े महत्त्वकी बात- 


है । विचारोंके चक्रको जोरसे रोके बिना एकाग्रता होगी केसे ? बाहरी 
चक्र तो किसी तरह रोक भी लिया जाय, परंतु भीतरी चक्र तो चलता 
ही रहता है । चित्तकी एकाग्रताके लिए ये बाहरी साधन जेसे-जेसे काममें 
लाते हैं, वैसे-बेसे भीतरके चक्र अधिक वेगसे चलने लगते हैं। आप 
आसन जमाकर तनकर बेठ जाइये, आँखें स्थिर कर लीजिये | परन्तु 
इतनेसे मन एकाग्र नहीं हो सकेगा । मुख्य बात यह है कि मनका चक्र 
बन्द करना सधना चाहिए । 


९, बात यह है कि बाहरका यह अपरंपार संप्तार, जो हमारे मनमें भरा 
रहता है, उसको बन्द किये बिना एकाग्रताका सधना अशक्य हैं। अपनी 
आत्माकी अपार ज्ञान-शक्ति हम बाह्य क्षुद्र वस्तुओंमें खचे कर डालते हैं, 
लेकिन ऐसा नहीं होना चाहिए । जिस तरह दूसरेको न लूटते हुए स्वयं 
अपने प्रयत्नसे धनी हो जानेवाला पुरुष आवश्यकताके बिना खच नहीं 
करता, उधी तरह हमें भी अपनी आत्माको ज्ञान-शक्ति क्षुद्र बातोंके चितन- 
में खर्च नहीं करनी चाहिए । यह ज्ञान-शक्ति हमारी अमूल्य थाती है, परन्तु 
हम उसे स्थूल विषथोंमें खचं कर डालते हैं। यह साग अच्छा नहीं बना, 
इसमें नमक कम पड़ा ! अरे भाई, कितनो रत्ती नमक कम पड़ा ? नमक 
तानक्र-सा कम पड़ा, इस महान्‌ विचारमें ही हमारा ज्ञान खर्च हो जाता 
है । बच्चोंको पाठशालाकी चहारदीवारीके अन्दर हो पढ़ाते हैं। कहते हैं 
कि यदि पेड़के नोचे पढ़ायेंगे, तो कोए, कोयळ ओर चिड़िया देखकर उनका 


मन एकाग्र नहीं होगा । बच्चे ही जो ठहरे ! कोए, चिडिया नहीं दिखीं, 


ता हो गयी उतकों एकांग्रर' ! परंतु हम हो गये हैं घोड़े ! हमारे अब सींग 
निकल आये हैं । हमें सात-सात दोवालोंके भोतर भो किसीने बंद १२ रखा, 
तो भो हमारे मनक्री एकाग्रता नहीं हो सक्रती । क्योंकि, दुनिप्राकी छोटी- 
से-छोटी बातोंकी चर्चा हम करेंगे। जो ज्ञान परमेश्वरकी प्रासि करा सकता 


है, उप्ते हम साग-सब्जीके जायकेको चर्चा करनेमें हो खो देते हैं और 


उसमें कृतार्थता मानते हैं । 

१०. दिन-रात ऐसा भयानक संसार हमारे चारों ओर, भोतरःबाहर + 
घू-धू करता रहता है । प्रार्थना अथवा भजन करनेमें भी हमार हेतु बाहरी 
हो रहता है। परमेशवरसें तन्मय होकर एक क्षणक्रे लिए तो संसारको 
भुला दें | लेकिन यह भाबना ही नहीं रहती । प्रार्थना भी एक दिखावा 
होता है | जहाँ मनकी ऐसी स्थिति है, वहाँ आसन जमाकर बैठना और 
आँख मूंदना, सब व्यर्थ है। मनकी दौड़ निरन्तर बाहुरकी ओर रहनेसे 
मनुष्यकी सारी सामर्थ्य नष्ट हो जाती है। किएी भी प्रकारकी व्यवस्था, 
नियंत्रण-शक्ति मनुष्यमें नहीं रहती ।, इसका अनुभव आज हमारे देशमै पग-. ' 
पगपर हो रहा है। बास्तवमें भारतवर्ष तो परमार्थ-भूमि है । यहाँके लोग 
पहले ही ऊंची हवामें उड़नेवाले मझे जाते हैं, पर ऐसे देशमें हमारी- 
आपकी क्या दशा है? छोटी-छोटी बातोंका इतना सूक्ष्म चिन्तन करते हैं 
कि जिसे देखकर दुःख होता है। क्षुद्र विषयोंमें ही हमारा चित्त डूबा 
रहता है। 
कथा पुराण ऐकतां । झोंपें नाडिलें तत्त्वतां । 
खाटेवरी पडतां। व्यापी चिता तळमळ । 
ऐसी गहन कमंगति । काय तयासी रडती ॥ 
-कथा-पुराण श्रवण करने जते हैं, तो निद्रा सताती है और बिस्तर 
पर लेटते हैं, तो चिन्ता और बेचेनी रहती है। ऐसी कर्मकी गहन गति है। 
क्या किया जाय ? 
कथा-पुराण सुननेके लिए जाते हैं, तो वहाँ नींद आ घेरतो है और 
नींद लेने जाते हैं, तो वहाँ पिता और विचार-चक्र शुरू हो जाता है। एक 
ओर शून्याग्रता,.ठो दूसरो ओर अनेकाग्रता । एकाग्रताका कहीं पता नहीं | 
, मनुष्य इन्द्रियोका इतना गुलाम है। एक बार किसीने पूछा--“आँखेँ भघः 
मुंदी रखनों चाहिए, ऐसा क्यो कहा गया है?” मैंने कहा--“सीधा-साधा | 
उत्तर देता हुँ आखें पूरी मूंद लें तो नींद आ जाती है | खुली रखें, तो | 
चारों ओर दृष्टि जाकर एकाग्रता नहीं होती । आंखें मूंदनेसे नींद लग जाती 
है, यह तमोगुण हुआ । खुळी रखनेसे दृष्टि सब जगह जाती हैं, यै | 
रजोगुण हुआ । इसलिए बीचकी स्थिति कही है ।” 4 
27 | 


| 
| 
| 


चित्तवृत्ति-निरोध ७९ 


तात्पर्य यह है कि मतकी स्थिति बदले बिता एकाग्रता नहीं हो सकतो | 
मनकी स्थिति शुद्ध होनो चाहिए | केवल आप्रन जमाकर बेठनेसे वह प्राप्त 
नहीं हो सकती। इसके लिए हमारे सब व्यवहार शुद्ध होने चाहिए। 
व्यवहार शुद्ध करनेके लिए उप्तका उद्देश्य बदलना चाहिए | व्यवहार व्यक्ति- 
गत लाभके लिए, वाप्तता-तृप्तिके लिए अथवा बाहरी बातोंके लिए नहीं 
करना चाहिए। 


११. व्यवहार तो हम दिनभर करते रहते हैं। आखिर दिनभरकी इस 
खटपटका हेतु क्या है ? 


याजसाठी केला होता अट्टहास । 
शेवटचा दीस योड व्हावा॥ 


“यह सारा परिश्रम इसीलिए तो किया था कि अन्तकी घड़ी मोठी हो ।' 
सारी खटपट, सारी दोइ-धूप इसीलिए न कि हमारा अंतिम दिवस 
मधुर हो जाय ? जिन्दगीभर कड्आ विष क्यों पचाते हैं? इसीलिए कि 
अन्तिम घड़ी, वह मरण, पवित्र हो जाय । दितकी अन्तिम घड़ी शामको 
आती है। आजके दिनकरा सारा काम यदि पवित्र भावसे किया होगा, तो 
राती प्रार्थना मधुर होगी । वह दिनका अन्तिम क्षण यदि मधुर हो गया, 
तो दितका सारा काम सफल हुआ समझो । तब मन एक्राप्र हो जायगा । 


एकाग्रताके लिए ऐसो जीवन-शुद्धि आवश्यक है । बाह्य वश्तुश्रोंका 
वितत छूटना चाहिए । मनुष्यको आयु बहुत नहीं है । परन्तु इत थाड़ो-सो 
आयुमें भो परमेश्वरोय सुखका स्त्राद लेनेको सामर्थ्ये है। दो मनुष्य बिलकुछ 
एक हो याँचेमं ढछे, एक-सो छाप लो हुए, दो आँखें, उनके बोच एक नाक 
और उस नाकमें दो नासा-पुट । इस तरह बिलकुल एक-से होकर भां एक 
मनुष्य देवतुल्य होता है, तो दूसरा पशुःतुल्य । ऐता क्यों होता है? एकु हो 
परमेश्वरके बाल-बच्चे हैं, अवधी एकाची च वीण सब एक हो खानिके।' 
तो फिर यह फक बग्रों पड़ता है ? इत दो व्यक्तियोंको जाति एक है, ऐवा 

` विशवास नहीं, होता | एक नरका नारायण है, तो दुसरा नरका वानर ! 

१२, मनुष्य कितना ऊँचा उठ सकता है, इसका नमूना दिखानेवाले 
लोग पहले भी हो गये हैं और आज भी हमारे बीच हैं। यह अनुभवको 
बात है। इस नर-देहमें कितनी शक्ति है, इसको दिखानेवाले संत पहले हो 
गये हैं और आज भी हैं। इस देहमें २हकर यदि मनुष्य ऐसी महान्‌ करनी 
कर सकता है, तो फिर भला मैं क्यों न कर सकूंगा ? में अपनी कल्पनाको 
मर्यादामें क्यों बांध ल? जिस नर-देहमें रहकर दूसरे नर-वीर हो गये, वही 
नर-देह मुझे भी मिलो है, फिर मैं ऐसा क्यों ? कहीं-न-ऋहीं मुझसे भूल हो 
रही है । मेरा यह चित्त सदेव बाहर जाता रहता है। दुसरेके गुण-दोष 
देखनेमें वह बहुत आगे बढ़ गया है। परन्तु मुझे दूसरेके गुण-दोष देखनेकी 
जरूरत क्या है ? 

कासयां गुणदोष पाहूँ आणिकांचे । 
मज काय त्यांचे उणं असे॥ 

-दूसरोंके गुण-दोष क्यों देखूं? मुझमें क्या उनको कमी है ?' 

खुद मुझमें क्या दोष कम हैं ? यदि में सदेव दूसरोंकी छोटी-छोटी बातें 
देखनेमें तल्लीन रहा, तो फिर मेरे चित्तकी एकाग्रता सुधेगी केसे ? उस 
दशामें मेरी स्थिति दो ही प्रकारको हो सकती है । एक तो शून्य अवस्था 
अर्थात्‌ नींद, और दूसरी अनेकाग्रता । तमोगुण ओर रजोगुणमें ही में 
उलझा रहूंगा । 

भगवावूने चित्तक्री एकाग्रताके लिए इस तरह बेठो, इस तरह आँखें 
रखो, इस तरह आसन जमाओ आदि सूचनाएं नहीं दीं, ऐप्ती बात नहीं 
है। परन्तु इन सबसे लाभ तभी होगा, जब पहले चित्तकी एकाग्रताके हम 
कायल हों । मनुष्यके चित्तमें पहले यह जम जाय कि चित्तकी एकाग्रता 
आवश्यक है, फिर तो मनुष्य स्वतः ही उसकी साधना और मार्ग ढूंढ 
निकालेगा । | 

२८. जीवनको परिमितता | 

१३. चित्तकी एकाग्रतामें सहायक दूसरी बात है-जीवनकी परिमितता। | 
हमारा सब काम नपा-तुला होना चाहिए । गणित-शा्का यह रहस्य | 
हमारी सब क्रियाओंमें आ जाना चाहिए । ओषधि जेसे नाप-तौलकर "| 

जातो है, वेसे ही आहार-निद्रा भी नपी-तुली होनी चाहिए। सब जगह 
नाप-तौल चाहिए । प्रत्येक इन्द्रियपर पहरा बेठाना चाहिए | मैं ज्यादा 
तो नहीं खाता, अधिक तो नहीं सोता, जरूरतसे ज्यादा तो नहीं देखता-- 
इस प्रकार सतत बारीकीसे जाँच करते रहना चाहिए । 


१४. एक भाई किसी व्यक्तिके बारेमें कह रहे थे कि वे किसीके कमरेमें . 


जाते, तो एक मिनटमें उनकी निगाहमें आ जाता था कि उसमें कहाँ क्या 
रखा है । मैंने मनमें कहा--“भगवन्‌, यह महिमा मुझे न प्राप्त हो।” क्या 
मैं उसका सचिव हूँ, जो पाँच-पचीस चीजोंकी सूची मनमें रखे ? या मुझे 
चोरी करनी है ? साबुन यहाँ था, घड़ी वहाँ थी, इससे मुझे क्या करना है ? 
इस ज्ञानकी मुझे क्या जरूरत ? आंखोंका वाहियातपन मुझे छोड़ देना 
चाहिए । यही बात कानकी है। कानपर भी पहरा रखो । कुछ लोग ऐसा 
मानते हैं क्रि यदि कुत्तोंकी तरह हमारे कान होते, तो कितना अच्छा 
होता ! जिधर चाहते, उप्र एक क्षणमें उन्हें हिलाया करते | मनुष्यके 
कानमे परमात्माने यह कसर ही रख दी !' परन्तु कानका यह वाहियातपन 
हमें नहीं चाहिए। वैसे ही यह मन भो जबर्दश्त है। जरा कहीं 'खटका 
हया, आहट हुई कि गया उधर ध्यान । 

१५ अतः जीवनमै नियमत ओर परिमितता लायें। खराब चीज न 
देखें। खराब किताब न पढ़ें | निन्दा-स्लुति न सुनें । सदोष वस्तु तो दुर, 
निर्दोष वस्तुओंका भी आवश्यकतासे अधिक सेवन त करें | छोलुपता किसी 
भी प्रकारको न होनी चाहिए | शराब, पकोड़ो, रसगुल्ले तो होने ही नहीं 
चाहिए, परंतु संतरे, केले, मोसंबी भी बहुत नहीं चाहिए । फलाहार यो 
शुद्ध आहार है, परंतु वह भी मनमाना नहीं होना चाहिए। जीभका स्वेच्छा- 
चार भीइरी मालिकको सहन नहीं करना चाहिए । इन्द्रियोंको पह भय रहे 
कि यदि हम ऊटपटांग करेंगे, तो भीतरका मालिक हमें जरूर सजा देगा । 
नियमित आचरणको ही 'जीवनकी परिमितता' कहते हैं । 

२९. मंगल-दृष्टि 

१६. तीसरो बात है, समदृष्टि होना। समदृष्टिका अर्थ हो है-- 

` शुभदृष्टि । गुभदृष्टि प्राप्त हुए बिना चित्त एकाग्र नहीं हो सकता। सिंह 


आ की शअ मन शक कद 





८९ गीता-प्रवचन : अध्याय ६ 


इतना बड़ा वनराज है, परंतु चार कदम चलकर पीछे देखता है। हिसक 
सिहको एकाग्रता केसे प्राप्त होगी ? शेर, कोए, बिल्ली, इनकी आँखें हमेशा 
फिरती रहती हैं। उनकी निगाह चौकखी, घबरायी हुई होती है । हिस्र 
प्राणियोंका ऐसा ही हाल रहेगा ! साम्यदृष्टि आनी चाहिए । यह्‌ सारी सृष्टि 
मंगलमय लगनो चाहिए । जेसे मुझे खुद अपनेपर विश्वास है, वेसा ही 
सारी सृष्टिपर मेरा विश्वास होना चाहिए । 

१७. यहाँ डरनेकी बात हो क्या है ? सब कुछ शुद्ध और पवित्र है। 


विश्वं तद्‌ भद्रं यदवन्ति देवा: । 


यह्‌ विशव मंगलमय है, क्योंकि परमेश्वर उसकी सार-सँभाल करता 
है । अंग्रेज कवि ब्राउनिगने भी ऐसा ही कहा है— 


“ईइवर भाकारमें विराजमान है और सारा विश्व ठीक ही चल 
रहा हे ।” 

विश्वमें कुछ भी बिगाड़ नहीं है । अगर बिगाड़ कहीं है, तो वह है मेरी 
दृष्टिमें। जेही मेरी दृष्टि, वेसी सृष्टि | यदि मैं लाल रंगका चश्मा चढ़ा 
छूंगा, तो सारी सृष्टि लाल-ही-लाल दिखाई देगी, जलती हुई दिखाई देगी। 

१८. रामदा् रामायण लिखते जाते ओर शिष्योंको पढ़कर सुनाते 
जाते थे । हनुमान्‌ भी गुप्त रूपसे उसे सुननेके लिए आकर बैठते थे । समर्थ 
रामदासने लिखा था--“हनुम।न्‌ अशोक वनमें गये | वहाँ उन्होंने सफेद 
फूल देखे।” यह सुनते ही वहाँ झटसे हनुमान्‌ प्रकट हो गये और बोले-/मैंने 
सफेद फूल बिलकुल नहीं देखे, लाल देखे थे । तुमने गलत लिखा है। उपे 
सुधार लो ।  सुमथंने कहा-“मैंने ठीक लिखा है। तुमने सफेद ही फूल देखे 
थे |” हनुमानने कहा-“में स्वत: वहाँ गया था और मैं ही झूठा ?” अन्तमें 
झगड़ा रामचन्द्रजीके पास गया | उन्होंने कहा - फूल तो सफेद ही थे, 
परंतु हनुमानुकी आँखें क्रोधसे लाल हो रही थीं, इसलिए शुश्र फूल उन्हें 
लाल दिखाई दिये !” इस मधुर कथाका आशय यही है कि संसारकी ओर 
देखनेकी जेसी हमारी दृष्टि होगी, संसार भी हमें वेसा ही दिखाई देगा । 


_चि्तवृत्ति-निरोध दै 


१९. यदि हमारे मनको इस बातका निश्चय न हो कि यह सृष्टि शुभः 
है, तो चित्तकी एकाग्रता नहीं हो सकती | जबतक मैं यह समझता रहूँगा 
कि सृष्टि बिगड़ी हुई है, तबतक में सशंक्र दृष्टिसे चारों ओर देखता रहुँगा | 
कवि पक्षियोंकी स्वतंत्रताके गोत गाते हैं। उनसे कहना चाहिए कि जरा 
एक बार पक्षी होऋर देखो तो! फिर उनकी आजादीकी सही कीमत 
मालूम हो जायगी | पक्षियोकी गर्दन बराबर आगे-पीछे सतत नाचतीः 
रहती है। उन्हें सतत दुपरोंका भय लगा रहता है। चिडियाक्रो आसनपर 
ला बिठाओ । क्या वह एकाग्र हो जायगी ? मेरे जरा निकट जाते ही वह 
फुरंसे उड़ जायगी | वह डरेगी कि कहीं यह मुझे मारने तो नहीं आ रहा 
है ! जिनके दिमागमें ऐघी भयानक कल्पना है कि यह सारी दुनिया भक्षक 
है, संहारक है, उन्हें शांति कहाँ ? जबतक यह ख्याल दिमागसे न निकलेगा 
कि अपना रक्षक में अक्रेछा ही हूँ, बाकी सब भक्षक हैं, तबतक एकाग्रता 
नहीं सध सकती । समदृष्टिकी भावना करना, यही एकाग्रताका उत्तम मागं 
है। आप स्त्र मांगल्य देखने लग जाइये, चित्त अपने-आप शान्त हो 
जायगा । 

२०. किसी दुःखी मनुष्यक्रो कल-कल बहनेवालो नदीके किनारे ले 
जाइये | उप्तके स्वच्छ-शांत प्रवाहको देखकर उसकी बेचैनी कम हो 
जायगी । वह अपना दुःख भूर जायगा । उस झरनेमें, उस प्रवाहमें इतनी 
शक्ति कहाँसे आ गयी ? परमेशवरकी शुभ शक्ति उपमें प्रकट हुई है । वेदोंमें 
झरनोंका बड़ा ही सुन्दर वर्णन है-- 

अतिष्ठन्तीनाम्‌ अनिवेशनानाम्‌ । 

ऐसे ये झरने: हैं। झरना अखंड बहता है । उसका अपना कोई घरबार 
नहीं | वह संन्यासी है | ऐसा पवित्र झरना एक क्षणमें मेरे मनको एकाग्र 
बना देता है । ऐसे सुन्दर झरनेको देखकर प्रेमका, ज्ञानका झरना मेरे मनमें 
मैं क्यों न निर्माण करूँ ? ४९ 

२१. यह बाहरका जड़ पानी भो यदि मेरे मनको शान्ति प्रदान कर 
सकता है, तो फिर मेरी मानप्र-दरीमें यदि भक्ति और ज्ञातक्का चिन्मय 


झरना बहने लगे, तो कितनी शान्ति प्राप्त होगी ! 

मेरे एक मित्र हिमालयमें, कहमी रमें, घूम रहे थे । वहांके पवित्र पर्वतो- 
के, सुन्दर जल-प्रवाहोंकि वर्णन वे लिख-लिखकर मुझे भेजते थे | मैंने उन्हें 
उत्तर दिया कि जो जल-स्रोत, जो पर्वेत-माला, जो शुभ समीर तुम्हें वहाँ 
अनुपम आनन्द देते हैं, उन सबका अनुभव में अपने हृदयमें करता हूँ। 

अपनी अन्त:सुष्टिं! मैं नित्य उन सब रमणीय दुश्योंको देखता हूँ । अतः 
तुम्हारे बुलानेपर भी में अपने हृदयके इस भव्य-दिव्य हिमालयको छोड़कर 
नहीं आऊंगा | 

स्थावराणां हिमालय: । 

स्थिरताकी मूर्तिके रूपमें जिय हिमालयक्री उपासना स्थिरता लानेके 
लिए करनी है, उसका वर्णन सुनकर यदि मैंने अपना कर्तव्य छोड़ दिया तो 
उससे कया लाभ ! 

२२. सारांश, चित्तको जरा शान्त कीजिये । सृष्टिको ओर मंगल: 
दृष्टे देखिये, तो फिर आपके हृदयमें अनंत झरने बहने लगेंगे । कह्पताओं- 
के दिव्य तारे हृदयाकाशमें चमङ्रने लगेंगे । पत्थर आर मिट्रोको शुभ वस्तु 
देखकर यदि चित्त शांत हो जाता है, तो फिर अन्तःुष्टिक्रे दृश्य देखकर 
वह शांत क्यों न होगा ? 

एक बार में त्रावणकोर गया था । एक दिन समुद्रकिनारे बैठा था । 
वह अपार समुद्र, उसकी घू-धू गर्जना, सायंकालका समय । में स्तब्ध) 
निश्चेष्ट बेठा था । मेरे मित्रने वहीं समुद्र किनारे कुछ फल वगेरह खतिके 
लिए छा दिये । उस समय वह सात्त्विक आहार भी मुझे विषक्री तरह 
'लगा । समुद्रकी वह ॐ ॐ गजेवा मुझे मामनुस्मर युद्धय च-ईस गीता- 
वचनकी याद दिला रही थो। समुद्र सतत स्मरण कर रहा था ओर के 
कर रहा था। एक लहर आयी, वह गयी और दूसरी आयी। उसे एक 
क्षणक्रे लिए विश्रांति नहीं । यह दृश्य देखकर मेरी भूख-प्यास उड़ गयी 
थी । आखिर उस समुद्रमे ऐसा क्या था? उस खारे पातीकी. लहरोंकी 
उछलते हुए देखकर यदि मेरा हृदय उछलने लगता है, तो फिर ञान भोर 
रेमे अथाह सागरके हृदयमें हिलोरें मारनेपर मैं केसा ताच उदगा ! 
वेदिक ऋषिके हृदयमें ऐसा ही समुद्र हिलोरें मारता था-- 

अंतःसमुद्रे हृदि अंतरायुषि ` 
घृतस्य धारा अभिचाकशीमि 
समुद्रादमिमंछु मानुदारत्‌। 
इस दिव्य भाषापर भाष्य लिखते हुए बेचारे भाष्यका रोंकी भी फजीहत 


होनेकी नोबत आ गयी । केसो बह घुतकी धारा ! केकी वह मधुको धारा ! ` 


मेरे हृदयमे दुध, मधु और घीकी लहरें हिलोरें मार रहो हैं । 
३०. बालक गुरु 
२३. हृदयके इस समुद्रको निहारना सीखिये । बाहरके निरभ्र नील 
आकाशको देखकर चित्तको भी निर्लेप ओर निमंल बनाइये । सच पूछो, 
तो चित्तकी एकाग्रता एक खेल है, मामूली बात है । चित्त को व्यग्रता ही 
अस्वाभाविक ओर अनेसगिक है। छोटे बच्चोंकी आँखोंकी ओर एक्रटक 
होकर देखो । छोटा बच्चा टकटकी लगाकर देखता है, लेकिन तुम दस 
बार पलक गिराओगे । बच्चोंका मन तुरन्त एकाग्र हो जाता है । चार-पाँच 
महीनेके बच्चेको बाहरकी हरी-भरी सृष्टि दिखलाओ। वह सतत देखता 
रहेगा । स्त्रियोंको तो ऐसी मान्यता है कि बाहरकी हरियालीको देखकर 
उनकी विष्ठा भी हरे रंगकी हो जातो है। मानो सब इन्द्रियोंकी आँखें 
बनाकर वह देखता है। छोटे बच्चेके मनपर किसी भी घटनाका बड़ा 
प्रभाव पड़ता है। शिक्षाशास्त्री कहते हैं -“शुछ्के दो-चार सालोंमें जो 
शिक्षा बालकोंको मिल जाती है, वही वास्तविक शिक्षा है ।” आप कितने 
ही विद्यापीठ, पाठशाला, संघ कायम कीजिये, शुरूमें जो शिक्षा मिली है, 
बह फिर कभी नहीं मिल सकती । शिक्षा-विषयमे मेरा सम्बन्ध है। दिन- 
दिन मुझे यह निश्चय होता चल रहा है कि इस बाहरी शिक्षाका परिणाम 
शून्यवत्‌ है । आरम्भिक संस्कार वज्रलेप हो जाते हैं। बादके शिक्षणको 
बाहरी रंग, ऊपरी झिल्ली समझो । se ऊपरका दाग, मेल 
निकल जाता है, परन्तु चमडीका काला रंग केसे चला जायगा ? उसी तरह 
शुरूमें जो संस्कार पड़ जाता है, उसका ne कठिन हो जाता है। FR 
` तो ये शुरूके संस्कार बलवान्‌ क्यों ? बादके संस्कार कमजोर क्यों ? 

इसलिए कि बचपनमें चित्तकी एकाग्रता नेसगिक रहतो है। एकाग्रता 
होनेके कारण जो संस्कार पड़ते हैं, वे फिर नहीं मिटते । चित्तकी एकाग्रता- 
की ऐसी महिमा है। जिसे यह एकाग्रता प्राप्त हो गयी, उसके लिए क्या 
अशक्य है ? 

२४, हमारा सारा जोवन आज कृत्रिम हो गया है । हमारी बाल-वृत्ति 
मर गयी है, नष्ट हो गयो है। जीवनमें वास्तविक सरसता नहीं । वह शुष्क्र 
हो गया है । हम ऊटपर्टांग, जेसे-तेसे चल रहे हैं | डाबिन साहब नहीं, बल्कि 
हम खुद अपनी कृतिसे यह सिद्ध कर रहे हैं कि मनुष्यक्रे पुर्वंज बन्दर थे | 

छोटे बच्चोंमें विश्वास होता है । माँ जो कहे, वह उनके लिए प्रमाण । 
जो कहानियाँ उनसे कही जाती हैं, वे उन्हें असत्य नहीं मालूम होतीं । 
'कीभा बोला, चिडिप्रा बोली, यह सब उन्हें सच मालूम होता है। बच्चोंकी 
इस मंगल-वृत्तिके कारण उनकी एकाग्रता जल्दी हो जाती है । 


३१. अभ्यास, वेराग्य और श्रद्धा 

२५. तासां यह है कि ध्यानयोगके लिए चित्तक्री एकाग्रता, जीवनकी 
परिमितता और शुभ साम्य-दुष्टिकी जरूरत है। इसके सिवा और भी दो 
साधन बताये जाते हैं--वेराग्य और अभ्याव। एक है विध्वंसक और 
दुसरा है विधायक । खेतप्ते घास उखाइकर फेंकना विध्वंपक काम हुआ | 
इसीको वेराग्य' कहते हैं। उनमें बोज बोना विधायक काम है। मनमें 
सद्विचारोंका पुनः-पुनः चितन करना “अभ्यास कहलाता है | वैराग्य विध्व 
सक क्रिया है, अभ्यास विधायक क्रिया | 

२६. अब वेँराग्य आये केसे ? हम कहते हैं--'आम मीठा है, परन्तु 
क्या यह मिठास निरे आममें है ? नहीं, निरे आममें नहीं है । हम अपनी 
आत्माकी मिठास वस्तुमें डालते हैं और फिर वह्‌ वस्तु. मोठो लगती है। 
अत: भीतरी मिठासको चखना सीखो | केवल बाह्य वस्तुमें मधुरता नहीं 
है, बल्कि वह 'रसानां रसतमः' माधुर्यं सागर आत्मा मेरे पास है, उत्तीकी 
बदोलत मीठी वस्तुओंको मिठास मिली है, ऐसी भावना करते रहनेसे 
मनें वेराग्यका संचार होता है। सोता माताने हनुमानुको मोतियोंका 

हार इनाममें दिया | हनुमान्‌ मोतियोंको चबाता, देखता और फेंक देता | 
उनमें उसे कहीं 'राम” दिखाई नहीं देता था। राम तो था उसके हृदयमें | 
उन मोतियोंके लिए मूर्ख छोग लाख रुपये दे देते | 

२७ इस ध्यान-योगका वर्णन करते हुए भगवानुने एक बहुत ही 
महत्त्वकी बात शुरूमें ही बता दी है। वह यह कि मनुष्पको ऐसा दृढ़ 
संकल्प करना चाहिए कि “मुझे स्वतः अपना उद्धार करना है। में आगे 
बढुंगा । मैं ऊंची उड़ान भरूंगा । इस नर-देहमें मैं ज्यों-का-त्यों पड़ा नहीं 
रहुँगा । परमेश्वरके पास जानेका हिम्मतके साथ प्रयत्न करूँगा |' 

यह सब सुनते-सुनते अजुनके मनें शंका उठी कि “भगवन्‌, अब तो 
हमारी उम्र बीत गयी | कुछ दिनोंमें हम मर जायेगे, तो फिर यह साधना 
किस काम आयेगी ?”” भगवानुने कहा--“मृत्युका अर्थ तो है लंबी नींद ।” 
रोजका काम करके हम सात-आठ घंटे सोते हैं| इस नींदसे कोई डरता 
है ? बल्कि नींद न आये, तो फिक्र पड़ जाती है। जेसे नींद जरूरी, वेंसे 
ही मौत भी जरूरी है | जेसे नींदसे उठकर फिर हम अपना काम प्रारम्भ 
कर देते हैँ, वेंसे हो मरणके बाद भी पहलेको यह सारी सावना हमारे 
काम आ जायगी | 5 

२८. ज्ञानदेवने ज्ञानेश्वरी' में इस प्रसंगपर लिखी ओवियोंमें मानो 
अपना आत्मचरित्र हो लिख दिया है ! 


बालपर्णी च सर्वेज्ञता । वरी तयातें । 
सकल शास्त्रं स्वयंभें। निघती सुखें । 

-'शेशवमें ही उन्हें सबंज्ञता वरण करती है। सारे शास्त्र स्वयं हो 
मुखसे फूटते हैं।' ऐसे. वचनोंसे वह आभास होता है। पूवंजन्मका अभ्यास 
तुम्हें खींच लेता है। किसी-किसीका चित्त विषयोंकी ओर जाता ही नहीं । 
वह जानता ही नहीं कि मोह केसे होता है; क्योंकि पु्वँ-जन्ममें वह उसकी 
साधना कर चुका है। 

न हि कल्याणङ्कत्कश्चित्‌ दुर्गेति तात गच्छति । 

जो मनुष्य.कल्याण-मागंपर चलता है, उसका जरा भी श्रम व्यथं नहीं 

जाता । अंतमें इस तरहकी श्रद्धा बतायी गयो । जो कुछ अपूर्ण है, वह 

अन्ते पुरा होकर रहेगा । भगवानुके इस उपदेशका स्वारस्य ग्रहण करो 
ओर अपने जीवनको सार्थक करो । 
रविवार, २७-३-'३२ 


७, प्रपत्ति अथवा ईश्वर-शरणता 
३२, भक्तिका भव्य दर्शन 
_भाइयो, 

१. अजुंनके सामने जब स्वथर्म-पालनका प्रश्न उपस्थित हुआ, तो 
उसके मनमै स्वकीय ओर परकीयका मोह उत्पन्न हो गया और वह 
स्वधर्माचरणको टालनेकी चेष्टा करते लगा | उसका यह वृथा मोह 

हले अध्यायमें दिखाया गया । इस मोहको मिटानेक्रे लिए दूसरा अध्याय 
शुरू हुआ । उसमें ये तीन सिद्धान्त बताये गये--( १ ) अमर आत्मा सवत्र 
व्याप्त है, ( २ ) देह नाशवान्‌ है और ( ३ ) स्वघर्मका त्याग कभी न 
करना चाहिए । साथ हो-कर्मफल-त्यागरूपी वह युक्ति भी बतलायी, जिससे 
इन सिद्वान्तोंपर अमल किया जा सके । इस कमँयोगका विवरण देते हुए 
-उसमेंसे कर्म, विकर्म ओर अकमं, ये तीन वस्तुएँ उत्पन्न हुईं । कमं-विक मके 
संगमसे उत्पन्न होनेवाले दो ध्रक्रारके अकमं पाँचवें अध्यायमें हमने देख 
लिये । छठे अध्यायसे भिन्न-भिन्न विक बनानेकी शुरूआत की गयी है। 
छठे अध्यायमें साधनके लिए आवद्यक एकाग्रता बतायी गयी । 

आज सातवां अध्याय है | इस अध्यायमें विकमंका एक नया ही भव्य 
कक्ष खोल दिया गया है । सृष्टि-देवीके मन्दिरमें, किसी विशाल बनमें, हम 
जिस तरह नाना प्रकारके मनोहर दृश्य देखते जाते हैं, वेंसा ही अनुभव 
गीताग्रन्थमें होता है। छठे अध्यायमें एकाग्रताका कक्ष देखा । अब | 
RRR जरा दुसरे कक्षमें प्रवेश करें। 








७ ५ 

२. उस कक्षका द्वार खोलनेसे पहले ही भगवानूने इस मोहकारिणी 
जगतु-रचनाका रहस्य समझा दिया है। एक ही प्रकारके कागजपर एक हो 
कूंचीसे चित्रकार नानाविध चित्र अंकित करता है। कोई सितारिया सात 
स्वरोसे ही अनेक राग निकालता है । वाङ्मयके बावन अक्षरोंकी सहायताप्ते 
हम नाना प्रकारके विचार और भाव प्रकट करते हैं । बेता हो इत सृष्टिमे 
भी है | सृष्टिमें अनन्त वस्तुएँ और अनन्त प्रवृत्तियाँ दिल्लाई देती हैं । परन्तु 
यह सारी अंतर्बाह्य सृष्टि एक हो अखण्ड आत्मा और एक ही अष्टधा 
प्रकृतिके दृहरे मसालेसे बनी हुई है । क्रोधी मनुष्यका क्रोध, प्रेमी सनुष्यक्रा 
प्रेम, दुःखीका क्रन्दन, आनन्दीका हर्ष, आलसोका नींदकी ओर झुक्राव, 
उद्योगीका कमंस्फुरण; ये सब एक हो चेतन्य-शक्तिके खेल हैं| इन परस्पर- 
विरुद्ध भावोंके मूलमें एक हो चैतन्य भरा हुआ है। भीतरी चेतन्य एक ही 
है । उसी तरह बाह्य आवरणका भी स्त्रख्प एक ही है। चेतन्यमय आत्मा 
और जड़ प्रकृति, इस दुहरे मसालेसे सारी सृष्टि बनी है, जनमी है, यह्‌ 
आरम्भ में ही भगवान्‌ बता रहे हैं । 

३. आत्मा ओर देह, परा और अपरा प्रकृति, सर्वत्र एक ही है, फिर 
भी मनुष्य मोहमें क्यों पड़ जाता है? भेद क्यों दिखाई देता है? प्रेमी 
मनुष्यका चेहरा मधुर मालूम होता है, तो किसी दुसरेको देखकर तबोधत 
हटती है। एकसे मिलनेकी और दूसरेको टालनेकी तबीयत क्यों होती है ? 
एक ही पेंसिल, एक ही कागज, एक ही चित्रकार, परन्तु नाना चित्रोंसे 
नाना भाव प्रकट होते हैं । इसीमें तो चित्रकारकी कुशलता है । चित्रकार- 
की, सितारियेकी उंगलियोंमें ऐपी कुशलता है कि वे हमें रुला देते हैं, हा 
देते हैं | यह सारी खूबी उनकी उन उगलियोंमे है । 

यह निकट रहे, वह दूर रहे; यह मेरा, वह पराया--ऐसे जो विचार 
मनमें आते हैं भोर जिनके चलते मनुष्य मोकेपर कर्तव्यसे कत राने लगता 
है, उसका कारण मोह हैं । इस मोहसे बचना हो तो उस सृष्ट-निर्माताकी 
उँगलीकी करामातका रहस्य समझ लेना चाहिए । बृहदारण्यक उपनिषद्में 
नगाड़ेका दृष्टांत दिया गया है। एक ही नगाड़ेसे भिन्न-भिन्न नाद निकलते _ 

हँ । कूछ नादोंसे में डर जाता हुँ । कुछको सुनकर नाच उठता हैँ, उन सब 
भावोंको यदि जीत लेना है, तो नगाड़ा बजानेवालेको पकड़ लेना चाहिए | 
उसके पकड़में आते ही सारे नाद पकड़में आ जाते हैं। भगवान्‌ एक ही 
वाक्यमें बहते हैं--“जो मायाको तर जाना चाहते हैं, वे मेरी शरण 
आयें ।'” 

येथ एक चि लीला तरले । जे सर्वभावें मज भजले । 

तयां ऐली चिं थडी सरले । मायाजाळ । 

“यहाँ बही व्यक्ति लीलाको तरते हैं, जो सरवंभावसे मेरा भजन करते 
हैं। उनके लिए इसी किनारे मायाजाल सुख गयः है ।' 

तो यह माया क्या है ? माया कहते हैं परमेशवरकी शक्तिको, उसकी 
कलाको, उसकी कुशलताको । आत्मा और प्रकृति-अथवा जैन परिभाषामे 
कहें, तो जीव ओर अजोवरूपी इस मसालेप्ते जिपने यह अनन्त रंगोंवाली 
सृष्टि रची है, उसकी शक्ति अथवा कला ही 'माया' है। जेळखानेमे जैसे 
एक ही अनाजकी रोटी और वही एक सवंरसी दाळ होती है, गेसे ही एक 
ही अखंड आत्मा और एक ही अष्टधा शरीर समझो । इससे परमेश्वर 
तरहु-तरहकी चीजें बनाता रहता है। हम इन चीजोंको देखकर अनेक 
विरोधी, बच्छे-बुरे भावोंका अनुभव करते हैं। इसके परे जाकर यदि हम 
सच्ची शांति पाना चाहते हैं, तो इन वस्तुओके निर्माताको जा पकड़ना 
चाहिए उससे परिचय कर लेना चाहिए। उससे जान पहचान होनेपर ही 
यह भेदजनक, आसक्तिजनक सोह टाला जा सकेगा। 

४. उस परमेश्वरको समझ लेनेका एक महान्‌ साधन, एक महान्‌ 
विकर्म, बतानेके लिए सातवें अध्यायमें भक्तिका भव्य कक्ष खोल दिया 
है। चित्तशुद्धिके लिए यज्ञ-दान, जप-तप, ध्यान-धारणा आदि अनेक विकमं 
बताये जते हैं; परंतु इन साधनोंको मैं सोडा, साबुन और अरोठाकी उपमा 
दूंगा । लेकिन भक्तिको पानी कहुँगा | सोडा, साबुन, अरीठा सफाई लाते | 
हैं, परंतु पानीके बिना उनका काम नहीं चल सकता | पानी न हो, तो 
उनसे बया लाभ ? सोडा, सावुन, अरीठा न हो, केवल पानी हो, तो भी | 


वह निमंलता ला सकता हे । उस पानीके साथ यदि ये पदार्थं i 

अधिकस्य अधिक फलम्‌ हो जायगा। कहेंगे कि दुधर्में शक्रर पडो है। 
अञ्ञ-याग, ध्यान, तप, इन सबमें यदि हादिक्रता न हो, तो फिर चित्त-शुद्धि 
होगी केसे ? हादिकताका ही अर्थ है-भक्ति। 


सब प्रकारके साधनोंको भक्तिकी जरूरत है। भक्ति एक सार्वभौम 
उपाय है। सेवा-शाख सीलकर, उपचारोंका अच्छा ज्ञान प्राप्त कर कोई 
मनुष्य रोगोकी सेवा-शुश्रूषाके लिए जाता है पर यदि उसके मनमें सेवाकी 
आवना न हो तो बताओ, सच्ची सेवा केसे बनेगी ? बेल भले ही खूब 
मोटा-ताजा हो, पर यदि गाड़ी खीं बनेकी इच्छा ही उपे न हो तो बह कंधा 
डालकर वेंठ जायगा और संभव है कि गाड़ीको किसी खड्डेमें भी गिरा 
दे । जिस कार्यमें हादिकता नहीं है, उससे न तुष्टि मिल सकती है, न पुष्टि । 


३३. भक्तिसे बिशुद्ध आनन्दका लाभ 


५, यह भक्ति होगी, तो उप महान्‌ चित्रकारको कला हम देख सकेंगे । 
उसक्रे हाथक्री वह॒ कलम हम देख सकेंगे । जहाँ एक बार उस उद्गम 
स्थलके झरनेको और वहाँके अपुव मधुर रसको चखा कि और सब रस 
तुच्छ और नीरस मालूम होंगे । जिसने वास्तविक केले खा लिये, वह 
लकड़ीके रंगीन केले एक क्षणके लिए हाथमें लेगा और 'बड़े सुन्दर हैं", 
कहकर एक ओर रख देगा । असली केलोंका स्वाद मिल जानेके कारण उसे 
इन नकली केलॉमें खास उत्साह नहीं रहता । इसी तरह जिसने असली 
झरनेक्ो मिठास चख ली, वह बाहरके गुलाब-शर्वतपर लट्टू नहीं होगा । 


६. एक तत्वज्ञानीसे लोगोंने कहा-“महाराज, चलिये शहरमें आज 
बड़ी आराइश की गयी है।” तत्त्वज्ञानी बोला--“आराइश क्या है?” 
एक दीपक, इसके बाद दुसरा, फिर तीसरा, इस तरह लाख, दस लाख, 
करोड़, जितने चाहे समझ लो ।” “समझ गया तुम्हारी आराइश |” गणित 
श्रेणीमें होता है, १+२+३ आदि अनन्ततक । संख्याओंमें जो अन्तर 
रखना है, वह यदि मालूम हो जाय, तो फिर सारी संख्या लिखनेकी जरूरत 
नहीं रहती । उसी तरह वे दीपक एकके बाद एक रख दिये समझो | इतमें _ 

इतना मशगूल होने जैसी कया बात है ? परन्तु मनुष्यको ऐसे आनन्द प्रिय 
होते हैं । वह नीबू लायेगा, शकर लायेगा, पानीमें घोलेगा और फिर बड़ा 
स्वाद लेकर कहेगा-- वाह, क्या बढ़िया शिकंजी बनी हे!” जीभको 
जायका लेनेके सिवा और घन्धा ही क्या है? यह इसमें मिलाओ, वह उसमे 
मिलाओ । ऐसी मिलावटकी चाट खानेमें ही उसे सारा मजा ! बचपनमें 
एक बार में सिनेमा देखने गया था । साथमें एक टाटका टुकड़ा ले गया 
था, ताकि नींद आने लगे, तो सो जाऊँ। परदेपर आँखोंको चौंधिया देने- 
वाली वह भाग में देखने लगा दो हो चार मिनटमें उन अग्तिचित्रोंको 
देखकर मेरी आँखें थक गयीं | में अपने टाटपर सो गया और कहा कि खेल 

` जब खतम हो जाय, तो जगा लेना । रातको बाहर खुली हवामें आकाशक्रे 
चाँद-तारे देखना छोड़कर, शान्त सृष्टिका वह पवित्र आनन्द छोड़कर 
उस हवाबन्द थियेटरमें आगकी पुतलियोंको नाचते देखकर लोग तालियाँ 
पीटते हैं ! मेरी समझमें ही यह सब न आता था । 


७. मनुष्य इतना निरानन्द केसे ? उन निर्जीव पुतलियोंको देखकर 
आखिर बेचारा किसी तरह थोड़ा आनन्द पा लेता है। जीवनमें आनन्द 
नहीं है, तो कृत्रिम आनन्द खोजते हैं । एक बार हमारे पड़ोसमें 'ढमढम? 
बजना शुरू हुआ । मैंने पूछा--“यह बाजा क्यों ?” तो कहा गया-“लड़का 
हुआ है !” दुनियामें क्या एक तेरे ही लड़का हुआ है, जो 'ढमढम' बजाकर 
दुनियाठे कहता है कि मेरे लड़का हुआ है? लड़का होनेको बात कहकर 
नाचता, कूदता और गाता है। यह सब लड़कपन नहीं तो क्या है ? मानो 
आनंदका अकाल ही पड़ गया है। भकालके दिनोंमें जसे कहीं अनाजका 
दाना दिखते ही लोग टूट पड़ते हैं, उप्ती तरह जहाँ लड़का हुआ, सरकस 
आया, सिनेमा आया कि ये आनंदके भूखे-प्यासे लोग फुदकने लगते हैं । 


कया यह सच्चा आनंद है ? संगीतकी लहरें कानोंमें घुसकर दिमाग- 

को घक्का देती हैं । रूप आँखोंमें घुपकर दिमागको धक्का देता है ।. इन 
धवकोमें ही बेचारोंका आनंद समाया रहता है। कोई तंबाकू कूटकर | 
--उसे नाकमें घुसेड़ता है, कोई उसकी बोड़ो बनाकर मुँहमें खोंसता है। | 


| 


ह | 

उस सुँघनी या उप्त धुएँका घक्का लगा, तो मानो उन्हें आनन्दक्री गठरी 
मिल गयी ! बोड़ोका टूँठ मिलते हो उसके आनन्दकी सीमा नहीं रहती । 
टॉल्स्टॉय लिखते हैं-“उस बोड़ोको खुमारीमें मनुष्य किसीका खून भी कर 
सकता है !” एक प्रकारका नशा ही तो है ! 


ऐसे आनन्दमें मनुष्य क्यों मस्त हो जाता है ? क्योंकि उप्ते वास्तविक 
आचन्दका पता नहीं है। मनुष्य परछाईमें ही भूला है। आज वह पाँच 
ज्ञानेन्द्रियोंका ही आनन्द ले रहा है। यदि आँखकी इन्द्रिय न होती, तो 
वह मानता कि संसारमें इन्द्रियोंके चार हो आनन्द हैं। कल यदि मंगल 
ग्रहसे कोई छह इन्द्रियोंवाला मनुष्य नोचे उतर आये, तो ये बेचारे पाँच 
इन्द्रिथोंवाले खिन्न होंगे और रोते-रोते कहेंगे कि “इसके मुकाबले हम 
कितने दोन-हीन हैं !” 


सृष्टिका संपूर्ण अर्थं इन पाँच ज्ञानेन्द्रियोंको केछे मालूम होगा ? इन 
पाँच विषयोंमें भी फिर मनुष्य चुनाव करता है ओर उसमें रमता रहता 
है। गधेका रेक्रना उसके कानोंमें जाता है, तो कहता है कि कहाँसे यहाँ 
अशुभ आवाज आ गयी ? तो कया तुम्हारा दशन होनेसे उस गधेक्रा कुछ 
अशुभ नहीं होगा ? तुम्हींको दुमरेसे नुक्सान होता है, क्या दूसरोंका तुमसे 
कुछ नहीं बिगड़ता ? पर मान लिया है कि गधेका रेंकना अशुभ है । 


एक्र बार बड़ौदा कॉलेजमें मेरे रहते समय कुछ यूरोपियन गायक 
आये | थे तो वे उत्तम गवैये, अपनी तरफप्ते कमाल कर रहे थे; परन्तु 
मैं सोच रहा था कि कब यहाँसे छूट पाऊं, क्योंकि मुझे वेसा गाना सुननेक्ी 
आदत नहीं थी। मैंते उन्हें फेल कर दिया | हुमारो तरफके गवेये यदि 
उंघर जाये, तो कदाचित्‌ ? भी वहाँ फेल समझे जायेगे । संगीतसे एकको 
आनन्द होता है, तो दुमरेको नहीं । मतलब यह कि वह्‌ सच्चा आनन्द 
नहीं हे, मायावी आनन्द है। जबतक् वास्तविक आनन्दका दर्शत न होगा, 
तबतक इस मायावी आनन्दमें ही झूलते रहेंगे। जबतक असली दूध नहीं 
मिला था, तबतक आटा घोलकर बनाया दुध ही अश्वत्थामा दुध मानकर 

पीता था। इसलिए जब आप सच्चा स्वरूप समझ लेंगे, उसका आनन्द 
चख लेंगे, तो फिर दूसरी सब चीजें फीकी लगेंगी । 


<. इश आनन्दका पता लगानेके लिए उत्कृष्ट मार्ग है-भक्ति। इस 
रास्ते चलते-चलते परमेश्वरीय कुशलता मालूम हो जायगी। उस दिव्य 
कल्पनाके आते ही दूसरी सब कल्पनाएँ अपने-आप विलीन हो जागी । 
फिर क्षुद्र आकर्षण नहीं रह जायगा । फिर संसारमें एक आनन्द ही भरा 
हुआ दिखाई देगा। मिठाईकी दुकानें भले ही सैकड़ों हों, परन्तु मिठाइयों- 
का प्रकार एक-सा होता है। जबतक असली चीज हाथ न लगेगी, तबतक 
हम चंचल चिड़ियाकी तरह एक चीज यहाँकी खायँगे, एक वहाँकी । 


सुबह में तुलसी-रामायण पढ़ रहा था। दोपकंके पास कीड़े जमा हो 
रहे थे। इतनेमें वहाँ एक छिपकली आयी। उसे मेरी रामायणसे क्या 
लेना-देना था ! कोड़े देखकर उसे बड़ा आनन्द हो रहा था ! वह कीड़ोंपर 
झपटनेवाली थी क्रि मैंने जरा हाथ हिलाया, वह भाग गयी | परन्तु उप्तका 
ध्यान एक-सा लगा था कीड़ेकी ओर। मैंने अपने मनमें सोचा-“तु खाता 
है इस कीड़ेको ? तेरी जीभसे लार टपकती है ?” मेरी जीभसे लार नहीं 
टपकती । जिस रसका आनन्द मैं लूट रहा था, उसका उस बेचारी छिप- 
कलीको क्या पता? बह रामायणका रस नहो चख सकती थी। इस 
छिपकलीकी तरह हमारो दशा है । हम नाना रसोंमें मस्त हैं । परन्तु यदि 
सच्चा रस मिल जाय, तो केसी बहार आये ! भगवानु भक्तिलूपी एक 
साधन दिखा रहे हैं, जिससे हम उस असली रसको चख सकें । 


२४. सकाम भक्तिका भी मूल्य है 


१, भगवानुके भक्तके तीन प्रकार बतलाये हैं- १) सकाम भक्ति 
करनेवाला, (२ ) निष्क्राम परन्तु एकांगी भक्ति करनेवाला और (३) 
ज्ञानी अर्थात्‌ संपूर्ण भक्ति करनेवाला । निष्क्राम परन्तु एकांगी भक्ति करने- 
वालोंके भी तीन प्रकार हैं-( १) आतं, (२) जिज्ञासु और (३) 
अर्थार्थी | भक्तिवृक्षकी ये शाखा-प्रशाखाएँ हैं । 


प्य भ 

सकाम भक्ति करनेवाले याने क्या ? कुछ इच्छा मनमै रखकर भगवानु- 
के पास जानेवाला । मैं उसकी यह कहकर निंदा न करूँगा कि यह भक्ति 
निकृष्ट प्रकारको है । बहुत लोग सार्वजनिक सेवाक्षेत्रयें इपीलिए कूदते हैं 
कि मान-सम्मान मिले | इसमें हर्ज क्या है? आप उन्हें खूब मान दोजिये। 
मान देनेसे कुछ न बिगड़ेगा। ऐपा मान मिलते रहनेपे आगे सार्वजनिक 
सेवामें वे सुस्थिर हो जायेंगे । फिर उसी काममें उन्हें आनन्द मालूम होने 
लगेगा | मान पानेकी जो इच्छा होती है, उसका भी अर्थ आखिर क्या है ? 
यही कि उस सम्मानसे हमें विश्वास हो जाता है कि जो काम हम करते 
हैं, वह उत्तम है। मेरी सेवा अच्छी है या बुरी, यह समझनेकै लिए जिसके 
पास कोई आंतरिक साधन नहों है, वह इस बाह्य साधनका सहारा लेता 
है। माँने बच्चेकी पीठ ठोंककर कहा-शाबाश', तो उप्तको तबोयत होती 
है कि माँका और भी काम करूँ। यही बात सकाम भक्तको है । सकाम 
भक्त सीधा परमेद्वरके पास जाकर कहेगा- दो ।” सब कुछ परमेश्वरसे 
माँगना कोई मामूली बात नहीं | यह असाधारण बात है। 

ज्ञानदेवने नामदेवसे पूछा-“तीर्थयात्राके लिए चलते हो ?” नामदेवने 
कहा- यात्रा किसलिए ?” ज्ञानदेवने जवाब दिया-“साधु-संतोंका समागम 
होगा ।” नामदेवने कहा- तो भगवाचूप्ते पूछ आता हूँ ।” नामदेव मंदिरमें 
जाकर भगवावूके सामने खड़े हो गये | उनकी आँखोसे आँसू बहने लगे। 
भगवानुके उन समचरणोंको ओर वे देखते रहे । अन्तमें रोते-रोते उन्होंने 


पुछा-“प्रभो, क्या में जाऊं ?” ज्ञानदेव पास हो थे | इस नामदेवको क्या , 


आप पागल कहेंगे ? ऐसे लोग बहुत हैं, जो घरें स्त्री न होनेसे रोते हैं। 
परन्तु परमेश्वरके पास जाकर रोनेवाला भक्त सकाम भले हो हो, 
असाधारण है। अग्र यह उप्का अज्ञान समझना चाहिए कि जो वस्तु 
सचमुच माँगने योग्य है, उप्ते वह नहीं माँगता, परंतु इसलिए उसकी सकाम 
भक्ति त्याज्य नहीं मानी जा सकतो | हे 

१०, खनियाँ सुबह उठकर नाना प्रकारके बरत आदि करती हैं, काकडा 
आरती करती हैं, तुलपीकी परिक्रमा करतो हैं। क्रिसलिए ? मरनेके बाद 


१, सुबहु की जानेवाली बड़ी बातीवाली बिशिष्ट आरती । 

परमेश्वरका अनुग्रह प्राप्त हो | उनके मनकी ऐसी भोली धारणा हो सकती 
है | परन्तु उसके लिए वे व्रत, जप, उपवास आदि अनुष्ठान करती हैं। 
ऐसे ब्रतशील परिवारमें महापूरुषोंका जन्म होता है । तुलसीदासके कुमे 
रामतीथं उत्पन्न हुए । रामतीर्थं फारमी सापाके पण्डित थे । किसीने कह 
दिया-“तुलसीदासके कुलमें जनमे हो और तुम संस्कृत नहीं जानते !” 
रामतीर्थको यह बात चुभ गरी | कुल-स्मृतिकी यह कितनी सामर्थ्य है ! 
इससे प्रेरित होकर वे संस्कृतके अध्ययनमे जुट गये । स्त्रियाँ जो भक्तिभाव 
रखती हैं, उसकी दिल्छगी न उड़ान चाहिए । जहाँ भक्तिका ऐसा एक-एक 
कण संचित होता है, वहाँ तेजस्वी संतति उत्पन्न होती है | इसीलिए भगवान्‌ 
कहते हैं-“मेरा भक्त सकाम होगा, तो भी उसको भक्ति दृढ़ करूँगा | 
उसके मनमें उलझन नहीं होने दूँगा । यदि वह्‌ मुझसे सच्चे हृदयसे प्रार्थना 
करेगा क्रि मेरा रोग दुर कर दो, तो मैं उसके आरोग्यकी भावनाको पुष्ट 
करके उसका रोग दूर कर दुंगा । फिसी भो निमित्तसे क्यों न हो, वह मेरे 
पास आयेगा, तो में उसकी पीठपर हाथ फेरकर उसकी कद्र हो करूँगा |” 
धुवको ही देखो । पिताकी गोदमें बैठने न पाया, तो उसकी मांने कहा, 
“इश्वरसे स्थान माँग ।” वह उपासनामें जुट पड़ा । भगवानूने उसे अचल 
स्थान दे दिया । मन निष्क्राम न हो, तो भी क्या ? महत्त्वकी बात तो यह 
है कि मनुष्य जाता किसके पाप है, माँगता किससे है ? दुनियाके सामने 
हाथ न पसारकर ईश्वरसे माँगनेकी वृत्ति बड़े महत्वकी है। 


११. निमित्त कुछ भी हो, तुम भक्ति-मंदिरमें जाओ तो । पहले यदि 
कामना लेकर भी जाओगे, तो भी आगे चलकर निष्काम हो जाओगे | 
प्रदशनियाँ की जाती हैं। उनके संचालक कहते हैं “अजी, आप आकर 
देखिये, केसा बढ़िया, रंगीन, महीन खादी बनने लगी है। जरा नये-नये 
नमूने तो देखिये ।” मनुष्य आता है ओर प्रभावित होता है। यहो बात 
भक्तिकी हुँ । भक्ति-मन्दिरपें एक वार प्रवेश तो करो, फिर वहाँका सोदयं 
और सामथ्यं अपने-आप माळूम हो जायगी | 

स्वगं जाते हुए धमंराजके साथ अन्तमें एक कुत्ता ही रह गया | भीम, 
अजुन सब रास्तेमें गल गये | स्वग-द्वारके पास धमंराजसे कहा गया-“तुम 

आ सकते हो, परंतु कुत्तेकी मनाही है।” धमराजने कहा-"अगर मेरा 
कुत्ता नहीं आ सकता तो मैं भी नहीं आ सकता |” अनन्य सेवा करनेवाला 
कुत्ता भी क्यों न हो, दुसरे 'मैं-में' करनेवालोंसे तो वह श्रेष्ठ ही है। बह 
कुत्ता भीम-अर्जुतसे भी श्रेष्ठ साबित हुआ । परमेसवरकी ओर जानेवाला 
कीड़ा ही व्यों न हो, वह परमेश्‍वरकी ओर न जानेवाले बड़े-से-बड़े ब्यक्तिपे 
श्रेष्ठ और महान्‌ है। मंदिरमें कछुए और नन्दीकी मूतियाँ रहती हैं, परन्तु 
उस नन्दो-बेलको सब नमस्कार करते हैं; क्योंकि वह साधारण बेल नहीं 
है । बह भगवाचूके सामने रहता है। बेल होनेपर भी यह नहीं भूल सकते 
कि वह परमेश्वरका है। बड़े-बड़े बुद्धिमानोंकी अपेक्षा वह श्रेष्ठ है| 
भगवानुका स्मरण करनेवाला बावला जीव भी विश्ववंद्य हो जाता है । 

१२. एक बार में रेलमें जा रहा था। यमुनाके पुलपर गाड़ी आयी | 
पास बेठे एक आदमीने बड़े पुलकित हृदयसे उसमें एक घेला डाल दिया | 
पड़ोसमें एक आलोचक महाशय बेठे थे । कहने छगे-“पहले ही देश कंगाल 
है और ये लोग यों व्यर्थ पेसा फेंकते हें।” मैंने कहा-"आपने उसके हेतुको 
पहचाना नहों । जित भावनासे उसने धेला-पेसा फँका, उप्तको कीमत दो- 
चार पेसे होगी या नहीं ? यदि दूसरे सत्कार्ये लिए पेसे दिये होते, तो यह 
दान और भी अच्छा होता | किन्तु इस बातका विचार पीछे करेंगे | परन्तु 
उस भावनाशोल मनुष्यने तो इसी भावनापे प्रेरित होकर यह त्याग किया 
है कि यह नदी यानी ईश्वरको करुणा हो बह रही है। इस भावनाके लिए 
आपके अर्थशाश्षमें कोई स्थान है क्या ? देशको एक नदोको देखकर उका 
अंतःकरण द्रबित हो उठा । यदि इस भावनाकी आप कद्र कर सकें, तो मैं 
आपकी देश-भक्तिको परखूंगा ।” देश-भक्तिका अर्थ क्ष्मा रोटी है ? देशको 
महानु नदीको देखकर यदि यह भावना मतमें जगती है कि अपनी 
सारी सम्पत्ति इसमें डुबो दूँ, इसके चरणोंमें अर्पण कर दूँ, तो यह कितनी 
बड़ी देश-भक्ति है! वह सारो धन-दोलत, वे सब सफेद, लाल, पीले पत्थर, 
कीड़ोंकी विष्ठासे बने मोती, मूँगा-इन सबकी कीमत पानीमें डुबो देने लायक 
ही है। परमेश्वरके चरणोंके आगे यह सारी धूल तुच्छ समझी । आप कहेंगे 
कि नदीका और परमेद्वरके चरणोंका क्या सम्बन्ध ? आपकी सृष्टम 

परमात्माका कुछ सम्बन्ध है भी ? नदी है, ऑक्सीजन और हाइड्रोजन | 
सूयँ है, गेसकी बत्तीका एक बड़ा-सा नमूना । उसे नमस्क्रार क्या करें ! 
नमस्कार करना होगा सिर्फ आपकी रोटोको ! फिर उस रोटोमें भला क्या 
है ? वह भी तो आखिर एक सफेद मिट्टी ही है। उत्तके लिए क्यों इतनी 
लार टपकाते हो ? इतना बड़ा यह सुर्य उगा है, ऐसी यह सुन्दर नदी बह 
रही है-इनमें यदि परमेश्वरका अनुभव न होगा, तो फिर होगा कहाँ ? 
अंग्रेज कवि वर्डस्वथ॑ बड़े दुःखसे कहता है~“पहले जब मैं इन्द्र धनुष 
देखता था, तो नाच उठता था । हृदय हिलोरे मारने लगता था । पर आज 
में क्यों नहीं नाच उठता ? पहलेकी जीवन-माधुरी खोकर कहीं मैं पत्थर तो 
नहीं बन गया ?” 


सारांश यह कि सकाम भक्ति अथवा गँवार मनुष्यकी भावनाका बड़ा 
महत्त्व है । अन्तमें इससे महान्‌ सामथ्यं पैदा होती है। जीवधारो कोई भी 
ओर केसा ही हो, वह जब एक बार परमेश्वरके दरबारमें आ जाता है, तो 
फिर मान्य हो जाता है। आगमें किसी भी लकड़ीको डालिये, वह जल ही 
उठेगी । परमेश्वरकी भक्ति एक अपूर्वं साधना है । परमेश्वर सकाम भक्तिकी 
भी कद्र करेगा । बादमें वह भक्ति निष्कामता और पूर्णताकी ओर 
चली जायगी । 


३५. निष्काम भक्तिके प्रकार और पुणंता 


१२. सकाम भक्त हमने देखा । अब निष्क्राम भक्त देखें | इसमें भो और 
दो प्रकार हैं-एकांगी और पूर्ण । एकांगीके तीन प्रकार हैं । उनमें पहला 
प्रकार है आतं भक्तोंका | आतं होता है दयाप्रार्थी, भगवानुके लिए रोते- 
चिल्लाने और छटपटानेवाला; जेसे नामदेव | वह इस बातके लिए उत्सुक, 
व्याकुल, अधीर, आतुर रहता है कि कब भगवालूक्े प्रेमरसका पान करूंगा; ` 
कब उससे गले लिपटकर जीवनको कृतार्थं करूंगा; कब उसके चरणोंमे 
अपनेको डालकर धन्य होऊेगा ! प्रत्येक कार्यमें वह यह देखेगा कि सचाई, 
हादिकता, व्याकुलता, प्रेम उसमें है या नहीं | 

१४, दुसरा प्रकार है, जिज्ञापुओंका । आजकल अपने देशमै इस 
श्रेणीके भक्त बहुत नहीं हैं। इस कोटिके भक्तोंमें कोई गीरीशंक्ररपर बार- 
बार चढ़ेंगे ओर मरेंगे। कोई उत्तर धुवक्री खोजमें निक्रलेंगे और अपनी 
खोजके फल कागजपर लिखकर उन्हें बोतलमें बन्द करके पानीमें छोड़कर 
मर जायेगे । कोई ज्त्रालामुखोके गर्भमें उतरेंगे। अभी तो हिन्दुस्तानियोंके 
लिए मोत एक हौआ बन बेठी है। परिवारके भरण-पोषणसे बढ़कर कोई 
पुरुषार्थं ही नहीं रहा है। जिज्ञासु भक्तके पास अदम्य जिज्ञासा होती है। 
वह प्रत्येक वस्तुके गुण-धर्मकी खोज करता है। मनुष्य जेसे नदी-मुखके 
दारा अन्तमें समुद्रको पा जाता है, उसी तरह यह जिज्ञासु भी अन्तमें 
परमेश्वरको प्राप्त कर लेगा । 

१५. तीसरा प्रकार है, अर्थाथियोंका | अर्थार्यीका अर्थ है, प्रत्येक 
वातमें अर्थ देखनेवाला | अर्थ” का मतलब पेसा नहीं, बल्कि हित-कल्याण 
है। किसी भो बातक्री जाँच करते समय वह उसे इस कसीटीपर कसेगा 
कि इसके द्वारा समाज का क्या कल्याण होगा। वह देखेगा कि मैं जो 
कुछ कहता, लिखता, करता हूँ, उसमें संसारका मंगल होगा या नहीं ? 
निरुषयोगी, भहितकर क्रिया उसे पसन्द न आयेगी । संसारके हितकी 
चिन्ता करनेवाला कितना बड़ा महात्मा है ! जगतूक्रा कल्याण ही उसका 
आनन्द है । जो प्रेमक्री दृष्टिप्ति समस्त क्रिपाओंको देखता है, वह आतं; 
ज्ञानकी दृष्टिसे देखता है, वह जिज्ञासु और सबके कल्याणको दुष्टिसे देखता 
है वह अर्थार्थी । 

१६. ये तीनों भक्त हें तो निष्क्राम, परन्तु एकांगी हैं। एक कमंके 
द्वारा, दुसरा हृदयके द्वारा, तोसरा बुद्धिके द्वारा ईश्वरके पास पहुँचता 
है। अब रहा पूर्ण भक्तका प्रकार | इसीको ज्ञानी भक्त कहना चाहिए। इस 
भक्तको जो कुछ दीखता है, सो सब परमेश्वरका ही रूप है | कुरूप-सुरूप, 
राव-रंक, स्त्री-पुरुष, पशु-पक्षी--सर्वत्र परमात्माके ही पावन दर्शन | 


नर-तारी बाळें अवघा नारायण । ऐसें माझें मन करों देवा ॥ 
हुँ 2 
- वर, नारी, बालक सभी नारायण हैं। ऐसा मेरा मन बता दो, हे प्रभु ! 

संत तुकारामको ऐसी प्रार्थना है । हिद्-धर्म में जेषे नाग-पुजा, हाथी- | 


की सूंड्वाले देवताकी पूजा, पेड़ोंबी पुजा आदि पागलपन के नमूने हैं, उनसे 
भी अधिक पागलपनका कमाल ज्ञानी भक्तोंके यहाँ दोखता है । उनसे कोई 
भी क्‍यों न मिले, उन्हें चींटीसे लेकर चंद्र-सूरयंतक स्वंत्र एक ही परमात्मा 
दीखता है और उनका हृदय आनंदसे हिलोरें मारने लगता है। 
सग तया सुखा अन्त चाहीं पार। आनंदें सागर हेलावती ॥ 

ना फिर उसे अपार सुख मिलता है। आनन्दसे उसका हृदय-सागर हिलोरें 
मारने लगता है ।' 

ऐसा जो यह दिव्य और भव्य दर्शन है, उसे भले हो आप भ्रम कहें; 
परन्तु यह भ्रम सौख्यकी राशि है, आनन्दकी निधि है। गम्भीर सागरमें 
उसे परमेश्वरका विलास दिखाई देता है, गो-मातामें उसे ईशबरका वात्सल्य 
नजर आता है, पृथ्वीमें उसकी क्षमता दीख पड़ती है, निरश्र आकाशमै 
उप्तकी निमंलता, रवि चंद्र-तारोंमें उसका तेज ओर भव्यता दीख पड़ती 
है | फूलमें उसकी कोमलता और दु्जनोंमें अपनी कसौटी करनेवाला 
परमेइवर दीखता है | इस तरह एक हौ परमात्मा सर्वत्र रम रहा है? यह 
देखनेका अभ्यास ज्ञानी भक्त किया करते हैं। ऐसा करते-करते वह ज्ञानी 
भक्त एक दिन ईशवरमें ही मिल जाता है | 
रविवार, ३-४-'३ 


<. प्रयाण-साधना ¦ सातत्ययोग 


३६. शुभ संस्कारोंका संचय 
१. मनुष्यका जीवन अनेक संस्कारोंसे भरा होता है। हमसे असंख्य 
क्रियाएँ होती रहती हैं । यदि हम उनका हिसाब लगाने लगें, तो उनका 
अंत ही नहीं आ सकता । यदि मोटे तौरपर हम चौबीस घंटोंकी हो क्रियाओं- 
' को देखने लगें, तो उनकी गिनती भी बहुत अधिक होगी | खाना, पीता, 
बेठना, सोना, चलना, फिरना, काम करना, लिखना, बोलना, पढ्ना-इनके 

अलावा नाता प्रकारके स्वप्न, रागद्वेष, मानापमान, सुख-दु:ल आदि अनंत 
प्रकार दिखाई देंगे । इन सबके संस्कार हमारे मतपर होते रहते हैं। अतः 
मुझसे यदि कोई पूछे कि जीवन किसे कहते हैं, तो में उसकी व्याख्या 
करूंगा-संस्कार-संचय | 

२. संस्कार अच्छे भी होते हैं, बुरे भी । दोनोका प्रभाव मनुष्यके जीवन- 
पर पड़ता रहता है। बचपनक्री क्रियाओंकी तो हमें याद भी नहीं रहती | 
सारा बालपन इस तरह मिट जाता है, जेसे स्लेटपर लिखकर पोंछ दिया 
हो । पू्वन्मके संस्कार तो बिलकुल ही साफ पोंछ दिये जेमे हो जाते हैं- 
यहाँतक कि इस बातकी भी शङ्का उठ सकती है कि पूर्वजन्म था भी या 
नहीं । जब इस जन्मका ही बचपन याद नहीं आता, तो फिर पूर्व-जन्मकी 
तो बात ही क्या ? पूर्व-जन्मक्रो जाने दीजिये, हम इसी जन्मका विचारकरें | 
जितनी क्रियाएँ हमें याद रहती हैं, उतनी हो होती हैं, सो बात नहीं | 
क्रियाएँ अनेक होतो हैं और ज्ञान भो अनेक; परन्तु ये क्रियाएँ और ज्ञान 
मिटकर अन्तमें कुछ संस्कार ही बच जाते हैं | रातको सोते समय दिनक्री सब 
क्रियाओंकी यदि हम याद करने लगें तो भी याद नहीं आतीं | याद कौन-सी 
क्रियाएँ आतो हैं ? वे हो क्रियाएँ हमारी आँखोकै सामने आती हैं, जो बहुत 
स्पष्ट ओर प्रभावकारी होती हैं | यदि हमारा किप्तीसे बहुत लड़ाई-झगड़ा 
हुआ हो, तो वह याद रहता है; क्योंकि उस दिनकी वही मुख्य कमाई होती 
है । मुख्य और स्पष्ट क्रिपाओंके संस्कार मनपर बड़े गहरे हो जाते हैं । मुख्य 
क्रिया याद रहती है, शेष सब फोकी पड़ जातो हैं । यदि छ हम रोजनामचा 
लिखने बैठे तो दो ही चार महत्त्वकी बातें लिखते हैं | यदि प्रतिदिनके ऐसे 
संस्कारोंको लेकर एक हफ्तेका हिसाब लगाने लगें, तो भौर भी कई बातें 
उसमेंसे निकल जायेगी और सप्ताहकी मुख्य घटनाएँ ही बच जायंगी । पिछले 
महीनेका हिसाब लगाने बैठें, तो उतनी ही बातें हमारे सामने आयेंगी, जो 
उस महोनेमें मुख्य रहो होंगी । इसी तरह फिर छह _महीना, साल) पाँच 
सालका हिसाब लगायें, तो बहुत थोड़ी का बातें याद रहेंगी ओर 
उन्हींके संस्कार बनेंगे | असंख्य क्रियाओं और अनंत जञानोंके होनेपर भी 
अन्तमें मनके पास बहुत थोड़ी बचत रहती है | वे विभिन्न कर्म ओर ज्ञान आये. 

ओर अपना काम करके समाप्त हो गये। उन सब कर्मोके पाँच-दस दृढ़ 
संस्कार ही शेष रह जाते हैं ये संस्कार ही हमारी पूँजी हैं | हम जीवनरूपी 
व्यापार करके सिर्फ संस्क्राररूपो संपत्ति कमाते हैं । जिस प्रकार व्यापारी 
रोजका, महीनेका और सालभरका जमा-ताम करके अंतमें लाभ या. हानिका 
एक ही आँकडा तिक्रालता है, ठोक वहो हाल जीवनका होता है । अनेक 
संस्कारोंका जमा-ताम होते-होते अंतमें एक अत्यंत छोटो और सीमित रोकड़- 
बाकी बच जाती है। जब जीवनकी अंतिम घड़ी आती है, तब जीवनको 
यह रोकड़-बाकी आत्मा याद करने लगता है । जन्मभरमें कया किया, इसकी 
याद आनेपर उमे सारी कमाई दो-चार बातोंमें दोख पड़ती है। इसका यह 
अर्थ नहीं कि अन्य सब कर्म ओर ज्ञान व्यर्थ चले गये | उनका काम पूरा 
हो गया । हजारों प्रकारके लेन-देनके बाद अन्तमें कुल पाँच हजारका घाटा 
या दस हजारका नफा, इतना ही सार व्यापारीके हाथ लगता है। घाटा 
हुआ तो छाती बेठ जाती है, नफा हुआ तो दिल उछलने लगता है। 


३. हमारा भी यही हाळ है | मरनेके समय यदि खानेकी वासना हुई, तो 
जिन्दगीभर भोजनका स्वाद लेनेका ही अभ्यास करते रहे, यह सिद्ध होगा। 
“भोजन या स्वादकी वासना, यही जिदगीभरकी कमाई । किसी माताको 
मरते समय यदि बेटेकी याद हो आयी, तो उसका पुत्रसंबंधी संस्कार हो 
बलवान मानना चाहिए । बाकी जो असंख्य कर्म किये, वे गोण हो गये। | 
अंकगणितमें अपूर्णाड्के सवाल होते हैं । कितनी बड़ी-बड़ो संख्याएँ ! परन्तु 
संक्षेप बनाते-बनाते अन्तमें एक अथवा शून्य उत्तर आता है। इसी तरह | 
जीवनमें संस्कारोंक्री अनेक संख्याएँ बाद होकर अन्तमें एक बलवान्‌ संस्कार | 
ही साररूपमें रह जाता है । जीवनरूपी प्रश्‍नका वह उत्तर है। अन्तकालीन | 
स्मरण ही सारे जीवनका फलित होता है | | 


जीवनका यह अन्तिम सार मधुर निकले, अन्तकी यह घड़ी मधुर हो, | 
इसी दृष्टिसे सारे जीवनके उद्योग होने चाहिए। जिसका अन्त मधुर, | 
उसका सब मधुर | उस अन्तिम उत्तरपर ध्यान रखकर सारे जीवनका | 


सवाल हल करना चाहिए । इस ध्येयको दुष्टिके सामने रखकर सारे जीवन | 

की योजना बनाओ | गणितमें जो विशिष्ट प्रश्न पूछा गया होगा, उसको 
साभने रखकर उत्तर निकालते हैं। उसी तरहकी रीतिसे काम लेना पड़ता 
है। अतः मरनेके समय जो संस्कार दृढ़ रखनेकी इच्छा हो, उसीके 
अनुसार ही सारे जीवनका प्रवाह मोड़ना चाहिए । दिन-रात उप्तीकी तरफ 
झुकाव रहना चाहिए । 


३७. सरणका स्मरण रहे 


४. इस आठवें अध्यायमें यह सिद्धान्त बताया गया है कि जो विचार 
मरते समय स्पष्टतः उभरता है, वही अगले जन्ममै बलवत्तर सिद्ध होता 
है। इस पाथेयको साथ लेकर जीव आगेकी यात्राके लिए निकलता है। 
आजके दिनकी कमाई लेकर, नींदके बाद हम कलका दिन शुरू करते हैं । 
उसी तरह इस जन्मके पाथेयको लेकर मरणछपी बड़ी नींदके बाद फिर 
हमारी यात्रा शुरू होती है | इस जन्मक्रा जो अन्त है, वही अगले जन्मक्रा 
आरम्भ है। अतः सदेव मरणका स्मरण रखकर चलो | 


५. मरणका स्मरण रखनेकी जरूरत इसलिए भी है कि मृत्युकी 
भयानकताका मुकाबला किया जा सके, उसका उपाय निकाला जा सके । 
एकनाथ महाराजकी एक कहानी है एक सज्जनने उनसे पूछा -“महा- 
राज, आपका जीवन कितना सादा, कितना निष्पाप है ! हमारा जीवन 
ऐसा क्यो नहीं ? आप कभी गुस्सा नहीं होते, किसीसे लड़ाई-झगड़ा नहीं, 
टंटा-बखेड़ा नहीं । कितने शांत, कितने प्रेमपुर्ण, कितने पवित्र हैं आप !” 
एकनाथने कहा-“अभी मेरी बात छोड़ो | तुम्हारे सम्बन्धमें मुझे एक 
बात मालूम हुई है। आजसे सात दिनके भोतर तुम्हारी यही जायगी ।” 
अब एकनाथकी कही बातको झूठ कोन मानता ? सात दिनमें मृत्यु ! सिफं 
१६८ ही घण्टे बाकी रहे | हे भगवन्‌, यह क्या अनथ ! वह मनुष्य जल्दो- 
जल्दी घर दौड गया । कुछ सुझ नहीं पड़ता था। आखिरी समय निकट 
होनेका आभास मिल्नेपर मनुष्य जो तेयारी करने लगता है, वह सब वह 
सो कर रहा था। वह बीमार हो गया | बिस्तरपर पड़ गया। छह दित 

बीत गये । सातवें दिन एकनाथ उससे मिलने आये | उसने नमस्कार किया। 
एकनाथने पूछा--“इन छह दिनोंमें कितना पाप हुआ ? पापे कितने 
विचार मनमें आये ?” वह आसन्त-मरण व्यक्ति बोला--“नाथजो, पापका 
विचार करनेकी तो फुरसत ही नहीं मिली । मौत सतत आँखोंके सामने 
खड़ी थी |” नाथजीने कहा--"हमारा जीवन इतना निष्पाप क्यों है, इसका 
उत्तर अब मिल गथा न ?” मरणछपी शेर सदेव सामने खड़ा रहे तो फिर 
पाप सूझेगा केसे ? पाप करनेके लिए भी निश्चितता चाहिए। मरणका 
सदेव स्मरण रखना पापसे मुक्त होनेका उपाय है। यदि मौत सामने 
दिखती रहे, तो फिर मनुष्य किस बलपर पाप करेगा ? 


६. परन्तु मनुष्य मरणका स्मरण टालता है। पास्कल नामक एक फ्रेंच 
दार्शनिक हो गया है। उप्तकी एक पुस्तक हे--'पांते' | 'पापे' का अर्थ 
है-'विचार' । उसने इस पुस्तकमें भिन्त-भिन्त स्फुट विचार दिये हैं। 
उसमें वह एक जगह लिखता है--“मौत सदा पीछे खड़ी है, परन्तु 
मनुष्यका यह प्रयत्न सतत चळ रहा है कि उसे भूले केसे ? किन्तु वह यह 
बात अपने सामने नहीं रखता कि मृत्युको याद रखकर केसे चले ?” 
मनुष्यको 'मरण' शब्दतक सहन नहीं होता | खाते समय यदि मृत्युका 
नाम किसीने ले लिया, तो कहते हैं-“क्या अशुभ बात मुँहसे निकालते 
हो !” परन्तु इतना होते हुए भो हमारा एक-एक कदम मृत्युकी ओर ही 
बढ़ रहा है। बम्बईका टिकट कटाकर एक बार तुम रेलमें बेठ गये, तो 
तुम भले ही बेठे रहो, परन्तु गाड़ी तुम्हें बम्बई ले जाकर छोड़ ही देगी । 
जन्म होते ही हमने मृत्युका टिकट कटा रखा है । अब आप बैठे रहिये या 
दोड़ते रहिये | बेठे रहेंगे तो भी मृत्यु आयेगी, दौड़ते रहेंगे तो भी । आप 
मृत्युका विचार करें या न करें, वह आये बिना न रहेगी। मरण निश्चित 
है, ओर बातें भले ही अनिश्चित हों। सूये अस्ताचलकी ओर चला कि 
हमारी आयुका एक अंश उसने खाया । जीवनके भाग यों कटते जा रहे 

, जीवन छीज रहा है, एक-एक बूँद घट रहा है, तो भी मनुष्यको 
उसका झुछ खयाल नहीं । ज्ञानेश्वर कहते हैं--“बड़ा अजीब है !” उन्हे 


| 
| 

आश्चर्यं होता है कि मनुष्य क्योंकर इतनी निश्चितता अनुभव करता है। 
मनुष्यको मरणका इतना भथ लगता है कि उपे मरणका विचारतक सहन 
नहों होता | वह सदा मरणके विचारको टालता रहता है। आँखोपर पर्दा 
डालकर बेंठ जाता है | लड़ाईपर जानेवाळे सेनिक मरणका ब्रिचार टालनेके 
लिए खेलते हैं, नाचते-गाते हैं, सिगरेट पीते हैँ । पास्कळ लिखता है कि 
"त्यक्ष मरण सवंत्र देखते हुए भी यह ठामी, यह सिपाही, उत भूलनेक्े 
लिए खाने-पीनेमें ओर गान-तानमें मस्त रहता है |” 

७, हम सब इसी टामीकी तरह हैं। चेहरेको गोल हँपमुख बनानेका 
अयत्त करना, सूखा हो तो तेल, पोमेड लगाता, बाल सफेद हो गये हों, तो 
खिजाब लगाना ऐसे प्रयत्न समुष्य करता है, छातोपर मृत्यु नाच रही है, 
फिर भी हम टामोकी तरह उसे भूलनेका अक्षय प्रयत्न कर रहे हैं। ओर 
चाहे कोई भी बातें करेंगे, 'पर मौतकी बात मत निक्कालो' केहेंगे । मेट्रिक 
पास लड़क्ेसे पूछो कि “अब आगे क्या इरादा है ?” तो वह कहता है-- 
“अभी मत पूछो, अभी तो फस्ट ईयरमें हूँ ।” दुसरे साल फिर पूछोगे तो 
कहेगा-“पहले इण्टर तो हो जाने दो, फिर देखेंगे।” यही सिलसिला 
चलता है । घो भागे होनेवाला है, उसका क्या पहलेसे विचार नहीं करना 
चाहिए ? अगले कदमके बारेमें पहलेपे सोच लेना चाहिए, नहीं तो गडढेमें 
गिर सकता है, परन्तु विद्यार्थी इन सबको टालता है। बेचारेकी शिक्षा ही 
इतनी अंवकारमयी होती है कि उनमेंसते उस पारका भविष्य उसे दिखाई ही 
नहीं देता। अतः उसे क्या करना है, यह सवाल ही वह सामने नहीं आने 
देता, क्योंकि उसे चारों ओर अन्धकार ही दिलाई देता है| परन्तु भविष्य 
टाला नहीं जा सकता | वह तो खोपड़ीपर आकर सवार हो ही जाता है। 

८, कॉलेजमें प्रोफेसर तकंशास्र पढ़ाता है--मंनुष्य मत्यं है । सुकरात 
मनुष्य है, अतः सुकरात मरेगा।” यह अनुमान वह सिखाता है। वह 
सुकरातका उदाहरण देता है, खुद अपना क्यों नहीं ॥ ? प्रोफेसर भी सत्य 
है। वह क्‍यों नही पढाता कि “सब मनुष्य मत्यं हैं, अतः मैं प्रोफेसर भी 
मत्य हँ और तुम शिष्य भी मत्ये हो !” वह उस मरणको सुकरातपर ढकेल 


देता है, क्योंकि सुकरात तो मर चुका है। वह झगडा करनेके लिए हाजिर कः 

नहीं है। शिष्य और गुरु दोनों सुकरातको मरण सौंपकर आपने लिए 'तेरी 
भी चुष, मेरी भी चुप' वाली गति करते हैं | मानो, वे यह समझ बेठे हैं कि 
हुए तो बहुत सुरक्षित हैं । 

९, इस तरह सृत्युको भूलतेका यहु प्रयत्न सर्वत्र रात-दित जात-बूझकर 
हो रहा है । परन्तु इससे मृत्यु कहीं टल सकती है? कल यदि मां मर जाप, 
तो मौत सामने आने ही वाली है । मनुष्य निर्भयतापुर्वंक मरणका विचार 
करके यह हिम्मत ही नहीं करता कि उसमेंसे रास्ता केसे निकाला जाय। 
माम लो कि कोई शेर हिरनके पोछे. पड़ा है । वह हिरन खूब चोकड़ी भरता ' 
है, परन्तु उसकी शक्ति कम पड़ती जाती है और अन्तमें वह्‌ थक जाता है। 
पीउसे वह शेर, यमदूत, दौड़ा आ ही रहा है। उस समय उस हिरनकी 
बया दशा होती है वह उस शेरकी ओर देख भी नहीं सकता । बह मिट्ठीमें 
सींग और मुंह घुसाकर, आँख मूंदकर खड़ा हो जाता है, मानो निराधार 
होकर कहता हो “ले, अब आ और मुझे हड़प जा।” हम मृत्युका सामता 
नहीं कर सकते | उससे बचनेके लिए हम हजारों तरकीबें निकाले, तो भी 
उसका जोर इतना होता है कि अन्तमें वह हमारी गर्दैन धर दबाती ही है। 

१०. और फिर जब मृत्यु आती है, तब मनुष्य अपने जीवनकी रोकड़- 
बाकी देखने लगता है । परीक्षामे बैठा हुआ आरसी, मन्द विद्यार्थी दावातमें 
कलम डुबोता है, बाहर निकालता है, परन्तु सफेद कागजको काला करनेकी ! 
हिम्मत नहीं होतो | अरे भाई, कुछ लिखोगे भी या नहीं ? सरस्वती आकर / 
थोड़े ही जवाब लिख जायगी ! तीन घण्टे समाप्त हो जाते हैं, बहु कोरा | 
कागज दे देता है या अन्तमें कुछ घसीट मारता है। सवाल हल करना है, | 
जवाब लिखना है, यह उसे सुझता ही नहीं ! वह इधर देखता है, उधर | 
देखता है। ऐसा ही हमारा हाल है । अतः हमें चाहिए कि हम इस बातको | 
याद रखकर कि जोवनका छोर मृत्युकी ओर गया हुआ है, अंतिम क्षणको | 
उुष्यमय, अत्यन्त पावन और मधुर बनानेका अभ्यास जीवनभर करते रहें। | 
आजसे हो इस बातका विचार करते रहना चाहिए कि मनपर उत्तम-से-उत्तम | 
संस्कार केसे पड़ें । परन्तु अच्छे संस्कारोके अभ्यासकी पड़ी किसे हैं ? इससे | 
_ विपरीत, बुरी बातोंका अभ्यास पग-पगपर होता रहता है। जीभ, आँख | 

और कानको हम चटोरपन सिखा रहे हैं। चित्तक्रो इमसे भिन्न अधभ्याक्षमें 
लगाना चाहिए। अच्छी बातोक्री ओर चित्त लगाना चाहिए। उनमें उप्त 
रग देना चाहिए । जिस क्षण अपनो भूल प्रतोत हा जाप, उसी क्षते उसे 
शुधारनेम व्यस्त हो जाना चाहिए । भूल मालूम हो जानेपर भी क्या वही 
करते रहेंगे ? जिस क्षण हमें अपनी भूछ मालूम हुई, उप्ती क्षण हमारा 
उुनगन्स हुआ। उसै अपना नवीन बचपत्र, अपने जीवनका नव-प्रभात 
समझो | अब तुम सचमुच जग्रे हो । अब दिन-रात जीवनकी जाँव-पड़ताल 
करते रहो और सावधान रहो । ऐप्ता न करोगे तो फिर फिप्तलोगे, फिर 
बुरी बातका अभ्यास शुरू हो जायगा | 

११. बहुत साळ पहले में अपनी दादीसे मिलने गया था । वह्‌ बहुत 
बूढी हो गयी थी । वह मुझले कहती--“विन्या, अब मुझे कुछ याद नहीं 
रहता । घोकी बरनी लेने जाती हूँ ओर उसे बिना लाये ही छोट आती हुँ।” 
परन्तु वह १० साल पहलेकी गहुनोंक्री एक बात मुझसे कहा करती । पाँच 
मिनट पहलेकी बात याद नहीं, मगर पचास सार पहलेके बलवानु संस्कार 
अन्ततक सतेज हैं। इसका कारण क्या है ? वह गहनेवाळी बात उस्ने 
- हरएकसे कही होगी । उप्त बातका सतत उच्चारण होता रहा । अतः बहु 
जोवनसे चिपक्रक्रर बैठ गयो । जीवनके साथ एकरूम हो गधी । मैंने मनमै 
कहा-''भगवानु करे, दादीको मरते समथ उन गहनोंकी याद न आये |” 

३८. उसीमें रंगा रहे सदा 

१२. जिस बातका हम रात-दिन अभ्यास करते हैं, वह हमसे क्यों न 
चिपकी रहेगी | अजामिलकी वह कथा पढ़कर भ्रममे मत पड़ जाना । वह 
ऊपरसे पापी था; परन्तु उसके जीवनके भीतरसे पुण्यको धारा बह रही थी। 
वह पुण्य अंतिम क्षणमें जाग उठा | सदा-सवंदा पाप करके अन्तमें राम: 
नाम अचूक याद आ जायगा, इस धोखेमें मत रह जाना। बचपनसे हो मन 
लगाकर अभ्यास करो । ऐसी सावधानो रखो कि हमेशा अच्छे ही संस्कार 
पड़ें । ऐसा न कहो कि इससे क्या होगा और उससे क्या होगा ? चार बजे 

नहीं चलेगा । यदि मनको बराबर ऐसी आजादी देते जाओगे, तो अन्तमें 
फंस जाओगे । फिर अच्छे संस्कार अंकित नहीं होने पायेंगे । एक-एक 
कण बीनकर लक्ष्मी जुटानी पड़ती है । एक-एक क्षण व्यर्थ न जाने देते हुए 
विद्यार्जनमें लगाना पड़ता है | इस बातका ध्यान रखो कि प्रतिक्षण अच्छा 
हो संस्कार पड़ रहा है न? बुरी बात बोळे कि लगा बुरा संस्कार | हमारी 
प्रत्येक कृति छेनी बनकर हमारा जीवनरूपी पत्थर गढ़ती है। दिन अच्छी 
तरह बीता, तो भी स्वप्नमें बुरे विचार आ. जाते हैं । दस-पाँच दिनके ही 
विचार स्वप्नमें आते हों, सो बात नहीं । कितने ही बुरे संस्कार असाव- 
धानीमें पड़ जाते हैं | नहीं कह सकते कि वे कब जग पड़ेंगे। इसलिए छोटी- 
से-छोटी बातोंमें भी सजग रहना चाहिए । डूबतेको तिनकेका भी सहारा 
हो जाता है। हम संसार-सागरमें डूब रहे हैं। यदि हम थोड़ा भी अच्छा 
बोलें, तो बह भी हमारे लिए आधार बन जाता है । भला किया व्यर्थ नहीं 
बाता । वह तुम्हें तार देगा । लेशमात्र भी बुरे संस्कार न होने चाहिए । 
सदा ऐसा ही उद्योग करो, जिससे आँखें पवित्र रहें, कान निंदा न सुनें, 
मुखसे वाणी अच्छी निकले । यदि ऐसी सावधानी रखोगे, तो अन्तिम क्षणमें 
हुकमी दांव पड़ेगा | हम अपने जीवन-मरणके स्वामी हो जायेगे । 


१३. पवित्र संस्कार डालनेके लिए उदात्त विचार मनमें दोड़ाने चाहिए। 
हाथ पवित्र कमं करनेमें लगे रहें । भीतरसे ईश्वरका स्मरण ओर बाहरसे 
स्वधर्माचरण; हाथोंसे सेवारूपी कर्म, मनमें विकमं-ऐसा नित्य करते 
रहना चाहिए । गांधीजीको देखो, रोज चरखा चलाते हैं । वे रोज कातनेपर 
जोर देते हैं । रोज क्यों काहे ? कपड़ेके लिए कभी-कभी कात लिया करें, 
तो क्या काम नहीं चलेगा ? परन्तु यह तो हुआ व्यवहार । रोज काततेमें 
आध्यात्मिकता है | देशके लिए मुझे कुछ-न-कुछ करना है, इस बातका वह 
चिन्तन है। वह सूत हमें नित्य दरिद्रनारायणसे जोड़ता है। वह संस्कार 
दुढ़ होता है। 


॥ १४, डॉक्टरने रोज दवा पीनेके लिए कहा, पर हम सारी दवा एक 
_.. ही रोज पी लंतो? तो वह बेतुकी बात होगी। प्ोषधिका उद्देश्य सफल 

न होगा। प्रतिदिन औषधिके संस्कारसे प्रकृतिकी विक्त दुर करनी 
चाडिए। ऐसी ही बात जीवनकी है। शिवजीपर धीरेःधोरे हो अभिषेक 
करना पड़ता है | मेरा यहु प्रिय दुष्टांत है। बचपनमे मैं नित्य इस क्रियाको 
देखदा था | चीबीप घण्टोंमें कुछ मिलाकर बह पानी दो बालटो होता 
होगा, तो फिर एक साथ दो बाल्टी शिवजीपर क्यों न उडेल दी जाये ? 
इसका उत्तर बचपनमें ही मुझे मिल गया । पानो एकदम उँडेछ देनेपे वह 
कर्म सफल नहों हो सकता। एक-एक बूँद धार पड़ता हो उपासना है। 
समान संस्कारोंकी धारा सतत बहनो चाहिए। जो संस्कार सबेरै, वही 
दोपहरको, वही शामको, वही दिनमें, वही रातमें, वहो कल, वही आज 
और जो आज वही कछ, जो इपर साळ वही अगले साल, जो इस जन्ममें 
वही अगले जन्ममें, जो जीवनमें वहो मृत्युमें । ऐसी एक-एक सत्संस्कारकी 
दिव्यधारा सारे जीवनमें सतत बहती रहनी चाहिए । ऐपा प्रवाह अखंड 
चालू रहेगा, तभी हम अन्तमें जीत सकेंगे। तभी हम मुकामपर अपना 
झंडा गाड़ सकेंगे । संस्कारोंका प्रवाह एक हो दिशामें बहना चाहिए । 
पहाइपर गिरा पानी यदि बारह दिशाओंमें बह जायगा, तो फिर उपसे 
नदो नहीं बन सकती । इसके विपरीत अगर सारा पानी एक ही दिशामें 
बहेगा, तो वह सोतेसे धारा, धारासे प्रत्राह, प्रवाहे नदी, नदीसे गंगा 
बनकर ठेठ समुद्रतक जा पहुँचेगा । एक दिशामें बहनेवाला पानी समुद्रमें 
मिलेगा, चारों दिशाओंमें जानेवाला यों ही सुख जायगा। यहो बात 
संघ्कारोंकी है | संस्कार यदि आते और मिटते गये, तो क्या फायदा ? 
जब्र जीवनपें संस्कारोंक्रा पत्रित्र प्रवाह सतत बहता रहेगा, तभी अन्तमें 
मरण महाआनन्दका निधान माळूम पड़ेगा। जो यात्री रास्तेमें ज्यादा न 
ठहुरते हुए रास्तेके मोह “र प्रलोभतसे बवते हुए, कठित चढ़ाई कदम 
जमा-जमाकर चढाता हुआ, शिखरतक पहुँच गया और ऊपर पहुंचकर 
छातीपरके सारे बोझ ओर बंधन हटाकर बहाँको खुळी हुवाका अनुभब 
करने लगा, उपतके आनन्दकी कल्पता क्या दूसरे लोग कर सकेंगे ? पर जो 
प्रवासी रास्तेमें हौ एक गया, उके लिए सूर्य थोड़े ही रुकेगा ? 

३९. रात-दिन युद्धका प्रसंग 

१५. सार यह है कि बाहरसे सतत स्वधर्माचरण और भीतरतसे 
हरिस्मरणरूपी चित्त-शुद्धिकी क्रिया, इस तरह जब ये अन्तर्बाह्य कर्म- 
विकर्भके प्रवाह काम करेंगे, तब मरण आनन्ददायी साळूष होगा | इसलिए 
भगवान्‌ कहते हैं- 

तस्मात्‌ सर्वेषु कालेषु भामनुस्मर युद्ध च। 
-'भेरा अखंड स्मरण करो और लड़ते रहो ।' 
सदा त्यांत चि रंगला | 

-उपतीमै सदा रंगा रह्‌।' सदा ईब्वरमें लीन रहो । ईश्वरीय प्रेमसे 
जब अंतर्बाह्य रंग जाओगे, जब वह रंग सारे जीवनमें चढ़ जायगा, तब 
पवित्र बातोंमें सदेव आनन्द आने लगेगा | तब बुरी वृत्तियाँ सामने आकर 
खड़ी ही न रहेंगो सुन्दर, बढ़िया मनोरथोंके अंकुर मनमै उगने लगेंगे। 
अच्छे कमं सहज ही हाने लगेंगे | 

१. यह तो ठीक है कि ईइवर-स्मरणसे अच्छे कमं सहज भावसे होने 
लगेंगे; परन्तु भगवानुकी आज्ञा है कि “लड़ते रहो” | तुकाराम महाराज 
कहते हैं- 

रात्रीदिवस आस्हां युद्धाचा प्रसंग । 
अन्तर्बाह्म जग आणि सन॥ 

“हमारे लिए रात-दिन युद्धका ही प्रसंग है। एक ओर है मन और 
दुसरी ओर है अंतर्बाह्य जगत्‌ ।' 

भीतर ओर बाहर अनन्त सृष्टि व्याप्त है। इस सृष्टिसे मनका सततः 
झगड़ा जारी रहता है। इस झगड़ेमें हर बार जय ही होगी, ऐसा नहीं । 
जो अन्तको पा लेगा, वही सच्चा विजयी । अन्तमं जो फेसला हो, वही 
सही । कई बार यश मिलेगा, तो कई बार अपयश | अपयश मिला, तो 
निराश होनेका कोई कारण नहीं । मान लो कि पत्थरपर उन्नीस बार चोट 
लगानेसे वह नहीं फूटा और बीसबीं बारकी चोटसे फूट गया तो फिर क्या 


वे उन्तीस चोटें व्यथे ही गयीं ? उस बीसवीं चोटकी सफलताकी तैयारी वे 
उन्नीस चोटें कर रही थीं । 

१७. निराश होनेका अर्थ है, नास्तिक होना। विश्वा रखो कि 
परमेश्वर हमारा रक्षक है | बच्चेकी हिम्मत बढानेके लिए माँ उसे इधर- 
उबर जाने देती है; परन्तु वह उसे गिरने नहीं देनो । जहाँ वह गिरने लगा 
कि झट आकर धीरेसे उठा लेती है। ईदवर भी तुम्हारी आर देश रहा 
है । तुम्हारो जीवनरूपी पतंगक्रो डोरी उमके हाथमे है। कभी वह डोर 
खींच लेता है, कभी ढोली छोड़ देता है; परन्तु यह विशवास रखो क्रि डोर 
है उमके हाथमें | गंगाके घाटपर तेरना सिखाते हैं | घाटपरके वृक्षमें साँकल 
या डोरी बँधी रहती है। वह कमरे बाँधकर आदमीको पानीमें फेंक देते 
हैं। परन्तु सि्वानेवाले उस्ताद भी पानोमें रहते हो हैं | नीसिखिया पहले 
दो-चार बार डुबकी खाता है, परन्तु अन्तमें वह तेंरनेकी कला सीख जाता 
है। इसी तरह परमेश्वर हमें जोवनक्री कला सिखा रहा है | 


४०. शुदल-कृष्ण गति 


iy 


१८, अतः परमेश्वर पर श्रद्धा रखकर यदि 'मनसा-वाचा-कमणा' 
दिन-रात लड़ते रहोगे, तो अंतकी घड़ी अतिशय उत्तम होगी । उत समय 
सब देवता अनुकूल हो जायेंगे । थही बात इल अध्यायके अन्तमें एक रूपक 
द्वारा बतायी गयी है। इस्त रूपक़को आप लोग समझ लीजिये । जिसके 
मरणे समय आग जल रही है, सूर्थ चमक रहा है, शुक्ल पक्षका चन्द्र 
बढ़ रहा है, उत्तरायणका तिरश्र और सुन्दर आकाश फेला हुआ है, वह 
्रह्ममें विलीन होता है और जिसकी मृत्युके समय धुआँ फेल रहा है, भीतर- 
बाहर अँधेरा हो रहा है, कृष्ण पक्षका चन्द्रमा क्षोण हो रहा है, दक्षिणायव- 
का मलिन और अभ्राच्छादित आक्राश फल रहा है, वह फिरसे जन्म- 
मरणके फेरेमें पड़ेगा । 


१९. बहुतसे लोग इध रूपकको पढ़कर चवक्ररमें पड़ जाते हैँ। यदि 
पुण्यमरणकी इच्छा हो, तो अग्मि, सूर्ये, चन्द्र, आकाश, इन देवताओंकी 
कृपा रहनी चाहिए । अग्नि कर्मका चिह्न है, यज्ञका चिह्न है। जीवतके 
अन्तिम क्षणमें भी यज्ञी ज्वाला जलती रहनी चाहिए । न्यायमूर्ति रानडे 

कहते थे--“सतत कर्तव्य करते हुए मौत आ जाय, तो वह्‌ धन्य है । कुछ- 
न-कुछ पढ़ रहे हुँ, कोई काम कर रहे हैं-ऐसी हालतमें में मरूँ, तो भर 
पाया ।” “ज्वाला जलती रहे', इसका यह अथे है । मरण-समये भी कमं 
करते रहें-यह अग्निकी कृपा है। सूर्यकी कृपाका अर्थं यह है कि बुद्धिकी 
प्रभा अन्ततक चमकती रहनी चाहिए। चंद्रकी कुपाका अथे यह है कि 
मृत्युके समय पवित्र भावना बढ़ती जानी चाहिए । चंद्र मनका~भावनाका- 
देवता है। शुक्ल पक्षके चन्द्रकी तरह मनकी भक्ति, प्रेम, उत्साह, परोप- 
कार, दया आदि शुद्ध भावनाओंका पूण विकास होना चाहिए। आकाशकी 
कृपासे अभिप्राय है कि हूदयाकाशमे आसक्तिझूपी बादल बिलकुल न रहने 
चाहिए। एक बार गांधीजीने कहा-' मैं दिन-रात चरखा-चरखा चिल्ला 
रहा हूँ । चरखेको बड़ी पवित्र वस्तु मानता हूँ । परन्तु अंत लमयमें उप्की 
भी वासना न रहनी चाहिए । जिसने मुझें चरखेकी प्रेरणा दी है, वह स्वयं 
चरखेकी चिता करभेभें सर्व-समथं है । चरला अब दुसरे भले-भले लोगोंके 
हाथमें चला गया है। चरखेकी चिता छोड़कर मुझे परमात्मा से मिलनेको 
तैयार रहना चाहिए।” सारांश यह कि उत्तरायणका अर्थ है, हृदयमें 
आसक्तिरूपी बादलका न रहना। 


२०, अन्तिम साँसतक हाथसे कोई न कोई सेवा-कार्य हो रहा है, 
भावनाको पूणिमा चमक रही है, हृदयाकाशमें जरा भी आसक्ति नहीं है, 
बुद्धि सतेज है-इस तरह जिसवी मृत्यु होगी, वह परमात्मामें लीन हुआ 
समझो | ऐसा परम मंगलमय अन्त लानेके लिए रात-दिन सावधान और 
दक्ष रहकर लड़ते रहना चाहिए। एक क्षणके लिए भी मतपर अशुभ 
संस्कार न पड़ने देना चाहिए | ऐसा बल मिलता रहे, इसके लिए परमात्मा- 
से सतत प्रार्थना करते रहना चाहिए । नाम-स्मरण, तत्त्व-स्मरण पुनः-पुनः 
करते रहना चाहिए । ै 


रविवार, १०-४-३२ 

४१. प्रत्यक्ष अनुभवकी विद्या 


१, आज मेरे गलेमें दर्द है । मुझे सन्देह है कि मेरी आवाज आपतक 
पहुँच सकेगी या नहीं | इस समय साधुचरित बड़े माधवराव पेशवाके अन्त- 
समयकी बात स्मरण आ रहो है। यह महापुरुष मरण-शय्यापर पड़ा था | 
कैफ बहुत बढ़ गया था। कफका अतिसारमें पर्यवसान किया जा सकता 
है। अतः माधवरावने वेद्यसे कहा--"ऐसा करिथे कि मेरा कफ हट जाय 
और उसकी जगह अतिवार हो जाय। इससे राम-नाम लेनेको मुंह खुल 
जायगा |” में भी आज परमेश्वरे प्रार्थना कर रहा था । भगवानुने कहा- 
“जैसा गला हो, वेसा ही बोलता रह |” मैं जो यहाँ गोता सुना रहा ह 
वह किसीको उपदेश देनेके लिए नहीं। जो उससे लाभ उठाना चाहते है; 
उन्हें अवश्य उससे लाभ होगा; परन्तु में तो गीता राम-नाम समझकर 
सुमा रहा हूँ । गीताका प्रवचन करते समय मेरी भावना 'हरि-ताम! की 
रहती है । 

२. में जो यह कह रहा हूँ, उसका आजके अध्यायसे सम्बन्ध है। इस 
अध्यायमें हरि-तामकी अपूर्व महिमा बतायी गयी है। यह अध्याय गीताके 
मध्यभागमें खड़ा है । सारे महाभारतके मध्य गीता और गीताक़े मध्य यह 
नवाँ अध्याय ! अनेक कारणोंसे इस अध्यायको पावनता प्राप्त हो गयी है। 
कहते हैं कि ज्ञानदेवने जब समाधि ली, तो उन्होंने इस अध्यायका जप 
करते हुए प्राण छोड़ा था। इस अध्यायके स्मरणमात्रसे मेरी आंखें छछ्छलाने 
लगती हैं और दिल भर आता है । व्यासदेवका यह कितना बड़ा उपकार है ! 
केबल भारतवर्षपर ही नहीं, सारी मनुष्य जातिपर उनका यह उपकार है। 
जो अपूर्वं बात भगवावूने अजुनको बतायी, वह शब्दोंद्वारा प्रकट करने 

योग्य न थी। परन्तु दयाभावसे प्रेरित होकर व्यासजीते इसे संस्कृत भाषा- 
द्वारा प्रकट कर दिया | गुप्त वस्तुको वाणीका रूप दिया | 
३. इस अध्यायके भारम्भमें ही भगवान्‌ कहते हैं--- 
राजविद्या राजगुह्यं पवित्रसिदभुत्तमम्‌ । 
यह जो राज-विद्या है, यह जो अपूर्व वस्तु है, यह प्रत्यक्ष अनुभव करनेकी 
है । भगवान्‌ उसे 'प्रत्यक्षावगम” कहते हैं । शाब्दोंमें न समानेवाली, परन्तु 
प्रत्यक्ष अनुभवकी कसोटीपर कसी हुई यह बात इस अध्याथमें बतायी गयी 
है । इससे यह बहुत मधुर हो गया है । तुलसोदासजीने कहा था-- 
को जाने को जैहै जमपुर, को सुर-पुर पर-धासको । 
तुलर्साह बहुत भलो लागत, जगजीवन रामगुलामको ॥ 


मरनेके बाद मिलनेवाले स्वर्ग और उसकी कथाओंसे यहाँ क्या काम 
चलेगा ? कोन कह सकता है कि स्वर्ग कौन जायगा, यमपुर कौन ? यदि 
संतारमें चार दिन रहना है, तो रामका गुलाम बनकर रहनेमें ही मुझे 
आनन्द है-ऐसा तुलसीदासजी कहते हैं। रामका गुलाम होकर रहनेकी मिठास 
इस अध्यायमें है । प्रत्यक्ष इसी देहमें, इन्हीं आंखोंसे अनुभूत होनेवाला फल, 
जीते-जी अनुभव की जानेवाली बातें इस अध्यायमें बतायी गदी हुं। जब 
गुड़ खाते हैं, तो उसकी मिठास प्रत्यक्ष मालूम होती है उसी तरह रामका 
गुलाम होकर रहनेकी मिठास यहां है। इस मृत्युछोकके जीवनका मजा 
प्रत्यक्ष दिखानेवाली यह राज-विद्या इस अध्यायमें कही गयी है । वेसे वह 
गूढ़ है, परन्तु भगवान्‌ उसे सबके लिए सुलभ ओर खोलकर रख रहे हैं। 

४२. सरल साग 

छ ४. गीता जिस धर्मका सार है, उस धर्मको 'वेदिक धर्म" कहते हैं। 
वेदिक धर्मका अर्थ है, वेदोंसे निकला हुआ धर्म । इस जगतीतलपर जितने 
अति प्राचीन लेख हैं, उनमें वेद सबसे पहले लेख माने जाते हैं । इसी कारण 
भक्त लोग उन्हें अनादि मानते हैं । इसीसे वेद पुज्य माने जाते हैं। यदि 
इतिहासकी दृष्टिपति देखा जाय, तो भी वे हमारे समाजकी प्राचीन भाव- 

ताओंके प्राचीनतम चिह्न हैं ताञ्रपट, शिलालेख, सिक्के, बतंन, प्राणियों- 
के अवशेष आदिकी अपेक्षा ये लिखित साधन बड़े ही महत्त्वपूर्ण हैं । 
संध्षारमें पहला ऐतिहासिक प्रमाण यदि कोई है, तो वह वेद है । इन वेदोंमें 
जो धर्म बीजरूपमें था, वृक्ष होते-होते अन्तमें उसमें गीतारूपी दिव्य मधुर 
फल छगा। फलके सिवा पेड़का हम खायें भो वथा ? जब वृक्षमें फल लगते 
हैं, तभी हमारे खानेकी चीज उसमें हमें मिछ सकती है | वेद-धर्मके सारका 
भी सार यह गीता है । 

५. यह जो वेद-धर्म प्राचीन कालसे रूढ़ था, उसमें नाता यज्ञयाग, 
क्रियाकलाप, विविध तपश्चर्या, अनेक साघनाएँ बतलायी गयीं। यह जो 
सारा कर्मकाण्ड है, यद्यपि वह निरुपयोगी नहीं है, तो भी उसके लिए 
अधिकार चाहिए । वह कर्मकांड सबके लिए सुलभ न था। ऊँचे तारियलके 
पेड़पर चढ़कर फल कौन तोड़े, कोन छीले और कौन फोड़े ? मैं चाहे 
कितना ही भूखा होऊँ, पर ऊँचे पेडका वह नारियल मुझे मिले केसे ? मै 
नीचेसे उत्तकी ओर देखता हूँ. ऊपरसे नारियल मुझे देखता है । परन्तु इससे 
पेटकी ज्वाला केसे बुझेगी ? जबतक वह नारियल मेरे हाथमें न पड़े, 
तबतक सब व्यर्थं है | वेदोंकी इन नाना क्रिपाओमे, बड़े बारीक विचार 
रहते हैं। जनसाधारणको उनका ज्ञान केसे हो? वेइ-मागके सिवा मोक्ष 
नहीं, परन्तु वेदोंका तो अधिकार नहीं । तब दूसरोंका काम केसे चले ? 

६. अतः कुपासागर संत लोग आगे बढ़कर बोले--'आओ, हम इन 
वेदोंका रस निकाल लें। वेदोंका सार थोड़ेमें निकालकर संसारको दें |” 
इसलिए तुकाराम महाराज कहते हैँ 

वेद अनंत बोलला। 
अर्थ इतुका चि साधिला॥ 

--'वेदोंने अनन्त बातें कही हैं, परन्तु उनमेंसे केवल तना हो सार- 
रूप अर्थ निकला है ।' 

बह अथ क्या है? तो हरि-ताम | हरि-नाम वेदोंका सार है। राम- 
नामसे मोक्ष निश्चित हुआ । स्त्रयां, बच्चे, शूद्र, वेश्य, गेंवार, दीत, दुबंल, 

रोगी, पंगु, सबके लिए मोक्ष सुलभ हो गया। वेदोंकी अलमारीमें बन्द 
मोक्षको भगवानने राज-मार्गपर लाकर रल दिया । मोक्षकी यह कितनी 
सीधी-सादी, सरल तरकीब ! जिनका जैसा भी सीधा-सादा जीवन है, जो 
कुछ स्वधर्म-कमं है, सेवा-कर्म है, उसीको यज्ञमय क्यों न बना दें ? फिर 
दुसरे यज्ञ-यागकी जरूरत ही क्या है? अपने नित्यके सीधे-सादे सेवा-कमंको 
ही यज्ञ समझकर करो | 
७. यही राज-मागं है। 
यानास्थाय नरो राजन्‌ न प्रसाद्यत कहिचित्‌ । 


०७ 


भावर्निमील्य वा नेत्रे न स्खलेन्न पतेदिह ॥ 


इस मार्गंपर यदि आँखें मूंदकर दोड़ते चले जाओ, तो भी गिरने या 
ठोकर खानेका भय नहीं । दूसरा माग है कुरस्य धारा निशिता दुरत्यया; 
तलवारकी धार भी शायद थोड़ी भोधरी पड़ेगी, यह वेदिक मागं इतना 
विकट है । इसकी अपेक्षा रामका गुलाम होकर रहनेका मार्ग अधिक सुलभ 
है । इंजीनियर रास्तेकी ऊँचाई धीरे-धीरे बढ़ाता हुआ ऊपर ले जाता है भौर 
हमें ऊंचे शिखरपर ला बिठाता है । हमें पता भी नहीं लगता कि इतने 
ऊेचे चढ़ रहे हैं। इंजीनिथरकी इस खूबीकी तरह हो इस राज-मार्गकी 
खूबी है। मनुष्य जिस जगह कम॑ करते हुए खड़ा है, वहीं उस सादे कर्मे- 
दारा वह परमात्माको प्राप्त कर सकता हैं-ऐसा यह मार्ग है। 

८. परमेश्वर क्या कहीं छिपकर बैठा है? किसी खोहमें, किसी गलीमें, 
किसो नदीमें या किसी स्वगंमें वह लुककर बेठ गया है? लाल, नीलम, 
चाँदी-सोना पृथ्वीके पेटमें छिपा रहता है। मोती-मूँगा रत्नाकर समुद्रमें 
छिपे रहते हैं | वेसा वह परमेश्व ररूपी छाल रतन” क्या कहीं छिपा हुआ 
है? भगवान्‌को कहींसे खोदऊर निकालना है? वह तो हमेशा हम सबके 
सामने और सर्वत्र खड़ा ही है। ये सभी लोग परमात्माकी ही तो मूतियाँ 
हैं। भगवान्‌ कहते हैन इस मानवरूपमें प्रकटित हरि-मूतिका अपमान मत 
करो भाई |” ईश्वर ही सब चराचर रूपमें प्रकट हो रहा है | उसे खोजनेके 
लिए कृत्रिम उपायोंकी क्या जरूरत ? उपाय तो सीधा सरल है। तुम जो - 

कुछ सेवा-कार्य करो, उस सबका सम्बन्ध भगवानसे जोड़ दो; बस, काम 
बना | तुम रामके गुलाम हो जाओ । वह कठिन वेद-मागँ, वह यज्ञ, वह 
स्वाहा, वह स्वधा, वह श्राद्ध, वह तपंण सब हमें मोक्षक्री ओर ले जायेंगे। 
परन्तु उसमें अधिकारी और अनधिकारीका झमेला खड़ा होता है । हमें 
उसकी जरूरत नहीं । इतना ही करो कि जो कुछ करते हो, वह ईश्वरापंण 
कर दो। अपनी प्रत्येक कृतिका सम्बन्ध ईश्वरसे जोड दो। इस नें 
अध्यायकी यही शिक्षा है । इसलिए यह भक्तोंको बहुत प्रिय है । 


४३. अधिकार-मेदकी झंझट नहीं 


९, कृष्णके सारे जीवनमें उसका बचपन बहुत ही मधुर है। बाल-कृष्णकी 
ही विशेष उपासना की जाती है। वह ग्वाल-बालोंके साथ गायें चराने जाता, 
उनके साथ खाता-पीता और हँसता-खेलता । इन्द्रको पुजा करनेके लिए जब 
ग्वाल-बाल निकले, तो उसने उनसे कहा--“इन्द्रको किसने देखा है ? उसके 
उपकार ही क्या हैं ? पर यह गोवर्धन पर्वत हमे प्रत्यक्ष दिखाई देता है। 
यहाँ गायें चरती हैं। इसमें पानीकै सोते बहते हैं । अतः तुम इसीकी पूजा 
करो ।” ऐसी बातें वह उन्हें सिखाया करता | जिन ग्वालोंमें खेला, जिन 
गोपियोंसे हँसा-बोला, जित गाय-बछड़ोंमें रमा, उन सबके लिए उसने मोक्षका 
द्वार खोल दिया । कृषण परमात्माने अपने अनुभवसे यह सरल मार्ग बताया 
हैं। बचपनमें उसका गाय-बछड़ोंसे सम्बन्ध रहा । बड़े होनेपर घोड़ोंसे। 
मुरलीकी ध्वनि सुनते ही गायें गदगद हो जातीं और कुष्णके हाथ फेरते ही 
घोड़े फुरफुराने लगते । वे गाय-बछड़े और वे रथके घोड़े केवल कृष्णमथ हो 
जाते । पाप-योति माने गये उन पशुओंको भी मानो मोक्ष मिल जाता था। 
मोक्षपर केवल मनुष्यका ही अधिकार नहीं, बल्कि पशु-पक्षियोंका भी है-- 

यह बात श्रीक्कष्णने स्पष्ट कर दी है | अपने जीवनमें उन्होंने इस बातका: 
भव किया था। 

258 2) . जो अनुभव भगवानुको हुआ, वही व्यासजीको भी हुआ | कृष्ण 

और व्यास, दोनों एकरूप हैं ही । दोनोंके जीवनका सार भी एक ही है। 

मोक्ष न विद्वत्तापर अवलम्बित है, त क्मैकलापपर। उसके लिए तो सीधी-- 

सादी भक्ति ही पर्याप्त है । 'में-'में' कहनेवाले ज्ञाती पीछे ही रह गये और 
भोली-भावुक स्त्रयां उनसे आगे बढ़ गयीं | यदि सन पवित्र हो और सीधा- 
भोला पवित्र भाव हो, तो फिर मोक्ष कठिन नहीं है। महाभारतमें 'जनक- 
सुलभा-संवाद? नामक प्रकरण है। उसमें व्यासने एक ऐसे प्रसद्भकी 
रचना की है, जिसमें राजा जनक ज्ञान-प्राप्तिके लिए एक स्त्रीके पास गये हैं। 
आप लोग भले ही बहस करते रहें कि स्त्रियोंको वेदोंका अधिकार है या 
नहीं; परन्तु सुलभा तो यहाँ प्रत्यक्ष जनक राजाको ब्रह्माविद्या लिखा रही है। 
वह एक मामूली स्त्री ओर जनक कितना बड़ा सम्राट्‌ ! कितनी विद्याओंसे ' 
सम्पन्न | पर उस महाज्ञानी जनकके पास मोक्ष नहीं था। इसलिए व्यासः 
देवने उसे सुलभाके चरणोंमें झुकाया । ऐसी ही बात उप्त तुलाधार वैश्यकी 
है। जाजलि ब्राह्माण उसके पास ज्ञान पानेके लिए जाता है। तुलाधार 
कहता है~"तराजूकी डंडो सीधी रखनेमें ही मेरा सारा ज्ञान समाया हुआ 
है !” वेसी ही कथा व्याधकी है। व्याध ठहरा कसाई । पशुओंको सारकर | 
वह समाजकी सेवा करता था | एक अहंकारी तपस्वी ब्राह्मणसे उसके गुरुने 
उसे व्धाधके पास जानेके लिए कहा । ब्राह्मणको आश्चर्य हुआ कि यह 
कसाई मुझे क्या ज्ञान देगा ? ब्राह्माण व्याधक्रे पास गया | व्याध वथा कर 
रहा था ? मांस काट रहा था, मांस घो रहा था और साफ करके उप्ते . 
बिक्रोके लिए रख रहा था | उसने ब्राह्मणसे कहा--“देखो, मेरा यह कमे 
जितना धमंमय किया जा सकता है, उतना मैं करता हुँ | अपनी आत्मा 
जितनी इस कर्ममें उंडेलो जा सकती है, उतनी उड़ेलकर में यह कमं करता 
हूँ और अपने माँ-बापकी सेवा करता हूँ ।” ऐसे व्याधके रूपमें व्यासदेवने 
आदशं मूर्ति खड़ी की है । | 


११. महाभारतमें ये जो स्त्री, शूद्र, वेश्य आदिकी कथाएँ आती हैं, 
उनका उद्देश्य यही है कि सबको यह साफ-साफ दीख जाय कि मोक्षका द्वार 
सबके लिए खुला है । इन कथाओंका तत्त्व इस नवें अध्यायमें बतलाया 
गया है। इन कथाओंपर इस अध्यायमें मुहर लगायी गयी है। रामक्का 
गुलाम होकर रहनेमें जो मिठास है, वही व्याघके जीवनमें है । संत तुकाराम 

अहिसक थे, परन्तु उन्होंने बड़े चावसे यह वर्णन किया है कि सजन कसाईने 
कसाईका काम करके मोक्ष प्राप्त कर लिया । तुकाराभने एक जगह कहा 
है-“भगवन्‌, पशुओंका वध करनेवालोंकी वया गति होगी !” परन्तू— 
सजन कसाया विक्‌ लागे मांस । | 

~'सजन कसाईके साथ मांस बेचता है'-यह चरण लिखकर उन्होंने 
कहा है कि भगवान्‌ सजन कसाईकी मदद करते हैं । नरसी मेहताकी हुण्डी 
सकारनेवाला, एकनाथके यहाँ कावर भरकर लानेवाला, दामाजीके लिए 
भहार^ बननेवाला, महाराष्ट्रकी प्रिय जनावाईको कूटने-पीसनेमे मदद करने: 
वाळा भगवान्‌ सजन कसाईकी भी उतने ही प्रेमले मदद करता है, ऐसा 
तुकाराम कहते हैं सारांश यह कि अपने कृत्योंका सम्बन्ध परमेश्व रसे 
जोड़ना चाहिए | कर्म यदि शुद्ध भावनासे पूर्ण और सैवामय हो, तो बह 
यज्ञरूप ही है। 

४४. कर्मफल भगवानको अपंण 

१२. नवें अध्यायमें यही विशेष बात कही गयी है | इसमें कर्म-योग और 
अक्तिन्योगका मधुर मिलाप है | कम-योगका अर्थ है, कमं तो करना, परन्तु 
फलका त्याग कर देना । कमं ऐसी खूबीसे करो कि फलकी वासना चित्तको 
न छुए। यह अखरोटके पेड़ लगाने जेमा है। अखरोटके वृक्षमें पचोस वर्षमै 
फल लगते हैं । लगानेवालेको अपने जीवनमें शायद ही उसके फल चखनेको 
मिलें | फिर भी पेड़ लगाना है ओर उसे बहुत प्रेमसे पानो पिलाना है । 
कर्म-योगका अर्थ है-पेइ लगाना और फलकी अपेक्षा न रखता | और भक्तिः 
योग किसे कहते हैं ? भावपूर्वंक ईश्वरके साथ जुड़ 4 जानेका अर्थ है-भक्ति- 
योग । राज-योगमें कर्म-योग और भक्ति-योग दोनों इकट्ठेके हो जाते हैं 
राज-योगकी कई लोगोंने कई व्याख्याएँ की हैं, परन्तु राज-योग यानी कम॑- 
योग और भक्तियोगका मधुरूमिश्रण, ऐसी मेरी ब्याख्या है। 

कमं तो करना है, पर फल फेंकता नहीं, प्रभुको अपंण कर देना है | 
फल फेंक देनेका अर्थ होता है फलका निषेध, किन्तु अपंणमें ऐसा नहीं 





१. महाराष्ट्रको एक हरिजन-जाति। 


Fr: ____ 

होता । बहुत सुन्दर व्यवस्था है यह ! बड़ी मिठास है इसमें | फल छोड़नेका 
यह अर्थ नहीं कि फल कोई लेगा ही नहीं | कोई-त-क्रोई तो फल लेगा ही। 
किसी-न-किसीको तो वह मिलेगा ही । फिर ऐसे तक॑ खड़े हो सकते हैं कि 
जो इस फलको पायेगा, वह. इसका अधिकारी भी है या नहीं? कोई 
भिखारी घर आ जाता है, तो हम झट कहते हैं--“भरे, तू खासा मोटा- 
ताजा है । भीख मांगना तुझे शोभा नहीं देता | चला जा ।” हम यह देखते 
हैं कि उसका भीख माँगना उचित है या नहीं । भिखारी बेचारा शमिन्दा 
होकर चला जाता है। हममें सहानुभूतिका पूर्ण अभाव होगा तो भीख 
माँगनवालेकी योग्यता हम जानेंगे केसे ? 

१३. बचपनमें मेंने एक बार अपनी माँसे भिखारियोंके बारेमे 
ऐसी ही शंका की थी | उसने जो उत्तर दिया, वह अभीतक मेरे कानोंमें 
गूंज रहा है। मैने उससे कहा--“यह भिखारी तो हट्टाकट्टा दीखता है। 
इसको भिक्षा देनेसे तो व्यसन और आलस्य ही बढ़ेंगे ।” गीताका 
देशे काले च पात्रे च "यह शलोक भी मैंने उसे सुनाया । वह बोली-- 
“जो भिखारी आया था, वह परमेश्वर ही था-ऐप्ता जानकर पात्रापात्रताका 
बिचार कर । भगवान्‌ क्या अपात्र है ? पात्रापात्रताका विचार करनेका तुझे 
ओर मुझे क्या अधिकार है ? अधिक विचार करनेकी मुझे जरूरत ही नहीं 
माळूम होती मेरे लिए वह भगवान्‌ हो है ।” मांके इस उत्तरका कोई 
प्रत्युत्तर अभी तक मुझे नहीं सूझा है । 

दुसरोंको भोजन कराते समय में उसकी पात्रापात्रताका विचार करता 
हूँ; परन्तु अपने पेटमें रोटी डालते समय मुझे यह खयालतक नहीं आता 
कि मुझे भी इसका कोई अधिकार है या नहीं? जो हमारे दरवाजे आ 
जाता है, उसे अभद्र भिखारी हो क्‍यों समझा जाय ? जिसे हम देते हैं, 
वह भगवान्‌ ही है, ऐसा हम क्यों न समझें ? 

१४. राजयोग कहता है-“तुम्हारे कर्मका फल किसी-न-किसीको तो 
मिलेगा ही न ? तो उसे भगवानको ही दे डालो। उसीको अर्पण कर 
दो ।” राजयोग उचित स्थान बता रहा है। यहाँ फलत्यागरूपी निषेधात्मक 
कमं भी नहीं है ओर सब-कुछ भगवानको ही अपण करना है, इसलिए 

पानापात्रताका प्रश्‍न भी हल हो जाता है। भगवानको जो दान दिया गया 
है, वह सदा-सवंदा शुद्ध ही है । तुम्हारे कमंमें यदि दोष भी रहा हो, तो 
उसके हाथोंमें पड़ते ही वह पवित्र हो जायगा'। हम दोष दूर करनेका 
कितना ही उपाय करें, तो भी दोष बाकी रहता ही है। फिर भी हम 
जितने शुद्ध होकर कमं कर सकें, करें | बुद्धि ईदवरकी देन है | उसे अत्यन्त 
शुद्धख्पमें काममै लाना हमारा कर्तव्य ही है। ऐसा न करना अपराध 
होगा । अतः पात्रापात्र-विवेक तो करनी ही चाहिए; किन्तु भगवद्भाव 
रखनेसे वह सुलभ हो जाता है। 

१५. फलका विनियोग चित्त-शुद्धिके लिए करना चाहिए । जो काम 
जसा हो जाथ, वेसा ही भगवानको अर्पण कर दो । प्रत्यक्ष क्रिया जमे-जेसे 
होती जाय, वेसे-ही-वेसे उसे भगवानको अर्पण करके मनस्तुष्टि प्राप्त करते 
रहना चाहिए । फछको छोड़ता नहीं है, उसे भगवानूको अर्पण कर देवा 
है। यह तो क्या, मनमें उत्पन्न होनेवालो वासनाएँ और काम-क्रोधादि 
विकार भी परमेश्वरको अर्पण करके छुट्टी पाना है। _ 

कास-क्रोध आम्हीं वाहिले बिठूठलों । 

~'काम-क्रोध मैंने प्रभुके चरणोंमें अप॑ण कर दिये हैं |” 

यहाँ न तो संघमाग्निमें जलना है, न झुलसना | चट अर्पण किया और 
छटे । न किसीको दबाना, न मारना ! 

रोग जाय दुधे साखरें। तरी निब क्षां पियावा ॥ 

-'जो गुड़ दीन्हें ही मरे, माहुर काहे देय ?” 

१६. इन्द्रिया भी साधन हैं। उन्हें ईश्वरापँग कर दो। कहते हैं-- 
“कान हमारी नहीं सुनते”, तो फिर कया सुनना ही बन्द कर दें ? नहीं, 
सुनो जरूर, पर हरि-कथा ही सुनो। न सुनना बड़ा कठिन है। परन्तु 
हरिकघारूपी श्रवणका विषय देकर कातका उपयोग करना अधिक सुलभ, 
मधुर और हितकर है। अपने शा तुम रामको दे दो। मुखसे राम-नाम 
लेते रहो । इंद्वियाँ शत्रु नहीं हैँ । वे अच्छी हैं | उनकी सामथ्यंका ठिकाना 
नहीं । अतः ईश्वराप॑ण-बुद्धिसे प्रत्येक इन्द्रियसें काम लेता--यही राज-मा्ग 


है। इसीको “राजयोग” कहते हैं। 

४५. विशिष्ट क्रियाका आग्रह नहीं 

१७, ऐसा नहीं कि कोई विशेष क्रिया ही भगवाचूको अपंण करनी है। 
कर्ममात्र उसे सौंप दो । शबरीके वे बेर ! रामने उन्हें कितने प्रेमसे स्वीकार 
किया | परमेश्व रकी पूजा करनेके लिए गुफामें जाकर बेठतेकी जरूरत नहीं 
है। तुम जहाँ जो भी कर्म करो, परमेश्वरको अर्पण करो, मां बच्चेको 
सँभालती है, मानो भगवानको ही सँभालती है। बच्चेक्रो नहृलाती क्या 
है, परमेश्वरपर रुद्राभिषेक हो करती है। बालक परमेश्वरीय कृपाकी देन 
है, ऐसा मानकर माँको चाहिए कि वह परमेश्वर-भावनासे बच्चेका छालत- 
पालन करे | कोशल्या रामकी और यशोदा कृष्णको चिता कितने दुलारसे 
करती थीं ! उसका वर्णन करते हुए शुक, वाल्मीकि, तुलसीदासने अपनेको 
धन्य माना । उस क्रियामें उन्हें अपार कौतुक मालूम होता है। माताको 
वह सेवासंगोपन-क्रिया अत्यन्त उच्च है । वह बालक, परमेश्वरकी वह मूर्ति ! 
उस मूतिकी सेवासे बढ़कर सद्भाग्य क्या हो सकता है? यदि एक-दुसरेकी 
सेवा करते समय हम ऐसी ही भावना रखें, तो हमारे कमाँमें कितना 
परिवर्तन हो जाय ! जिसको जो सेवा मिल गयी, वह ईश्वरकी ही सेवा है, 
ऐसी भावना करते रहना चाहिए। . 

१८. किसान बेलकी सेवा करता है। कया वह बेल तुच्छ है ? नहीं, ' 
वेदोंमें वामदेवने शक्तिरूपसे विश्वमें व्याप्त जिस बैलका वर्णन किया है, बही 
उस किसानके बेंलमें भी है-- 

चत्वारि शुङ्गा त्रयो अस्य पादा ह्वे शीषे सप्त हस्तासो अस्य । 
त्रिधा बद्धो वृषभो रोरवीति महो देवो मर्त्या आविवेश ॥ 
जिसके चार सींग हैं, तीन पेर हैं, दो सिर हैं, सात हाथ हैं, जो | 
तीन जगह बेधा हुआ है, जो महान्‌ तेजस्वी होकर सब मत्यं वस्तुओंमें 
व्याप्त है, उसी गर्जना करनेवाले विश्वव्यापी बेलकी पूजा किसान करता | 
है।' टोकाकारोंने इस एक ऋचाके पाच-सात भिन्न-भिन्न अर्थ दिये हुँ। 
यह्‌ बल है भी विचित्र! आकाशमें गर्जना करके जो बेल पानी बरसाता | 


है, वही मल-मूत्रकी वृष्टि करके खेतमें फसल पैदा करनेवाले इस किसानके | 


। 

बेलमें मोजूद है। यदि किसान इस उच्च भावनासे अपने बेलोंकी सेवा 
करेगा, तो उसकी यह मामूली सेवा भी ईश्वरको अर्पण हो जायगी । 


१९. इसी तरह हमारे घरकी गृह-लक्ष्मी, जो चौका लगाकर रसोई- 
घरको साफःसुथरा रखती है, चूल्हा जलाती है, स्वच्छ और सात्विक 
भोजन बनाती है ओर यह इच्छा रखती है कि यह रसोई मेरे घरके सब 
लोगोंकी पुष्टि-तुश्दियक हो, तो उसका यह सारा करम यज्ञरूप ही है । चूल्हा 
क्या, मानो उस माताने एक छोटा-सा यज्ञकुण्ड ही जलाया है । परमेश्वरको 
तृप्त करनेकी भावना मनमें रखकर जो भोजन तेयार किया जायगा, वह 
कितना स्वच्छ भौर पवित्र होगा, जरा इसकी कल्पना तो कीजिये | यदि 
उस गृहलक्ष्मीके मनमें ऐसी उच्च भावना हो, तो उसे फिर भागवतक्री 
ऋषि-पत्तियोंके हो समतोल रखना होगा । ऐसी कितनी ही माताएँ सेवा 
करके तर गयी होंगी ओर 'मैं-में' करनेवाले पंडित और ज्ञानी कोनेमें ही पड़े 
रहे होंगे ! 


४६. सारा जीवन हरिसय हो सकता है 


२०. हमारा देनिक क्षण-क्षणका जीवन मामूली दिखाई देता हो, तो भी 
बह वास्तवमें वेसा नहीं होदा । उसमें बड़ा अर्थ भरा है। सारा जीवन एक 
महान्‌ यज्ञ-कमं ही है। तुम्हारी निद्रा बया, एक समाधि है। सब प्रकारके 
भोगोंको यदि हम ईश्वरार्पण करके निद्रा लेंगे, तो वह समाधि नहीं तो क्या 
होगी ? हम लोगोंमें स्नान करते समय पुरुपसूक्तके पाठ करनेको रूढ़ि चली 
आ रहो है । अब सोचो कि इस स्नानकी क्रियासे इस पुरुषसुक्तका क्या 
सम्बन्ध ? देखना चाहोगे तो सम्बन्ध जरूर दिखेगा । जिस विराट्‌ पुरुषके 
हजार हाथ और हजार आाँखें हैं, उसका मेरे इस स्नानसे क्या सम्बन्ध | 
सम्बन्ध यह कि तुस जो लोटाभर जल सिरपर हि हो, उसमें हजारों 
बद हैं। वे बूँद तुम्हारा मस्तक धो रही हैं-तुम्हें निष्पाप बना रही हैं। 
मानो तुम्हारे मस्तकपर ईश्वरका आशीर्वाद बरस रहा है। परमेश्वरकै 
सहस्र हाथोंसे सहस्नधारा ही मानो तुमपर बरस रही है। इन बँदोके रूपमें 

मानो परमेश्वर ही तुम्हारे सिरके अंदरका मेल धो रहे हैं। ऐसी दिव्य 
भावना उस स्तानमें उंडेलो, तो वह स्वान कुछ निराला हो हो जायगा, 
उस स्वानमें अनन्य शक्ति आ जायगी | 

२१. कोई भी कर्म जब इस भावनासे किया जाता है कि वह परमेश्वर 
का है तो मामूली होनेपर भी पवित्र हो जाता है, यह बात अनुभवसिद्ध है। 
मनपे जरा यह भावना करके देखो तो कि जो व्यक्ति हमारे घर आया है, 
वह्‌ ईश्वरखूप है | मामूली तौरपर कोई बड़ा आदमो भो जब हमारे घर 
आता है, तो हम कितनी सफाई रखते हैं और कहा बढ़िया भोजन बनाते 
हैं। फिर यदि यह भावना करें कि यह परमेश्वर है, तो भला बताओ, 
हमारी उस क्रियामें कितना फर्क पड़ जायगा ! कबीर कपड़े बुनता था | 
उसीमें निमग्न होकर वह गाता-- 

झीनी झीनी बीनी चदरिया । 

वह गाता हुआ झूमता जाता, मानो परमेश्वरको ओड़ानेके लिए बह 

चादर बुन रहा हो । ऋग्वेदका ऋषि कहता है-- 


वस्त्रेव भद्रा सुकृता । 


“में अपना यह स्तोत्र सुन्दर हाथोसे बुने हुए वस्त्रकी तरह ईश्वरको , 


पहनाता हूँ।” कवि स्तोत्र बनाता है ईश्वरके लिए। बुनकर जो वस्त्र बनाता 


है, सो भी ईश्वरके लिए ही। केसी हृदयंगम कल्पना ! कितना चित्तको | 
विशुद्ध बनानेवाला और हृदयको हिलोर देनेवाला विचार ! यह भावना | 


यदि जोवनमें एक बार आ जाय, तो फिर जीवन कितना निर्मल हो जायगा! 
अंधेरेमें बिजली चमकती है, तो वह्‌ अंधेरा एक क्षणमें प्रकाश बन जाता है। 
वह अंधकार क्या धीरे-धोरे प्रकाश बनता है ? नहीं, एक क्षणमें सारा 
भीतर-बाहर परिवर्तन हो जाता है । उसी तरह प्रत्येक क्रिपाको ईश्वरे 
जोड़ देते ही जीवनमें एकदम अद्भुत शक्ति आती है । प्रत्येक क्रिया विशुद्ध 
होने लगती है । जीवनमें उत्साहका संचार होता है । आज हमारे जीवनमें 
उत्साह है कहां ? हम जी रहे हैं. क्योंकि मरते नहीं । उत्साहका चारों और 
अकाल है । कलाहीन रोता जीवन ! परंतु जरा यह भाव मनमें लाओ कि 


| 


i >>; 

हमें अपनी सब क्रियाएँ ईश्वरके साथ जोड़नी हैं । फिर देखोगे कि तुम्हारा 
जीवन कितना रमणीय और नमनीय हो जता है। 

२२. इसमें शक नहीं कि परमेस्वरके एक नाममात्रसे झट परिवतँन हो 
जाता है । यह मत कहो कि राम कहनेमे षया होता है ! जरा कहकर तो 
देखो ! कल्पना करो कि संध्या समय किसान काम करके घर लौट रहा है | 
रास्तेमें उस्ते कोई यात्री मिल जाता है । वह उससे कहता है 

चाल घरा उभा राहे नारायणा । 

'हे पदयात्रा नारायण, जरा ठहरो । अब रात हो आयी । भगवनु, मेरे 
घर चलो ।' उस किसानके मुंहसे ऐसे शब्द निकलने तो दो, फिर देखो, उस 
यात्रीका रूप बदलता है या नहीं । वह यात्री यदि डाकू ओर लूटेरा होगा, 
तो भी पवित्र हो जायगा | यह फर्के भावनाके कारण होता है । भावनामें 
ही सब-कुछ भरा है । जीवन भावनामय है। बीस सालका एक पराया 
लड़का धर आता हैं, पिता उसे अपनी कच्या देता है। वह लड़का है तो 
सिर्फ बीस सालका, परन्तु पचास सालका श्वशुर उसके पेर छूता है, यह 
बया बात है? कन्या अपंण करनेका वह कार्य ही कितना पवित्र है! वह 
जिसे दी जाती है, वह परमेश्वर हो मालूम होता है। यह जो भावना 
दामादके प्रति, वरके प्रतिं रखी जाती है, उसीको औरै ऊपर ले जाओ ओर 
आगे बढ़ाओ । 

२३. कोई कहेगा कि आखिर ऐसी झूठी कल्पना करनेसे लाभ क्या ? 
मैं कहता हूँ कि पहलेसे ही सच्चाःझूठा मत कहो । पहले अभ्यास करो, 
अनुभव लो, तब तुम्हें सच-झूठ मालूम हा जायगा। उप कन्या-दानमें 
कोरी शाब्दिक नहीं, किन्तु यह सच्ची भावना करो क्रि वह जमाई सचमुच 
ही परमात्मा है, तो फिर देखोगे कि क्रितना फर्क पड़ जाता है। इस पवित्र 
भावनाके प्रभावसे वस्तुके पूर्व रप और उत्तर-हपमें. माकाश-पातालका 
अन्तर पड़ जायगा । कुपात्र सुपात्र बत जागरा । दुष्ट सुष्ट म \ 
वाल्या भोलक्रा कायापलट इसी तरह हुआ त ? वोणापर उँगलियाँ ताच 
रही हैं, मुखसे नारायण नामका जप चल रहा है और मारनेके लिए 

दौड्नेपर भी शान्ति डिगती नहीं, बल्कि उसकी ओर प्रेमपृर्ण दृष्टिसे 
निहारता है--वाल्याने ऐसा दृश्य ही इससे पहले कभी नहीं देखा था | 
उसने अभीतक दो ही प्रकारके प्राणी देखे थे--एक तो उसकी कुल्हाड़ी 
देखकर भाग जानेवाले या उलटकर उसपर हमला करनेवाले | परन्तु 
नारद उसे देखकर न तो भागे, न हमला ही किया, बल्कि शांत भाबे 
खडे रहे | वाल्याकी कुल्हाड़ी इक गयी | नारदकी न भोहें हिली, न आँखें 
झपकीं, मधुर भजन ज्यों-का-त्यों जारी रहा । नारदने वाल्यासे पूछा 
“तुम्हारी कुल्हाड़ी क्यों रक गयी ?” वाल्याने कहा, “आपके शान्त भावको 
देखकर ।” नारदने वाल्याका रूपान्तर कर दिया । बह्‌ रूपान्तर झूठ 
थाया सच? 


२४. सचमुच संसारमै कोई दुष्ट हैं या नहीं-इसका निर्णय आखिर 
कौन करे ? कोई असली दु्ट आ जाय तो भो ऐसी भावना करो कि यह 
परमात्मा है । वह दुष्ट हो भी, तो संत बन जायगा । तो क्या झूठ-मूठ यह 
भावना करें ? में कहता हूँ, किसको पता है कि वह दुष्ट ही है ? कुछ लोग 
कहते हैं कि सज्जन लोग खुद अच्छे होते हैँ, इसलिए उन्हें सब कुछ अच्छा 
दिखाई पड़ता है, किन्तु वास्तवमें ऐसा नहीं होता | तो फिर तुम्हें जैक्ता 
दिखाई देता है, उसीको सच मान लें ? सृष्टिके सम्यकूज्ञान होनेका साधन 
मानो अकेले ढुष्टोंके हो पास है। यह क्यों न कहें कि सृष्टि तो अच्छी है, 
पर तुम दुष्ट हो, इसलिए वह तुम्हें दुष्ट दिखाई देती है। देखो, सृष्टि तो 
आईना है। तुम जेसे होगे, बैंसा ही सामनेकी सृष्टिमें तुम्हारा प्रतिबिम्ब 
दिखाई देगा । जेली तुम्हारी दृष्टि, वेसा ही सृष्टिका रूप ! इसलिए ऐसी 
कल्पना करो कि यह सृष्टि अच्छी है, पवित्र है। अपनी मामूली क्रियामें 
भी ऐसी भावनाका संचार करो | फिर देखो कि क्या चमत्कार होता है । 
भगवान्‌ यही बात समझा देना चाहते हैं-- 


यत्करोषि यदश्नासि यज्जुहोषि ददासि यत्‌ । 
यत्तपस्यसि कोन्तेय तत्कुरुष्व सदर्षणस्‌ ॥ 


¬ तुम जो कुछ करो, सब ज्यों-का-्यों भगवानको अर्पण कर दो | 


Se 

२५, मेरी माँ बचपनमें एक कहानी सुनाया करतो थी | बात मजेदार 
है, परन्तु उसका रहस्य बहुत मूल्यवान्‌ है। एक खी थी। उसका यह निश्चय 
था कि जो कुछ करूँगो, कृष्णार्पण कर दूँगो। चोका लीपनेक्रे बाद बची 
हुई गोबर-मिट्टोका गोला बनाकर बाहर फेकतो और कह देती-'कृष्णापंणः 
मस्तु ।' होता क्या था कि बहु गोबरका गोला वहाँसे उठता ओर मन्दिरमें 
भगवानको मूतिके मुंहपर जा विपकंता । पुजारी बेचारा मूर्तिको धोःघोकर 
थक गया, पर बेचारा करे क्या ! अन्तमें मालूम हुआ कि यह करामात उच्च 
झीक्री थी । जबतक वह खी जोवित है, तबतक मूर्ति कभी साफ रह हो नहीं 
सकती | एक दिन वह खो बोमार पड़ गयी । मरणकी अन्तिम घड़ी तिकट 
आ गयी । उसने मरणको भी कृष्णार्पण कर दिया । उसी समय मन्दिरको 
मूतिके टुकड़े-टुकड़े हो गये । मूर्ति टूटकर गिर पड़ी । स्वर्गते विमान आया 
बोको लेनेके लिए | विमानको भी कृष्णार्पण कर दिया | विमान जाकर 
मन्दिरे टकराया और वह भी ठुषड़े-टुकड़े हो गया । स्वर्ग श्रोकुषणके 
ऽ्यानके सामने व्यर्थे है। 


२६. सारांश यह कि जो कुछ भले-वुरे कर्म हमसे बन पड़ें, उन सबको 
ईक्वरार्पण कर देनेसे उनमें कुछ ओर सामर्थ्यं उत्पन्न हो जाती है। ज्वारका 
दाना यों कुछ पीलापन ओर लाली लिये हुए होता है । पर उोको भूननेसे 
कितनी बढ़िया फूली बन जाती है! साफ सफेद, अठपहल्‌, व्यवस्थित और 
शानदार वह फूली उस दानेके पास रखकर तो देखो ! कितना अन्तर है ! 
मगर वह फूली है उस दानेकी हो, इसमें सन्देह नहीं । यह अन्तर केवल 
अग्तिके कारण हो गया । इसी तरह उ कड़े दानेको चकक्रोमें डालकर पीसो, 
तो उसका मुलायम आटा बन जायगा । अग्निके सम्पकंसे फूली बन गयी, 
चक्क्ीमें डालनेसे मुलायम आटा बत गया । इसी तरह हमारी किसी छोटी- 
सो क्रियापर भी हरिस्मरणरूपो संस्कार करनेसे वह अपूर्वं हो जायगी । 
भावनासे मोल बढ़ जाता है। वहे गुड़हंलका माभूछी-सा फूड, बेलको 
पत्तियां, तुलसीकी मंजरी और दूबके तितके, इन्हें तुच्छ मत मानो 


तुक्का म्हणें चवी आलें। जें का मिश्रित विटुळं। 

¬ तुका कहता है कि जो भी राम-मिश्रित हो जाता है, उसमें स्वाद 
आ जाता है । 


प्रत्येक बातमें भगवानको मिला दो और फिर अनुभव करो, इस राम- 
रूपी मसालेके बराबर दूसरा कोई मसाला है क्या? इस दिव्य मसालेसे 
बढ़कर तुम दुसरा कोग-सा मसाछा लाओगे ? यहो ईइवररूपी मसाला 
अपनी प्रत्येक क्रियामें मिला दो, फिर सब कुछ सुन्दर और रुचिकर हो 
जायगा | 

२७. रातको आठ बजे जब मन्दिरमें आरती हो रहो हो, धूपकी सुगन्ध 
फेल रहो हो, दीप जलाये जा रहे हों, आरती उतारी जा रही हो, ऐसे 
समय सचमुच यह भावना होती है कि हभ परमात्माके दर्शन कर रहे हैं । 
भगवान्‌ दिनभर जागे, अब उनके सोनेका समय हुआ । भक्त गाते हँ 

सुख निदिया अब सोओ गोपाल । 

पर शंकाशील पूछता है--“भला, भगवान्‌ भी कहीं सोता है ?” 

अरे, भगवान्‌ क्या नहीं करता, भले आदमी ! अगर भगवान्‌ सोता 
नहीं, जागता नहीं तो क्या पत्थर सोयेगा, जागेगा ? भाई, भगवान्‌ हो 
सोता है, भगवान्‌ ही जागता है और भगवान्‌ ही खाता-पीता है। 
तुलसीदासजी प्रातःकालके समय भगवान्‌कों जगाते हैं, विनय करते हैं-- 

जागिये रघुनाथ कुँवर पंछी बन बोले । 

अपने भाई-बहनोको, खी-पुरुषोंको रामचन्द्रकी मूर्ति मानकर वे कहते 
हैन" मेरे रामचन्द्रो, अब उठो।” कितना सुन्दर विचार है! नहीं तो 
किसी बोडिगको लो । वहाँ लड़कोंको उठाते समथ डाँटकर कहते हैं--“अरे, 
उठते हो कि नहीं ?” प्रातःकालकी मंगल-वेला ! ऐसे समय कठोर वाणी 
अच्छी लगती है ? विइवामित्रके आश्रममें रामचन्द्रजी सो रहे हें। विइवा- 
मित्र उन्हें उठा रहे हैं; वाल्मोकि-रामायणमें उसका इस प्रकार वर्णन है-- 


रामेति मधुरां वाणीं विश्वामित्रोऽभ्याषत । 
उत्तिष्ठ नरशादूल पूर्वा सन्ध्या प्रवर्तते ॥ 

“बेटा राम, उठो अब !” ऐसी मीठी वाणीसे विश्वामित्र उन्हें उठा 
रहे हैं। कितना मधुर है यह कर्म ! बोडिगका वह जयांना कितना ककंश ! 
उस सोते हुए छड़केको ऐसा मालूम होता है, मानो कोई सात जन्मका बैरी 
ही जगाने भाया है। पहले धीरे-धीरे पुकारो, फिर कुछ जोरसे पुकारो । 
परन्तु पुकारनेमें ककंशता, कठोरता बिलकुल न हो । यदि न जगे, तो फिर 
दस मिनटके बाद जगाओ । आशा रखो कि आज नहीं तो कल ( जल्दी ) 
उठेगा । उसे जगानेके लिए मीठे-मीठे भजन, प्रभाती, स्तोत्र आदि घुताओ | 
जगानेकी क्रिया मामूली है, परन्तु हम उसे कितना काव्यमय, सहृदय ओर 
सुन्दर बना सकते हें! मानो भगवानूको ही उठाना है। परमेश्वरको 


मूतिको ही धीरेसे जगाना है । नींदसे केसे जगाना, यह भी एक शाख है । 


२८, अपने सब व्यबहारोंगें इस कल्पनाका प्रवेश करो.। शिक्षण-दान्नमें 
तो इस कल्पनाकी बड़ी ही आबश्यकता है । लड़के बया हैं, प्रभुकी मूतियाँ 
हैं गुदकी यह भावना होनी चाहिए कि में इन देवताओंकी ही सेवा कर 
रहा हूँ । तब वह लड़कोंको ऐसे नहीं झिड़केगा--“चला जा अपने घर ! 
खड़ा रह घंटेभर। हाथ आगे कर | केसे मैले कपड़े हैँ ! चाकसे कितनी 
रेंट बह रही है !” बल्कि हल्के हाथसे नाक साफ कर देगा, मेळे कपड़े 
थो देगा और फटे कपड़े सी देगा। यदि शिक्षक ऐसा करे, तो इसका 
कितना अच्छा परिणाम होगा ! मारपीटकर कहाँ अच्छा नतीजा निकाला 
जा सकता है? लड़कोंको भी चाहिए कि वे इसी दिव्य भावनाले गुरुको 
देखें । गुरु शिष्प्रोंकी हरि-मूरति और शिष्य गुरुको हरि-मूर्ति मानें | परस्पर 
ऐसी भावना रखकर यदि दोनों व्यवहार करें, तो विद्या तेजस्वी होगी । 
लड़के भी भगवान्‌ और गुरु भी भगवान्‌ ! यदि छात्र यह मात लें कि ये 
गुरु नहीं, भगवान्‌ शंकरको मूर्ति हैं, हम इनसे बोधामृत पा रहे हैं, इनकी 
सेवा करके ज्ञान प्राप्त कर रहे हैं, तो फिर सोच लीजिये किवे गुरुके 
साथ केसा व्यवहार करेंगे । 

४७. पापका भय नहीं 
२९, सब जगह प्रभु विराजमान हैं, ऐसी भावना चित्तमें जम जाय, तो 
फिर एक-दूसरेके साथ हम कैसा व्यवहार करें, यह नीति-शाश्न हमारे 
अन्तःकरणमें अपने-आप स्फुरित होने लगेगा। शाख पढ्नेकी जरूरत ही न 
रहेगो। तब सब दोष दूर हो जायंगे, पापं पलायन कर जायेंगे, दुरितोंका 
तिमिर हट जायगा | 
तुकारामने कहा हैं-- 
चाल केलासी भोकळा। बोल विठठल वेळोवेळां । 
तुज पाप चि नाहीं ऐसे । नाष घेतां जबलीं बसे ॥ 


-“चल तुझे छुट्टी देता हूँ । हर श्वासपर बिट्ठलका नाम ले | तेरा 
ऐसा एक भी पाप नहीं है, जो नाम लेनेपर भी तेरे पास बना रहे । 

अच्छा चलो, तुम्हें पाप करनेकी छुट्टी ! में देखता हूँ कि तुम पाप 
करनेसे थकते हो या हरि-ताम पाप जलानेसे थकता है। ऐसा कौन-सा 
जबरदस्त और मगरूर पाप है, जो हरिनामके सामने टिक सकता है? 
करों तुजसी करवती । 'करो चाहे जितने पाप ।' तुमसे जितने पाप बन 
सकें, करो । तुम्हें खुली छूट है होने दो हुरि-नामकी और तुम्हारे पापोंकी 
कुश्ती ! अरे, इस हरि-नाममें इस जन्मके ही नहीं, अनन्त जन्मोंके पाप 
पलभरमें भस्म कर डालनेकी सामर्थ्ये है । गुफामें अनन्त युगका अन्धकार 
भरा हो, तो भी एक दियासलाई जलाते ही वह भागता है । वह अन्धकार 
प्रकाश बन जाता है । पाप जितने पुराने, उतनी जल्दी वे नष्ट होते हैं, क्योंकि 
वे मरनेको ही होते हैं पुरानी लकड़ियोंको राख होते देर नहीं लगती । 

३०. राम-नामके नजदीक पाप ठहर ही नहीं सकता । बच्चे कहते 
हैं न कि राम कहते हो भूत भागता है। हम बचपनमें रातको इमशान हो 
आते थे । इमशानमें जाकर मेख ठोंककर भनेकी . शर्त लगाया करते । 
रातको साँप भी रहते, काटे भी रहते, बाहर चारों ओर अन्धकार रहता, 
फिर भी कुछ नहीं लगता । भूत कभी दिखाई नहीं दिया । कल्पनाके ही 
तो भूत ! फिर दिखने क्यों लगें ? दस वर्षके एक बच्चेमें रातको इमशान- 


सानव-सेवारूप राजविद्या : समर्पणयोग १३९ 


में जा आनेकी सामथ्यं कहांसे आ गयी ? राम-नामसे । वह सामथ्यं सत्य- 
रूप परमात्माकी थी। यदि यह भावना हो कि परमात्मा मेरे पास है, तो 
सारी दुनिया उलट पड़े, तो भी हरिका दास भयभोत न होगा। उसे कौन- 
सा राक्षस खा सकता है ? भले ही राक्षस उसका शरीर खाकर पचा डाले, 
पर उसे सत्य पचनेवाला नहों । सत्यको पचा लेनेकी शक्ति संसारमें कहीं 
नहीं । ईश्वर नामके सामने पाप टिक ही नहीं सकता । इसलिए ईश्वरपै 
जो लगाओ। उसकी कृपा प्राप्त कर लो। सब कमं उपे अर्पण कर दो | 
उसीके हो जाओ। अपने सब कर्मोका नेवैद्य प्रभुको अर्पण करना है, इस 
भावनाको उत्तरोत्तर अधिक उत्कट बनाते चले जाओगे तो क्षुद्र जोवन 
दिव्य बन जायगा, मलिन जीवन सुन्दर बन जायगा | 
४८. थोड़ा भो सधुर 

३१. पत्रं पुष्पं फलं तोयम्‌ -कुछ भी हो, उसके साथ भक्ति-माक 
हो तो पर्याप्त है। कितना दिया, कितना चढ़ाया, यह भी मुद्दा नहीं, किस 
भावनासे दिया, यह मुहा है। _ 

एक बार एक प्रोफेशरके साथ मेरी बातत चल रहो थी ! वह शिक्षण- 
शास्त्र-सम्बन्धी थी । हम दोनोंके विचार मिळते नहीं थे । अंतमे प्रोफेसरने 
कहा--“भाई, में अठारह सालसे काम कर रहा हूँ ।” ध्रोफेसरको चाहिए 
था कि मुझे कायल करते; परन्तु ऐका न करते हुए जब उन्होंने मुझसे कहा 
कि में इतने सालसे शिक्षाका कार्य कर रहा हूँ, तो मेने उनसे मजाकमें 
कहा--“अठारह साळतक बेल यदि यंत्रके साथ घूमता रहे, तो कया वह 
यंत्र-शास्त्रज्ञ हो जायगा ?” 

यंत्र-शास्त्रज्ञ ओर है, आँख मूंदकर चक्कर काटनेवाला बेल ओर | 
शिक्षा-शाख्जज्ञ और है और शिक्षाका बोझ ढोनेवाला और | जो शाह्लज्ञ 
होगा, वह छह महीनेमें ही ऐसा अनुभव प्राप्त कर लेगा कि जो अठारह 
सालतक बोझा ढोनेवाला मजदूर समझ भी नहीं सकेगा । सारांश यह कि 
उस प्रोफेसरने मुझे अपनी दाढ़ी दिखायी कि मैंते इतने साल काम किया 
है, किन्तु दाढ़ीसे सत्य सिद्ध नहीं हो सकता । 

इसो तरह परमेश्वरके सामने कितना ढेर लगा दिया, इसका महत्त्व 
नहीं है । मुद्दा नाउका, आकारका, कीमतका नहीं है मुद्दा भावनाका है | 
कितना, क्य्रा अर्पण किया, इससे मतलब नहीं; बल्कि केसे किया, यह मुद्दा 
है । गीतामें कुल सात सो ही इलोक हैं । पर ऐपे भी ग्रन्थ हैं, जिनपें दस- 
दए हजार इलोक हैं । किन्तु वस्तुका आकार बड़ा होनेसे उसका उपयोग 
भी अधिक होगा, ऐटा नहों कह सकते | देखनेकी बात यह्‌ है कि बस्तुमें 
तेज कितना है, सामर्थ्यं कितनी है। जोवनमें कितनो क्रिया की हैं, इसका 
महत्व नहीं । ईइ्वरापंण-बुद्धिसे यदि एक भी क्रिया की हो, तो वही हमें 
पूरा अनुभव करा देगी । कभी-कभी एक ही पवित्र क्षणमें हमें ऐसा अनुभव 
होता है, जेसा बारह-बा रह वर्षों भी नहीं हो पाता | 

२२. आशय यह कि जीवनके सारे कर्मोंको, सारी क्रियाओंको 
'परमेश्‍्वरको अपंण कर दो, तो इससे जीवनमें सामथ्यं आ जायगी | मोक्ष 
हाथ लग जायगा | कर्म करके भी उसका फल न छोड़कर उसे ईश्वरको 
अर्पण करना, यह राजयोग हुआ | यह कर्म-योगसे भी एक कदम आगे 
जाता हे। * 

कम-योग कहता है कि “कर्म करो, फल छोड़ो | फलकी आशा मत 
रखो ।” यहाँ कर्म-योग समाप्त हो गया। राजन्योग कहता है, “कर्मके 
फछोंको छोड़ो मत, बल्कि सब कर्म ईश्वरकों अपंग कर दो | वे फूल हे, 
तुम्हें आगे ले जानेवाले साधन हैं, उन्हें उस मूतिपर चढ़ा दो ।” 


एक ओरसे कर्म ओर दूसरी ओरसे भक्ति जोड़कर जीवनको सुन्दर 
बनाते चलो । फलोंको त्यागों मत। उन्हें फेंकना नहीं, बल्कि भगवानूसे 
जोड़ देना है। कर्म-योगमें जो फल तोड़ दिया, उसे राज-योगमें जोड़ दिया 
जाता है । बोने और फेंक देनेमें फर्क है। बोया हुआ थोड़ा भी अनन्तगुना 
होकर मिळता है। फेंका हुआ योंही नष्ट हो जाता है। जो कमं ईश्वरको 
अर्षण किया गया है, उसे बोया हुआ समझो । उससे जीवनमें अनन्त आनन्द 
भर जायगा, अपार पवित्रता आ जायगी | 
रविवार, १७-४-'३२ 

१०. विभूति चिन्तन 

४९. गीतके पूर्वार्धपर दृष्टि 
मित्रो, 

१. गीताका पूर्वार्ध समाप्त हो गया । उत्तरार्धमै प्रवेश करनेके पहले 
जो भाग हम समाप्त कर चुके, उसका थोड़ेमें सार देख ळें, तो अच्छा 
होगा । पहले अध्यायमें बताया गया क्रि गीता मोह-नाशके लिए और 
स्वधर्ममें प्रवृत्त करानेके लिए है | दूसरे अध्यायमें जीवनकै सिद्धांत, कर्मयोग 
और स्थितप्रज्ञका दर्शन हमें हुआ । तीसरे, चौथे और पांचवे अध्यायमे 
कर्म, विकमं और अत्र्मका स्पष्टीकरण हुआ । कर्मका अर्थ है--स्वधर्मा- 
चरण करना । विकर्मका अर्थ हे-वह मानसिक कमं जो स्वधर्माचरणका 
कर्म बाहरमे करते हुए उसकी सहायताके लिए किया जाता है। कर्म और 
विकर्म, दोनोंके एकरूप होनेपर जब चित्तकी पूर्ण शुद्धि हो जाती हैं, सब 
प्रकारके मेल धुल जाते हैं, वासना जाती रहती हैं, विकार शान्त हो जाते 
हैं, भेद-भाव मिट जाता है, तब अझम-दशा प्राप्त होती है । यह अक्मँ-दशा 
भी दो प्रकारकी बतायी गयी है । इसका एक प्रकार तो यह कि दिनरात 
कर्म करते हुए भो मातो लेशमात्र कर्म न कर रहे हों, ऐवा अनुभव होता । 
इसके विपरीत दूसरा प्रकार यह कि कुछ भी न करते हुए सतत कर्म करते 
रहना । इस तरह अकर्म-दशा दो प्रकारोंते सिद्ध होतो है। ये दो प्रकार 
यों अलग-अलग दिखाई देते हैं, तथापि हैं पूर्णछपसे एक ही । इन्हें कर्मयोग 
और संन्यास, ऐसे दो नाम दिये गये हैं, फिर भी भीतरकी सारवस्तु दोलोंमें 
एक ही है । अक्रमं-दशा अन्तिम साध्य, आखिरी मंजिल हैं। इस स्थितिको 
ही 'मोक्ष' संज्ञा दी गयो है। भतः गीताकै पहले पाँच अध्यायोंमें जीवनका 
सारा शास्त्र पूरा हो गया । 

२. उसके बाद मकर्मरूपी साध्य प्राप्त करनेके लिए विकर्मक्े जो अनेक 
मार्ग हैं, मनको भीतरसे शुद्ध करनेके जो अनेक साधन हैं, उन्तमेंसे कुछ 

सुख्य साधन बतानेकी छठे अध्यायसे शुरुआत की गयी है । छठे अध्यायमें 
चित्तकी एकाग्रताके लिए ध्यान-योग बताकर अभ्यास और वेराग्यका 
सहारा उसे दिया गया है। सातवें अध्यायपें विशाल भक्तिछिपी उच्च 
साधन बताया गया है। ईश्वरकी ओर चाहे प्रेप-भावसे जाओ, जिज्ञासु-बुद्धिसे 
जाओ, विउव-कल्याणकी व्याकुलतासे जाओ या व्यक्तिगत कामनासे जाओ- 
किसी तरीकेसे जाओ, परन्तु एक बार उसके दरबारमें पहुँच जरूर जाओ | 
इस अध्यायका नाम मैंने 'प्रपत्ति-योगः अर्थात्‌ 'ईश्वरकी शरणमे जानेकी 
प्रेरणा करनेवाला योग? दिया है। सातवेंमें प्रपत्ति-योग बताकर आउठवेंमें 
'सातत्ययोग' बताया है। में जो ये नाम बता रहा हूँ, वे पुस्तक्में नहीं 
मिळेंगे। अपने लिए जो उपयोगी नाम आम हुए, वही मैं दे रहा हूँ । 


हो सकती | ऊबकर निराशासे कभी यह न सोचना चाहिए कि अब कहां- 
तक साधना करते रहें। जबतक फल न मिले, तबतक साधना जारी 
रखनी चाहिए । 


३. इस सातत्य-योगका परिचय देकर नवे अध्यायमें बहुत मामूली, 
परन्तु जीवनका सारा रंग ही बदल देनेवाली एक बात भगवाचूने बतायी 
है, और वह है राज-योग । नवाँ अन्याय कहता है कि जो कुछ भी क्म हर 
घड़ी होते हैं, वे सब ईश्वरापंण कर दो | इस एक हो बातमे सारे शास्त्र- 
साधन, सब कर्स-विकम डूब गये। सब कर्म-साधता इस समपंण-योग में 
बिळीन हो गयी । समपंण-योगको ही 'राज-योग' कहते हैं । यहाँ सब साधन 

बहुता सुक्नतांची जोडी । म्हणुनी विठ्ठलों आवडी । 

--भनेक सुकृतोंका योग हुआ है, इसलिए विट्ठलमें प्रेम उत्पन्न 
हुआ है।' 

अनन्त जन्मोंका पुण्य संचित हो जाता है, तभी ईश्वरपें प्रीति उत्मन्न 
होती है । जरा कुछ हो, तो आँखोसे आंसुओंकी रेलपेल मच जाती है। 
परन्तु भगवान्‌का नाम लेनेपर आँखोंमें दो बूँद आँसू भी नहीं आते-इसका 
उपाय क्या ? संतोंके कथनानुसार एक तरहसे यह साधना बहुत ही सरल 
है। परन्तु दूसरी तरहसे वह कठिन भी है और आजकल तो भौर भी 
कठिन हो गयी है। 

४, भाज त! जड़-वादका पर्दा हमारी भँखोंपर पड़ा हुआ है । आज 
तो श्रीगणेश यहींसे होता है कि ईश्वर कहीं है भी ? बहू कहों भी किसोको 
प्रतीत ही नहीं होता । सारा जीवन विक्रारमय, विषय-लोलूप और विषः 
मतासे भरा है। इस समय तो उँचे-उँचे विचार करनेवाले जो तत्वज्ञानी 
हैं, उनके भी विचार इस बातसे आगे जा ही नहीं सकते कि सबको पेटभर 
रोटी कंसे मिलेगी ! इसमें उनका दोष नहीं; क्योंकि आज हालत ऐसी है 
कि बहुतोंको खानेको भी नहीं मिलता । आजकी बड़ी समस्या है-रोटी । 
इस समस्याको हल करनेमें आज सारी बुद्धि उलझ रही है। सायणाचायंने 
रुद्रकी व्याख्या की है-- 

बुभुक्षमाणः रुद्रहूपेण अवतिष्ठते ॥ 


भूखे लोग ही रुद्रके अवतार हैं। उनकी क्षुधा-शांतिके लिए अनेक 
तत्त्वज्ञान, अनेक वाद और राजनीतिके अनेक प्रकार उठ खड़े हुए हैं। इन 
समरयाओंमेसे तिर ऊपर उठानेके लिए आज फुरसत ही नहीं । आज. 
हमारे सारे भगीरथ-प्रयत्त इसी दिशामें हो रहे हैं है कि परस्पर न लड़ते हुए 
सुख-शान्तिसे ओर प्रसन्न मनसे दो कौर रोटी कंसे खायें । ऐसी विचित्र 
समाज-रचना जिस युगमें हो रही है, वहाँ ईश्वरापंगता जेसी सीधी-सादी 


ओर सरल बात भी बहुत कठिन हो बैठे, तो क्या आश्चयं ! परन्तु इसका 

उपाय क्या है? दसवें अध्यायमें आज हम यही देखनेवाले हैं कि ईश्वराप॑ण- 
योग केसे साघा जाय, केसे सरल बनाया जाय । 
५०, परसेश्वर-दर्शनक्की सुबोध रीति 
५, छोटे बच्चोंको पढ़ानेके लिए जो उपाय हम करते हैं, बही उपाय 
परमात्माका सर्वत्र दर्शेन करनेके लिए इस अध्याथमें बताया गथा है। 
बच्चोंको वर्णमाला दो तरहसे सिखायी जाती है। एक तरकीब है, हेले 
बडेबड़े अक्षर लिखकर बतानेकी । फिर इन्हीं अक्षरोंको छोटा लिख- 
लिज़कर बताया जाता है । वहो 'ह” और वही 'ग', परन्तु पहले ये बड़े थे, 
अब छोटे हो गये । यह एक विधि हुईं दूसरी विधि है, पहले सीधे-एादे 
सरळ अक्षर और बादमें जटिल संयुक्ताक्षर सिखानेकी | ठीक इसी तरह 
परमेश्वरको देखना सीखना चाहिए। पहले स्थूल, स्पष्ट परमेश्वरको 
देखें । समुद्र, पर्वत आदि महान्‌ विभूतियोंमें प्रकटित परमेश्वर तुरन्त 
आँखोंमे समा जाता है। यह स्थूछ परमात्मा समझमें आ जाय, तो एक 
जल बिदुमें, मिट्टीके एक कणमें बही परमात्मा भरा हुआ है, यह भी आगे 
समझमें जा जायगा । बड़े 'क' और छोटे 'क' में अन्तर नहीं । जो 
स्थूलमे बही सूक्ष्मं । यह एक पद्धति हुई । दुसरी पद्धति है, सीधे-सादे 
सरळ परमात्माको पहले देखें, फिर उसके जटिल रूपको । जिस व्यक्तिमें 
शुद्ध परमेश्‍वरीय आविर्भाव सहज खूपसे प्रकट हुआ है, वह बहुत जल्दी 
ग्रहण कर लिया जा सकता है, जेसे राममें प्रकटित परमेश्वरीय आविर्भाव 
तुरन्त मनपर अंकित हो जाता है। राम सरळ अक्षर है। यह बिना 
झंझटका परमेश्वर है । परन्तु रावण ? यह संयुक्ताक्षर है। इसमें कुछ न 
कुछ मिश्र है। रावणको तपस्या, कमं-शक्ति महान्‌ है। परन्तु उसमे 
“क्रूरता मिली हुई है। पहले रामरूपी सरल अक्षरको सीख लो । जिसमें 
दया है, वत्सलता है, प्रेमभाव है, ऐसा राम सरल परमेश्वर है, वह तुरन्त 
पकड़में आ जायगा | रावणमें रहनेवाले परमेश्वरको समझनेमें जरा देर 
लगेगी। पहले सरल, छ फिर संयुक्ताक्षर । सज्जनोंमें पहले परमात्माको 
देखकर अन्तमें दुर्जनोंमें भी उसे देखनेका अभ्यास करना चाहिए। समुद्र- 
स्थित विशाल परमेश्वर ही पानीकी इस बंदमें है। रामचन्द्रके अन्दरका 

परमेश्वर ही रावणमे है । जो स्थूलमें है, बही सुक्ष्ममें भी । जो सरलमें है, 
वही कठिनमें भी | इन दो विधियोंसे हमें यह संसाररूपी ग्रन्य पढ़ना 
सीखना है। 

६. यह अपार सृष्टि मानो ईशवरकी पुस्तक है। आँखोंपर गहरा पर्दा 
पड़नेसे यह पुस्तक हमें बन्द हुई-सी जात पड़ती है। इस सृष्टिरूपी पुस्तकमें 
सुन्दर अक्षरोंमे सर्वत्र परमेश्वर लिखा हुआ है | परन्तु वह हमें दिखाई नहीं 
देता । ईक्वरका दशंन होनेमें एक बड़ा विघ्न है। वह यह कि मामूली, 
सरल, नजदीकका ईश्वरःस्वछूप मनुष्यकी समझमें नहीं आता और दुरका 
प्रखर रूप उसे हजम नहीं होता। यदि उससे कहें कि अपनी मातामें 
ईइवरको देखो, तो वह कहेगा--“क्ष्या ईश्वर इतना सीधा और सरल 
है?” पर यदि प्रखर परमात्मा प्रकट हुआ, तो उसका तेज तुम सह 
सकोगे ? कुन्तीकी इच्छा हुई कि वह दूरवाला सूरय मुझे प्रत्यक्ष आकर मिले; 
परन्तु उसके निकट आते हो वह जलने लगी । उसका तेज उप्तसे सहन न 
हुआ। ईश्वर यदि अपनी सारी सामरथ्यंके साथ सामने आकर खड़ा हो 
जाय, तो हमें पचता नहीं। यदि माताके सौम्य रूपमें आकर खड़ा हो 
जाय, तो जँचता नहीं । पेड़ा-बर्फो पचती नहीं ओर मामूली दूध रुचता 
नहीं । ये लक्षण हैं फूटी किस्मतके, मरणके। ऐसी यह रूण मन:स्थिति 
परमेश्वरके दर्शनमें बड़ा भारो विघ्न है। इस मनःस्थितिका त्याग करना 
चाहिए । पहले हम अपने पासके स्थूल ओर सरल परमात्माको पढ़ लें 
ओर फिर सुक्ष्म और जटिल परमात्माको पढ़ें । 

५१. सानवस्थित परमेश्वर 

७, परमेश्वरकी बिलकुल पहली मूर्ति जो हमारे पास है, वह है स्वयं 
हमारी माँ) श्रुति कहती है-सातृदेवो भव। पेदा होते ही बच्चेको 
माँके सिवा और कोन दिखाई देता है ? वत्सलताके रूपमें वह परमेश्वरकी 
मृति ही वहाँ खड़ी है। उस माताकी व्याप्तिको हम बढ़ा लें ओर वन्दे 
मातरम्‌ कहकर राष्ट्रमाताझी ओर फिर अखिल भुःसाता पृथ्वीकी पूजा 
करें। परन्तु प्ररम्भमें सबसे ऊँची परमेश्वरको पहली प्रतिमा, जो बच्चेके __ 

सामने आती है, वह है माताके रूपमें। माताकी पूजासे मोक्ष मिलना 
असम्भव नहीं है । माताकी पुजा क्या है, मानो वत्सलताएे खड़े परमेश्वरकी 
ही पूजा है। माँ तो एक निमित्तमात्र है। परमेश्वर उसमें अपनी वत्सलता 
उंडेलकर उसे नचाता है। उस बेचारोको मालूम भी नहीं होता कि यह 
इतनी माया-ममता भीतरसे क्‍यों उमड़ती है ? क्या वह यह हिसाब लगा- 
कर बच्चेका छालन-पालन करती है कि बुढ़ापेमें काम आयेगा ? नहों-नहीं, 
उसने उस बालकको जन्म दिया है। उसे प्रसव-वेदना हुई है। उन 
वेइनाओंने उसे उस बच्चेके लिए पागल बना दिया है। वे वेदनाएँ उसे 
वत्सल बना देती हैं। वह प्यार किये बिना रह ही नहीं सकती | चहू 
लाचार है। वह माँ मानो निस्सीम सेवाकी मूर्ति है। परमेश्वरकी यदि 
कोई सबसे उत्कृष्ट पूजा है, तो वह है, मातृ पूजा। ईश्वरको माँके नामसे 
ही पुकारो । मांसे बढ़कर ओर ऊँचा शब्द कहाँ ? माँ पहला स्थूल अक्षर 
है। उसमें ईश्वर देखना सीखो । फिर पिता, गुरु इनमें भी देखो । गुरु 
शिक्षा देते हैं । वे हमें पशुसे मनुष्य बनाते हैं । कितने हैं उनके उपकार ! 
पहले माता, फिर पिता, फिर गुरु, फिर दयालु संत । अत्यन्त स्थूल रूपमें 


खड़े इस परमेश्वर रूपको पहले देखो। यदि परमेश्वर यहाँ नहीं दिखाई 
देगा, तो फिर दीखेगा कहाँ ? क हाँ नह ई 


८. माता, पिता, गुरु, संत-इनमें परमात्माको देखो । इसी तरह 
यदि छोटे बालकोंमें भी हम परमात्माको देख सकें तो कितना मजा आये ? 
श्रव, प्रह्लाद, नचिकेता, सनक, सनन्दन, सनत्कुमार-ये सब छोटे बालक 
ही तो थे । परन्तु पुराणकारोंको, व्यासादिको समझमें नहीं आता कि अब 
उन्हें कहाँ रखें, कहाँ न रखें ? शुकदेव, शंक़राचायं बचपनते ही विरक्त 
थे। ज्ञानदेवका भी यही हाल था। सब-के-सब बालक ] परन्तु उनमें 
परमेश्वर जितने शुद्ध रूपमें प्रकट हुआ है, उतना कहीं अन्यत्र नहीं । ईसा- 
मसीह बच्चोंको बहुत प्यार करते थे। एक बार उनके शिष्यने उनसे 
पुछा- आप हमेशा ईश्वरीय राज्यका जिक्र करते हैं, उस ईश्वरके राज्यमें 
कोन जा सकेगा ?” पास ही एक बच्चा बैठा था । ईसाने उसे मेजपर 

__ खड़ा करके कहा-' जो इम बच्चेकी तरह होंगे, वे वहाँ जा सकेंगे |” 

ईसाका कहना पूर्णतः सत्य था । रामदाप स्वामी एक बार बच्चोंक्रे साथ 
खेल रहे थे। वच्चींके साथ समर्थ खेल रहे हैं, यह देखकर कुछ बड़े 
बूढ़ोंको आश्चर्य हुआ | एकने उनसे पूछा--/आज आप यह क्या कर रहे 
हैं ? समर्थने जवाब दिय्रा-- 
वें पोर ते थोर होऊन गेले । 
वें थोर ते ओर होऊन ठेले । 

-- आयुर्में जो छोटे थे, वे बड़े हो गये और आयुमें जो बड़े थे, वे चोर 
साबित हुए ।' 

उम्र बढ़ती है तो सींग फूटते हैं, फिर परमेश्वरका स्मरण कहाँ ! छोटे 
बच्चोंके मनपर कोई लेप नहीं रहता । उनक्री बुद्ध निर्मल होती है । बच्चे- 
को हम सिखाते हैं-“झूठ मत बोलो |” वह पूछता है--“झूठ किसे कहते 
हैं ?” तब उसे सत्यका सिद्धांत बताते हैं--“बात जेपी हो, वैसी ही 
कहनी चाहिए ।” बच्चा उलझनमें पड़ता है कि कया जेसा हो, वेसा कहनेके 
अलावा भी कोई दुसरा तरीका है ? जेमा न हो, वेसा कहें केसे ? चौकोरको 
चौकोर कहो, गोल मत कहो, ऐसा ही समझाने जेक्षा है | बच्चेक्रो आश्चयं 
होता है । बच्चे विशुद्ध परमात्माकी मूर्ति हैं । प्रीढ़ लोग उन्हें गलत शिक्षा 
देते हैं । सारांश, माँ, बाप, गुरु, संत, बच्चे--इनमें यदि हम परमात्माको न 
देख सकें, तो फिर किस रूपें देखेंगे ? इससे उत्कृष्ट रूप परमेश्वरका 
दूसरा नहीं है । परमेश्व रके इन सादे, सौम्य रूपोंको पहले पहचानो । इनमें 
परमेश्वर स्पष्ट और मोटे बक्षरोंमें लिखा हुआ है। 


५२. सृष्टिस्थित परमेश्वर 
९, पहले हम मानवकी रोम्यत्तम ओर पावन मूतियोंमें परमात्माका 
दर्शन करना सीखें | उसी तः्ह इक सुष्टिमें भी जो-जो विशाल. ओर 
मनोहर रूप हैं, उनमें उसके दर्शन पहले करें । 
१०. वह उषा ! सूर्योदयके पहलेकी वह दिव्य प्रभा ! उस उषादेवीक्रे 
गान गाते हुए मस्त होकर ऋषि नाचने लगते थे--“उषे, तू परमेश्वरका 
सन्देश लानेवाली दिव्य दृतिका है, तू हिमकणोसे नहाकर आपी है । तू अमृत- 


पाउना 

त्वकी पताका है ।” ऐसे भव्य और हृदयस्पर्शी वर्णन ऋषियोंने उषाके किये 
हैं वेदिक ऋषि कहेते हैं-“तू जो परमेश्वरकी संदेश-वाहिका है, तुझे देख- 
कर यदि परमेश्वरकी पहचान मुझे न हो, उसके स्वरूपका ज्ञान न हो, तो 
फिर मुझे परमेश्वरका स्वरूप कौन समझा सकेगा ?” इतने सुन्दर रूपें 
सज-धजकर यह उषा सामने खड़ी है, परन्तु हमारो दृष्टि उपर जाती 
कहाँ है ? 

११. उसी तरह उस सूर्यको देखो | उसके दर्शन मानो परमात्माके ही 
दर्शन हैं। वह नाना प्रकारके रंग-बिरंगे चित्र आकाशभें खींचता है । चित्र- 
कार महीनोंतक कंची चलाकर सूर्योदयके चित्र बनाते रहते हैं | परन्तु 
प्रातःकाल उठकर परमेश्वरकी कलाको तो देखो ! उस दिव्य कलाके लिए, 
उस अनन्त सौन्दयंके लिए भला कोई उपमा दी जा सकेगी ? परन्तु देखता 
कोन है ? उधर वह सुन्दर भगवान्‌ खड़ा है और इधर यह मुंहपर और भी 
रजाई ओढ़कर नींदमें पड़ा है। सूर्य कहता है--“अरे आलसी, तू पड़ा 
रहना चाहेगा, किन्तु में तुझे अवश्य उठाऊंगा ।” ऐसा कहकर वह अपनी 
जीवन-किरणें खिड़कियोंमेंस भेजकर उस आलसीको जगा देता है-- 

सुर्यं आत्मा जगतस्तस्थुषश्च । 

सूर्यं समस्त स्थावर-जंगमको आत्मा है। चराचरका आधार है। 

ऋषिने उसे 'मित्र' नाम दिया है-- 


मित्रो जनान्‌ यातयति ब्रुवाणो, 
मित्रो दाधार पृथिवीमुत द्याम्‌ । 

“यह मित्र लोगोंको पुकारता है, उन्हें काम-धाममें लगाता है। 
वह स्वगं और पृथ्वीक' धारण किये है ।” सचमुच ही वह सूर्य जीवनका 
आधार है । उसमें परमात्माके दशन करो | 

१२. ओर वह पावन गंगा ! जब मैं काशीमें था, तो गंगाके किनारे 
जा बेठता था । रात्रिके एकान्त समथमें जाता था | कितना सुन्दर और 
प्रसन्‍न था उसका प्रवाह। उसका वह भव्य-गम्भीर प्रवाह ओर उसमें 

___ प्रतिबिम्बित वे आक्राशके अनन्त तारे! मैं मुग्ध हो जाता | शंकरके 

जटाजूटसे अर्थात्‌ उस हिमालग्रसे बहकर आनेवाली वह गंगा, जिसके 
तीरपर राज-पाटको तृणवतु त्यापकर राजा लोग तप करने जा बेठते थे, 
उस गंगाका दर्शन करके मुझे असीम शान्ति मिळतो थी । उप शांतिका 
वर्णन मैं केसे करूँ ? वाणीकी वहाँ सोमा आ जाती है। यह समझपें आने 
लगा कि हिन्दु यह क्यों चाहता है कि मरनेपर कम-से-कम मेरी अस्थि तो 
गंगामें पड़ जाय ! आप हँसिये, आपके हँसनेसे कुछ बिगड़ता नहीं । परन्तु 
मुझे ये भावताएँ बहुत पवित्र और संग्रहणोय लगतो हैं । मरते समय गंगा- 
जलकी दो बूंदें मुँहमें डालते हैं | ये दो बूंदें क्या हैं ? मानो परमेश्वर ही 
मुँहमें उतर आता है। उस गंगाको परमात्मा ही समझो | वह्‌ परमेशवरकी 
करुणा बह रही है। तुम्हारा सारा भीतरो-बाह्री कूड़ा-ककंट वह माता 
घो रहो है, बहा ले जा रही है। गंगामातामें यदि परमेश्वर प्रकटित न 
दिखाई दे, तो कहाँ दिखाई देगा ? सूर्ये, नदियाँ, घू.धू करके हिलोरें मारने- 
घाला वह विशाल सागर--ये सब्र परमेश्वरकी ही मूर्तियाँ हैं। 


१३. ओर वह पवन ! कहाँसे आता है, कहाँ जाता है, कुछ पता नहीं । 
वे भगवानूके दूत ही हैं। हिन्दुस्तातमें कुछ हवा स्थिर हिमाळयपरसे आती 
हैं, कुछ गंभीर सागरपरसे । यह पवित्र हवा हमारे हृदयको छूती है, हमें 
जागृत करती है, हमारे कानोंमें गुनगुनाती है; परन्तु इप हवाका सन्देश 
सुनता कौन है? जेलरने यदि हमारा चार पंनियोंका पत्र न दिया, तो 
हमारा दिल खट्टा हो जाता है। बरे मंदभागो, क्या रखा है उस चिट्ठीमें ? 
परमेश्वरका यह प्रेम-संदेश हवाके साथ हर घड़ी आ रहा है, उसे सुन ! 


१४, वेदोंमें अग्निकी उपासना बतायी गयी है । अग्नि साक्षात्‌ नारायण 
हे। केसी उसकी देदोप्यमान मूति ! दो लकड़ियोंको रगड़ते हो वह प्रकट 
हो जाता है। कोन जः पहले कहाँ छिपा था ! कितना गरम, कितना 
तेजस्वी ! वेदोंकी जो पहली ध्त्रनि निकली, वह अग्तिकी उपासनाको 
लेकर ही-- 

अग्निमीळे पुरो हितं यज्ञस्य देवमृत्विजम्‌ । 
होतारं रत्नधातमम्‌ ॥ 

जिस अग्निकी उपासनामें वेदोंका आरम्भ हुआ, उसको ओर तुम 
देखो तो ! उसकी वे ज्वालाएँ, देखनेसे मुझे जीवात्माकी व्यग्रता याद 
आ जाती है । वे ज्वालाएँ, वे लपटें, चाहे घरके चूल्हेकी हो, चाहे जंगलके 
दावाग्निकी हों । विरक्तको घर-बार नहों होता | वे ज्वालाएँ जहाँ होंगी, 
वहाँ उनकी वह दोड़-धूप शुरू हो है । वे लगातार छटपटाती हैं। वे ज्वालाएँ 
ऊपर जानेके लिए आतुर रहती हैं। ये वेज्ञानिक कहेंगे कि ईथरके कारण 
ये ज्वालाएँ हिलती हैं, हवाके दबावके कारण हिलती हैं । परन्तु मेरा तो 
अर्थ यह है कि ऊपर जो परमात्मा है, तेजस्‌-समुद्र सूर्यनारायण है, उसे 
मिलनेके लिए वे निरन्तर उछल रही हैं। जन्मसे लेकर मृत्युतक उनकी 
दोड-धूप जारी रहती है। सूर्य अंशी है और ये ज्वालाएँ अंश हैं। अंश 
अंशीकी ओर जानेके लिए छटपटाता रहता है | वे लपटें बुझ जायँगी, तभी 
वह दोड़-धूप बन्द होगी, वरना नहीं । सूर्यसे हम बहुत दुरीपर हैं, यह 
विचार भी उसके मनमें नहीं आता । वे इतना हो जानती हैँ कि अपनो 
शक्तिभर पृथ्वीसे ऊपर उछलती चलो जायं । ऐसा यह अग्नि वया, मानो 
उसके रूपमें जाज्वल्य बेराग्य ही प्रकट हो गया है। इसलिए वेदकी पहली 
ध्वनि हुई = अग्निमीळे । 


५३. प्राणीस्थित परमेश्वर 


१५, ओर हमारे घरके मवेशी | वह गो-माता कितनी वत्सल, कितनी 
ममतामयी और प्रेममयी ! दो-दो, तीन-तोन मीलसे, जंगल-झाडियोसे अपने 
बछड़ोंके लिए केसी दोड़ी चली आती है ! वेदिक ऋषियोंको पहाड़ों-पर्व॑तों मे 
स्वच्छ जल-धाराओंको लेकर कल-कल करती हुई दोड़ी आनेवाली उन 
नदियोंको देखंकर बछड़ोंके लिए दृधभरे स्तनोंसे रभाती हुई आनेवाली 
वत्सल गायोंकी याद हो आती है। ऋषि नदीसे कहता है--हि देवि ! 
दुधकी तरह पवित्र, पावन मधुर जल लानेवाली तु धेनु जेसी है। जेसे गाय 
बछड़ेको छोड़कर जंगलमें नहीं रह सकती, बेस तू भी पदव॑तोंमें नहीं रह 
सकती । तू सरपट दोड़ती हुई प्यासे बालकोंते मिलनेके लिए आती है ।”- 

वाश्रा इव धेनवः स्यन्दमानाः । 

वत्सल गायके रूपमें भगवान्‌ दरवाजेगर खड़ा है ! 

१६. और वह घोड़ा ! कितना उम्दा, कितना ईमानदार, कितना वफा- 
दार ! अरब लोग अपने घोड़ोंसे कितना प्यार करते हैं! उस अरबक्री 
कहानी तुम्हें मालूम है न? वह विपत्तिग्रस्त अरब एक सोदागरको घोड़ा 
बेचनेके लिए तेयार हो जाता है, परंतु घोडेकी उन गंभोर ओर प्रेमपूर्ण 
आँखोंपर उसकी निगाह पड़ती है, तो वह थैली फेंक देता है और कहता 
है कि “मेरी जान चलो जाय, पर में घोड़ा नहीं बेचूंगा | मेरा जो होगा, 
सो होगा | खाना न मिलेगा, तो न सही । खुदा मेरो मदद करेगा ।” पीठ 
थपथपाते ही वह केसे प्रेमसे फुरफुराता है ! केला बढ़िया उसक्रा भवाळ ! 
सचमुच घोड़ेमें अनमोल गुण हैं । इस दाइकिलपें कया रखा है ? घाड़ेको 
खरहरा करो, वह तुम्हारे लिए जान दे देगा । तुम्हारा साथी होकर रहेगा । 
मेरा एक मित्र घोड़ेपर बैठना सोख रहा था। घोड़ा उसे गिरा देता । वह 
मुझपे कहने लग/--“घोड़ा तो बैठने हो नहीं देता ।” मैंने उप्से कहा-- 
“तुम सिफं घोड़ेपर बैठने ही जाते हो या उसकी कुछ सेवा भा करते हो ? 
सेवा करे दूसरा, ओर पोठपर सवारो करो तुम, ऐा केसे चलेगा ? तुम 
स्वयं उसे दाना-पानो दो, खरहरा करो और तब सवारी करो ।” वह मित्र 
यहो करने लगा । कुछ दिनों बाद मुझसे आकर बोला --"अब घोड़ा 
गिराता नहीं है।” घोड़ा तो परमेश्वर है। वह भक्तोंको क्यों गिरायेगा ? 
उसको भक्ति देखकर घोड़ा झुक गया । घोड़ा जानना चाहता है कि यह 
भक्त है या कोई पराया आदमो है ? भगवान्‌ श्रोकृष्ण स्वयं खरहरा करते 
थे और अपने पीताम्बरमें दाना लाकर उसे खिलाते थे। टेक्ररो आयो, 
नाला आथा, कीचड़ आया कि साइकिल रको, मगर घोड़ा कृरता-फाँदता 
चला ही जाता है । यह सुन्दर प्रेममय घाड़ा मानो परमेश्वरकी हो मूर्ति है। 

१७. ओर वह सिह ! बड़ौदामें में रहता था। सबेरे-ही-सबेरे उप्तकी 
गर्जनाकी गंभीर ध्वनि कानोंमें पड़ती उसक्री आवाज इतनी गंभीर और 
उम्दा होतो कि हृदय डोलने लगता | मन्दिरोंके गर्भ-गृहोंमें जंघी आवाज 
गूंजती है, बेंसी ही उसके हृदय-गर्भेको वह गंभीर ध्वनि थी ओर सिंहको 

वह धीरोदात्त, भव्य, सहृदय मुद्रा, उसकी वह शाही शान और शाही 
वेभव ! वह भव्य सुन्दर अयाल, मानो चेंवर ही उस वनराजपर ढर रहे 
हों । बड़ोदाके एक बगीचेमें यह सिंह था। वह आजाद नहीं था, पिजड़ेमें 
चक्कर काटता था । उसकी बँखोंमें क्रूरताका नाम भी नहीं था | उसकी 
मुद्रा ओर दृष्टिमें करुणा भरी थी। संसारकी मानो उसे कोई चिन्ता ही 
नहीं थी । अपने ही ध्यातमें वह मग्न दिखाई देता था। वस्तुतः ऐसा 
लगता है, मानो सिह परमेश्वरकी एक पावन विभूति है | बचपनमें एण्ड्रो- 
क्लीज ओर सिंहकी कहानी पढी थी । कितनी बढ़िया कहानी है वह ! वह 
भूखा सिह एण्ड्रोक्लीजके पहलेके उपकारको स्मरण करके उसका मित्र बन 
जाता है ओर उसके पेर चाटने लगता है। यह क्या है? एण्ड्रोब्लीजने 
सिहमें रहनेवाले परमेश्वरका दशंन कर लिया था । भगवान्‌ शंकरके पास 
सिंह सदेव रहता है । सिंह भगवानूकी दिव्य विभूति है | 


१८. ओर बाघकी भो कया कम मौज है? उसमें बड़ा ईश्वरीय तेज 
व्यक्त हुआ है। उससे मित्रता रखना असंभव नहीं। भगवान्‌ पाणिनि 
आरण्यमें बेठे रिष्योंको पाठ पढ़ा रहे थे | इतनेमें बाघ आ गया | बालक 
घबराकंर चिल्लाने लगे-व्याध्रः ! व्याघ्ः ! ` पाणिनिने कहा-- अच्छा, . 
व्याप्न का अथं क्या है?” “व्याजिव्रतीति 'व्याप्र' अर्थात्‌ जिसकी 
घ्राणन्द्रिय तीव्र है, वह व्याघ्र है ।” बालकोंको भले ही उससे कुछ डर 
लगा हो; पर भगवान्‌ पाणिनिके लिए तो वह व्याघ्र एक निरुपद्रवी, 
आनन्दमय शब्दमात्र हो गया था । बाघको देखकर वे उस शब्दकी व्युत्पत्ति 
बताने लगे | बाघ पाणिनिको खा गया, परन्तु बाघके खा जानेसे क्या 
हुआ ? पाणिनिके शरीरकी मीठी गंध उसे लगी, उसने फाड खाया । परन्तु 
पाणिनि वहाँसे भागे नहीं, क्योंकि वे तो शब्द-ब्रह्मके उपासक थे । उनके 
लिए सब कुछ अद्देतमय हो गया था | व्याप्नमें भी वे रब्दब्रह्मका' अनुभव 
कर रहे थे | पाणिनिक्री इस महत्ताके कारण ही भाष्योंमें जहाँ-जहाँ उनका 
नाम आता है, वहाँ-वहाँ भगवान्‌ पाणिनि' कहकर पृज्यभावसे उनका 
उल्लेख किया गया है। वे पाणिनिका अत्यन्त उपकार मानते हैं-- 

अज्ञानान्धस्य लोकस्य ज्ञानाञ्जनशलाकया । 
चक्षुरुन्मीलितं येन तस्मे पाणिनये नमः॥ 
ऐसे भगवान्‌ पाणिनि व्याघ्रमें परमात्माका दर्शन कर रहे हैं। ज्ञान- 
देवने कहा है-- 
घरा येवो पां स्वग । काँ वरि पडो व्याघ्र 
परी आत्मबुद्धीसो भंग। कदा नोहे॥ 


--'भले ही धरमें स्वगं उतर आथे या व्याघ्र माकर चढ़ाई कर दे, 
फिर भी आत्मबृद्धिमें कोई भंग न हो।' 

ऐसी महषि पाणिनिकी स्थिति हो गयी थी । वे इस बातको समझ गये 
थे कि बाघ एक देवी विभूति है। 

१९. वेसा ही वह साँप ! साँपसे लोग बहुत डरते हैं। परन्तु साँप 
मानो कर्मठ शुद्धि-प्रिय ब्राह्मण ही है । कितना स्वच्छ ! कितना सुन्दर ! 
जरा भी गन्दगी उसे बर्दाइत नहीं । गन्दे ब्राह्मण कितने ही दिखाई देते 
हैं, परन्तु गन्दा साँप कभी किसीने देखा है? वह मानो एकांतवासी ऋषि 
ही हो। निमंख, सतेज, मनोहर हार जेष्षा वह साँप ! उससे कया डरना ! 
हमारे पूर्वजोंने तो उसकी पूजाका विधान किया है। भले हो आप कहिये 
कि हिंदु-धर्ममें न जाने केसी-केसी मूखँचाएँ भरी पड़ी हैं; परन्तु चाग-पुजाका 
विघान उसमें अवश्य है। 

बचपनमें में अपनी माँक्रे लिए चंदनसे नागका चित्र बना दिया करता 
था। मैं मासे कहता--“बाजारमें तो अच्छा चित्र मिलता है माँ!” वह 
कहती--“वह रही होता है, मुझे नहीं चाहिए । अपने बच्चेका बनाया 
चित्र ही अच्छा होता है।” फिर उस नागकी पूजा की जाती । यह कया 
पागलपन है ? परन्तु जरा विचार कीजिये । वह सपं श्रावण मासमें अतिथि 
बनकर हमारे घर आता है। बरसात हो जानेसे उस बेचारेके सारे घरमें 
पानी भर जाता है। तब वह क्या करेगा ? दूर एकान्तमें रहनेवाला वह्‌ 
ऋषि आपको व्यर्थं कष्ट न हो, इस विचारसे किसी छप्परके नोचे, कहीं 
लकड़योंमें पड़ा रहता है। बह कम-से-कम जगह घेरता है। परन्तु हम 

डण्डा लेकर दौड़ते हैं । संकटग्रस्त अतिथि यदि हमारे घर आ जाय, तो 
वया उसे मारना उचित है? 


कहते हैं कि संत फ्रांसिसको जब जंगलमें साँप दिखाई देता, तो बह 
उससे बड़े प्रेम-भावसे कहुता-“आ, भाई आ !” साँप उसकी गोदमें 
खेलते, उसके शरीरपर इधर-उधर चढ़ते | इसे झूठ मत समझिये । प्रेमे 
अवश्य ऐसी शक्ति रहती है | 


साँपको विषेला कहा जाता है; परन्तु मनुष्य क्या कम विषेला ह| 
साँप तो कभी-कभी काटता है | जान-बूझकर नहीं काटता । सौमें नब्बे तो 
निषिष ही होते हैं | तुम्हारी खेतीकी वह रक्षा करता है। खेतोका नाश 
करनेवाले असंख्य कीड़ों और जन्तुओंको खाकर रहता है। ऐसा यह 
उपकारी, शुद्ध, तेजस्वी, एकान्त-प्रिय सर्प भगवानका रूप है। हमारे तमाम 
देवताओंमें कहीं-न-कहीं साँप जरूर आता है। गणेशजीकी कमरमें हमने 
साँपका कमर-पट्टा बाँच दिया है। शंकरके गजेयें साँप लपेट दिये हैं और 
भगवान्‌ विष्णुको तो नागशय्या हो दे दी है। इसका ममं, इसका माधुयं 
जरा समझो | इन सबका भावार्थं यह है कि नागके पमे यह ईश्वरीय 
मूर्ति ही व्यक्त हुई है। इस सपंस्थ परमेश्वरका परिचय प्राप्त कर लो । 

२०. ऐसे कितने उदाहरण दूँ? मैं तो केवल कल्पना दे रहा हूँ । 
रामायणका सारा सार इस प्रकारकी रमणीय कल्पनामें ही है।  रामायणमें 
पिता-ुत्रोंका प्रेम, माँ-बेटोंका प्रेम, भाई-भाईका प्रेम, पति-पत्नोका प्रेम, 
सब कुछ है; परन्तु मुझे रामायण इस कारण प्रिय नहीं है। मुझे वह इसलिए 
प्रिय है कि रामकी मित्रता वानरोंसे हुई। आजकल कहते हैं क्रि वे वानर 
तो नाग-जातिके थे | इतिहासज्ञोंका काम ही है, गडे मुर्दोको उखाइना । 
उनके कार्यपर मैं आपत्ति नहीं उठाता, लेकिन रामने याद असली 
वानरोंसे मित्रता की हो, तो इसमें अप्तम्भव क्या है ? रामका रामत्व, 
रमणीयत्व सचमुच इसी बातमे है कि राम और वानर मित्र हो गये । 
ऐसा ही इष्णका और गायोंका सम्बन्ध हे। सारो कृष्ण-पूजाका आधार 
यह कल्पना है। श्रीकृणके किसी चित्रको लीजिये, तो आपको इद-गिदं 

गाये खड़ी निळेंगो | गोपाल कृष्ण, गोपाल कृऽण ! यदि कृष्णस गायोंको 
अलग कर दो, तो फिर कष्णमें बाकी क्या रहा ? रामसे यदि वानर हटा 
दिये, तो फिर राममें भी क्या 'राम' बाकी रहा ? रामने वानरोंमें भी पर- 
मात्माके दर्शन किये और उनके साथ प्रेम भौर घनिष्ठताका सम्बन्ध स्थापित 
किया । यह है रामायणकी कुञ्जी | इस कुञ्जीको आप छोड़ देगे, तो रामायण-- 
की मधुरता खो देंगे । पिता-पुत्रका, मां-बेटेका प्रेम तो और जगह भी मिल 
जायगा, परन्तु नरःवानरकी अन्यत्र न दीखनेवाली यह मधुर मेंत्री केबल 
रामायणम ही मिलेगी । घानरमें स्थित भगत्रानुको रामाथणने आत्मक्षातु 
किया । वानरोंको देखकर ऋषियोंको बड़ा कौतुक होता । ठेठ रामटेकसे. 
लेकर कृष्णा-तटतक जमीनपर पेर न रखते हुए वे वानर एक पेड़से दूसरे 
पेइपर कूदते-फाँदते ओर क्रीड़ा करते घूमते थे। ऐसे उ सघन वनको 
ओर उपमें क्रीड़ा करनेवाले वानरोंको देखकर उन सहूदय ऋषियोंके मनमें 
कदित्व जाग उठता, कोतुक होता | ब्रह्मी आँखें केसी होती हैं, यह 
बताते हुए उपनिषदोंने बन्दरोंकी आँखोंकी उपमा दी है । वन्दरोंकी आंखें 
बड़ी चंचल होती हैं । चारों ओर उनकी निगाह दोड़ती है। ब्रह्मकी आँखें 
ऐसी ही होनी चाहिए । आँखें स्थिर रखनेसे ईइवरका काम नहीं चलेगा | 
हम-आप ध्यानस्थ होकर बेंठ सकते हैं, परन्तु यदि ईश्वर ध्यानस्थ हो 
जाय, तो फिर संसारका कया हाल हो ? अतः ऋषिथोंको बन्दरोंमें सबकी 
चिन्ता रखनेवाले इह्मकी आँखें दिखाई देती हैं। वानरोंमें परमात्माके. 
दर्शन करना सीख लो | 


२१. और वह मोर ! महाराष्ट्रमें मोर बहुत नहीं हैं, परन्तु गुजरातमें : 
उनकी विपुलता है । मैं गुजरातमें था। रोज दस बारह मोल घूमनेकी मेरी 
आदत थी । घूमते हुए मुझे मोर दिखाई देते थे । जब आकाशे बादल छा 
रहे हों, मेह बरसनेकी तेयारी हो, आकाशका रंग गहरा श्याम हो गया 
ही, तब मोर कूकता है। हृदयसे खिचकर निकररुनेवाली उसकी वह तीव्र 
पुकार एक बार सुनो, तो पता चले हमारा सारा संगोत-शाम्ज मयूरकी 
इस ध्वनिपर ही रचा गया है। मयूरकी ध्वनि ही षड्ज है-षड्जं रोति । 


क निति उडि 

यह पहला 'षड्ज' हमें मोरसे मिला । फिर घटा-बढ़ाकर दूसरे स्वर हमने 
बिठाये । मेघक्री ओर गड़ी हुई उसकी वह दृष्टि उसकी वह गम्भीर ध्वनि 
और मेघकी गड़गड़ गर्जना सुनते ही फेलनेवाली उसको वह पूंछकी छतरी ! 
अहा हा ! उसकी उप्त छत्तरीके सौन्दयंके सामने मनुष्यकी सारी शान चूर 
हो जाती है। राजा-महाराजा भी सजते हुँ, परन्तु मयूर-पुच्छकी छतरीके 
सामने वे क्या सजेंगे ? केसा उसका भव्य दुर्य | वे हजारों आँखें, वे नाना 
रंग, अनन्त छटाएँ वह अद्भूत सुन्दर, मुदु, रमणीय रचना, वह उम्दा 
बेल-बूटा ! जरा देखिये तो उस छतरीको और उसमें परमात्मा भी देखिये ! 
यह सारी सृष्टि इसी तरह सजी हुई है। सर्वत्र परमात्मा दर्शन देता हुआ 
खड़ा है, परन्तु उसे न न देखनेवाले हम अभागे हैं । तुकारामने कहा है-- 


देव आहे सुकाल देशीं, अभाग्यासी दुर्भिक्ष । 
-- प्रभु सवंत्र फला-फूला है; लेकिन अभागीको अकाल है ।' 
सन्तोंके लिए सर्वश समृद्धि है ! परन्तु हमारे लिए सवंत्र दुष्क्राल है। 


२२. और में उस कोयलको केसे भुलाऊं? किसे पुकारती है वह? 
गमियोंमे नदी-नाले सुख गये, परन्तु वृक्षोंमें नव-पल्लव छिटक रहे हैं । वह 
यह तो नहीं पूछ रही है कि किसने उसे यह वैभव प्रदान किया, कहाँ है 
वह बेंभवदाता ? केसी वह उत्कट मधुर कूक ! हिन्दू-धमंमें कोयलके ब्रतका 
तो बिधान ही है। खियाँ ब्रत लेती है कि कोयलकी आवाज सुने बिना 
वे भोजन नहीं करेंगी । कोयळके रूपमें प्रकट परमात्माका दर्शन करना 
सिखानेवाला यह ब्रत है। वह कोयल कितनी सुन्दर कूक लगाती है, मानो 
उपनिषद्‌ ही गाता है। उसकी कुहू कुहू तो कानोंमें पड़ती है, परन्तु वह 
दिखाई नहीं देती | कवि वस्वर्थं उतके पीछे पागल होकर जंगल-जंगल 
उसकी खोजमें भटकता है। इंग्लेण्डका महान्‌ झवि कोयलको खोजता है, 
परन्तु भारतमै तो घरोंकी सामान्य ख्ियाँ कोयळ न दिखाई दे, तो खाना भी 
नहीं खातों | इष कोकिलाव्रतकी बदौलत भारतीय खियोने महानु कविकी 

पदवी प्राप्त कर ली है । जो कोयल परम आनन्दको मधुर ध्वनि सुनाती है, 
उसके रूपमें सुन्दर परमात्मा ही प्रकट हुआ है। 


२३. कोयल सुन्दर, तो वह कौआ क्या असुन्दर है ? कोएका भी गौरव 
करो । मुझे तो वह बहुत प्रिय है । उसका वह घना काला रंग, वह तीब्र 
आवाज ! वह आवाज क्या बुरी है? नहीं, वह भी मीठी है| वह पंख 
फइफडाता हुआ आता है, केसा सुन्दर लगता है । छोटे बच्चोंका चित्त खींच 
लेता है । नन्हा बच्चा बन्द घरमें खाना नहीं खाता | बाहर आँगनमें बेठ- 
कर उपे जिमाना पड़ता है ओर चिड़ियाँ, कोए दिखाकर उसे कौर घिलाता 
पड़ता है । कौएके प्रति स्नेह रखनेवाला वह बच्चा क्या पागल है ? वह 
पागल नहीं, उसमें ज्ञान भरा हुभा है। कोएके रूपमें व्यक्त परमेशवरसे वह 
बच्चा तुरन्त एकरूप हो जाता है । माता चावलपर चाहे दही परोसे, दुध 
परोसे या शकर परोसे, बच्चेको उसमें कोई आनन्द नहीं । उसे आनन्द है, 
कौएके पंख फड़फड़ानेमें, उके मुँह बिचकानेमें । सृष्टिके प्रति छोटे बच्चोंको 
इतना कोतूह मालूम होता है, उसीपर तो सारी “ईसप-नीति' रची गयी 
है । ईसपको सर्वत्र ईश्वर दिखाई देता था । अपनी प्रिय पुस्तकोंकी सूचीमें 
मैं ईसप-नीतिका नाम सबसे पहर रखूँगा, भूलँगा नहीं | ईसपके राज्यमें दो 
हाथोंवाला, दो पाँवोंवाला मनुष्य ही अकेला नहीं है । उसमें वियार, कुत्ते, 
कोए, हिरन, खरगोश, कछुए, सांप, केंचुए-सभी बातचीत करते हैं, हँसते 
हुँ । एक प्रचण्ड सम्मेलन हो समझिये न ! ईसपसे सारी चराचर सृष्टि बात-- 
चीत करती है । उसे दिव्य दर्शन प्राप्त हो गया है। 


रामायण भी इसी तत्वपर, इसी दुष्टिपर रची गयी है | तुलसीदासने 
रामकी बाळलीलाका वर्णन किया है। राम आँगनमें खेल रहे हैं। एक 
कौआ पास आता है, राम उसे धीरेसे पकड़ना चाहते हैं । कोआ पीछे फुदक 
जाता है । अन्तमें राम थक जाते हैं, परन्तु उन्हें एक युक्ति सुझती है। 
मिठाईका एक टुकड़ा लेकर राम कोएके पास जाते हैं। राम टुकड़ा जरा 
भागे बढ़ाते हैं, कोआ कुछ नजदीक नाता है। इस तरहके वणंनभें तुलसी- 
दासने कई चोपाइयां लिख डाली हैं; क्योंकि वह कोआ परमेश्‍वर है। 

रामकी मूतिका अंश ही उत्त कौएमें भी है । राम और कोएकी वह पहचान 
मानो परमात्मासे परमात्माकी पहचान है । 


५४. दुर्जनमें भी परमेइवरका दर्शन 


२४. सारांश यह कि इस प्रकार इस सारी सृष्टिमें, विविध रूपों में-पवित्र 
नदियोके रूपमें, बिशाल पर्वतोके रूपमें, गंभोर सागरके रूपमें, बत्सल 
गोमाताके हूपमें, उम्दा घोड़ेके रूपमे, सहृदय सिहके रूपमे, मधुर कोयलके 
रूपमें, सुन्दर मोरके रूपमे, स्वच्छ भोर एकांतप्रिय सर्पके रूपमे, पंख 
फड्फड़ानेवाले कौएके रूपमें, छटपरानेवाली ज्वालाओंके रूपमें, प्रशान्त 
तारोंके रूपें, स्त्र परमात्मा भरा हुआ है। आँखोंको उसे देखनेका 
अभ्यास कराना है। पहले मोटे और सरल अक्षर, फिर बारीक और संयुक्ता- 
क्षर सीखने चाहिए । संयुक्ताक्षर न न सीख लेंगे, तबतक पढ़नेमें प्रगति नहीं 
हो सकती । संयुवताक्षर कदम-कदमपर आयेंगे | दुजनोंमे स्थित परमात्मा- 
“को देखना भी सीखना चाहिए । राम समझसमें आता है, परन्तु रावण भी 
समझमें आना चाहिए | प्रह्वाद जँचता है, परन्तु हिरण्यकशिपु भी जँचना 
चाहिए । वेदमें कहा है-- 

नमो नमः स्तेनानां पतये नमो नमः । 
नमः पुंजिष्ठेभ्यो नमो निषादेभ्यः । 
ब्रह्म दाशा ब्रह्म दाता 

ब्रहमेवेमे कितवाः। 

“उन डाकुओंके सरदारोंको नमध्कार ! उन क्ररोंकी, उन 
हिसकोंको नमस्कार ! ये ठग, ये चोर, ये डाकू, सब ब्रह्म ही हैं। इन 

-सबको नमस्कार !” 

इसका अर्थं बथा ? इसका अर्थ यह कि सरल अक्षर तो सीख गये, अब 
कठिन अक्षरोंको भी सीखो। कार्लाइलने 'विभूति-पुजा” नामक एक पुस्तक 
लिखी है । उसने उसमें नेपोलियनको भी एक विभूति कहा है | यहाँ शुद्ध 
परमात्मा नहीं हे, मिश्रण है; परन्तु इस परमात्माको भी पचा लेना चाहिए । 
इसी लिए तुलसीदासने रावणको रामका “विरोधी भक्त! कहा है | हाँ, इस 

अक्तके रंग-ढंग कुछ भिन्न हैं। आगपर पाँव पड़नेपर वह जलता है, यूज 
जाता है, परन्तु सेंक करनेसे सूजन पटक जाती है। तेज एक ही; पर 
आविर्भाव भिन्न-भिन्न हैं। राम ओर रावणमें आविर्भाव भिन्न-भिन्न दिखाई 
दिया, तो भो वह है एक हो परमेश्वरका | 

स्थूल और सुक्ष्म, सरल ओर मिश्र, सरल अक्षर ओर संयुक्ताक्षर सब 
सीखो और अन्तमें यह अनुभव करो कि परमेइवरसे खाली एक भी स्थान 
नहीं है । अणुःरेणुमें भी वही है । चीटीते लेकर ब्रह्मांडतक सर्वत्र परमात्मा 
ही व्याप्त है। सबकी एक-सी चिता करनेवाला क्ृपालु, ज्ञान-मूति, वत्व्ल, 
समर्थं, पावन, सुन्दर परमात्मा चारों ओर सर्वत्र खड़ा है। 
रविवार, २४-४-'३२ 


११, विश्वरूप-दशन 


५५, विइवरूप-दर्शनको अर्जुनको उत्कण्ठा 
भाइयो, 


१. पिछली बार हमने देखा कि इस विश्वकी अनंत वस्तुओंमें ब्याप्त 
परमात्माको हम केसे पहचानें और हमारी आँखोंको जो यह विराट्‌ प्रदर्शनी 
दिखाई देती है, उमे आत्मसातु केसे करें | पहले स्थूल फिर सूक्ष्म, पहले 
सरल फिर मिश्र-इस प्रकार सब चीजोंमें भगवानुको देखें, उसका साक्षा- 
त्कार करें, अहनिश अभ्यास करके सारे विश्वको आत्मरूप देखना सीखें-- 
यह हमने पिछले अध्यायमें देखा । 


अब, आज ग्थारहवाँ अध्याय देखना है | इस अध्यायमें भगवान्‌ने अपना 
प्रत्यक्ष रूप दिखाकर अर्जुनपर अपनी परभ कृपा प्रकट की है। अर्जुनने 

भगवानसे कहा-“प्रभो, में आपका वह संपूर्ण रूप देखना चाहता हूँ, 
जिसमें आपका सारा महान्‌ प्रभाव प्रकट हुआ हो, वह रूप मुझे आँखोंसे 
देखनेको मिले ।” अर्जुनकी यह माँग विश्वरूप-दर्शनकी थी । 


२. हम 'विश्व', 'जगत्‌'--इन शब्दोंका प्रयोग करते हैं। यह्‌ 'जगत्‌' 
विश्वका एक छोटा-सा भाग है । इस छोटे-से टुकड़ेका भी भाकलन ठीकखे 
हमें नहीं होता । सारे विश्वकी दृष्टिसे देखें, तो यह जगत्‌, जो हमें इतना 
विशाल दिखाई देता है, अतिशय तुच्छ लगेगा । रातके समय आकाशको 
ओर जरा दृष्टि डालें तो अनन्त गोले दिखाई देते हैं। आकाशके आँगनकी 
वह रंगवल्ली, वे छोटे-छोटे सुन्दर फूल, वे लुक-लुक करनेवाली लाखों 
तारिकाएँ इन सबका स्वरूप क्या आप जानते हैं? ये छोटी-छोटी-सी 
तारिकाएँ महान्‌ प्रचण्ड हैं । उनके अंदर अनंत सूर्योका समाबेश हो जायया । 
वे रसमय, तेजोमय, ज्वलंत धातुओंके गोल पिंड हैं । ऐसे इन अनन्त पिडों- 
का हिसाब कौन लगायेगा ? न इनका अंत है, न पार । खाली आँखोंसे ये 
हजारों दीखते हैं । दूरबीनसे देखें, तो करोड़ों दिखाई देते हैं। उससे बड़ी 
दूरबीन हो, तो परार्धो दोखने लगेंगे ओर यह समझमें आना कठित हो 
जायगा कि आखिर इसका अन्त कहां है, केसा है ? यह जो अनन्त सूष्टि 
ऊपर-नीचे सब जगह फेली हुई है, उसका एक छोटा-सा टुकड़ा 'जगत्‌' 
कहलाता है । परन्तु यह जगतु.भी कितना विशालकाय दीख पड़ता है ! 


३. यह विशाल सृष्टि परमेश्वरके स्वरूपका एक पहलू है । अब उसका 
दूसरा पहलू लो | वह है काल यदि हम पिछले कालपर दृष्टि दोड़ायें, तो 
इतिहासको मर्यादामें बहुत हुआ तो दस हजार सालतक पोछे जा सकेंगे, 
आगेका काल तो ध्यानमें ही नहीं आता । इतिहास-काल दस हजार वर्षोका 
और स्वयं हमारा जीवन-काल तो मुझ्किलसे सो सालका है ! वास्तवमें 
कालका विस्तार अनादि और अनंत है। कितना काल बीता है, इसका कोई 
हिसाब नहीं । आगे कितना काल, है, इसकी कोई कल्पना नहीं होती | जेसे 
विश्वकी तुलनामें हमारा 'नगत्‌” सर्व॑या तुच्छ है, वेसे ही इतिहासके ये दसः 

हजार साल अनन्तकाकी तुळनामें कुछ भी नहीं हैं । भूतकाल अनादि है 
आर भविष्यकाळ अनन्त है । यह छोटा-सा वर्तमान-क़ाल सचमुच कहाँ है, 
यह बताने जाते हैं, तबतक वह भूतकालमें विलीन हो जाता है। ऐपा यह 
अत्यन्त चपल वतंमान-काल मात्र हमारा है | मैं अभी बोल रहा हूँ, परन्तु 

से शब्द निकला क्रि बह्‌ भूतकालमें विलीन हुआ ! इस तरह यह महान्‌ 
कालःनदो सतत बह रहो हँ । न उसके उद्गमका पता है, न अंतका | बोच- 
का थोडा-सा प्रवाहयात्र हमें दिखाई देता है। 

४. इस प्रकार एक ओर स्थलका प्रचंड विस्तार और दुसरी ओर 
कालका प्रचण्ड प्रवाह-इन दोनों दुष्टियींसे सृष्टिकी ओर देखेंगे, तो समझ 
जायेंगे कि कल्मना-शक्तिको चाहे जितना खींचनेपर भी इसका कोई अन्त 
नहीं आ सकता । तीनों काल और तीनों स्थलमें, भूत-भविष्य-वर्तमानमें एवं 
ऊपर-नीचे, यहाँ-वहाँ, सब जगह व्याप्त विराट परमेश्वर, वह॒ एक साथ 
एकत्र दिखाई दे, परमेश्वरका इस रूपमें दर्शन हो, ऐसी इच्छा अजुनके 
मतें उत्पन्न हुई है । इस इच्छामेंसे ग्यारहवाँ अध्याथ तिकला है । 

५. अर्जुन भगवान्‌को बहुत प्यारा था । कितना प्यारा था ? इतना कि 
दसवें अध्यायमें किन-किन स्वरूयोंमें मेरा चितन करो, यह बताते हुए 
भगवान्‌ कहते हैं-“पांडवांमें जो अर्जुन है, उसके रूपमें मेरा चितन 
करो ।” श्रीकृष्ण कहते हैं- पाण्डत्रानां धनञ्जयः । इससे अधिक प्रेमका 
पागलपन, प्रेमोन्मत्तता कहाँ होगो ? यह इस बातका उदाहरण है कि प्रेम 
कितना पागल हो सकता है । अर्जुन गर भगवान्‌की अपार प्रीति थी । यह 
ग्यारहवां अध्याय उस प्रोतिका प्रसादरूप है । दित्यरूप देखनेकी अजुतकी 
इच्छाको भगवातूने उपे दिव्य दृष्टि देकर पूरा किया | अर्जुनको उन्होंने 
प्रेमका प्रसाद दिया । 

५६. छोटी मूतिमें पूर्ण दर्शन सम्भव 

६. उस दिव्य रूपका सुन्दर बर्णन, भव्य वर्णन, इस अध्प्रायमें है। 
इतना सब होते हुए भो कहना चाहिए क्रि विश्वरूपके लिए मुझे कोई खास 
लोभ नहीं । में छोटे-से रूपपर ही संतुष्ट हूँ । जो छोटा-सा सुंदर शानदार 

रूप मुझें दीखता है, उसकी माधुरोबा अनुभव करना में सीख गया हूँ। 
परमेश्वर टुकड़ोंमें विभाजित नहीं है । मुझे ऐसा नहों लगता कि परमेश्वर- 
का जो रूप हम देख पाते हैं, वह उसका एक टुकड़ा है और शेष परमेश्वर 
बाहर बचा हुआ है। कल्कि में देखता हूँ कि जो परमेश्वर इस बिराट 
विश्वमे व्याप्त है, वही संपूर्ण रूपमें जेसा-का-तेसा एक छोटी-ी मूर्तिमें, 
मिट्टोके एक कणमें भी व्याप्त है। उसमें कोई कमी नहीं । अमृतके सिंघुम जो 
मिठास है, वही एक बिदुमे भौ होती है । मुझे लगता है, अमृतकी जो एक 
छोटी-सी बूँद मुझे मिल गयी है, उसीकी मिठास में चखता रहूँ। अमृतका 
दृष्टात मैंने जान-बूझकर लिया है । पानी या दूधका दृष्टांत नहीं लिया है। 
एक प्याले दूधमें जो मिठास होगी, वही मिठास लोटेभर दूध में होगी; परंतु 
मिठास चाहे वही हो, पुष्टि उतनी ही नहीं है | एक बंद दुधकी अपेक्षा एक 
प्याले दूधमें पुष्टि अधिक है । परन्तु अमृतके उदाहरणम यह बात नहीं है। 
अमृतके समुद्रकी मिठास तो अमृतक्रे एक बूँदमें है ही, उपके अलावा पुष्टि 
भी उतनी ही है । बूंदमर अमृत भी गलेके नीचे उतर गया, तो उससे 
अमृतत्व ही मिलेगा । 

उसी तरह जो दिव्यता, पवित्रता, परमेश्वरे विराट्‌ स्वरूपमें है, 
बही एक छोटी-सी मूतिमें भी है। मान लो कि किसीने मुद्रीभर गेहूँ मुझे 
नमूनेके तोरपर लाकर दिये, तब भी यदि मुझे गेहुँकी पहचान न हुई, तो 
फिर बोरीभर गेहूँ भी यदि मेरे रामने रख दिये जायें, तो वह केसे होगी ? 
ईश्वरका जो छोटा नमूना मेरी आँखोंके सामने है, उरासे यदि ईश्वरको मैंने 
नहीं पहचाना, तो फिर विराट्‌ परमेश्वरको देखकर भी मैं केसे पह- 
चानूगा ? छोटे-बड़ेमें बया है? छोटे रूपको पहचान रिया, तो बड़ेकी 
पहचान हो ही गयी । अतः मुझे यह आकांक्षा नहीं होती कि ईश्वर अपना 
बड़ा रूप मुझे दिखाये | अजुंनकी तरह विश्वरूप दशंनक्री माँग करनेकी 
योग्यता भी मुझमें नहीं है। फिर जो कुछ मुझे दीखता है, वह विश्वरूपका 
कोई टुकड़ा है, ऐसी बात नहीं। किसी टूटी तस्वीरका कोई टुकड़ा ले 
आये, तो उससे सारे चित्रका खयाल हमें नहीं हो सकता। परन्तु परमात्मा 
इस तरह टुकड़ोंसे बना हुआ नहीं है। परमात्मा न कटा हुआ है, न खंड- 


विश्वरूप-दर्शन ११५ 


खंड किया हुआ है । एक छोटे-से स्वरूपमें भी वह अनन्त परमेश्वर सारा- 
का-सारा उमाया हुआ है। छोटे फोटो और बड़े फोटोमें कया अन्तर ठ 
जो बातें बड़े फोटोमें होती हैं, वही सब जेती-को-तेसी छोटे फोटोमै भी 
होती हैं छोटा फोटो बड़े फोटोक्ना ठुझ्झा नहीं है। छोटे टाइपक अक्षर 
हों, तो भी वही अर्थ होगा और बड़े: टाइपके अक्षर हों, तो भो वही 
होगा । बड़े टाइपमें बड़ा अर्थ और छटेपे छोटा अर्थ होता हो, सो बात 
नहीं । मूति-पूजाका आधार यही विचार-पद्धति है । 

७. मूर्ति-पुजापर अबतक अनेक लोगोंने आक्रमण किये हैं। बाहरके 
और यहाँके भी कुछ विचारकोंने मूि-पूजाक्रो दोष लगाया है। किन्तु मैं 
ज्यों-ज्यों विचार करता हूँ, त्यों-त्यों मूर्ति-पूजाकी दिव्यता मेरे सामने स्पष्ट 
होती जाती है | मू्ति-पूजाका अर्थ क्या है ? एक छोटी-सी चीजमें सारे 
विश्वको अनुभव करनेकी विद्या मूति-पूजा है। एक छोटे-से गांबमें सारे 
्रह्मांडको देखनेकी विद्या सीखना क्या गलत है? यह बल्पनाकी बात 
नहीं, प्रत्यक्ष अनुभवकी बात है। विराटू स्वरूपमें जो कुछ है, बही सब 
एक छोटी-सी मूर्तिमें है, वही एक मृत्‌-कण? है। उस मिट्टीके ढेलेमे आम, 
केले, गेहूँ, सोना, तांबा, चांदी, सभी कुछ है । सारी सृष्टि उप्त कणक्के भीतर 
भरी है। जिस तरह किमी छोटी नाहक-मण्डलीमें वे ही पात्र बार-बार 
भिन्न-भिन्न रूप बनाकर रंगमंचपर आते हैं, उसी तरह परमेश्वरको समझो | 
जेसे कोई एक नाटककार खुद ही नाटक लिखता है और खुद ही नाटकमें 
काम भी करता है, उसी तरह परमात्मा भी अनन्त नाटक लिलता है और 
स्वयं अनन्त पात्रोंके रूपमें सजकर रंगभूमिपर अभिनय करता है । इस 
अनन्त नाटकका एक पात्र पहचान लेनेपर सारे पात्र पहचान लिये, ऐसा . 
हो जायगा | 

<. काव्यक्ी उपमा, दृष्टांत आदिके लिए जो आधार है वही मृति- 
पूजाके लिए भी है। किसी गोल वस्तुको हम देखते हैं, तो हमे आनन्द 
होता है; क्योंकि उममें एक व्यवस्थितता होतो है । व्यवस्थितता ईश्वरका 
स्वरूप है । ईश्वरकी सृष्टि सर्वाङ्ग सुन्दर है। उसमे व्यवस्थितता है । वह्‌ 
गोळ वस्तु यानी व्यवस्थित ईश्वरक्री मूति। परन्तु जंगलमें उगा हुआ टेढ़ा- 

तिरछ पेड़ भो ईश्व रकी हो मूर्ति है। उसमें ईश्वरकी स्वच्छन्दता है। उस 
पेड़को कोई बन्धन नहीं है। ईश्वरको कौन बन्धनमें डाल सकता है? वह 
बन्धतातीत परमेश्वर उस टेढ़े-मेढ़े पेड़में है। कोई सीधा सरल खंभा देखते 
हैं, तो उसमें ईश्वरकी समता दिखाई देती है। नक्काशीदार खंभा देखते हैं, 
तो आकाश नक्षत्रोंके बेल-बूटे काढ्नेवाला परमेश्वर उसमें दिखाई देता 
है। किसी कटे-छँटे व्यवस्थित बागमें ईश्वरका संयमी रूप दिखाई देता है, 
तो किसी विशाळ वनमें ईश्वरकी भव्यता और स्वतन्त्रताके दर्शन होते हैं। 
जंगलमें भी आनन्द मिळता है और व्यवस्थित बगीचेमें भी । तो फिर कया 
हम पागल हैं ? नहीं, आनन्द दोनोंमें ही होता है, क्योंकि ईश्वरीय गुण 
प्रत्येकमें प्रकट हुआ है। गोल-चिकने शालग्रामकी बटियामें जो ईश्वरीय 
तेज है, वही एक ऊबड़-खाबड़ पत्थरके गणपतिमे है ! अतः मुझे वह विराट्‌ 
स्वरूप मलगसे देखनेको न मिला, तो चिन्ता नहीं । 

९, परमेश्वर सर्वत्र भिन्न-भिन्न वस्तुओंमें भिन्त-भिन्त गुणोंके द्वारा 
प्रकट हुआ हैं, इसीलिए हमें आनन्द होता है, और उस बस्तुके प्रति 
आत्मीयता प्रतीत होती है। जो आनन्द होता है, वह अकारण नहीं । 
आनन्द होता क्‍यों है? उससे हमारा कुछन-कुछ संबंध रहता है, इसीसे 
आनन्द होता हैं। बच्चेकों देखते ही माँका हिया उछलने लगता है; 
क्योंकि वह संबंध पहचानती है। इसी तरह प्रत्येक वस्तुसे परमात्माका 
नाता जोड़ो मुझमें जो परमेश्वर है, वही उस वस्तुमें है। इस प्रकार 
सम्बन्ध बढ़ाना ही आनन्द बढ़ाना है । आनन्दकी और कोई उपपत्ति नहीं 
है। आप प्रेमक्रा संबंध सब जगह जोड़ने लगिये, फिर देखिये, क्या 
चमत्कार होता है ! फिर अनन्त सूष्टिमें व्याप्त परमात्मा अणु-रेणुपें भी 
दिखाई देगा। एक बार यह दृष्टि आ जाय, तो फिर क्या चाहिए ? 
परन्तु इसके लिए इंद्रियोंको अभ्यास डालनेकी जरूरत है | हमारी भोग- 
वासना छूटकर जब हमें प्रेमक्ी पवित्र दृष्टि प्राप्त होगी, तब फिर प्रत्येक 
चस्तुमे ईश्वर हो दिखाई देगा | उपनिषदोंमें इस बातका बड़ा सुन्दर वर्णन 
है कि सात्माका रंग केसा है? आत्माका रंग कौन-सा बताया जाय? 
ऋषि प्रेमपूर्वक कहते हैं-- 

यथा अयं इन्द्रगोपः । 

यह जो छाछ-लाल रेशम-सा मुराथम इन्द्रगोप-बोरबहुटी है, उप्तकी 
तरह आत्माका रूप है। उष इन्द्रगोपको देखते हैं, तो कितना आनन्द 
होता है ! यह आनन्द क्यों होता है ? मुझमें जो भाव है, वही उप इन्द्र- 
गोषमें है । मुझसे उसका कोई सम्बन्ध न होता, ठो आनन्द होता ? मेरे 
अन्दर जो सुन्दर आत्मा है, वही इन्द्रगोपमें भो है। इसीलिए उसको 
उपमा दी । उपमा क्यों देते हैं ? उत्तते आनन्द क्यों होता है ? हम उपमा 
इसलिए देते हैं कि उन दो वध्तुओंमें साम्य होता है ओर इसीसे आनन्द 
होता है । यदि उपमेप्र ओर उपमान संथा भिन्न हों, तो हम उसे पागल 
कहेंगे । पर यदि कोई यह कहे कि तारे फूछोंकी तरह हैं, तो उनमें साम्य 
दिखाई देनेसे आनन्द होपा । नमक मिर्चको तरह हैं, ऐसा कहनेसे सादुइ्य- 
का अनुभत्र नहीं होता; परन्तु किमीको दृष्टि यदि इतनी विशाल हो गपी 
हो, उसे ऐमा दर्शन हुआ हो कि जो परमात्मा नमकमें है, बही मिचेमें है, 
वह नमक केसा ?” तो 'मिर्चकी तरह है, इस कथनमें भी आनन्द अनुभव 
करेगा | सारांश यह है क्रि ईश्वरीय रूप प्रत्येक वस्तुमें ओतप्रोत है। 
उसके लिए विराट्‌ दर्शनकी आवश्यकता नहीं । 


५७. विराट्‌ विश्वरूप पेणा भो नहीं 


१०. फिर वहं विराट दर्शन मुझे सहन भो कैसे होगा ? छोटे, सगुण 
सुन्दर झ्पके प्रति मुझे जो प्रेम मालूम होता है, जो अपचापन लगता है, जो 
मधुरता मालूम होती है, उसका अनुभव विश्वकप देखनेमें कदाचितु न हो | 
यही स्थिति अजुनकी हो गयो । वह थर-धर काँपते हुए अन्तमं कहता है, 
“भगवन्‌ ! अपना वही पहलेवाला मनोहर रूप दिल्लाओ।” अजुन स्वानु- 
भत्रसे कहता है कि विर: स्वरूप देखनेको इच्छा न करो। यहो अच्छा 
हे कि ईश्वर, जो तीनों कालों और तीनों स्थळोंमें व्याप्त है, वेसा ही रहे। 
वह सिमटकर यदि धधकता हुआ गोला बनकर मेरे धामने आ खड़ा हो, 
तो मेरी क्या दशा होगी ! ये तारे कितने शान्त दिखाई देते हैं ! ऐसा 
प्रतीत होता है, मानो इतनो दूरसे वे मुझसे बात कर रहे हों । परन्तु 


१५७ गीता-प्रवचन : अध्याय ११ 


दृष्टिको शान्त करनेवाली वही तारिका यदि निकट आ जाय तो ? वह्‌ 
घधकती हुई आग ही है। मैं उसमें भस्म ही होकर रहुँगा । ईश्वरके ये 
अनन्त ब्रह्मांड जहाँ हैं, वहाँ वेसे ही रहने दीजिये। उन सबको एक ही 
कमरेमें इकट्ठा कर देनेमें क्या बहार है! बम्बईके उस कबूतरखानेमें 
हजारौं कबूतर रहते हैं, वहाँ वया आजादी है? वह दृश्य बड़ा अटपटा 
मालूम होता है । मजा इसीमें है, जो यह सृष्टि ऊपर, नोचे, यहाँ, तीनों 
स्थलोंमें विभाजित है। 


११. जो बात स्यलात्मक सृष्टिको लागू है, वही कलात्मक सृष्टिपर 
भी लागू होती है। हमें भूतकालकी स्मृति नहीं रहती और भविष्यका 
ज्ञान नहीं होता, इसमे हमारा कल्याण ही है। कुरान शरीफमें पाँच ऐसी 
वस्तुएँ बतायी गयी हैं, जिनमें सिर्फ परभेश्वरकी ही सत्ता है, मनुष्य प्राणी- 
की सत्ता बिलकुल नहीं है। उनमें एक है-भविष्यकालका ज्ञान | हः; 
अन्दाज जरूर लगाते हैं, परन्तु अन्दाजका अर्थ ज्ञान नहीं है। भविष्यका 
ज्ञान हमें नहीं होता, यह हमारे कल्याणकी ही बात है। वेंसे हो भूतकाल- 
की स्मृति हमें नहीं रहती, यह भी सचमुच बड़ी अच्छी बात है। कोई 
दुन यदि सज्जन बनकर भी मेरे सामने आये, तो भी उसके भूतकालकी 
स्मृतिके कारण मेरे मनमें उसके प्रति आदर नहीं होता। वह कितना ही 
कहे, उसके पिछले पापोंको मैं सहसा भूल नहीं सकता । संसार उसके 
पापोंको उसी अवस्थामै भूल सकेगा, जबकि वह मनुष्य मरकर दूसरे 
रूपमें हमारे सामने आयेगा । 

पूर्व-स्मरणसे विकार बढ़ते हैं। यदि पहलेका यह सारा ज्ञान ही नष्ट 
हो जाय, तो फिर सब समाप्त ! पाप-पुष्यको भूल जानेकी कोई युक्ति होनी 
चाहिए । वह युक्ति है मरण । जब हमें इसी जन्मकी वेदनाएँ असह्य लगती 
हैं, तब फिर पिछले जन्मोके कूडा-करकटकी खोज क्यों करें ? अपने इसी 
जन्मके कमरेमें क्या कम कूड़ा-करकट है? अपना बचपन भी हम बहुत 
कुछ भूल जाते हैं। यह भूलता अच्छा ही है । हिन्दू-मुस्लिम-ऐवयके लिए 
भूतकालका विस्मरण ही एकमात्र उपाय है। ओऔरंगजेबने जुल्म किया था, 
इसको कितने दिनोंतक रटते रहोगे? गुजरातीमें रतनबाईका एक गरबा- 

गीत है। उसे हम बहुत बार यहाँ सुनते हैं। उसके अन्तमें कहा हे-- 
“संसारमै सबकी कोति ही शेष रहेगी । पापको लोग भूल जायेंगे ।” यह 
काल छननी कर रहा है। इतिहापमे जितना अच्छा हो, उतना ले लेना 
चाहिए। पाप फेंक देना चाहिए। मनुष्य यदि बुराईको छोड़कर सिर्फ 
अच्छाईको ही याद रखे, तो कसी बाहर हो! परन्तु ऐसा नहीं होता । 
इसलिए विस्मृतिक्री बड़ो आवश्यकता है। इसके लिए भपत्रान्ने मृत्युका 
निर्माण किया है। 

१२. सारांश यह कि यह जगत्‌ जदा है, वैसा ही मंगछखप है । इस 
कालस्थळात्मक जग़तृक्ी एक जगह एकत्र करतेकी जरूरत नहीं है | अति 
परिचयमें मजा नहीं है। कुछ चीजोंसे घनिष्ठता बढ़ानो होती है. तो कुछ 
चीर्जोते दुर रहना होता है । गुरु होगा, तो नम्रतापूर्वक दूर बेठेंगे । परन्तु 
माँकी गोदमें जाकर बेठेंगे। जिस मूतिके माथ जेपा व्यवहार ऋरनेकी 
जरूरत हो, वेसा हो करता चाहिए । फूछफो हम निक्रट लें, परन्तु आगसे 
बचकर रहेँ । तारे दूरसे ही घुन्दर लगते हैं। यही हाल सृष्टा है। अति 
दूरवाली वह सृष्टि अति निकट लानेसे हमें अधिक आनन्द होगा, सो बात 
नहीं । जो चीज जहाँ है, उसे वहीं रहने देनेमें मजा है। जो चोज दूरसे 
रम्य मालूम होतो है, वह निऊट लानेसे सुखदायी ही होगी, ऐसा नहीं कह 
सकते | उसे वहीं दूर रखकर ही उसका रस चखना चाहिए । ढीठ बनकर, 
बहुत घनिष्ठता बढ़ाकर मति परिजथ कर लेनेभें कुछ सार नहीं है । 

१३. सारांश यह कि तीनों काछ हमारे रामने खड़े नहीं हैं, सो अच्छा 
ही है। तीनों कालोंका ज्ञान होनेले आनन्द अथवा कल्याण होगा हो, ऐसा 
नहीं कह सकते । अजुँनने प्रेमदश ही हठ पकड़ लिया, प्रार्थना की तो 
भगवान्‌ने उसे स्वीकार कर लिया। उन्होने उसे अपना वह विराट रूप 
दिखलाया, परन्तु मुझे तो भगवानका छोटा-सा रूप ही पर्याप्त है। यह 
छोटा रूप परमेश्वरका टुकड़ा तो है नहीं, और यदि टुकड़ा भी हो, तो उस 
अपार और विशाल मूर्तिका एक चरण या चरणी एक मेँगुली ही मुझे 
दीख गयी, तो भी में कहुँगा-“धन्य है मेरा भाग्य |” अनुभवसे मैंने यह 

सीखा है। 

जमनालालजीने जब वर्धामें लक्ष्मोतारायणका मन्दिर हरिजनोंके लिए 
खोल दिया, तो उस समय में दर्शनके लिए गया था । पन्द्रह-बोध मिनटतक 
उस रूपको देखता रहा । समाधि लगने जेप्ती स्थिति मेरी हो गयी। 
भगवानका वह मुख, वह छाती, वे हाथ देखते-देखते पांवोंतक पहुँत्रा और 
अंतमें चरणोंपर जाकर दृष्टि स्थिर हो गयी । “मधुर तेरो चरणसेवा'-यही 
भावना अन्तमें रह गयी । 

यदि छोटे-से रूपमें यह महान्‌ प्रभु न समा जाता हो, तो फिर उस 
रहापुरुषक्रे चरण ही दोख जानः पर्याप्त है। अर्जुने ईश्वरसे प्रार्थना की; 
उसका अधिकार बड़ा था। उसकी कितनी घनिष्ठता, कितना प्रेम, केसा 
सख्यभाव था ! मेरी क्या पात्रता है? मुझे तो चरण ही बस हैं, मेरा 
अधिकार इतना ही है। 

५८, सर्वार्थ-सार 

१४, उस परमेशवरके दिव्य रूपल्ग जो वर्णन है, उसमें वुद्धि चलानेकी 
मेरी इच्छा नहीं । उसमें बुद्धि चलाना पाप है। विश्व-रूप-वर्णनके उन 
पवित्र इलोकोंको हम पढ़ें ओर पवित्र बनें । बुद्धि चलाकर परभेशवरके उस 
रूपके टुकड़े किये जायें, यह मुझे नहीं भाता। वह अघोर उपासना हो 
जायगी । अघोरपंथी लोग श्मशानमें जाकर मुद्दे चीरते हैं और तंत्रोपासना 
करते हैं । ऐसी ही वह क्रिया हो जायगी । परमेश्वरका बहु दिव्य रूप-- 

विश्वतश्रक्षुरुत विश्वतो सुखी । 
विश्वतो बाहुरुत विश्वतस्पात्‌ ॥ 

ऐसा वह विशाल और अनन्तरूप ! उसके वर्णनके इलोकोंको गायें भौर 
गाकर अपना मन निष्पाप और पवित्र बनायें । 

१५. परमेशवरके इस सारे वर्णनमें केवल एक ही जगह बुद्धि बिचार 
करने लगती है । परमेश्वर अर्जुनसे ब हते हैं-“'अर्जुन, ये सब-के-सब मरने- 
बाले हैं, तू निमित्तमात्र हो जा। करने-धरनेवारा तो सब-कुछ में हूँ ।” 
यही ध्वनि मनमें गूंजती रहती है । जब यह विचार मनमें आता है कि हमें 
ईरवरके हाथोंका एक हथियार बनना है, तो बुद्धि विचार करने लगती 
है कि ईश्वरके हाथका ओजार बनें केसे कृष्णके हाथकी मुरली कंसे 

बनूँ ? वे अपने होंठप्ते मुझे लगा लें और मुझसे मधुर स्वर निकालें, मुझे 
बजाने लगें, यह केसे होगा ? मुरली बनना यानी पोळा बनना ! पर मुझमें 
तो विकार और बापनाएँ ठप्ताठप्त भरी हुई हैं, ऐसी दशामें मुझमेसे मधुर 
स्वर कैसे निकलेगा ? मेरा स्वर तो दबा हुआ निकलता है । में घन वस्तु 
हुँ। मुझमें अहंकार भरा हुआ है। मुझे निरहंकार होना चाहिए। जब मे 
पूर्ण ख्मसे मुक्त, पोला हो जाऊंगा, तभी परमेश्वर मुझे बजायेगा; परन्तु 
परमेब्वरके होंठोंकी मुरळी बनना बड़े साहसका काम है। यदि उसके 
पेरोंकी जूतियाँ बनना चाहूँ, तो भो आसान नहीं है। परमेश्‍्वरकी जूती 
ऐवी मुलायम होनी चाहिए कि परमेशवरके पाँवमें जरा-सा भी घाव 
न ळगे। परमेशवरके चरण और कांटे-कंक्ड़के बीच मुझे पड़ जाना 
है। मुझे अपनेको कमाना होगा। अपनी खाल उतारकर उसे सतत 
कमाते रहना होगा, मुलायम बनाना होगा। अतः परमेइवरके पाँवोंकी 
जूती बनना भी सरल नहीं है। परमेइवरके हाथका औजार बनता 
हो, तो मुझे दस सेर वजनक्रा लोहेका गोला नहीं बनना चाहिए। 
तपरथर्याकी सानपर अपनेको चढ़ाकर तेज धार बनानी होगी | ईद्वरके 
हाथमें मेरी जीवनरूपी तलवार चमक्रनी चाहिए । यह ध्वनि मेरी बुद्धिमे 
गंजती रहती है । भगवावूके हाथका एक औजार बनना है-इसी विचारें 
निमग्न हो जाता हूँ । 

१६, अब यह केसे किया जाय, इसकी विधि स्वयं भगवानुने अंतिम 
इलोकमें बता दी है। श्री शंकराचायंने अपने भाप्प्रम इस इलोकको 
वर्वार्थयार' सारो गीताका सार कहा है। वह कोतत-सा इलोक है ? 
वह है 

मत्कमंकृन्मत्परमो मद्भक्तः सङ्भवजितः। 
निर्बेरः सवंभुतेषु यः स मामेति पाण्डव ॥ 

“हे पाण्डव, जो सब कमं मुझे समर्पण करता है, मुझमें परायण रहता 
है; मेरा भक बनता है, आसकिक्रा त्याग करता है और प्राणीमात्रमें दवेष- 
रहित होकर रहता है, वह मुझे पाता है ।' 

जिसका संसारपें किसीहे वेर नही, जो तटस्थ रहकर संसारकी निरपेक्ष 
सेवा करता है, जो-जो करता है, सब मुझे अपित कर देता है, मेरी भक्तिसे 
सराबोर है, क्षमावान्‌, निःसंग, विरक्त, प्रेममय जो भक्त है, वह परमेश्वरके 
हाथका हथियार बनता है, ऐसा यह सार है। 
रविवार, १-५-३२ 


है... आकर 
१२. सगुण-निगुण-भक्ति 
५९, अध्याय ६ से ११ : एकाग्रतासे समग्रता 

१. गंगाक्का प्रवाह यों तो सभी जगह पावन और पवित्र है; परन्तु 
हरिद्वार, काशी, प्रयाग जेसे स्थान अधिक पवित्र हैं, उन्होने सारे संञारको 
पवित्र बना दिया है। भगवद्गोताका यही हाल है। भगवद्गीता आदिपे 
अन्ततक सभी जगह पवित्र है। परन्तु बीचमें कुछ अध्याय ऐसे हैं, जो 
तीर्थक्षेत्र बन गये हैं। आज जिस अध्यायके सम्बन्धे हमें कहना है, वह 
बड़ा पावन तीथं बन गया है । स्वयं भगवान्‌ हो उले अमृतधारा’ कहते 
हैं-ये तु धर्म्यामृतमिदं यथोक्तं पर्युपासते। है तो यह छोटा-सा बीस 
₹लोकोंका ही अध्याय, परन्तु अमृतकी धारा है। अमृतकी तरह मधुर है, 
संजीवन-सा है | इस अध्यायमें भगवानूने श्रोमुखसे भक्ति-रशङ्गी महिमाका 
तत्त्व गाया है । 

२. वास्तवमें छठे अध्यायसे भक्ति-तत्त्व प्रारम्भ हो गया है। पाँचवें 
अध्यायके अंततक जोवन-शास्त्रक्रा प्रतिपादन हुआ । स्वधर्माचरणरूप 
कर्म, उसके' लिए सहायक मानसिक साधनारूप विकमं, इन दोनोंकी 
साधनासे सम्पूर्णं कर्मोको भस्म करनेवाली अंतिम अकर्मकी भूमिका 
इतनी बातोंका विचार पहले पाँच अध्यायोंतक हुआ । इतनेमें जीवन- 
शास्त्र समाप्त हो गया । अब छठे अध्यायसे एक तरहसे भक्ति-तत्वका 
ही विचार ग्यारहवें अध्यायके अन्ततक चला । एकाग्रतासे आरम्भ 

हुआ । छठे अध्यायमें यह बताया गया है कि नित्तकी एकाग्रता केसे हो 
सकती है, उसके क्या-क्या साधन हैं और उसकी क्यों आवश्यकता है? 
ग्थारहवें अध्यायमें समग्रता बतायो गयी है। अब देखना यह है कि एकाग्रता- 
से लेकर समग्रतातककी लम्बी मंजिल हमने केसे तय की ? 


चित्तकी एकाग्रतासे शुरुआत हुई | एकाग्रता होनेपर किसी भी विषयका 
विचार मनुष्य कर सकता है। चित्तकी एकाग्रताका उपयोग-मेरा प्रिय विषय 
लें तो गणितके अध्ययनमें हो सकेगा | उससे अवश्य फळ-लाभ होगा; परन्तु 
यह चित्तकी एकाग्रताका सर्वोत्तम साध्य नहीं है। गणितक्रे अध्ययनसे 
एकाग्रताकी पूरी परीक्षा नहीं होती गणितमें अथवा ऐप ही किसी ज्ञान- 
प्रांतमें चित्तकी एकाग्रतासे सफलता तो मिलेगी; परन्तु यह सच्ची परीक्षा 
नहीं है । इसलिए सातवें अध्यायमें यह बतलाया कि हमारी दृष्टि भावावूके 
चरणोंकी ओर होनी चाहिए । आठवें अध्याय कहा गया कि भगवानके 
चरणोंमें एकाग्रता सतत बनी रहे-हमारी वाणी, कान, आँख सतत उसोमें 
लगी रहें, इसलिए आमरण प्रयत्न करना चाहिए | हमारो सभो इन्द्रियोंको 
ऐवा अभ्यास हो जाना चाहिए । 


पडिले बळण इन्द्रियाँ सकलां । भाव तो निराळा नहीं दुजा ॥ 


-- सब इन्द्रियोंको आदत पड़ गयी--अब दूसरी भावना नहीं रही ।” 
ऐसा हो जाना चाहिए । सब इन्द्रियोंको भगवानकी घुन लग जाती चाहिए । 
हमारे समीप चाहे कोई विलाप कर रहा हो या भजन गा रहा हो, कोई 
वासनाका जाल बुन रहा हो या विरक्त सज्जनोंका, संतोंक्रा समागम हो 
रहा हो, सूर्य हो या अंधकार हो, मरणकालमें परमेश्वर ही चित्तके सामने 
खड़ा रहेंगा-इस तरहका अभ्यास जीवनभर सब इन्द्रियोंसे करना, यह 
सातत्यक्रो शिक्षा आठवें अध्यायमें दी गयी है । छठे अध्यायमें एकाग्रता, 
सातवेंमें ईशवराभिमुख एक्राग्रता यानी "प्रपत्ति, आठवेंमें सातत्ययोग और 
नवेमें समपंणता सिखायी है । दसर्वमै क्रमिकता बतायी है। एक-एक कदम 
आगे चलकर ईश्वरका रूप केसे हृदयंगम क्रिया जाय, चींटीसे लेकर 
्रह्मदेवतकमें व्याप्त परमात्माको धीरे-धीरे केसे आत्मसातु किया जाय, यह 

ही में 'समग्रता-योग' कहता हूँ । विश्व-रूप-दर्शन यानी यह अनुभव करना 
कि म।मूली रज-ऋणमें सारा विश्व समाया हुआ है । यही बिराटू-दर्शन है। 
छठे अध्यायसे लेकर ग्यारहवँहक भक्ति-रसकी ऐसी यह भिन्न-भिन्न प्रकारे 
छानबीन की गयी है । 

६०. सणुण उपासक और निर्गुण उपासक : साँके दो पुत्र 

३. अव वारहवें अध्याय भक्तितस्वकी समाप्ति करनी हैँ। अर्जुनते 
समाप्ति-सम्बन्धी प्रश्न पूछा । पांचवे अध्यायमें जीवन-संबंधी परे शास्त्रका 
बिचार रमाए होते समय जैसा प्रश्न भर्जुनने पूछा था, वैसा ही यहाँ भी 
पूछा है । अर्जुन पूछता है-'भगवन्‌, कुछ लोग सगुणका भजन करते हैं और 
कुछ निर्गुणकी उपासना करते हैं।.ठो अब बताओ कि इन दोनोंमें आपको 
कौन प्रिय है ?” 

४. भगवान्‌ इसका क्या उत्तर दें ? करिसी माँके दो बच्चे हों और उससे 
उनके वारेमें प्रश्न दिया जाय, वैसा ही यह है। दोमें एक बच्चा छोटा हो, 
वह माँको बहुत प्यःर करता हो, माँको देखते ही आनंदित होता हो, वह 
माँके जरा दूर जाते ही व्याकुळ होता हो, वह मांसे दुर जा ही नहीं सकता, 
उसे छोड़ नहीं सक्रता, उस्का वियोग वह सहेन नहीं कर सकता । माँ न हो, 
तो उसे सारा संसार सूना ! ऐसा यह छोटा है | दूसरा बच्चा बड़ा है। वह 
भी है तो उसी तरह प्रेम-भावसे सराबोर पर समझदार हो गया है। मांसे दूर 
रह सकता है । साल-छह मास भी माँके दर्शन न हों, तो भी वह रह सकता है। 
वह माँकी खेवा करनेवाला है | सारा बोझ अपने सिरपर लेकर काम करता 
है। काम-काजमें लग जानेसे माँका बिछोह सह सकता है । लोगोंमें उसकी 
प्रतिष्ठा है और चारों ओर उसका नाम सुनकर माँको बड़ा सुख मिलता है। 
ऐसा यह दूसरा वेटा है । ऐसे दो बेटोंके बारेमें मांसे कहिये-“माँ | इन दो 
बेठोंमेंसे एक हो बेटा आपको दिया जायगा । आप जिसे चाहें पसंद करें !” 
तो वह क्या उत्तर देगी ? किस बेटेको वह पसंद करेगी ? बया वह दोनों 
बेटोको तराजूमें रखकर तोलने बेठेगी ? माताकी भूमिकापर ध्यान दीजिये । 
उसका स्वाभाविक उत्तर क्या होगा ? वह निरुपाय होक़र कहेगी-“'यदि, 


बताया गया । ग्यारह॒वें अध्यायमें समग्रता बतायी गयी । विश्व-रूप दर्शनको 
\ 
द 

विछोह हो होना है, तो बड़े बेटेका वियोग में सह लेंगी ।” छोटे बेटेको 
उसने छातीसे लगाया है। उसे वह अपनेसे दूर नहों कर सकती | छोटे 
बेटेके विशेष आकर्षणको देखकर शायद वह ऐवा कोई जवाब दे-"बड़ा 
बेटा दूर जाय, तो हजे नहीं ।” परन्तु उसे अधिक प्रिय कौन है, इस प्रश्नका 
यह उत्तर नहों कहा जा सकता । कुछ-न-कुछ उत्तर देना है, इसलिए दो- 
चार शब्द वह बोल देगी; परन्तु उन शब्दोंको तोड़-मरोड़ करके अर्थ 
निकालने लगेंगे, तो वह ठीक न होगा | 


५, इस प्रश्नका उत्तर देते हुए जेसे उस माँकी विचित्र दशा होगी, 
ठीक वैसी ही स्थिति भगवानके मनकी हो गयी है। अर्जुन कहता है-- 
“भगवनु, दो तरहके भक्त आपके हैं | एक आपके प्रति अत्यन्त प्रेम रखता 
है, आपका सतत स्मरण करता है। उसकी आँखें आपकी प्यासी, कान 
आपका गान सुननेको उत्सुक, हाथ-पांव आपकी सेवा-पुजाके लिए उत्कंठित 
हैं। दूसरा है स्वावलंबी, इंद्रियोंको सतत बशमें रखनेवाला, सर्वेभूतहितमें 
रत, रात-दिन समाजकी निष्काम सेवामें ऐसा मग्न कि मानो उसे परमेश्वर- 
का स्मरण ही न होता हो । यह है आपका अद्वेतमय दूसरा भक्त | अब्र मुझे 
यह बताइये कि इन दोनोंमें आपका प्रिय भक्त कौन-सा है ?” अजुनका 
भगवानूसे यह प्रश्न है। अश्र जिस तरह उस मांने जवाब दिया, ठीक उसी 
तरह भगवानूने उत्तर दिया है--'वह सगुण भक्त मुझे प्रिय है । वह दुप्तरा- 
अद्वेत भक्त भी मेरा ही है।” इस तरह भयदान्‌ अप्तमंजप्तमें पड़ गये हैं । 
कुछ-त-कुछ उत्तर देना था, इबलिए दे डाला । 


६ =ीर सचमुच बात भी ऐसी हो है। अक्षरशः दोनों भक्त एकरूप 
हैं | दोनोंकी योग्यता एक्र-सी है । उनकी तुलना करना मर्यादा अतिक्रमण 
करना है । पांचवें अध्यायमें कर्मके विषयमें जेक्षा प्रश्‍न अजुंनने पुछा था, 
वेसा ही यहाँ भक्तिके सम्बन्धमें पूछा है । पांचवें अव्यायमे कमं और विकमे- 
की सहायतासे मनुष्प अकर्म-दशाको प्राप्त होता है। वह मःर्माबस्था दो 
रूपोंमें प्रकट होती है-एक व्यक्ति रात-दिन कमें करते हुए भी मानो 
हेशमात्र कमं नहीं करता, ओर दूसरा चौबीस घण्टेमें एक भी कमं न करते 

हुए मागो दुनियाभरके व्यवहार करता है। इन दोनों रूपोंमें अकर्म-दशा 
प्रकट होती है। अब इनकी तुलना केसे की जाय ? किसी वर्तुलकी एक 
बाजूसे दूसरी बाजूकी तुलना कीजिये | एक ही वर्तुलकी दो बाजू ! इनकी 
तुलना करें केसे ? दोनों बाजू समान योग्यता रखते हैं, एकरूप हें । अकर्म- 
भूमिकाका विवेचन करते हुए भगवान्ने एकको 'संन्यास' और दुसरेको 
'योग' कहा है। शब्द भले ही दो हों, पर अर्थ एक हो है। संन्यास और 
योग, दोचोंमे निर्णय अन्तमें दरलता, सुगमताके आधारपर ही फिया 
गया है । 

७. सगुण-निर्गुणका प्रश्न भी ऐसा ही है। एक सगुण-भकत इच्द्रियोंके 
द्वारा परमेश्वरको सेवा करता है | दूसरा निर्गुण भक्त मनसे विश्व-कल्याणकी 
चिता करता है। पहला बाह्य सेवामें मग्न दिखाई देता है, परन्तु भोतरते 
उत्तका वितन सतत जारी है । दूसरा कुछ भी प्रत्यक्ष सेवा करता हुआ नहं 
दिखाई देता, परन्तु भीतरसे उसकी महासेवा चल ही रहो है। इस प्रका रके 
दो भक्तों में श्रेष्ठ कौन है ? रात-दिन कर्म करके भो लेशमात्र कमं न करते- 
चाला एक भक्त है। तो दूसरा निर्गुण उपासक भीतरसे सबके हितका 
चितन, सबकी चिता करता है। ये दोनों भक्त भीतरसे एकरूप ही हैं। 
शायद बाहूरसे भिन्न दिखाई देते हों, परन्तु दोनों हैं एक-से ही, दोनों 
भगवावुके प्यारे हैं। {फर भी इनमें सगुण भक्ति अधिक सुलभ हैँ | इस 
तरह ,भगत्रानूने जो उत्तर पांचवें अध्यायमें दिया, वही यहाँ भी दिया है। 

६१. सगुण सुलभ ओर सुरक्षित 

८. संगुण-भक्ति-योगे प्रत्यक्ष इन्द्रयोसे काम लिया जा सकता है। 
इन्द्रियां साधन हैं, विध्यरूप हैं, या दोनों हैँ। वे मारकर हैं या तारक--यह 
देखनेवालेकी दृष्टिपर अतछम्बित है। मान लो क्रि फिरीकी माँ मृत्यु 
शय्यापर पड़ी हुई है और वह उस्तसे मिलना चाहता है । दोनोंके बीच पंद्रह 
मालेका रास्ता है। उतपर मोटर नहों जा सकती | टूटी-फूटी पगडंडो है । 
ऐसे समय यह रास्ता साधन है या विघ्न? कोई कहेंगा--/कहाँका यह 
मनहूस रास्ता बीचमें आ गया, नहीं तो मैं कबका माँत्ते जाकर मिल 

लेता !” ऐसे व्यक्तिके लिए वह रास्ता शत्रु है। क्रिसी तरह रास्ता काटते 
हुए वह जाता है। वह रास्तेको कोस रहा है। परन्तु माँको देखनेके लिए 
उपे हर हालतमें जल्दी-जल्दी कदम उठाकर जाना जरूरी है। रास्तेको 
शत्रु समझकर वह वहीं नीचे बेठ जायगा, तो दुश्मन जान पड़नेवाले उस 
रास्तेकरी विजय हो जायगी । वह सरपट चलकर ही उस शत्रुको जीत सकता 
है। दुपरा व्यक्ति कहेगा--“यह जंगल है, फिर भी इसमेंसे होकर जानेका 
रास्ता तो बना हुआ है, यही गनीमत है किसी तरह माँतक जा पहुँचूंगा | 

ह न होता, तो इस दुगंम पहाइपरपे कंसे आगे जा पाता ?” यह कहकर 
वह्‌ उप पगडंडीको एक साधन समझता हुआ तेजीसे आगे कदम बढ़ाता 
जाता है। रास्तेके प्रति उके मनमै स्नेह भाव होगा, उत्ते वह मित्र 
मानेमा । अब आप उस रास्तेको चाहे मित्र मानिये या शत्रु, अंतर बढ़ाने- 
वाला कहिये या अंतर कम करनेवाला, जल्दी-जल्डी कदम तो आपको 
उठाना ही होगा । रास्ता विघ्नरूप है या साधनरूप, यह तो मदुष्यके 
चित्तक्री भूमिकापर, उसकी दृष्टिर अवलम्बित है। यही बात इंद्रियोंकी 
है | वे विघ्नरूप हैं या साधक, यह आपकी अपनी दृष्टिपर निर्भर करता है। 


९. सगुण उपासकके लिए इंद्रियाँ साधन हैं । इंद्रियाँ मानो पुष हैं; 
जिन्हें परमात्माको अपित करना है। आँखोंसे हरिका रूप देखें, कानोंसे 
हरि-कथा सुनें, जीभसे हरि-तामका उच्चारण करें, पाँबोंसे तीर्थयात्रा करें 
और हाथोंसे सेवा-कार्य करें-इस तरह समस्त इंद्रियोंको वह परमेश्वरको 
अर्पण कर देता है । इंद्रियाँ भोगके लिए नहीं रह जातीं । पुष्प तो भगवान्‌- 
पर चढ़ानेके लिए होते हैं। फूलोंकी माला स्वयं अपने गलेमें डालनेके लिए 
नहीं होती । इप्ती तरह इंद्रियोंका उपयोग ईश्वरक्री सेवाके लिए करना है। 
यह हुई सगुणोपा्ककी दृष्टि; परन्तु निर्गणोपासकको इंद्रियाँ विघ्नरूप 
मालूम होती हैं | वह उन्हें संयममें रखता है, बंद करके रखता है। उसका 
खाना बंद कर देता है। उनपर पहरा बेठा देता है। सगुणोपासकको पह 
सब-कुछ नहीं करना पड़ता । वह सब इन्द्रियोंको हरिचरणोंमें चढ़ा देता 
है। ये दोनों विधियां इन्द्रिय-निग्रहकी ही हैं--इन्द्रिय-दमनके हो ये दोनों 

प्रकार हैं। आप किसी भी विधिको लेकर चलिये, परन्तु इन्द्रियोंको अपने 
काबूमें रखिये | ध्येय दोनोंका एक ही है उन्हें विषयमै न भटकने देना । 
एक विधि सुलभ है, दूसरी कठिन है। 

१०. निगुण . उपासक सर्वभूतहित-रत होता है। यह कोई मामूली 
बात नहीं है। सारे विश्वका कल्याण करना'--कहनेमें सरल है; पर बरना 
बहुत कठिन है। जिसे समग्र विश्वके कल्याणकी चिन्ता है, वह दिन्तनके 
हिवा दूसरा कुछ नहीं कर सकता । इसीलिए निर्गुण-उपासना कठिन है। 
सगुण-उपाइना अपनी-अपनी शबितके अनुसार अनेक प्रकारसें की जा 
सकती है। उस छोटे-से देहाती, जहाँ हमारा जन्म हुआ, सेवा करना 
अथवा माँ-बापकी सेवा करना सगुण-पूजा है। इसमें केवळ इतना ही ध्यान 
रखना है कि हमारी यह पूजा जगतूके हितकी विरोधी न हो। आपकी सेवा 
कितनी ही छोटी क्यों न हो, वह यदि दूसरोंके हितमें बाधा न डालती हो, 
तो अवश्य भक्तिकी श्रेणीमें पहुँच जायगी, नहीं तो वह सेवा आध्ववितका 
रूप ग्रहण कर लेगी। माँ-बाप हों, मित्र हों, दुःखो बंधु-बाँचव हों, साधु- 
संत हों, इन्हें परमेश्वर समझकर इनक्रो सेवा करनी चाहिए। इन सबमें 
परमेश्वरकी सूतिकी कल्पना करके संतोष मानो । यह सगुण-पुजा सुलभ 
है; परंतु निर्गण-पुजा कठिन है। यों दोनोंका अर्थ एक ही है। सुलभताकी 
दृष्डिसे सगुण श्रेयस्कर है, बस ! 

११, सुलभताके अलावा एक ओर भी मुद्दा है। निर्गुण-उपासवामें 
भय है । निर्गुण ज्ञानमय है। सगुण प्रेममय, भावनामय है । सगुणे आद्रता 
है। उसमें भक्त अधिक सुरक्षित है। निर्गुणमें कुछ खतरा है। एक समय 
ऐसा था, जब ज्ञानपर में अधिक निर्भर था, परन्तु अब मुझे ऐक्षा अनुभव 
हो गंया है कि केवल ज्ञानसे मेरा काम नहों चल सकता । ज्ञानसे मनका 
स्थूल मेल जलकर भस्म हो जाता है; परंतु सूक्ष्म मेलको मिटानेकी सामर्थ्य 
उसमें नहीं है। स्वावलंबन, विचार, विवेक, अभ्यास, वेराग्य--इन सभी 
साधनोंको ले लीजिये, फिर भी इनके द्वारा मनके सूक्ष्म मेल नहीं मिट 
सकते । भक्तिरूपी पातीकी सहायताके बिना ये मेल नहीं धूल सकते। 
भक्तिरूपी पानीमें ही यह शक्ति है। इसे आप चाहें तो परावलम्बत 

कह दीजिये । परंतु 'पर” का अर्थ 'दूसरा' न करके 'वह श्रेष्ठ परमात्मा” | 
कोजिये और उसका अवलग्बन~ ऐमा अर्थ ग्रहण कीजिये। परमात्माका 
आधार लिये बिना चित्तके मेल नष्ट नहीं होते । 

१२. कोई यह कहेंगे कि “यहाँ 'ज्ञान' शब्दका अर्थ संकुचित कर दिया 
है | यदि 'ज्ञान' से चित्तके मेळ नहों धुल सकते, तो ज्ञानका दर्ना हलका हो 
जाता है।” में इस आक्षेपको स्वीकार करता हुँ, परन्तु मेरा कहना यह है 
कि शुद्ध ज्ञान इस मिट्टीके पुतलेमें रहते हुए होना कठिन है | इसमें रहते 
हुए जो ज्ञान होगा, वह कितना हो शुद्ध क्यों न हो, उसमें कुछ कमी रह ही 
जायगी । इप देह में जो ज्ञान उत्सन्न होगा, उपकी शक्ति मर्यादित ही रहेगी। 
यदि शुद्ध ज्ञानका उदय हो जाय, तो उपसे सारे मेल भस्म हो जायेंगे, इसमें 
मुझे. तिलमात्र शंका नहीं है । चित्तसहित सारे मेंलोंको भस्म कर डालनेकी 
सामथ्यं ज्ञानमें है; परन्तु इस विकारवान्‌ देहमे ज्ञानका बल कम पड़ता है, 
इससे उसके द्वारा सूकम मेंलोंका मिटना सम्भव नहीं है । अतः भक्तिका 
आश्रय लिये बिना सूक्ष्म मेल मिटते नहीं | इसलिए भक्तिमे मनुष्य अधिक 
सुरक्षित है। यह 'अधिक' शब्द मेरी ओरसे समझिये | सगुण भक्ति सुलभ 
है । इसमें परमेश्‍वरावलम्बन है, निर्गुणमें स्वावलम्बन । इसमें "स्व? का भो 
बथा अर्थ है ? “अपने अंतःस्थ परमातमाका आधार”-यही उस स्वाव- 
लम्बनका अर्थ है । ऐसा कोई व्यक्ति नहीं मिल सकता, जो केवल बुद्धिके 
सहारे शुद्ध हो गया हो । स्वावलम्बनसे अर्थात्‌ आन्तरिक आत्मज्ञानसे शुद्ध 
ज्ञान प्राप्त होगा । सारांश, निर्गुण भक्तिके स्वावलम्त्रनमे भी आत्माका हो 
आधार हैँ। 

६२. निर्गृणके अभावमें सगुण भी सदोष 


१३. जेसे सगुण-उपासनाके पक्षमें मैंने सुलभता और सुरक्षिततारूपी 
वजन डाल दिया, वेसे ही निर्गुणके पक्षमें भी में डाल सकता हूँ । निर्गुणमें 
एक मर्यादा रहती है । उदाहरणाथं, हम भिन्न-भिन्न कामोंके लिए, सेवाके 
लिए संस्था स्थापित करते हैं । संस्थाएं शुरूमें व्यक्तिको लेकर बनती हैं । 
वह व्यक्ति मुख्य आधार रहता है । संस्था पहले व्यक्तिनिष्ठ रहती है। परन्तु _ 

जेसे-जेसे उसका विकास होता जाय, वेसे-वेसे वह व्यक्तिनिष्ठ न रहकर तत्त्व- 
निष्ठ होती जानी चाहिए । यदि उसमें ऐसी तत्त्वनिष्छा उत्पन्न न हुई, तो 
स्फूतिदाताका लोप होते ही संस्थामें अंधेरा छा जाता है। में अपना प्रिय 
उदाहरण दूँ । चरखेकी माल टूटते ही सूतका कातता तो दूर, कता हुआ 
सुत लपेटना भी सम्भव नहीं होता । व्यक्तिका आधार टूटते हो बसो ही 
दशा उस संस्थाकी हो जाती है। फिर वह अनाथ हो जाती है। पर यदि 
व्यक्ति-निष्ठासे तत्त्व-निष्ठा पैदा हो जाय, तो फिर ऐसा नहीं होगा । 

१४. सगुणको निर्गणकी सहायता चाहिए। कभी तो व्यक्तिसे-आकारः 
से--निकलकर बाहर जानेका अभ्यास करना चाहिए । गंगा हिमालयप्े, 
शंकरके जटाजूटसे निकली, परन्तु वहीं थम नहीं गयी । जटाजूट छोड़कर 
बह हिमालयक्री गिरि-कंदराओं, घाटियों, जंगलोंको पार करती हुई सपाट 
मैदानमै कल-फल, छल-छल बहती हुई जब थायी, तभी वहू त्रिश्‍वजनोंके 
काम आ सकी । इसी प्रकार व्यक्तिका आधार टूट जानेपर भी तखके मजबूत 
खंभोंपर खड़ी रहनेक्रे लिए संस्थाको तैयार रहना चाहिए । मक्रानमें जब 
भेहराब बनाते हैं, शो पहले उसे आधार देते हैं, परन्तु बादमें आधार 
निकालना होता है । आधारके निकाल डालनेपर जब मेहराब टिकी रहती 
है, तभी समझा जाता है क्रि वह आधार सही था। यह तो ठीक है कि 
पहले स्फूतिका प्रवाह सगुणसे चला, परन्तु अन्तमें उसकी परिपुणंता 
तत्त्वनिष्ठ में, निर्गृणमें होनी चाहिए । भक्तिके उदरसे ज्ञानका जन्म होना 
चाहिए । भरक्तिरूपी लतामें ज्ञानके पुष्प खिलने चाहिए । . 

१५. बुद्धदेवके ध्यानमें यह बात आ गयी थी । इसीलिए उन्होंने तीन 
प्रकारकी निष्ठाएँ बतायी हैं । पहे व्यक्ति-निष्ठा हो । उसमेसे तत्त्व-निष्ठा, 
और यदि एकाएक तत्त्व-निष्ठा न हो, तो कम-से-कम संघःनिष्ठा उत्पन्न 
होनो चाहिए। एक व्यक्तिके प्रति जो आदर था, वह दस-पन्द्रहके लिए 
होना चाहिए। 65 प्रति यदि सामुदायिक प्रेम न होगा तो आपसमें 
अनबन होगी, झगड़े होंगे । व्यवित-शरणता मिटकर संत्र-शरणता उत्पन्न 
होनी चाहिए और फिर सिद्धान्त-शरणता आनी चाहिए | इसीलिए बौद्ध- 
अमंमें तोन प्रकारकी शरणागति बतायो गयी हैं-- 

बुद्धं शरणं गच्छामि। संघं शरणं गच्छामि । धम्मं शरणं गच्छामि । 

पहले व्यक्तिक्रे प्रति प्रोति हो, फिर संवे प्रति, परन्तु ये दोनों निष्ठाएँ 

अस्थिर हैं । अन्तमें पिद्धान्त-निष्ठा उत्पन्न होनी चाहिए, तभी संस्था लाभ- 

दायी हो सकेगी । स्फूतिका स्रोत यद्यपि सगुणसे शुरू हुआ, तो भी वह 

निर्गुण-सागरमें जाकर मिऊना चाहिए । निर्गुणे अभावमें सगुण सदोष हो 

जाता है। निर्गुणकी मर्यादा सगुणको समतोल रखती है, इसके लिए सगुण 
निर्गणका आभारी है। 

१६. हिन्दू, ईसाई, इसळाम आदि सभो घर्मोमें किक्षी-न-किसी रूपमे 
मूरति-पूजा प्र३लित है । भले हो वह नीचे दर्जकी मानो गयी हो, पर मान्य 
जरूर है और महान्‌ है | परन्तु जबतक मूतिःपूजा निर्गुणकी सीमामें रहती 
है, तभीतक् वह निर्दोष रहतो है । इप मर्यादाफे छूटते ही सगुण सदोष हो 
जाता है । निर्गृणकी मर्यादाके अभावमें सारे धर्मोके सगण रूप अवनतिको 
प्राप्त हो गये हैं । पहले यज्ञयागमें पशुहत्या होती थी । आज भी शवित-देवी- 
को बलि चढ़ाते हैं । यह मुति-पूजाका अत्याचार हो गया | मर्यादाको छोड़- 
कर मूति-पुजा गलत दिशामें चलो गयी । यदि निर्गृण-निष्ठाकी मर्यादा रहती, 
तो फिर यह अन्देशा न रहता | 

६३. दोनों परस्पर पूरक : राम-चरित्रके दृष्टान्त 


१७. सगुण सुलभ ओर सुरक्षित है। परन्तु सगुणको निर्गणकी आव- 
इयकता है । सगुणके विकासके लिए उसमें निर्गुणरूपी, तत्त्वनिष्ठारूपी बौर 
आना चाहिए | निर्गुण-सगुण परस्पर-पूरक हैं, परस्पर विरुद्ध नहीं । सगुणसे 
निर्गुणतक मंजिल तय करनी चाहिए और निर्गुणकों भी चित्तके सूक्ष्म मेल 
धोनेके लिए सगुणक्री आद्रता चाहिए । दोनों एक-दुसरेसे सुशोभित हैं । 

१८. यह दोनों प्रकारकी भक्ति रामायणमें बड़े उत्तम ढंगपे दिखायी 
गयी है | अयोध्याकांडमें भक्तिके दोनों प्रकार आ गये हैं । इन्हीं दो भक्तियों- 
का विस्तार रामायणमें है । भरतकी भक्ति पहले प्रकारकी है और लक्ष्मणकी 
दूसरे प्रकारको । इनके उदाहरणसे निगण-भक्ति ओर सगुग-भक्तिका स्वरूप 
समझमें आ जायगा । 

१९, राम जब वःावासके लिए निकले, तो वे लक्ष्मणको अपने साथ ले 
जानेकै लिए तैयार नहीं थे । रामको उन्हें साथ ले जानेकी कोई जछरत नहीं 
मालूम होती थी । उन्होंने लक्ष्मणे कहा - लक्ष्मण, मैं बनमें जा रहा हूँ। 
मुझे पिताजीको ऐसी ही आज्ञा है । तुम घरपर रहो | मेरे साथ चलकर 
दुःखी माता-पिताको और अधिक दुःखी न बनाओ । माता-विताकी और 
प्रजाकी सेवा करो । तुम उनके पास रहोगे, तो में निश्चिन्त रहूंगा । तुम 
भेरे प्रतिनिधिके तौरपर रहो | में वनमें जा रहा हूँ, इसका अर्थं यह नहीं कि 
किसी संकटमें पड़ रहा हूँ । बल्कि ऋषियोंके आश्रममें जा रहा हूँ ।' इस 
तरह राम लक्ष्मणको समझा रहे थे; परन्तु लक्ष्मणने रामकी सारी बातें एक 
ही झपाटेमे उड़ा दीं । एक घाव दो टूक कर डाला । तुलसीदासने इसका 
बढ़िया चित्र खींचा है । लक्ष्मण कहते हँ-" आपत्ते मुझे उत्कृष्ट निगम नीति 
बतायी है । वास्तवमें मुझे इसका पालन भी करना चाहिए; परन्तु यह 
राजनीतिका बोझ मुझसे नहीं उठ सकेगा । आपके प्रतिनिधि होनेकी शक्ति 
मुझमें नहीं । में तो बालक हूँ । 


दीन्हि सोहि सिख नीकि गोसाई । 

लागि अगम अपनो कदराई॥ 

नरवर घीर धरम-धुर-धारी । 

निगम-नोति कहुं ते अधिकारों ॥ 

सें सिसु प्रभु सनेहँ प्रतिपाला। 

मंदर मेर कि लोहि मराला॥ 
“हंस क्या मेरू मंदरका भार उठा सकता है? राम भेया, में तो आज- 
तक आपके प्रेमसे पला-पुसा हूँ । आप यह राजनीति किसी दूसरेको सिखा- 
इये । में तो एक बालक हूँ ।” यह कहकर लक्ष्मणने सारो बात खत्म कर दी। 


२०. मछली जिस तरह पानीसे जुदा नहीं रह सकती, वहो हाल लक्ष्मण 
का था । रामसे दुर रहनेकी शक्ति उसमें नहीं थी। उसके रोम-रोममें 
सहानुभूति भरी थी। राम सो जायें, तब भी स्वयं जागता रहे, उनकी 
सेवा करे। इसीमें उसे आनन्द मालूम होता था । हमारी आँखपर 

कोई कंकड़ मारे, तो जैसे हाथ फोरन्‌ उठकर आँखपर आ जाता है ओर 
कंकड़की मार झेल लेता है, उसी तरह लक्ष्मण रामका हाथ बच गया 
था | रामपर यदि प्रहार हो, तो पहले लक्ष्मण उपे झेलता। वुलसोदासने 
लक्ष्मणके लिए एक बढ़िया दृष्टान्त दिया है। झंडा ऊंचा लहराता रहता 
है। मान-वंदना सब झंडेकी ही करते हैं। उसके रंग, आकार आदिके गीत 
गाये जाते हैं । परन्तु उस सीधे खड़े डंडेको कौन पूछता है? रामके यशक़ो 
जो पताका फहर रहो है, उत्तका दंडकी तरह आधार लक्ष्मण ही था। 
वह सीधा तना खड़ा रहता । झंडेका डंडा कभी झुक नहीं सक्ता, उसी 
तरह रामके यशको फहरानेवाला लक्ष्मणरूपी डंडा कभी झुका नहीं । यश 
किसका ? तो रामका ! संसारको पताक्रा दोखती है, डंडेकी याद 
नहीं रहती | मन्दिरका कलश दोखता है, नींव नहीं | रामक्रा यश संसारमै 
फेल रहा है, परन्तु लक्ष्मणका कहीं पता नहीं | चौदह साळतक यह दंड 
सीधा हो तना रहा, जरा भी नहीं झुका । खुद पीछे रहकर वह रामका 
यश फहराता रहा । राम बड़े-बड़े दुधंर काम लक्ष्मणसे करवाते । सीताको 
बनमें छोड़नेक़ा काम अन्तमें लक्ष्मणको हो सौंपा गया | वेचारा लक्ष्मण 
सीताको पहुँचा आया | लक्ष्मणका कोई स्वतन्त्र अस्तित्व ही नहीं रह गया 
था । वह रामकी आँखें, रामके हाथ-पाँव, रामका मन बन गथा था। जिस 
तरह नदी समुद्रमें मिल जाती है, उत्ती तरह लक्ष्मणकी सेवा राममें मिल 
गयी थी। वह राम्री छाया बन गया था। लक्ष्मणक्रो यह भक्ति 
सगुण थी । 

२१. भरत निर्गुण भक्ति करनेवाला था | उसका भो चित्र तुलसीदास- 
ने सुन्दर खींचा है। राम वनको गये, तब भरत अयोध्यामें नहीं था। जब 
भरत आया, तब दशरथ मर चुके थे। गुर वशिष्ठ उसे समझा रहे थे कि 


` “तुम राज चलाओ।” पर भरते कहा--“मुझे रामसे भें करनी 
ए 


चाहिए ।” रामस्ते मिलनेक़े लिए बहु मीतरहे छटपटा रहा था; परन्तु साथ 
ही राज्यका प्रबन्ध भी कर रहा था। उप्चकी भावना यह थो कि यह 


राज्य रामका है, इसका प्रबन्ध करना-यह रामका ही काम करते जेा 


है। सारी सम्पत्ति उस मालिकको है, उसको व्यवस्था करता उसे अपना 

कर्तव्य मालूम होता था । लक्ष्मणकी तरह भरत मुक्त नहीं हो सकता था। 
यह भरतकी भूमिका है। रामको भक्तिका अर्थ है, रामका काम करना, 
नहीं तो वह भक्ति किस कामक्री ? राज-काजकी सारी व्यवस्था करके 
भरत रामसे भेंट करने वनमें आधा है। “मेया, यह आपक्गा राज्य है। 
आप***” इतना ज्योंही वह कहता है, त्योंही राम उससे कहते हैं “भरत, 
तुम्हीं राज-काज चलाओ |” भरत संक्रोवसे खड़ा रहता हैं। वह कहता 
है “आपकी आज्ञा सिर-आँखोंपर |” राम जो कहें, सो मंजूर | उसने अपना 
सब-कुछ रामपर निछावर कर रखा था | 

२२. भरत गया और राज-का चलाने लगा; परन्तु देखो केसा 
अजीब दृश्य है कि अयोध्यासे दो मीलकी दुरीपर वह तपस्या करता रहा। 
तपस्वी रहकर उसने राज-काज चलाया । अन्तमें राम जब भरतसे मिले, 
तब यह पहचानना मुश्किल हो गया कि वनमें रहकर तप करनेवाला 
असली तपस्वी दोनोंमेंसे कौन है? दोनोंके एक-से चेहरे, उम्रने थोड़ा-सा 
फर्के, मुखमुद्रापर वही तपस्याके चिह्न दोनोंको देखकर पहचाना नहीं 
जाता कि इनमें राम कोन और भरत कौन है! इस तरहक्षा चित्र यदि 
कोई चितेरा निकाले तो, वह कितवा पावन चित्र होगा ! इस तरह भरत 
यद्यपि शरीरसे रामसे दूर था, तो भी मनसे वह क्षणभरके लिए भी दूर 
नहीं था | एक ओर वह राजकाज चला रहा था, तो भी मनसे वह रामके 
पास ही था । निर्गृणमें सगुण भवित खचाखच भरी रहतो है। अतः वहाँ 
वियोगकी भाषा मुंहसे निकले ही केसे ? इसलिए भरतक्रो रामका वियोग 
नहीं लगता था । वह अपने प्रभुका कार्य कर रहा था । 


२३. आजकलके युवक कहते हैं-“रामका नाम, रामकी भक्ति, राम- 
की उपासना-ये सब बातें हमारी समझमें नहीं आती । हम तो भगवान्‌ 
का काम करेंगे।” भगवानका काम केसे करना चाहिए, इसका नमूना 
भरतने दिखला दिया हे। भगवानुका काम करके भरतने वियोगको 
आत्मसातु किया है। भगवानका काम करते हुए भगवान्‌के वियोगक्रा 
अनुभव करनेके लिए समथ न रहना एक बात है ओर जितका भगवान्‌से 
कुछ देना-लेना नहीं, उसका बोलना दूसरी बात है। भगवानका कार्य 

करते हुए संयमपूर्ण जीवन व्यतोत करना बड़ी दुर्लभ वस्तु है। यद्यपि 
भरतकी यह वृत्ति निर्गुण रूपसे काम करनेकी थी, तो भी वहाँ सगुणका 
आधार टूट नहीं गया था। “प्रभो राम, आपकी आज्ञा मुझे शिरोधाथं 
है। आप जो कहेंगे, उसमें मुझे सन्देह न होगा”--ऐसा कहकर भरत 
लौटने लगा तो उसने फिर पीछे मडक्रर रामकी ओर देखा ओर कहा 
“भगवन्‌, मनको समाधान नहीं होता, कुछ-त-कुछ भूला हुआ-सा लगता 
है।” रामने तुरन्त उसका भाव पहचात लिया और कहा-- थि पाढुङाएँ 
ले जाओ ।” अन्तमेँ सगुणके प्रत आदर रहा ही । निर्गुणक्रो सगृणने अन्तः 
में आद्र कर ही दिया । लक्ष्मणको पादुकाएँ लेकर समाधान न हुआ होता। 
उसकी दुष्टिसि यह बकी भूख छाछते मिटाने जैसा होता । भरतकी 
भूमिका इससे भिन्न थी । वह बाहरसे दूर रहकर कमं कर रहा था, परन्तु 
मनसे राममथ था । भरत यद्यपि अपने करत्तव्यका पाळत करनेमें ही राम- 
भवित मानता था, तो भी उपे पादुकाओकी आवश्यकता महसूस हुई । 
उनके अभावमें वह राजकाजका भार नहीं उठा सकता था | उन पादु- 
काओंकी आज्ञा शिरोधार्य करके वह अपना कर्तव्य कर रहा था। लक्ष्मण 
रामका भक्त था, बेसा ही भरत भो था। दोनोंकी भूमिकाएँ बाहरसे 
भिन्त-भिन्त थीं । भरत यद्यपि कत्तंव्यनिष्ठ था, तत्त्वनिष्ठ था, तो भी उसकी | 
तत्त्वनिष्ठाको पादुकाकी आद्रंताकी जरूरत महसूस हुई । 


६४. दोनों परस्पर पूरक : कृष्ण-चरित्रके दृष्टांत 


२४. हरिभक्तिरूपी आद्रता अवश्य होनी चाहिए | इसलिए भगवानने 
अर्जुने बार-बार कहा है- मय्यासक्तमनाः पार्थे - अर्जुन, मुझमें आसक्त 
रह, मेरे रसका सहारा ले और फिर कर्म करता रह।” जिस भगवद्गीता- 
को आसक्ति' शब्द न तो सुझता है, न रुचता है, जिसने बार-बार इस 
बातपर जोर दिया है क्रि अनासबत रहकर कर्म करो, राग-दवेष छोड़कर 
कमं करो, निरपेक्ष कमं करो; 'अतासक्ति', 'निःसंगता' जिसका ध्रुपद या 
पालु पद है, वहो कहती है--“अर्जुत, मुझमें आसक्ति रख ।' पर यहाँ 
याद रखता चाहिए कि भगवानमें आसक्ति रखना बडो ऊंची बात है। | 

वह किसी पाथिव वस्तुके प्रति आसक्ति थोड़े ही है! सगुण और निर्गुण, 
दोनों एक-दूमरेमें गुंथे हुए हैं। सगुण निर्गुणा आधार सर्वथा तोड़ नहीं 
सकता और निर्गुणको सगुणके रसकी जरूरत होती है। जो मनुष्य सदेव 
कत्तंव्य-कर्म करता है, वह उस कर्मद्वारा पूजा हो कर रहा है, परन्तु पूजा- 
के साथ रस, आद्रता चाहिए । मामनुस्मर युद्धय च । मेरा स्मरण रखते 
हुए कर्म करो। कर्म स्वयं भी एक पूजा ही है, परन्तु अन्तरमें भावना 
सजीव रहनी चाहिए। केवल फूल चढ़ा देना ही पूजा नहीं है । उसमें 
भावना आवश्यक है। फूल चढ़ाना पूजाक्रा एक प्रकार है, सत्कर्मों द्वारा 
पूजा करना दू8रा प्रकार है, परन्तु दोनोंमें भावनारूपो आद्रता आवश्यक 
है। फूछ चढ़ा दिये, पर मनमें भावना नही है, तो वे फूल मानो पत्थरपर 
ही चढ़े। अतः असली वस्तु भावना है। सगुण और निगुंण, कमं और 
प्रीति, ज्ञान और भवित--ये सब चीजें एकरूप ही हैं। दोनोंका अन्तिम 
अनुभव एक ही है। 


२५. उद्धव और अर्जुनकी मिसाल देखो | रामायणसे में एकदम महा- 
भारतमें आ कूदा । इसका मुझे अधिकार भी है, क्योंकि राम और कृष्ण 
दोनों एकरूप ही हैं| जेसे भरत और लक्ष्मण, वेसे ही उद्धव और अर्जुन 
हैं । जहाँ कृष्ण, वहाँ उद्धव होंगे ही । उद्धवको कृष्णका क्षणभरका वियोग 
सहन नहीं हो सकता । वह सतत कृष्णकी सेवामें निमग्न रहता है । कृषण- 
के बिना सारा संसार उसे फीका मालूम होता है। अजुंन भी क्ृष्णका 
सखा था, परन्तु वह दूर, दिल्ली रहता था। अर्जुन कृष्णका काम करने- 
वाला था, परन्तु कृष्ण द्वारकामें, तो अर्जुन हस्तिनापुरमें ! ऐसा दोनोंका 
सम्बन्ध था | 


२६. जब कृष्णको देह छोड़नेकी आवश्यकता प्रतीत हुई, तो उन्होंने 
उद्धवसे कहा--“ऊधो, अब मैं जा रहा हूँ ।” उद्धवने कहा--“मुझे क्या 
अपने साथ नहीं ले चलेंगे ? चलो, हम दोनों साथ ही चलेंगे।” परन्तु 
कृष्णने कहा--“'यह मुझे पसन्द नहीं । सुयं अपना तेज अग्निमें रख जाता 
है, उसी तरह में अपनी ज्योति तुझमें छोड़ जाता हूँ ।” इस तरह भग- 

वानूने अन्तक्रालीन व्यवस्था की ओर उसे ज्ञान देकर रवाना क्रिया । 
फिर यात्रामें उद्धवक्रो मेत्रेय ऋषिे मालूम हुआ कि भगवान्‌ तिजवामको 
चले गये; किन्तु उसके मनपर उसका कुछ भो असर न हुआ, मानो कुछ 
हुआ हो नहीं । 


सरका गुरु, रडका चेला, दोहीचा बोध वायां गेला । 


-- ' मरियल गुरु, रोत्रना चेला-दोनोंका बोध व्यर्थं गया !” ऐप्ता हाल 
उका नहीं था ! उसे लगा, मानो वियोग हुआ ही नहीं | उस्ने जीवनभर 
सगुण-उपाहना की थी । वह परमेश्वरके यान्निध्यमें ही रहता था । पर अब्र 
उसे निर्गुणमें ही आनन्द आने लगा था | इस तरह उसे निर्गुणकी मंजिल तय 
करनी पड़ी । सगुण पहले, परन्तु उसके बाद निर्गुणकी सीढ़ी आनी ही 
चाहिए, नहीं तो परिपू्णंता न होगी । 


२७. इससे उलटा हाल हुआ अर्जुनका । श्रीकृष्णने उसे क्या करनेके 
लिए कहा था ? अपने बाद सब स्त्रियोंकी रक्षाका भार अर्जुनपर सौंपा 
था । अर्जुन दिल्छीसे आया ओर द्वारकासे श्रीकृष्णके घरकी स्त्रियोंको लेकर 
चला । रास्तेमें हिसारके पाव पंजाबके चोरोंने उपे लूट लिया | जो अर्जुन 
उस समय एकमात्र नर, उत्कृष्ट वीरके नामपे प्रसिद्ध था, जो पराजय 
जानता ही न था ओर इसलिए 'जय' नामसे प्रसिद्ध हो गया था, जिसने 
प्रत्यक्ष शंकरका सामना किया ओर उन्हें झुका दिया, वही अजमेरके पास 
भागते-भागते बचा | कृषणके चे जानेका उसके मनपर बड़ा असर हुआ। 
मानो उप्तका प्राण ही चला गया और केत्रल निस्त्राण ओर निष्प्राण शरीर 
ही बाकी रह गय्रा । सारांश यह क्रि सतत कमं करनेवाले, क्ृष्णपे दुर रहने- 
वाले निर्गुण उपासक अर्जुनको अन्तमें यह वियोग दुःसह और भारो हो 
गया । उसके निर्गुणकी अन्तमें वियोगकी वाचा फूट निकली | उष्दका सारा 
कर्मं ही मानो समाप्त हो गया । उक्षके निगुणको आखिर सगुणक्रा अनुभव 
हुआ | सारांश, सगुणको निर्गुणमें जाता पड़ता है ओर निर्गृणको संगुणमें 
आना पड़ता है । इस तरह दोनोंकों एक-दुसरेसे परिपुणंता आती है । 

६५. सणुण-निर्गणको एकरूपताके विषयमे स्वानु्षव-कथन 


२८. इसलिए जब यह कहनेकी नौबत आती है कि सगुण उपासक और 
निर्गृण-उपासक्रमें क्या भेद है, तो वाणोकी गति कूंठित हो जाती है | सगुण 
और निर्गुण अंतमें एक हो जाते हैं। भक्तिका स्रोत यद्यपि पहले सगुणे 
फूटा हो, तो भी अंतमें वह निर्गुणतक जा पहुँचता है । 

पुरानी बात है। मै वायकोमका सत्याग्रह देखने गया था | मलबारके 
किनारे शंकराचायंका जन्मग्राम है, यह बात मुझे याइ थी । जहाँ होकर मैं 
जा रहा था, वहीं कहीं पासमें भगवान्‌ शंक्रराचार्यका 'कालड़ी” ग्राम होगा, 
ऐसा मुझे लगा ओर मैंने साथके मलयाली सज्जनते पूछा। उपने 
कहा--”यहाँसे दस-बारह मीलपर ही वह गाँव है । आप जाना चाहते हैं 
बया ?” मेंते इनकार कर दिया । मैं जा रहा था सत्याग्रह देखनेक लिए, अतः 
मुझे और कहीं जाना उचित न जान पड़ा और उस समय उत गाँवको 
देखनेके लिए नहीं गया । मुझे आज भी ऐवा लगता है कि यह करके मैंने 
अच्छा ही किया । परन्तु रातको जब मैं सोने लगता, तो वह कालड़ी गाँव, 
ओर शंकराचायंकी वह मूर्ति मेरौ आँखोके सामने बार-बार आ खड़ी होती | 
मेरी नोंद उड़ जाती | वह अनुभव मुझे आज भो ताजा लग रहा है। 
शंकराचार्यका वह ज्ञान-प्रभाव, उनकी वह्‌ दिव्य अद्वतनिष्ठा, सामने फैले हुए 
संसारको मिथ्या ठहरानेवाला उनका अलोकिक और ज्वलन्त वेराग्य, उनकी 
गंभीर भाषा और मुझपर हुए उनके अनंत उपकार--इन सबकी रह-रहकर 
मुझे याद आने लगती । रातको ये सारे भाव जागृत होते । तब मुझे इस 
बातक्रा अनुभव हुआ कि निर्गुणमें सर्गुण कंसे भरा हुआ है। प्रत्यक्ष भेंट 
होनेमें भी उतना प्रेम नहीं होता । निर्गुणमे भी सगुणका परमोत्कषं ठप्ताठस 
भरा हुआ है। 

में अकसर किसीको कुशलपत्र नहीं लिखता । पर किसी मित्रको पत्र 
न लिखनेपर भी भीतरसे उप्तका सतत स्मरण होता रहता है। पत्र न 
लिखते हुए भी मनमै उसकी स्मृति भरी रहती है। तिर्गृणमें इस तरह 
सगुण गुप्त रहता है सगुण और निर्गुण, दोनों एकरूप ही हैं। प्रत्यक्ष 
मूतिको लेकर पूजा करना, या प्रबट रूपसे सेवा करना और भीतरसे 

सतत संसारके कल्याणका चितन करते हुए बाहरसे पूजाकी क्रिया दिखाई 
न देता--इन दोनोंका समान मूल्य और महत्त्व है | 


६६. सगुण-निर्गुण केवल दृष्टि-भेद, अतः भक्त-लक्षण प्राप्त करें 


२९, अंतमें मुझे यह कहना है कि सगुण क्या और निर्गण क्या, इसका 
निश्चय करना भी आसान नहीं है। एक दृष्टिसि जो सगुग है, वह दूसरी 
दृष्टिसि निगुण सिद्ध हो सकता है। सगुणक्री सेवा एक पत्वरको लेकर की 
जाती है। उस पत्थरमें भगवानको क्लाना कर लेते हैं। हमारी मातामें 
और संतोंमें भो प्रत्यक्ष चेतन्य प्रकट हुआ है । उनमें ज्ञान, प्रेम, हार्दिकता 
स्पष्ट प्रकट है। पर उनमें परमात्मा मानकर हम पूजा नहीं करते। ये 
चेतन्यमय लोग प्रत्यक्ष दिखाई देते हें। अतः इनकी सेवा करनी चाहिए, 
इनमें सगुण परमात्माके द्दात करने चाहिए, परन्तु ऐसा न करके लोग 
पत्थरमें परमेश्वर देखते हैं। एक तरहसे पत्थरमें परमेश्वरको देखना 
निर्गुणकी पराकाष्ठा है । संत, मां-बाप, पड़ोसी --इनमें प्रेम, ज्ञान, उपकारः 
बुद्धि व्यक्त हुई है । इनमें ईश्वर मानना तो सरळ है; परन्तु पत्थरमें ईश्वर 
मानना कठिन है । उस नमंदाके कंकड़को हम शंकर मानते हैं। यह कया 
निर्गण-पूजा नहीं है । 

३०. बल्कि इसके विपरीत ऐसा मालूम होता है कि यदि पत्रें 
परमेश्वरकी कल्पना न की जाय, तो फिर कहाँ की जाय ? भगवानूकी 
मूर्ति होनेकी पात्रता तो उस पत्यरमें ही है । चह निविकार है, शांत है। 
अंधकार हो, प्रकाश हो, गर्मी हो, सर्दी हो वह पत्थर जेक्षा-का-तेसा ही 
रहता है | ऐसा यह निबिकार पत्थर ही परमेश्वरका प्रतीक होनेके योग्य 
है। मां-बाप, जनता, अड़ोसी-पड़ोपी, ये सब विक्ारसे भरे हैं, अर्थात्‌ 
इनमें कुछ-त-कुछ विकार मिल ही जाता है । अतएव पत्थरकी पुजा करने- 
को अपेक्षा उनकी सेवा करता एक दृष्टिसे कठिन ही है। 

३१. सारांश यह कि सगुण-निर्गुण परस्पर पूरक हैं । सगुण सुलभ है, 
निर्गुण कठिन हैं, परन्तु दूसरी तरहसे सगुण भी कठिन है और निर्गुण भी 
सरल है | दोनोंके द्वारा एक ही ध्येयकी प्राप्ति होतो है। पाँचवें अध्यायमें . 

जेसा बताया है, चौबीसों घंटे कमै करके भी लेशमःत्र कमं न करनेवाला 
ओर चौब्रोसों घण्टे कुछ भी कर्म करके सब कमं करनेवाला, योगो और 
संन्यासी, दोनों एकरूप ही हैं, वेसे ही यहाँ भी है। सगुण कर्मदशा और 
निर्गृण संन्यासयोग, दोनों एकरूप ही हैं। संन्यास श्रेष्ठ है या योग ?-- 
इसका उत्तर देनेमें भगवानूको जेपी कठिनाई पड़ो, बेसी ही कठिनाई यहाँ 
भी आ पड़ी | अन्तमें सुलभता-कठिनताके वारतम्यसे उत्तर देना पड़ा है, 
अन्यथा थोग और संत्या, सगुण ओर निर्गुण, दोनों एकरूप ही हैं । 

३२. अन्तमें भगवान्‌ कहते हैं-/अर्जुन, तुम चाहे सगुण रहो या निर्गुण; 
पर भक्त जरूर रहो | गोछमटोल पत्थर न रहो ।” यह कहकर भावातूने 
अन्तमें भकतके लक्षण बताये हैं | अमृत मधुर होगा, परन्तु उसकी माधुरो 
चखनेका अवशर हमें नहीं मिछा । किन्तु ये लक्षण प्रत्यक्ष मधुर हैं। इसमें 
कल्पनाकी जरूरत नहीं है। इन लक्षणोंका हम अनुभव करें | बारह॒व॑ 
अध्यायके ये भक्त लक्षण स्थितप्रज्ञके लक्षणोंकी तरह हमें नित्य सेवन करने 
चाहिए, मनन करने चाहिए ओर इन्हें थोड़ा-योड़ा अपने जीवनमें उतारकर 
पुष्टि प्राप्त कर लेनी चाहिए। इस तरह हमें अपना जीवन धीरे-धीरे 
परमेशवरकी ओर ले जाना चाहिए । 

१३. आत्मानात्म-विवेक 
६७. कर्मणोगके लिए उपकारक देहात्म-पृथक्करण 


१, व्पासदेवने अपने जीवनका सार भगवद्गीतामें उँडेल दिया है। | 
उन्होंने विस्तारपूर्वक दूसरा भी बहुत कुछ लिखा है। अकेली महाभारत ' 
संहितामें हो लाख-सवा लाख श्लोक हैं। संस्कृतमे 'व्यास' शब्दका अर्थे | 
ही मूलत: 'बिस्तार', है, परन्तु भगबद्गीतामे उनका झुकाव विस्तार 


आत्पानात्म-विवेक व्‌८† 


करनेकी ओर नहीं है ।- भूमितिमें जिप प्रकार युविलडने सिद्धान्त बता दिये 
हैं, तत्व दिखला दिये हैं, उसी प्रकार व्यासदेवने जीवनके लिए उपयोगी तत्त्व 
गोतामें लिख दिये हैं । भगवद्गीतामें न तो विशेष चर्चा ही है, न विस्तार 
ही । इसका मुख्य कारण यह है कि जो बातें गीतापें कही गयी हैं, उन्हें 
प्रत्येक मनुष्य अपने जीवनमें परख सकता है; बल्कि वे इसलिए कही गयी 
हैं कि लोग उन्हें परखें | जितनी बातें जीवनकै लिए उपयोगी हैं, उतनी हो 
गीतामें कही गयी हैं । उनके कहनेका उद्देश्य भी इतना हो था, इसीलिए 
व्यासने थोड़ेमें तत्व बताकर सन्तोष मान लिया है। उनकी इस सन्तोष- 
वृत्तिमें उनका सत्य तथा आत्मानुभवसंबंधी महान्‌ विश्वास हमें दिखाई 
देता है। जो बात सत्य है, उसके समर्थने लिए अधिक शक्ति काममें 
लानेकी जरूरत नहीं रहती । 


२. हम जो गीताकी बात कर रहे हैं, उसका मुख्य उद्देश्य यह है कि 
जीवनमें जब कभी हमें किसी सहायताकी आवश्यकता प्रतोत हो, तब वह 
गीतासे हमें मिलती रहे; और वह हमें सदेव मिलने जेपी भी है। गीता 
जीवनोपयोगी शास्त्र है ओर इसीलिए उसमें स्वधर्मपर इतना जोर दिया 
गया है । मनुष्यके जीवनकी बड़ी नींव अगर कोई है, तो दह स्वघर्माचरण 
ही है | उसकी सारो इमारत इस स्वधर्मावरणरूपी पायेपर खढ़ी करती है। 
यह पाया जितना मजबूत होगा, इमारत उतनी ही ज्यादा टिक सक्रेगी। 
इस स्वधर्माचरणस्वरूप कर्मके इर्द-गिदं गीतामें विविध बातें खड़ी कर दी 
गयी हैं। उसकी रक्षाके लिए अनेक विकर्म रने गये हैं। स्ववर्माचरणकों 
सजानेके लिए, उसे सुन्दर बतानेकै लिए, और सफछ करने लिए जित- 
जिन आधारोंकी और सहायताकी जरूरत है, वें सब उत्ते देता जरूरी है। 
इसलिए अबतक ऐपी बहुतेरी चीजें हमने देखी । उनमे बहुत-सी भक्तिके 
रूपमें थीं। आज तेरहवँ अध्यायमें जो चीज हमें देखना है, वह भी 
स्वधर्माचरणमें बहुत उपयोगी है । इसका सम्बन्ध विचास्-पक्षतते है । 


३. स्वधर्माचरण करनेवालेको फलका त्याग करना चाहिए, यह प्रधान 
बात गीतामें संत्र कही गयी है । कर्म तो करें, पर उसका फळ छोड़ दें। 

पेड़को पानी पिलायें, उसको परवरिश करें; परन्तु उसकी छायाकी, फूल- 
फलकी अपने लिए अपेक्षा न रखें | यह स्ववर्माचरणस्वूप कमयोग है। 
कर्मयोगका अर्थ केवल इना हो नहीं कि कर्म करते रहो | कर्म तो इस 
सृष्टिमें सत्र हो ही रहा है। उडे बदानेकी जरूरत नहीं है; परन्तु स्वधर्मा- 
चरणरूप कर्म-कोरा कर्म नहीँ-भलोभाँति करके उस्का फर छोड़ देना,-यह 
बात कहनेऐँ, धमझतेमें बड़ी सरळ मालूम होतो है, परन्तु आचरणमें कठिन 
है। किसी कार्यकी प्रेरक शक्ति ही मूलतः फऊ-वापना मानी गयी है । फळ 
वासनाको छोड़कर कर्म करना उटा पंथ है! व्यवहार या ती संसारको 
रीतिके विपरीत यह क्रिया है । जो व्यक्ति बहुत कर्म करता है, उसके 
जीवनमें गीताका ३ मंयोग है, ऐला हम बहुत बार कहते हैँ। बहुत कर्म 
करनेवालेका जीवन क्मयोगमप है, ऐथा हम कहते हैं; परन्तु इस प्रयोगमें 
भाषा-शेथिल्य है । गीताकी व्यास्थाके अनुमार वह कर्मयोग नहीं है । लाखों 
कमं करनेवालोंमें केवळ-बर्म ही नहीं, बल्कि स्वधर्माचरणरू? कर्म करनेवाले 
लाखों लोगोंमें भी-गोताके कर्मयोगका आचरण करनेवाला विरला ही 
मिलेगा । कर्मयोगको सूक्ष्म और सच्चे अर्थमें देखा जाय, तो ऐसा सम्पूर्ण 
कमंयोगी शायद ही कहीं मिले | कर्म तो करें, परन्तु उसके फर को छोड़ 
दे, यह्‌ बिलकुल असाधारण बात है । अबतक गीतामें यही विश्लेषण, यही 
पृथक्करण किया गया है । 

४. उत विश्लेषण या पृथक्करणक्के लिए ही उपयोगी एक दूसरा 
पृथक्करण इस तेरहवें अध्यायमें बताया गया है। कमै करें और उसके 
फलकी आसक्ति छोड़ दें'--इस पृथक्कर णका सहायक महान्‌ पृथकक्ररण 
है, देह और आत्मा” का। यही तेरहवें अध्यायमें उपस्थित किया गया 
है | आंखोंसे हम जिस रूपको देखते हैं, उच हम भूति, आकार, देह कहते 
हैं | यद्यपि बाह्य मूतिका परिचय हमारी आँखाको हो जाय, तो भो वस्तुके 
अंतरंगमें हमें प्रवेश करना पड़ता है। फलका ऊपरी कवच--छिछका-- 
निकालकर उसका भीतरी पूरा चखना पड़ता है। नारियल हो तब भी 
उसे फोडकर भीतर क्या है, यह देखना पड़ता है। कटहलपर काँटे लगे 
रहते हैं, लेकिन भीतर बढ़िया और रसीला गूदा भरा रहता है । हम चहे 

अपनी ओर देखें, चाहे दूसरोंक्री ओर, यह भीतर और बाहरका पृथक्करण 
आवश्यक हो जाता है| तो अब छिलका अलग करनेका अर्थ क्या ? इसका 
अर्थं यह कि प्रत्येक वस्तुके भीतरी ओर बाहरी रूपका पृथक्करण किया 
जाय । बाह्य देह और भीतरी आत्मा, इस तरह प्रत्येक वस्तुका दुहुरा रूप 
है । कर्ममें भी यह बात है। बाहरी फल कमका शरोर है ओर कर्मकरी 
बदौलत जो चित्त-शुद्धि होती है, बह उप कर्मको आत्मा डे । स्त्रधर्माचरण- 
का बाहरी फलरूप शरीर छोड़कर भीतरी चित्तशुद्धिझूप सआारभूव आत्माको 
हम ग्रहण करें, हृदयमें धारण कर खें । इस प्रकार देखनेकी आदत, देहको 
हटाकर प्रत्येक वस्तुका सार ग्रहण करनेकी सारग्राहो दृष्टि हमें प्राप्त कर 
लेनी चाहिए | आंखोंको, मनको, विचारोंको ऐसी शिक्षा, ऐधी आदत, ऐक्षा 
अभ्यास बरा देना चाहिए । हर बातमें देहकी अलग करके आत्माकी पूजा 
करनी चाहिए। विचारके लिए यह पुदक्करण तेरहवें अध्यायमें दिया 
गया है । 
६८. सुधारका मूलाधार 

५. सारग्राही दृष्टि रखनेका विचार बहुत महत्त्वपूर्ण है। यदि बचपनते 
ही हम ऐसी आदत डाल लें; तो कितना अच्छा हो ! यह विषय हजम कर 
लेने जेसा है। यह दृष्टि स्वीकार करने योग्य है । बहुतोंको ऐता लगता है 
कि अप्प्रात्म-विद्याका जीवनसे कोई सम्बन्ध नहों । कुछ छोगोंका ऐसा भी 
मत है कि यदि ऐसा कोई सम्बन्ध भी हो, तो वह्‌ न होना चाहिए । देहे 
आत्माको अलग समझनेकी शिक्षा बचपनसे ही देनेकी योजना की 
जा सके, तो बड़े आनन्दकी बात होगी। यह शिक्षणका बिषय है। 
आजकल कुशिक्षणके फलस्वरूप बड़े बुरे संस्कार बच्चोंके मनपर पड़ रहे 
हैं। 'में केवल देहरूप हँ---इस कल्मनामेंसे यह शिक्षण हमें बाहर लाता 
नहीं | सब देहके हो चोचले चल रहे हैं, किंन्तु इसके बावजूद देहको जो 
स्वरूप प्राप्त होना चाहिए, या देना चाहिए, वह तो कहीं दिखाई ही नहीं 
देता | इस तरह इस देहकी यह बृथा पूजा हो रही है। आत्माके माधुर्थक्री 
ओर ध्यान ही नहीं है । वर्तमान शिक्षा-पद्धतिसे यह स्थिति बन गयी है। 
इस तरह देहकी पूजाका अभ्यास दिन-रात कराया जाता है। 

ठेठ बचपनसे ही हमें इस देह-देवताकी पूजा-अर्चा करना सिखाया 
जाता है। जरा कहीं पाँत्रमें ठोकर लग गयी, तो मिट्टी लगानेसे काम चल 
जाता है। बच्चेका इतनेंभरसे काम निपट जाता है या मिट्टी छगानेकी भी 
उसे जरूरत महसूस नहीं होतो । थोड़ी-बहुत चोट'खुरचकी तो वह चिन्ता 
भो नहीं करेगा, परन्तु उस बच्चेका जो संरक्षक है, पालक है, उसका काम 
इतनेसे नहीं चलता । वह बच्चेक़ो पास बुलाकर कहेगा-"हाय राम, 
चोट लग गयी ! कसे लगी, कहाँ लगी ? अरेरे, खून निक्रल आया है !” 
ऐसा कहकर, वह बच्चा न रोता हो तो उलटा उसे रुला देता है । न रोनेवाले 
बच्चेको रुलानेकी इस वृत्तिको क्या कहा जाय ? कहते हैं,-“कूदफाँद मत 
करो, खेलने मत जाओ, देखो गिर पड़ोगे, चोट लग जायगो”, इस तरह 
देहपर ही ध्यान देनेवाला एकांगी शिक्षण दिया जाता है । 


६. बच्चेकी प्रशंसा भी करते हैं, तो देहपक्षकों लेकर, ओर उसकी 
निदा भी देहपक्षको लेकर ही करते हैं। कंहते है--“कैसा गन्दा है रे!” 
इससे बच्चेको कितनी चोट लगती है! केसा मिथ्या आरोप है यह! 
गन्दगी है, यह सही है। उसे साफ करना चाहिए, यह भी सही है। 
लेकिन इस गन्दगोको सरलतासे साफ न करके उस बच्चेपर इस तरह 
आघात किया जाता है! बच्चा उसे सहन नहीं कर पाता। बह बड़ा 
दुःखी हो जाता है । उसके अन्तरंगमें, उसकी आत्मामें स्वच्छता, निर्मला 
भरी है, तो भी उसपर गंदे होनेका यह केसा व्यर्थं आरोप । वास्तवमें वह 
लड़का गन्दा नहीं है । जो अत्यन्त सुन्दर, मधुर, पवित्र, प्रिय परमात्मा है, 
वही वह है । उसीका अंश उसमें विद्यमान है। परन्तु उसे कहते हैं 'गंदा' । 
उस 'गंदगीसे उसका क्या सम्बन्ध है; यह बात बच्चेकी समझमें नहीं आती, 
इसलिए वह इल आधातको सहन नहीं कर पाता। उसके चित्तमें क्षोभ 
होता है और क्षोभ उसन्न होनेपर सुधार नहीं होता । अतः उत्ते अच्छी तरह 
समझाकर साफ-सुथरा रखना चाहिए । 


७. इसके विपरीत कृति करके उस लड़केके मनपर हम यह अंक्रित 
करते हैं कि वह देह है। शिक्षण-शाह्षमें एक महत्त्वपूर्ण सिद्धान्तक्रो 

ध्यानमें रखना चाहिए । गृएको यह भावना रखनी चाहिए कि मैं जिसे 
पढ़ा रहा हूँ, वह पर्वाङ्गसुन्दर है। सवाल गलत होनेपर मुहर थप्पड़ 
लगाते हुँ । उस चांटेसे और सवालकी गलतोसे क्या सम्बन्ध ? स्कूलमे 
देरसे आया, तो लगाया चाँटा | चाँटेसे उसके गालपर रक्ताभिसरण तेज 
होने लगेगा, पर इससे कया वह स्कूलमें जल्दी आयेगा ? खूनकी यह तेजी 
जया यह बतला सकेगी कि इस समथ कितने बजे हैं? ? बल्कि सच पुछिये 
तो इस तरह मार-पीट करके हम उस बच्चेकी पशुःवृत्ति ही बढ़ाते हैं । 
तुम यह देह ही हो'--यह भावना पक्की करते हैं। उसका जीवन डरकी 
भावनापर खड़ा किया जाता है | सचमुच यदि हमे सुधार करना है, तो वह 
इस तरह जबरदस्ती करके देहासक्ति बढ़ानेसे कभी नहीं हो सकता । जब 
मैं यह समझ लूंगा कि में देहसे भिन्न हूँ, तभो मेरा सुधार हो सकेगा | 

८. देहमें अथवा मनमें रहनेवाले किसी दोषका ज्ञान होना बुरा नहीं । 
इससे उस दोषको दुर करनेमें सहायता मिलती है; परन्तु हमें यह बात 
साफ तौरसे मालूम रहनी चाहिए कि 'में देह नहीं हूँ'। 'में” जो हूँ, सो 
इस देहसे सर्वथा भिन्न, . पृथक्‌, अत्यन्त सुन्दर, उज्ज्वल, पवित्र, निर्दोष 
हुँ। अपने दोषोंको दुर करनेक्रे लिए जो भात्म-परीक्षण करता है, वह भी 
तो अपनेको देहसे पृथक्‌ करके ही ऐसा करता है। अतः जब कोई उसे 
उसका दोष दिखाता है तो उपे गुस्सा नहीं आता; बल्कि इस शरोररूपी, 
इस मनोरूपी यंत्रमें क्या दोष है, इसका दिचार करके वह अपना दोष दूर 
करता है। इसके विपरीत जो देहक्रो अपनेसे पृथक्‌ नहीं मानता, वह 
सुधार कर ही नहीं सकता । “यह देह, यह पिंड, यह मिट्ठीका पुतला, यही 
सैँ'- ऐसा जो मानता है, वह अपना सुधार केसे करेगा ? सुधार तभो हो 
सकेगा, जब हम यह मानेंगे कि यह देह साधनरूपमें मुझे मिली है । चरखेमें 
यदि किसीने कोई कमी या दोष दिखाया, तो क्या मुझे गुस्सा आता है ? 
बल्कि कोई दोष होता है, तो में उसे दुर करता हूँ | ऐसी ही त्रात देहकी 
है । जेसे खेतीके औजार, वेसी ही यह देह है। देह मगवानके घरकी खेती- 
का एक ओजार ही है। यह औजार यदि खराब हो जाय, तो इसे अवश्य 
बनाना, सुधारना चाहिए । यह देह एक साधनके रूपमे प्रस्तुत है। अतः 

रेहसे अपनेको अलग रखकर दोर्षोसे मुक्त होनेका प्रयत्न हमें करना चाहिए। 
(स देहरूपी साधनसे मैं पृथक्‌ हूँ, में स्वामी हूँ, मालिक हूँ, इस देहसे काम 
हरानेवाला, इससे उत्कृष्ट सेवा लेनेवाला मैं हूँ। बचपनसे ही इस प्रकार 
१हसे अलग रहनेकी वृत्ति सिखानी चाहिए । 

९, खेलसे अलग रहनेवाले तटस्थ लोग जैसे खेलके गुण-दोषोंको 
पच्छो तरह देख सकते हैं, उसी तरह हम भी देह-मन-बुद्धिसे अपनेको 
प्रलग रखकर ही उनके गुण-दोष परख सकेंगे। कोई कहता है-“इधर 
रा मेरी स्मरण-शक्ति कम हो गयी है, इसका कोई उपाय बताइये न !” 
गब मनुष्य ऐसा कहता है, तब वह उस स्मरण-शक्तिसे भिन्न है, यह स्पष्ट 
ग्रे जाता है। वह कहता है-“मेरी स्मरण-शक्ति खराब हो गयी है।” 
सका अर्थ यह हुआ कि उसका कोई साधन, कोई औजार बिगड़ गया 
१ । किसीका लड़का खो जाता है, किसीकी पुस्तक खो जाती है, पर कोई 
:वयं खो गया है, ऐसा नहीं होता । अन्तमें मरते समय भी उसकी देह ही 
उब त्रहसे नष्ट होती है, बेकार हो जाती है, पर वह स्वयं तो भीतरसे 
त्यो-का-त्यों रहता है। वह निर्दोष ओर नीरोग रहता हें। यह बात समझ 
ने जेसी है ओर यदि सभझमें आ जाय, तो इससे बहुतेरी झंझटोंसे छुट" 
हारा मिल जायगा | 


६९. देहासक्तिसे जीवन अवरुद्ध 

१०, देह ही में हँ, यह जो भावना सर्वत्र फेल रही है, इसके फल- 
वरूप मनुष्यने बिना विचारे ही देह-पुष्टिके लिए नाना प्रकारके साधन 
निर्माण कर लिये हैं । उन्हें देखकर बड़ा भय मालूम होता है। मनुष्यक्री 
प्रह धारणा सतत रहती है कि यह देह पुरानी हो गथी, जीण॑-शीणं हो गयी, 
तो भी येन-केन प्रकारेण इसे बनाये ही रखना चाहिए; परन्तु आखिर इस 
रहको, इस छिलकेको आप कबतक टिकाकर रख सकेंगे ? मृत्युतक ही न ? 
जब मोतका वारंट आ जायगा, तोक्षणभर भी शरीर टिकाये नहीं रख 
सकते | मृत्युके आगे सारा गवं ठंडा पड़ जाता है। फिर भी इस तुच्छ 


देहके लिए मनुष्य नाना प्रकारके साधन जुटाता है । दिन-रात इस देहुकी | 


| 


। 

चिता करता है। कहते हैं कि देहकी रक्षाके लिए मांस खानेमे कोई हज॑ 
नहीं है। मानो मनुष्यकी देह बड़ो कीमती है, उसे बचानेक्रे लिए मां 
खाओ ! तो पशुकी देह क्या कीमतमें कम है? ओर है, तो क्यों ? मनुष्प- 
देह क्यों कीमती सिद्ध हुई? क्या कारण है ? पशु चाहे जिसे खाते ह 
सिवा स्वार्थे वे दुसरा कोई विचार ही नहीं करते ! मनुष्य ऐसा नहीं 
करता, वह अपने आसपासकी सृष्टिकी रक्षा करता है । अतः मानव-देहका 
मोल है, इसलिए वह कीमती है । परंतु जिस कारण मनुष्यकी देह कीमती 
साबित हुई, उसीको तुम मांस खाकर नष्ट कर देते हो ! भले आदमी, 
तुम्हारा बड्प्पन तो इसी बातपर अवलंबित है न कि तुम संयमसे रहते हो, 
सब जीवोंकी रक्षाके लिए उद्योग करते हो, सबकी सार-सँभाल रखनेकी 
भावना तुममें है ! पशुसे भिन्त जो यह विशेषता तुममें है, उसीसे न मनुष्य 
श्रेष्ठ कहलाता है ? इसीसे मानव-देह 'दुलेभ' कहो गयी है । परंतु जिस 
आधारपर मनुष्य बड़ा-श्रेष्ठ-हुआ है, उसीको यदि वह उखाइने लगा, 
तो फिर उसके बड़प्पनकी इमारत टिकेगी केसे ? साधारण पशु जो अन्य 
प्राणियोंका मांस खानेकी क्रिया करते हैं, वही क्रिया यदि मनुष्य निःसंकोच 
होकर करने लगे, तो फिर उसके बड़प्यनका आधार ही खींच लेने जेसा 
होगा । यह तो जिस डालपर मैं बेठा हूँ, उसीको काटनेका प्रयत्न करने 
जसा हुआ । 


११. आजकल वेद्यक्र-शाम्ज नाना प्रकारके चमत्कार दिखा रहा है । 
पशुकी देहपर शल्यक्रिया करके उसके शरीरमै--उस जीवित पशुके शरोरमें 
रोग-जंतु उत्पन्न करते हैं और देखते हैं कि उन रोगोंका उप्तपर क्या असर 
होता है। सजीव पशुको इस तरह महान्‌ कष्ट देकर जो ज्ञान प्राप्त किया 
जाता है, उसका उपयोग इस क्षुद्र मानव-देहको बचानेके लिए किया जाता 
है ! और यह सब चलता है “भूत-दया” के नामपर | पशुके शरीरमें जंतु 
पेंदा करके उसकी लस निकालकर मनुष्यके शरीरें डालते हैं । ऐसे नाना 
प्रकारके भीषण कृत्य हो रहे हैं। जिस देहके लिए हम यह सब करते हैं, 
वह तो कच्चे कांचकी तरह है जो पलभरमें ही फूट सकता है। वह कब 
फूटेगा, इसका जरी भी भरोसा नहीं। यद्यपि मानव-देहकी रक्षाके लिए ये _ 

सारे उद्योग हो रहे हैं, फिर भी अंतमें अनुभव क्या आता है ? ज्यों-ज्यों | 
इस नाजुक देहको संभालनेका प्रयत्न किया जाता है, त्यों-त्यों इसका नाश 
डो रहा है। यह प्रतीति हमें हो रही है, फिर भी इस देहको मोटी-ताजी 
न हि _ छ जारी ही है। के 

१२. हमारा ध्यान कभी इस बातकी ओर नहीं जाता कि किस प्रकार- 

' का आहार करनेसे बुद्धि सात्त्विक होगी । मनुष्य देखता भी नहीं क्रि मनक्रो 
अच्छा बनानेके लिए क्या करना चाहिए और किस वस्तुकी सहायता लेनी 
चाहिए । वह तो इतना ही देखता है कि शरीरका वजन किस तरह बढ़ेगा। 
वह इसकी चिता करता दीखता है कि जमीनपरकी मिट्टी उठकर उसके 
शरीरपर केसे चिपक जाय, मिट्टीके लोंदे उसके शरीरपर केसे लद जाये! 
पर जैसे थोपा हुआ गोबरका कंडा सुखनेपर नीचे गिर पड़ता है, उसी तरह 
शरीरपर चढ़ाया यह मिट्टोका लेप, यह चरबी, अंतमें गल जाती है और 
शरीर फिर अपने असली स्थितिमें आ जाता है। आखिर इसका मतलब 
कया कि हम शरोरपर इतनी मिट्टी चढ़ा लें, इतना वजन बढ़ा लें कि शरीर 
उसका बोझ ही न सह सके? शरीरको इतना थुलथुल बनाया ही क्यों 
जाय ? यह शरीर हमारा एक साधन है, अतः इसे ठीक रखनेके लिए जो 
कुछ आवश्यक है, वह सब हमें करना चाहिए | यंत्रसे काम लेता चाहिए । 
लेकिन क्या कहीं यंत्रको भी अभिमान-'यंत्रामिमान' भी होता है? फिर 
इस शरीरछूपी-यंत्रके सम्बन्धमें भी हम इसी तरह विचार क्‍यों न करें ? 

१३. सारांश, यह देह साध्य नहीं, साधन है। यदि हमारा यह भाव | 
दृढ़ हो जाय, तो फिर शरीरका जो इतना आडंबर बाँधा जाता है, वह 
न रहेगा । जीवन हमें निराले ही ढंगका दीखने लगेगा । फिर इस देहको 
सजानेमें हमें गौरवका अनुभव न होगा। वस्तुतः इस देहके लिए एक | 
सादा कपड़ा काफी है। पर नहीं, हम चाहते हैं, वह नरम हो, मुलायम | 
हो । उसका बढ़िया रंग हो, सुन्दर छपाई हो, अच्छे किनारे बेल-बूटे हों, | 
कलाबत्तू हो आदि | उसके लिए हम अनेक लोगोंसे तरह-तरहकी मेहनत | 
कराते हैं | यह सब क्यों ? उस भगवानको क्या अक्छ नहीं थी ? यदि इस | 
देहके लिए सुन्दर बेल-बूटों ओर नक्काशीकी जरूरत होती, तो जसे बाधके 

शरीरपर उसने धारियां डाल दो हैं, वेसे क्या तुम्हारे-हमारे शरीरपर नहीं 
डाल देता ? उसके लिए क्या यह असंभव था ? वह मोरकी तरह सुन्दर 
पूछ हमें भी लगा सकता था; परन्तु ईश्वरने मनुष्यको एक ही रंग दिया 
है। उसमें जरा-सा दाग पड़ जाता है, तो उसका सौंदर्य नष्ट हो जाता है । 
मनुष्य जैसा है, वेसा ही सुन्दर है। परमेश्वरका यह उद्देश्य ही नहीं है कि 
मनुष्य-देहको सजाया जाय | सुष्टिमें क्या सामान्य सौन्दर्य है ? मनुष्यका 
काम इतना ही है कि वह अपनी आँखोंसे इसे निहारता रहे, परन्तु वह 
रास्ता भूल गया है। कहते हैं कि जर्मनीने हमारे रंगको मार दिया | अरे 
भाई, तुम्हारे मनका रंग तो पहले ही मर चुका, बादमें तुम्हें इस बनावटी 
रंगका शोक लगा ! उप्तीके लिए तुम परावलंबी हो गये । व्यर्थ ही तुम इस 
शरीर-शूंगारके चक्करमे पड़ गये | मनको सर्जाना, बुद्धिका विकास करना, 
हृदयको सुन्दर बनाना तो एक तरफ ही रह गया । 


७०. तत्त्वमप्ति 


१४. इसलिए भगवानुने इस तेरहवें अध्यायमें जो विचार हमें दिया है 
बह बड़ा कीमती है । “तू देह नहीं, आत्मा है ।' तत्‌ त्वमसि-वह आत्मरूप 
तू है। यह बड़ा उच्च, पवित्र उद्गार है। पावन और उदात्त वचन है। 
संस्कृत-साहित्यमें यह बडा ही महान्‌ विचार समाविष्ट किया गया है-“यह 
ऊपरका कवच, छिलका, ढाँचा तू नहों है। वह असल अविनाशी फल तू 
है ।” जिस क्षण मनुष्यके हृदयमें यह विचार स्फुरित होगा. कि सी तू है', 
'यह देह में नहीं, वह परमात्मा में हूँ'-यह भाव मनमें जम जायगा, उप्ती 
क्षण उप्तके मनमें एक प्रकारका अननुभूत आनन्द लहराने लगेगा। मेरे उस 
रूपको मिटानेकी-नष्ट कर डालनेकी-सामथ्यं संसारकी किसी भी वस्तुमे 
नहीं है, किसी भी व्यक्तिमें नहीं है। यह सुक्ष्म विचार इस उद्गारमें 
भरा हुआ है। 

१५, इस देहसे परे अविनाशो ओर निष्कलंक जो आत्मतत्त्व है, वही 
में हुं । उस आत्मतत्त्वके लिए मुझे यह शरीर मिला हुआ है । जअ-जब उस 
परमेशवरीय तस्वके दूषित हो जानेकी संभावना होगी, तब-तब में उसे 

बचानेके लिए इस देहको फेंक दूँगा | परमेश्वरीय तत्त्वको उज्ज्वल रखनेके 
लिए यह देह होमनेको मैं सदा तेयार रहूँगा। में जो इस देहपर सवार 
होकर आया हूँ, सो क्या इसलिए कि अपनी दुदंशा कराऊँ ? देहपर मेरी 
सत्ता चलनी चाहिए । में इस देहका उपयोग करूँगा और इसक्रे द्वारा हित- 
मंगलकी वृद्धि करूंगा । आनन्दे भरीन तिन्ही लोक--'आनन्द त्रिलोकमें 
भरूँगा ।' इस देहको में महान्‌ तत्त्वोंके लिए फेंक दूँगा ओर ईश्वरका 
जयजयकार करूँगा । रईस आदमी कपड़ा मेला होते ही उसे फेंक देता है 
ओर दूसरा पहन लेता है, वेसा ही मैं भी करूंगा । कामके लिए इस देहकी 
जरूरत हे। जिस समय यहं देह कामके लायक न रह जायगी, उस समय 
इसे फेंक देनेमें मुझे क्या पशोपेश हो सकता है ? 


१६. सत्याग्रहके द्वारा हमें यही शिक्षण मिलता है। देह और आत्मा, 
ये अलग-अलग चीजें हैं । जिस दिन मनुष्य इस ममंको समझ जायगा, उसी 
दिन उसके सच्चे शिक्षणकी, वास्तविक विकासकी शुरुआत होगी । 
उसी समय हमें सत्याग्रह सघेगा । अतः प्रत्येकको यह भावना हृदयमें 
अंकित कर लेनी चाहिए। देह तो निमित्तमात्र साधन है, परमेश्वरका दिया 
हुआ एक ओजार है। जिस दिन उसका उपयोग समाप्त होगा; उसी दिन 
उसे फेंक देना है । सर्दीके गरम कपड़े हम गमियोंमें फेंक देते हैं, रातको 
ओढ़े हुए कम्बल सुबह हटा देते हैं, सुबहके कपड़े दोपहरको निकाल देते 
हैं, उसी तरह इस देहको समझो । जबतक देहका उपयोग है, तबत्तक उसे 
रखेंगे । जिस दिन इसका उपयोग न रहेगा, उसी दिन यह देहरूपी कपड़ा 
फेंक देंगे | आत्माके विकासके लिए भगवान्‌ यह युक्ति हमें बता रहे हैं। 


७१. जालिमकी सत्ता समाप्त 


१७. जबतक हम यह न समझ लेंगे कि देहसे में अलग हूँ, तबतक 
जालिम लोग हमपर जरूर जुल्म ढाते रहेंगे, हमें बंदा-'गुलाम'--बनाते 
ला न जाने क्या-क्या त्रास देते रहेंगे ! भयके कारण ही जुल्म शक्य 
होता है। 


| 

एक राक्षसने एक आदमीको पकड़ रखा था | वह उससे बराबर काम 
लेता रहता था । जब कभी वह काम न करता, तो राक्षस कहता--“खा 
जाऊंगा, तुझे चट कर डालूंगा ।” शुरूमें तो वह मनुष्य डरता रहा, परन्तु 
जब वह धमकी असह्य हो गयी, तो उसने कहा--“ले, खा डाल | खाना हे 
तो खा जा ।” पर राक्षस उसे खा जानेवाला थोड़े ही था ! उप्ते एक बंदा 
गुलाम चाहिए था । खा जानेपर उसका काम कौन करता ? बह तो सिप 
उसे खा जानेको धमकी दिया करता था; परन्तु ज्यों हो यह जवाब मिल 
कि ले, खा जा”, त्यों ही उसका जुल्म बन्द हो गया । 


जालिम लोग यह जानते हैं कि ये लोग देहसे चिपके रहनेवाले हैं | 
इनकी देहको कष्ट पहुँचा कि ये गुलाम बने | परन्तु जहाँ आपने देहकी 
आसक्ति छोड़ दी कि तुरन्त सम्राट्‌ बन जायंगे। सारो सामर्थ्यं आपके 
हाथमें आ जायगी । फिर आपपर किसीका हुम नहीं चलेगा । जुल्म 
करनेका आधार हो टूट जायगा। उसकी बुनियाद ही इस भावनापर है 
कि देह मैं हूँ! । वे समझते हैं क्रि इनको देहो सताया कि ये वशमें आये | 
इसीलिए वे धमक्रीकी भाषा बोलते हैं। 


१८. मैं देह हूँ',-मेरी इस भावनाके कारण ही दूसरोंकों मुझपर जुल्म 
करनेकी, सतानेकी इच्छा होती है। परन्तु इंग्लेंडके शहीद क्रेन्मरने क्या 
कहा था ? “मुझे जलाते हो ! अच्छा जला डालो। लो, पहले यह दाहिना 
हाथ जलाओ |” इसी तरह रिडले और लटिमरने कहा था-“तुम जलाना 
चाहते हो ? हमें कोन जला सकता है ? हम तो धमंक्री ऐपी ज्योति जला 
रहे हैं कि उसे कोई बुझा नहीं सकता । शरोररूपो इप मोमबत्तीको, इस 
चरबोको जलाकर सत्तत्त्वोंकी ज्योति जलाये र्षना तो हमारा काम ही 
है। देह मिट जायगी, वह तो मिटनेवालो हो है ।” 

१९, सुकरातको विष देकर मारनेकी सजा दो गयी । उसने कहा-- 
“में अब बूढ़ा हो गया हुँ। चार दिनके बाद देह छूटनेवाली थी। जो 
मरनेवाला था, उसे मारकर आप लोग कौन-सो बहादुरी कर रहे हैं ? जरा 
सोचो तो कि यह शरीर एक दिन अवश्य मरनेवाला है । जो मत्य है, उवे 

मारनेमें कोन-सी बहादुरी है।” जिस दिन सुकरातको विष दिया जानेवाला 
था, उससे पहली रात वह रिष्योंको आत्माके अमरत्वकी शिक्षा दे रहा 
था । शरीग्में विषका प्रवेश होनेपर उसे क्या-क्या वेदनाएं होंगी, इसका 
वर्णन वह मौजसे कर रहा था । उसे उसकी रत्तीभर भी चिन्ता न थी | 
आत्माकी अमरतासम्बन्धी यह चर्चा समाप्त होनेपर उसके एक शिष्यने 
पुछा-“मरनेपर आपकी अंत्येष्टि-क्रिया केसे की जाय ?” उसने जवाब 
दिया--“खूब, मारेगे तो वे ओर गाड़ोगे तुम ! तो क्या वे मारनेवाले मेरे 
दुश्मन और तुम गाड़नेवाले मुझपे बड़ा प्रेम करनेवाले हो ? वे अकलमन्दी- 
से मुझे मारेंगे और तुम समञ्चदारीसे मुझे गाड़ोगे ? तुम कोन हो मुझे 
गाड्नेवाले ? मैं तुम सबको गाड़कर शेष बचनेवाला हूँ। तुम किसमें मुझे 
गाड़ोगे ? मिद्रोमें या नासमें ? मुझे न कोई मार सकता है, न कोई गाड़ 
ही सकता है । अबतक मैंने क्या समझाया तुम लोगोंको ? आत्मा अमर है, 
उसे कोन मार सकता है, कोन गाड़ सकता है ?” ओर सचमुच आज दो 
ढाई हजार वर्षोसे वह महान्‌ सुकरात सबको गाड़कर जिन्दा है ! 


७२. परमात्म-शब्तिपर विश्वास 


२०. सारांश, जबतक देहकी आसक्ति है, भय है, तबतक वास्तविक 
रक्षा नहीं हो सकती | तबतक सतत डर लगा रहेगा । यह डर बना रहेगा 
कि कहीं नींदमें सांप आकर काट न खाय, चोर आकर घात न कर जाय। 
मनुष्य सिरहाने डंडा लेकर सोता है । 'वयों ? तो कहता है-“पासमें रखना 
अच्छा है, कहीं चोर-वोर आ जाय तो ?” अरे भले आदमी । कहीं चोर 
डंडा उठाकर तुम्हारे सिरपर मार दे तो ? चोर यदि डंडा लाना भूल गया 
हो, तो तुम उसके लिए पहलेसे ही तैयारी कर रखते हो, तुम किसके 
भरोसे सोते हो ? उ समय तो तुम दुनियाके हाथमें रहते हो । तुम जागते 
होगे, तभी न बचाव करोगे ? नींदमें तुम्हारी रक्षा कोन करेगा ? 


२१. में किसी-न-किसी शक्तिपर विश्वास करके सोता हूँ। जिस 
शक्तिपर भरोसा रखकर बाघ, गाय आदि जानवर सोते हैं, उसीके 


ibd. 

भरोसे मैं भी सोता हूँ । बाधको भी तो नींद आती है । जो सारी दुनियासे 
वेर होनेके कारण हर घड़ी पीछे देखता है, ऐसा सिंह भो सोता ही है। 
उम शक्तिपर यदि विशवास न होता, तो कुछ बाघ सोते भौर कुछ जगकर 
पहरा देते-ऐवी व्यवस्था उन्हें करनी पड़ती । जिस शक्तिपर विश्वास 
रखकर भेड़िया, बाघ, सिह आदि कूर जोब भी सोते हैं, उसी विश्वव्यापक 
शक्तिकी गोदमें मैं भी सो रहा हूँ । माँकी गोदमें बच्चा निश्चिन्त सोता है । 
वह मानो उस समय दुनियाका बादशाह होता है। हमें चाहिए कि आप 
और हम भी उसी विशत्रम्भर माताको गोदमें इसी तरह प्रेम, विश्वास 
और ज्ञानपूर्वक सोनेका अभ्यास करें। जिस शक्तिके आधारपर मेरा यह 
सारा जीवन चल रहा है, उसका मुझे अधिकाधिक परिचय कर लेना 
चाहिए। उस शक्तिकी मुझे उत्तरोत्तर प्रतीति होनी चाहिए । इस शक्तिमें 
मुझे जितना विश्वास पेदा होगा, उतना ही अधिक मेरा रक्षण हो सकेगा । 
जसे-जेसे मुझे इस शक्तिका अनुभव होता जायगा, वेसे-हो-वेसे भेरा बिकास 
होता जायगा । इस तेरह अध्यायमें इसका किंचित्‌ क्रम भी दिग्दाशित 
किया गया है। 


७३, परमात्म-शक्तिका उत्तरोत्तर अनुभव 


२२. जबतक देहस्थित आत्माका विचार नहो आता, तबतक 
मनुष्प्र साधारण क्रियाओंमें ही तल्लीन रहता है। भूख लगी तोखा 
लिया, प्यास लगी तो पानी पी लिया, नींद आयो तो सो गये। इससे 
अधिक वह कुछ नहीं जानता। इन्हीं बातोंके लिए वह लड़ेगा, इन्हींकी 
प्राप्तिका लोभ मनमें रखेगा। इस तरह इन देहिक क्रिग्राओंमें ही वह 
मग्न रहता है। विकासका आरम्भ तो इसके बाद होता है। इस 
समयतक आत्मा सिर्फ देखती रहती है। मां जिस तरह कुएँकी ओर 
रंगते जानेवाले बच्चेक्रे पीछे सतत सतक खड़ी रहती है, उझी प्रकार 
आत्मा हमपर निगाह रखे खड़ी रहती है। शांतिके साथ वह सब 
क्रियाओंको देखती है। इस स्थितिको "उपद्रष्टा-साक्षोरूपसे सब 
देखनेवाला-कहा है । 

२२. इस अवस्थामें आत्मा देखती है, परन्तु अभी वह सम्मति नहों 


देती है। परन्तु यह जीव, जो अबतक अपनेको देहरूप समझकर सब . 
क्रिया, सब व्यवहार, करता है, वह आगे चलकर जागता है। उसे भान. 


होता है कि अरे, में पशुकी तरह जीवन बिता रहा हूँ ! जोव जब इस तरह 
विचार करने लगता है, तब उसकी नैतिक भूमिका शुरू होती है। तब 
पग-पगपर वह उचित-अनुचितका विचार करता है। विवेकसे काम लेने 


लगता है। उसकी विश्लेषण-बुद्धि जाग्रत होती है। स्वर क्रियाएँ कती 


हैं | स्बच्छन्दताकी जगह संयम आता है । 


२४, जब जीव इस नेतिक भूमिकामें आता है, तब आत्मा केवल 
चुप बेठकर नहीं देखती, वह भोतरसे अनुमोदन करती है--'शाबाश', _ 


'खूब,-ऐसी आवाज अन्दरसे आती है। अब आत्मा केवल उपद्रष्टा’ 
न रहकर 'अनुमन्ता' बन जाती है। 


कोई भूखा अतिथि द्वारपर आ जाय, आप अपनी परोसी थाली उत 


दे दें ओर फिर रातको अपनी इस सत्कृतिका स्मरण हो, तो देखिये मनको 
कितना आनन्द होता है! भीतरसे आत्माकी हलकी आवाज कानोंमे 
पहुँचती है, 'बहुत अच्छा किया? | माँ जब बच्चेकी पीठपर हाथ फिराकर 
कहती है,-'अच्छा किया बेटा”, तो उले ऐसा लगता है, मानो दुनियाकी 


सारी बढ्शिश उसे मिल गथी। उसी तरह हृदयस्थ परमात्माके 'शाबाश | 
बेटा', शब्द हमें प्रोत्साहन और प्रेरणा देते हैं । ऐसे समय जीव भोगमय | 


जीवन छोड़कर नेतिक जीवनकी भूमिकामें आ बड़ा होता है । 

२५. इसके बादकी भूमिका यह है: नेतिक जीवनमें मनुष्य कतव्य 
कर्मके द्वारा अपने मनके सभी मैलोको धोनेका यत्न करता है, परन्तु जब 
मनुष्य ऐसा करते-करते थकने लगता है, तब जीव ऐदी प्रार्थना करने 
लगता है--'हे भगवन्‌ ! मेरे उद्योगोंकी, मेरी शक्तिकी पराकाष्ठा हो गयी । 
मुझे अधिक शक्ति दे, अधिक बल दे | जबतक मनुष्यको यह अनुभव 
नहीं होता कि अपने सभी प्रथत्नोंके बावजूद वह अकेला ही पर्याप्त नहीं 
हो सकता, तबतक प्रार्थनाका मर्म उसकी समझमे आ नहीं सकता। 
अपनो सारी शक्ति लगानेपर भी, जब वह पर्याप्त नहों जान पड़तो, 


। 
| 

तब आर्तैभावसे द्रोपदीकी तरह परमात्माको पुकारना चाहिए । परमेशवरकी 
कृपा और सहायताका स्रोत तो सतत बहता हो रहता है । जिस किसीको 
प्यास लग रही हो, वह अपना हक समझकर उसमेंसे पानी पी सकता है। 
जिसे कमी पड़ती हो, वह माँग ले। इस तरहका सम्बन्ध इस तीसरी 
भूमिकामें आता है । परमात्मा और अधिक निक्रट आता है। अब वह केवल 
शाब्दिक शाबाशो न देते हुए सहायता करनेके लिए दौड़ आता है । 


२६. पहले परमेश्वर दूर खड़ा था। गुर जिस तरह शिष्यसे यह 
कहकर कि 'पवाल हल करो' दूर खड़ा रहता है, उसी तरह जबतक जीव 
भोगमय जीवनमें लिप्त रहता है, तबतक परमात्मा दुर खड़ा रहता है। 
वह कहता है~“ठोक है, मारने दो हाथ-पैर ।” फिर जीव नेतिक भूिकामें 
आता है। तब परमात्मा केवल तटस्य नहीं रहता । जीवके हाथसे सत्कर्म 
हो रहा है, ऐवा देखते हा भगवान्‌ धीरेसे झाँकता है ओर कहता है-- 
'शाबाश !' इस तरह सत्कर्म होते-होते जब चित्तके स्थूल मेल घुल जाते 
हैं, सूक्ष्म मेल घुलनेका समय आता है और जब उसके सारे प्रयत्न थकने 
लगते हैं, तब वह परमात्माको पुकारता है ओर वह आया' कहकर दोड़ 
आता है। भक्तका उत्साह कम पड़ते ही वह वहाँ भा खड़ा होता है । 
जगतुका सेवक सूर्यनारायण आपके द्वारपर सदेव खड़ा ही है । बन्द द्वारको 
तोड़कर सूर्यं भीतर नहीं घुसेगा, क्योंकि वह सेवक है। वह स्वामीको 
मर्यादाका पालन करता है। वह दरवाजेको धक्का नहीं देता । भीतर 
मालिक सोया है, इसलिए सूय॑छूपी सेवक दरवाजेके बाहर खड़ा रहता है । 
जरा-सा दरवाजा खोलते ही वह सारा-का-पारा प्रकाश लेकर भीतर घुस 
आता है और अँघेरा दुर कर देता है ! परमात्मा भी ऐसा ही है। उससे 
मदद माँगी कि वह बाँह फेलाकर आया ही । भीमाके किनारे ( पंढरपुरमें ) 
कमरपर हाथ रखकर वह तेयार ही खड़ा है। 


उभारूनि बाहे। विठो पालवीत आहे॥ 


ऐसा वर्णन तुकाराम-भादिने किया है। नाक खुली रखी कि हवा 
भीतर घुसी | दरवाजा जरा-सा खोला कि प्रकाश भीतर आया । वायु और 

प्रकाशके दृष्टान्त भी मुझे अधूरे मालूम होते हैं । उनकी अपेक्षा भी परमात्मा 
अधिक समीप, अधिक उत्सुक है । वह उपद्रष्टा, अनुमन्ता न रहकर 'भर्ता'- 
सब तरह सहायक-बनता है। मनकी मलिनता मिटानेके लिए असहाय 
होकर जब हम पुकारते हैं-मारी नाइ तमारे हाथे प्रभु संभाळजो रे। 
हम प्रार्थना करते हैं- तू ही एक सेरा मददगार है, तेरा आसरा सुझको 
दरकार है। तब फिर वह दयाघन केसे दूर होगा? भक्तकी सहायता 
करनेवाला वह भावान्‌, अधूरेको पूरा करनेवाला वह प्रभु, दोड़ पड़ता 
है। तब वह रेदासके चमड़े धोता है, सजन कसाईका मांस वेचता है| 
कबीरकी चादर बुनता है ओर जनाबाईके साथ चक्की पीसता है । 


२७. इसके बादकी सीढ़ी यह है: परमेश्वरके कुपा-प्रसादसे कर्मका 
जो फल मिले, उसे स्वयं न लेकर उसीको अर्पण कर देता | इस भूमिकामें 
जीव परमेश्‍वरसे कहता है-"अपना फल तू हो भोग |!” नामदेव धरना 
देकर बेठ गया कि “प्रभु, तुझे दूध पोना हो पड़ेगा !” कितना मधुर प्रसंग 
है ! वह सारा क्मफलरूपी दूध नामदेव भगवानूकों अर्पण कर रहा है ! इस 
तरह जीवनकी सारी पूजी, सारी कमाई जिस परमात्माकी कृपासे प्राप्त 
हुई, उसीको वह समपित करनी है । धर्मराज स्वग॑में चरण रखनेवाले ही 
थे कि उनके साथके कुत्तेको आगे नहीं जाने दिया गया | तब उन्होंने अपने 
सारे जीवनका पुण्यफल--स्वगंलाभ--एक क्षणमें छोड़ दिया | इसी तरह 
भक्त भी सारा फल-लाभ तत्काल ईश्वरापंण कर देता है। उपद्रष्टा, 
'अनुमन्ता', 'भर्ता--इन स्वरूपोंमें प्रतीत होनेवाला परमात्मा अब 'भोक्ता! 
हो जाता है। अब जोव उस भूमिकामें आ जाता है, जब्र परमात्मा ही 
इस शरीरमे भोगोंको भोगता है । 


२८, इसके बाद संकल्प करना भी छोड़ देना है। कर्ममें तीत सीढ़ियाँ 
आती हैं | पहले हम संकल्प करते हैं, फिर कायं करते हैं और बादमें फल 
आता है। कमंके लिए प्रभुकी सहायता लेकर जो फल मिला, वह भी 
उसीको अर्पण कर दिया। कर्म करनेवाला परमेश्वर, फल चखनेवाला 
भी परमेश्वर ! अब उस कर्मका संकल्प करनेवाला भी परमेश्वर हो जाने 

दो | इस प्रकार कर्मकरे आदि, मध्य और धन्तमें सर्वत्र प्रभुको ही रहने 
दो । ज्ञानदेवने कहा है-- 
साळीये जेउतें नेळें । तेउतें निवांत चि गेलें। 
तया पाणिया ऐसें केलें। होआवें गा॥ 
--'मालो जिधर ले जाय, उधर ही चुपचाप चले जानेवाले पानोकी 
तरह बनो ।' 
माली पानीको जिधर जाना चाहता है, उधर ही वह बिना चीं-चपड़ 
किये चला जाता है। माली अपनी पसन्दके फल-फूलके पोधोंको पानी 
पोसता और बढ़ाता है। इसी तरह मेरे हाथों जो होना है, वह उसीको 
तय करने दो । अपने चित्तके सभी संकल्पोंकी जिम्मेदारी मुझे उसीपर सौंपने 
दो | यदि मैंने अपना सारा बोझ घोड़ेपर डाल ही दिया है, तो बाकी बोझा 
मैं अपने सिरपर क्यों लादकर बेट? वह भी घोड़ेकी पीठपर ही क्यों न 
लाद हूँ ? अपने सिरपर बोझ रखकर भी यदि में घोड़ेपर बेठ्गा, तो भी 
बोझ घोड़ेपर ही पड़ेगा, फिर सारा ही बोझ उसकी पीठपर बयों न लाद 
दूँ ? इस तरह जीवनकी सभी हलचल, नाच-कूद, फलता-फलछाना, सब कुछ 
अन्तमें परमात्मा ही हो जाता है। मेरे जीवनका वह “महेश्वर? हो बन 
जाता है। इस तरह विकास होते-होते सारा जीवन ही परमेशवर्मय हो 
जाता है, केवल देहका पर्दा हो बाकी रहता है । वह जब हट जाता है, तो 
जीव और शिव, आत्मा और परमात्मा एक ही हो जाते हैं । 
२९. इस प्रकार | 
उपद्रष्टाऽनुसन्ता च भर्ता भोक्ता महेश्वरः । 
इस स्वरूपमें हमें परमात्माका उत्तरोत्तर अधिक अनुभव करना है। 
प्रभु पहले केवल तटस्थ रहकर देखता है। फिर नेतिक जीवनका आरम्भ 
होनेपर हमारे हाथोंसे सत्कमं होने लगते हैं, तब वह हमें 'शाबाशी' देता 
' हे। फिर चित्तके सूक्ष्म मैल धो डालनेके लिए, अपने प्रषत्नोंका अपर्याप्त 
देखकर भक्त जब पुकारता है, तो वह अनाथ-नाथ सहायताके लिए दोड़ 
पड़ता है। उसके बाद फलको भी भगवानको अर्पण करके उसे “भोक्ता” 
बना देना और अन्तमें सभी संकल्प उसीको अर्पण करके सारा जीवन 





१९८ गीता-प्रवचन : अध्याय १३ 


हरिमय बनाना है। यही मानवका अन्तिम साध्य है। 'कर्मयोग” और 
'भक्तियोग' रूपी दो पंखोंसे उड्ते हुए साधकको इस अन्तिम मंजिलतक 
जा पहुँचना है । 
७४. नञ्चता, निर्देस्भता आदि मूलभूत ज्ञान-साधना 
३०. यह सब करनेके लिए नेतिक साधनाको मजबूत बुनियाद 
चाहिए | सत्य-असत्यका विवेक करके सत्यको ही सदा ग्रहण करना 
चाहिए | सार-असारका विचार करके सार ही लेना चाहिए । सीपको फेंक- 
कर मोती ग्रहण करना चाहिए । इस प्रकार जीवनका श्रीगणेश करना 
है। फिर आत्म-प्रयत्त और परमेश्वरीय कृपाके बलपर ऊपर चढ़ते जाना 
है । इस सारी साधनामें यदि हम देहसे आत्माको अलग करनेका अभ्यास 
डाल लें, तो हमें बड़ी मदद मिलेगी । ऐसे समग्र मुझे ईसाका बलिदान 
याद भा जाता है। उनके शरोरमें कीलें ठोंक-ठोंककर उनके प्राण ले रहे 
"थे | कहते हैं, उ समय उनके मुँहसे ये उद्गार निकले--भगवन्‌, इतनी 
यातनाएँ क्यों देते हैं?” किन्तु फोरन्‌ भगवान्‌ ईसाने अपनेको सँभाला 
ओर कहा-“प्रभु, तेरी हो इच्छा पूर्ण हो। इन लोगोंको क्षमा कर | ये 
नहीं जानते कि ये क्या कर रहे हैं !” ईसाके इस उदाहरणमें बड़ा रहस्य 
भरा है । देहसे आत्माको कितना अलग करना चाहिए, इसका यह प्रतीक 
है। कहाँतक मंजिल तय करनी है, कहाँतक वह तय की जा सकती है, 
यह ईसामसीहके जीवनसे मालूम हो जाता है। देह एक कवच, एक 
छिलकैकी तरह अलग हो रही हे-यहाँतक मंजिल आ पहुँची है। जब-जब 
आत्माको देहसे अलग करनेका विचार मेरे मनमें आता है, तब-तब ईसा- 
का हे जीवन मेरी आँखोंके सामने आ जाता है। देहसे सवंथा 
थक बन 2 
Es जोन पेश र ह i सम्बन्ध टूट जानेका उदाहरण ईसामसीहः 
३१. देह नौर आत्माका यह पृथक्करण तबतक शक्य नहीं है, जबतक 
सत्य-असत्यका विवेक न हो | यह विवेक, यह ज्ञान, हमारी रग-रगमें व्याप्त 
हो जाना चाहिए । ज्ञानका अर्थ हम करते हैं--'जानना', परन्तु बुद्धिसे 
जानना ज्ञान नहीं है। मुंहमें कौर डाल लेता भोजन कर लेना नहीं है। 


। 

भुंहमें डाला ओर चबाकर गलेमें जाना चाहिए और वहाँसे पेटमें जाकर, 
पचकर उसका रस-रक्त सारे शरीरमें पहुँचकर पुष्टि मिलनी चाहिए। ऐसा 
हो, तभी वह सच्चा भोजन होगा उसो तरह कोरे बुद्धिगत ज्ञानपे काम 
नहीं चल सकता । वह जानकारी, वह ज्ञान सारे जीवनमें व्याप्त होना 
चाहिए, हृदयमें संचरित होना चाहिए । हमारे हाथ, पाँव, आँख आदि 
इन्द्रियोंके द्वारा वह ज्ञान प्रकट होना चाहिए। ऐसी स्थिति हो जानी 
चाहिए कि सारी ज्ञानेन्द्रियां और कर्मेन्द्रियाँ विचारपूर्वक ही सब कमं कर 
रहो हैं। इसलिए इस तेरहवें अध्यायमें भगवानूने ज्ञानको बहुत बढ़िया 
व्याख्या की है । स्थितप्रज्ञके लक्षणको तरह ही ज्ञानके लक्षण हैं 


अमानित्वमदस्भित्वहिसा क्षान्तिराजेवम्‌ । 


ऐसे बीस गुण भगवानने बताये हैं। वे केवल यह कहकर नहीं रुके 
कि इन गुणोंको 'ज्ञान' कहते हैं, बल्कि यह भी स्पष्ट बताया है कि इसके 
विपरीत जो कुछ है, वह अज्ञान है । ज्ञानकी जो साधना बतायी, उसीका 
अर्थं है ज्ञान सुकरात कहता है कि सद्गुणको ही में ज्ञान मानता हूँ । 
साधना और साध्य, दोनों एकरूप ही हैं । 

३२. गीताके इन बीस साधनोंको ज्ञानदेवने अठारह हो कर दिया 
है । उन्होंने इनका वर्णन बड़ी हादिकतासे किया है। इन गुणोंसे सम्बन्ध 
रखनेवाले केवळ पाँच ही इलोक भगवद्गीतामें हैं; परन्तु ज्ञानदेवने अपनी 
्ञानेश्वरीमें इनपर सात सौ ओवियाँ ( छन्द ) लिखी हैं। वे इस बातके 
लिए बड़े चितित थे कि समाजमें सद्गुणोंका विकास हो, सत्यस्वरूप 
परमेश्वरकी महिमा फेले । इन गुणोंका वर्णन करते हुए उन्होंने अपना 
सारा अनुभव उन ओवियोंमें उडेल दिया है। मराठी भाषा-भाषियोंपर 
उनका यह अनन्त उपकार है। ज्ञानदेवके रोम-रोममें ये गुण व्याप्त थे | 
भेंसेकी पीठपर जो चाबुक लगाया गया, उसका निशान ज्चानदेवको पीठपर 
उभर आया । भूतमात्रके प्रति इतनी दयाद्रंता उनमें । ज्ञानदेवके ऐसे 
करुणापूणं हूदयसे 'ज्ञानेश्वरी” प्रकट हुई है। इन गुणोंका उन्होंने विवेचन 
किया | उसका गुण-वर्णन हम पढ़ें, मनन करें ओर हृदपरमें भर ळे । ज्ञान 

देवकी यह मधुर भाषा में चख सका--इसके लिए मैं अपनेको धन्य 
मानता हुं । .उनकी मधुर भाषा मेरे मुंहमें आकर बेंठ जाय, इसके लिए 
यदि मुझे फिरसे जन्म लेना पड़े, तो में धन्यताका ही अनुभव करूंगा । 
अस्तु । सार यह कि उत्तरोत्तर अपना विकास करते हुए, आत्माको देहे 
पृथक्‌ करते हुए सब लोग अपने जीवनको परभेश्वरमय बनानेका यतन करें| 
रविवार, १५-५३२ 


` १४. गुणोत्कषं ओर शुणःनिस्तार 
७५, प्रकृतिका विश्लेषण 


१. भाइयो, आजका चोदहवाँ अध्याय एक अर्थमें पिछले अध्यायका | 
पूरक ही है। सच पूछो तो आत्माको कुछ करनेकी भावश्यकत। ही नहीं 
है । वह स्वयंपूर्ण है। हमारी आत्माकी गति स्वभावतः ही ऊध्वंगामी है; 
परन्तु किसी वस्तुके साथ कोई भारी वजन बांध दिया जाता है, तब जेसे 
वह नीचे खिचती चली जाती है, उसी तरह शरीरका यह बोझ आत्माको | 
नीचे खींच ले जाता है। पिछले मध्यायमें हमने यह देखा कि किसी भी 
उपायसे यदि देह और आत्माको हम पृथक्‌ कर सकें, तो हमारी प्रगति 
हो सकती है। यह बात भले ही कठिन हो, पर इसका फल महान्‌ है। 
आत्माके पावकी यह देहरूपी बेडी यदि हम काट सकें, तो हमें भारी 
आनन्द प्राप्त होगा । फिर मनुष्य देहके दुःखसे दुःखी न होगा । वह स्वतंत्र 

`हो जायगा । इस देहरूपी वस्तुको मनुष्य जीत ले, तो फिर संसारमें कौत 

उसपर सत्ता चला सकता है ? जो स्वयंपर राज्य करता है, वह विश्वका | 
सम्राट्‌ हो जाता है। अतः आत्मापर देहुकी जो सत्ता हो गयी है, उसै | 
हटा दो | देहके ये जो सुख-दुःख हैं, सब विदेशी हैं। सब विजातीय हैं। | 
आत्मासे उनका तिलमात्र भी सम्बन्ध नहीं है । | 

२, इन सब दुःखोंको क्रिस अंशतक देहमे अलग किया जाय, इसको 
कल्पना मैंने भगवानु ईसाके उदढाहुरणद्वारा बतायी है। उन्होंने दिखा दिया 
है कि देह टूट रहो हो, फिर भी हम किस तरह गांत और आनंदमय रहें; 
परंतु इस तरह देहको आत्मासे अछग रखना जहाँ एक ओर विवेकका काम 
है, वहाँ दूसरी ओर बह निग्रहका भी काम है। 

विवेकासहित वेराग्याचें बळ । 

'विवेकके साथ वेराग्यक्रा बल ।¬ ऐवा तुकारामने कहा है। विवेक 
और वेराग्थ, दोनों बातोंकी जरूरत है । वेराग्य ही एक प्रकारसे निग्रह, 
तितिक्षा है। इघ चौदहवें अध्यायमे निग्रहकी दिशा दिखायी गयी है। 
नावको खेनेका काम डांड करते हैं, परंतु दिशा दिखानेका काम पतवार 
करती है | डाँड ओर पतवार, दोनों -धाहिए । उसी तरह देहके सुख-दुःखोंसे 
आत्माको अलग रखनेके लिए विवेक और निग्रह, दोनोंकी आवश्यकता है । 

३. वेद्य जिस तरह मनुष्यकी प्रकृति देखकर दवा बताता है, उसी 
तरह अगवानुने चोदहवें अध्यायमें सम्पूर्ण प्रकृतिकी परीक्षा करके, पृथक्करण 
करके, कोन-कोन-सी बीमारियां हैं, यह बताया हैं। इसमें प्रकृतिके ठीक- 
ठीक विभाग करिये गये हैं । राजनीति-शानमें विभाजनका एक बड़ा सूत्र 
है। जो शत्रु सामने है, उसके दलमें यदि विभाजन किया जा सके, भेद 
डाला जा सके, तो वह शीघ्र पराजित क्रिया बा सकता है। भगवानुने 
यहाँ ऐसा हो किया है। 

मेरी, आपको, सब जीवोंकी, सारे चराचरकी जो प्रकृति है, उक्षमे 
तीन गुण हैं। जिस तरह आयुरवेंदमें कफ, पित्त, वात हैं; उशी तरह यहाँ 
सत्व, रज, तम, ये तीन गुण प्रकृतिमें भरे हुए हैं। सब जगह इन्हीं तोन 
गुणोंका मसाला भरा है, कहीं कम है, तो कहीं ज्यादा; इतना ही अंतर 
है! जब इन तीनोंे आत्माको अलग करेंगे, तभी देहसे आत्माको अलग 
किया जा सकेगा । देहसे आत्माको अलग करनेका तरीका ही है, इन तोन 
गुणोंकी परीक्षा करके इन्हें जोत लेता। निग्रहके द्वारा एक-एक वस्तुको 
जीतकर अंतमें मुख्य वस्तुतक जा पहुंचना है ।' FP 

७६. तमोगुण और उसका उपाय शरीर-क्षस 
४, पहले हम तमोगुणको ळें । वर्तमान समाज-स्थितिमें हमें तमोगुणके 
बहुत ही भयानक परिणाम दिखाई देते हैं। इसका मुख्य परिणाम है, 
आलस्य । इसीमेंसे फिर नींद ओर प्रमादका जन्म होता है। इन तीन 
बातोंको जीत लिया, तो फिर तमोगुणको जीत लिया ही समझो । इनमें 
आलस्य तो बड़ा ही भयंकर है! अच्छेसे-अच्छे आदमी भी आलस्यके 
कारण बिगड़ जाते हैं। समाजकी सारी सुख-शांतिको मिटा डालनेवाला 


यह रिपु है। यह छोटेसे लेकर बड़ेतक, सबको बिगाड़ देता है। इस शुने | 


सबको घेर रखा है। यह हमपर हावी होनेके लिए घात लगाकर बैठा ही 
रहता है। जरा-सा मोका मिला कि भीतर घुसा। दो कौर ज्यादा खा 
लिये कि इसने लेटनेको विवश किया। जहाँ ज्यादा लेटे कि आँखोंसे 
आलस्य टपका । जबतक इस आलस्यको न पछाड़ा, तबतक सब प्रयत्न 
ब््थं हैँ । परन्तु हम तो आलस्यके लिए उत्सुक रहते हैं ! इच्छा रहती है 
कि एक बार दिन-रात मेहनत करके रुपया इकट्ठा कर लें, फिर सारी 
जिंदगी चेतसे कटे | बहुत रुपये कमानेका अर्थे है, आगेके लिए आलस्यकी 
तैयारी कर रखना । हम लोग आम तौरपर मानते हैं कि बुढ़ापेमें आरामको 
जरूरत रहती है; परन्तु यह धारणा गलत है। यदि हम जोवनमें ठीक 


तरहसे रहें, तो बुढ़ापेमें भी काम करते रहेंगे । बल्कि अधिक अनुभवी हो | 
जानेसे बुढ़ापेमें ज्यादा उपयोगी साबित होंगे । लेकिन उसी समय, कहते हैँ | 


कि आराम करेंगे ! 


५. ऐसी सावधानी रखनी चाहिए कि जिससे आलस्यको जरा-सा | 


भी मोका न मिले। नल राजा इतना महान्‌! परन्तु पाँव घोते हुए 
जरा-सा हिस्सा सूखा रह गया, तो कहते हैं. कि उसीमेंसे कलि भीतर 
पेठ गया ! नल राजा था तो अत्यन्त शुद्ध, सब तरहसे स्वच्छ, परन्तु 
जरासा शरीर सूखा रह गया, इतना आलस्य रह गया, तो फोरन्‌ 


किलि' भीतर घु गया। हमारा तो सारा-का-सारा शरीर खुला पड़ा | 


है। कहींसे भी आलस्य हमारे अन्दर घुस सकता है। शरीर अंलसाया 
कि मन-बुद्धि भी अलसाने लगती है। आजके समाजकी रचना इस 


| 
| 
| 

आलस्यपर ही खड़ी है। इससे अनन्त दुःख उत्पन्न हो गये हैं । यदि हम 
ना bs सकें, तो सब न सही, बढुतसे ढुःखोंको तो अवद्य 

९. आजकल चारों ओर समाज-सुधारकी चर्चा चलतो है। साधारण 
आदमीको कम-से-कम इतना सुख मिलना चाहिए और इसके लिए अमुक 
तरहकी समाज-रचना होनी चाहिए, आदि धर्चा चलती है। एक ओर 
अतिशय सुख है, तो दुसरी ओर अतिशय दुःख । एक ओर सम्पत्तिका 
ढेर, तो दूसरी ओर दरिद्रताकी गहरी खाईं ! यह सामाजिक विषमता केसे 
दुर हो ? सभी आवश्यक सुख सहज रूपे प्राप्त करनेका एक ही उपाय छ 
और वह है आलस्य छोड़कर सब श्रम करनेको तैयार हों । मुख्य दुःख 
हमारे आलस्यके ही कारण है। यदि सब लोग शारीरिक श्रमका निश्चय 
कर लें, तो दुःख दुर हो जाय | 

परन्तु आज समाजमें हमें क्या दोखता है ? एक ओर जंग चढ़कर 
निरुपयोगी बने हुए लोग हैं । श्रोमानोंकी इन्द्रिया जंग खा रहो हैं। उनके 
शरीरका उपयोग ही नहीं किया जा रहा है। दूसरी ओर इतना काम 
करना पड़ रहा है कि सारा शरीर घिप्त-घिस्कर गल गया है। सारे 
समाजमें शारीरिक श्रमसे बचनेकी प्रवृत्ति हो रहो है । जो मर-पचकर काम 
करते हैं, वे खुशी-खुशी ऐसा नहीं करते | छुटकारा नहीं है, इसलिए करते 
हैं । पढ़े-लिखे समझदार लोग श्रमसे बचनेके लिए तरह-तरहके बहाने बनाते 
हैं। कोई कहते हैं--व्यथ॑ क्यों शारीरिक श्रममें समय गँवायें ?” परन्तु 
कोई ऐसा नहीं कहता--“यह नींद क्यों लें ?” “भोजनमें समय क्यों नष्ट , 
करें ?” भूख लगती है, तो खाते हैं । नींद आती है, तो सो जाते हैं । परन्तु 
जब शारीरिक श्रमका प्रश्न आता है, तभी हम कहते हैं--“व्यथ॑ क्यों 
अपना समय नष्ट करें ? हम क्यों यह काम करें ? क्ष्यों हम अपने शरीरको 
इतने कष्टमें डालें ? हम मानसिक श्रम तो कर ही लेते हैं !” भले आदमी ! 
यदि मानसिक काम करते हैं, तो फिर खाना भी मानसिक खा लीजिये 
ओर नींद भी मानसिक ले लीजिये ! मनोमय भोजन करनेकी योजना वना 
लोजिये न! 

७. इस तरह समाजमें दो तरहके लोग हैं। एक तो वे, जो दिन-रात 
पिसते-मरते हैं और दूसरे वे, जो हाथतक नहीं हिलाते । मेरे एक भित्रने 
एक दिनं कहा--“कुछ रुण्ड हैं तो कुछ मुण्ड ।” एक ओर धड हैं, दूसरो 
ओर सिर। धड़ सिफं खपता है, सिर सिफे विचार करता है। इस तरह 
समाजमें ये राहु-केतु, दण्ड और मुण्ड, ऐसे दो प्रकार हो गये हैं। परन्तु 
यदि सचमुच ही ये रुण्ड-मुण्ड होते, तो अच्छा होता । तब अंघ-पंगु न्थायसे 
ही कोई व्यवस्था हो सकती थी । अन्वेको लेगड़ा रास्ता दिखाता, लेगड़ेको 
अंधा कंधेरर बेठाता । परन्तु यहाँ केवल रुण्डके अथवा केवल मुण्डके अलष- 
अलग गुट नहीं हैं । प्त्येक्रमें दण्ड और मुण्ड दोनों हैं । ये जुड़े रुण्ड-मुण्ड सब 
जगह हैं। तब क्या करें ? उपाय यही है कि प्रत्येक व्यक्ति आलस्य छोड़ दे। 

८, आलस्य छोड़नेके लिए शारीरिक श्रम करना चाहिए | आलस्यको 
जोतनेका यहो एक उपाय है। यदि इससे काम न लिया गया, तो इसकी 
सजा भी प्रकृतिकी ओरसे मिले बिना न रहेगी । बीमारियोंके या किसी 
और कष्टके रूपमें वह सजा भोगनी ही पड़ेगी । जब कि हमें शरीर मिला 
है, तो श्रम करना ही होगा । शरीर-श्रममें जो समय लगता है, वह व्यर्थं 
नहीं जाता । इसका प्रतिफल अवश्य मिलता है । उत्तम आरोग्य प्राप्त होता 
है । बुद्धि सतेज, तीव्र और शुद्ध होती है । कई विचारकोंके विचारोंमें भी 
उनके पेट-दर्द और सिर-दर्दक्रा प्रतिबिम्ब प्रकट होता है। विचारशील 
लोग यदि धूपमें, खुली हवामें, सृष्टिक्रे सान्निध्यमें श्रम करेंगे, तो उनके 
विचार भी तेजस्वी बनेंगे । शारीरिक रोगका जेसे मनपर असर होता है, 
वेसे हो शारीरिक आरोग्यका भी होता है, यह अनुभवसिद्ध है । बादमें 
क्षय रोग होनेपर भुवाली या और कहीं पहाइपर शुद्ध हवामें जाने या सूर्थ- 
किरणोंका प्रयोग करनेके पहले हो यदि बाहर कुदाली लेकर खोदने, बागमें 
पेड़ोंको पानी देने और लकड़ी चीरनेका काम करें, तो क्या बुरा है? 


७७. तमोगुणका एक और उपाय 


र ९. पहली बात है आलस्य जीतना; दूसरी बात है नींद जीतता | 
नींद वस्तुतः पवित्र वस्तु है। सेवा करके थके हुए साधु-सन्तोंकी नींद 


| 
| 
| 


| 

एक योग ही है। इस प्रकारकी शांत और गहरी नींद परम भाग्यवानोंको 
ही मिलती है | नींद गहरी, गाढ़ी होनी चाहिए । नींदका महत्त्व लम्बाई- 
चौड़ाईपर नहीं है। बिछोना कितना लम्बा था ओर उसपर मनुष्य कितनी 
देर पड़ा रहा; इस बातपर नींद अवलम्बित नहीं है। कुआँ जितता गहरा 
होगा, उतना हो उप्तका पानी अधिक साफ और मीठा होगा | उसी तरह 
नींद चाहे थोड़ी हो, पर यदि गहरी हो, तो उससे बड़ा काम बनता है । 
सन लगाकर किया आधा घण्टा अध्ययन, चंचलतासे किये गये तीन घंटेके 
अध्ययनसे ज्यादा फलदायी होता है। यही बात- नींदकी है। लंबी नींद 
अंतमे हितकर ही होती है, ऐसा नहीं कह सकते । बीमार चोबीपों घंटे 
बिस्तरपर पड़ा रहता है। बिस्तरकी और उपकी लगातर भेट है; लेकिन 
नींदसे भेट ही नहीं । सच्ची नींद वह, जो गहरी और निःस्वप्न हो | मरने- 
पर यम-यातना जो कुछ होती हो सो हो, परंतु जिसे नींद अच्छी नहीं 
आती, दुःस्वप्न आते रहते हैं, उसकी यातनाका हाल मत पूछिये । वेदभें 
ऋषि त्रस्त होकर कहते हैं-- 
परा दुःस्वप्न्यं सुच । 

'ऐस्ती दुष्ट नींद मुझे नहीं चाहिए, नहीं चाहिए ।' नींद आरामके लिए 
होती है, परन्तु यदि उसमें भी तरह-तरहके स्वप्न ओर विचार पिण्ड न 
छोइते हों, तो आराम कहाँ ? 

१०. तो, गहरी और गाढ़ी नींद आये केते ? जो उपाय आळस्यक्रे लिए 
बताया है, बहो नींदफे लिए भो है। शरीरे सतत काम लेते रहना चाहिए। 
फिर बिछोनेपर जाते ही मनुष्य मुर्देकी तरह पड़ेगा | नींद एक छोटो-सी 
मृत्यु ही है। ऐसी सुन्दर मृत्यु आनेके लिए दिनमै पर्व तैयारी अच्छी होनी 
चाहिए | शरोर थक्कर चूर हो जाना चाहिए | अंग्रेज कवि शेक्सपियरने 

कहा है-“राजाके सिरपर तो मुकुट है, परन्तु सिरमें चिन्ता है !” राजा- 
को नींद नहों आती । उसका एक्र कारण यह्‌ है क्रि वह शारोरिक श्रम 
नहीं करता । जागनेके समय जो सोतः है, वह सोनेके समय जागता रहेगा । 
दिनमें बुद्धि और शरीरका उपयोग न करना नींद नहीं तो क्या है ? फिर 

नींदके समय बुद्धि विचार करती फिरती है और शरीर भी वास्तविक निद्रा- 
सुख नहीं पाता | तब देरतक सोते पड़े रहते हैं। जिस जीवनमें '(«प् 
पुरुषार्थं साधना है, उसे यदि नींदने खा डाला, तो पुरुषार्थ कब किया 
जायगा ? आधा जीवन यदि नींदमें ही चला गया, तो फिर क्या प्राप्त कर 
सकेंगे ? 

११. जब बहुत-सा समय नींदमें ही चला जाता है, तो फिर तमोगुण- 
का तीसरा दोष--'प्रमाद' सहज ही होने लगता है। निद्रालु मनुष्यक्रा 
चित्त दक्ष और सावधान नहीं रह सकता । उससे अनवधान उततन्न होता 
है । अधिक नींदसे फिर आलस्य बढ़ता है और आलस्यसे विस्मृति । विस्मृति 
परमार्थेके लिए नाशक हो जातो है। व्यवहारमें भी विस्मृतिसे हानि होती 
है; परंतु हमारे समाजमें तो विस्मृति एक स्वाभाविक बात बन बेठी है । 
विस्मृति कोई बड़ा दोष है, ऐसा किसीको लगता ही नहीं | किससे भेट 
करना निश्चित करते हैं, परन्तु समयपर जाते नहीं | पूछनेपर कहते हैं-- 
“अरे भाई, मैं तो भूल ही गया।” कहनेवालेको भी कोई बडो भूल हो गयी 
है, ऐसा नहीं लगता ओर सुननेवाला भी सन्तुष्ट हो जाता है। विस्मरणका 
कोई इलाज ही नहीं है, ऐसा लोगोंका खयाल बना हुआ-सा दीखता है, 
परन्तु यह गफलत परमार्थमें भी हानिकर है ओर सांारिक जोवनमें भो | 
वास्तवमें विस्मरण एक बड़ा रोग है। उससे बृद्धिमें घुन लग जाता है। 
जीवन खोखला हो जाता है। 

१२. मनका आलस्य विस्मरणका कारण है। मत यदि जागृत रहे, 
तो वह भूलेगा नहीं। लेटे रहनेवाले मनको विस्मरणछ्पी बीमारी हुए 
बिना नहीं रहती । इसीलिए भगवान्‌ बुद्ध कहते हैं-- 

पमादो मच्चुनो पदम्‌ । 


~ श्रमाद, विस्मरण, मृत्यु ही है।' इस प्रमादपर विजय पानेके 
लिए आलस्य ओर निद्राको जोतिये। शरीर-श्रम कीजिये और सतत 
सावधान रहिये। जो-जो काम करिये, विचारपूवंक करिये। यों ही 
बिना विचारे कोई काम नहीं होना चाहिए। कृतिके पहले विचार, 

बादमें भी विचार । आगे-पीछे सबंत्र विचाररूपी परमेश्वर खडा रहना 
चाहिए । जब ऐसी आदत डाल लें तो फिर अनवधानरूपी रांग दुर हो 
जायगा । सारे समयको ठीक तौरसे बांधे रखिये। एक-एक क्षणका हिसाब 
रखिथे, तो फिर आलस्यको घुसनेकी जगह नहीं रहेगी । इस रोतिपे सारे 
तमोगुणको जीतनेका प्रयत्न करना चाहिए | 


७८. रजोगुण और उसका उपाय स्ववर्म-मर्यादा 


१३. इसके उपरान्त रजोगुणसे मोर्चा लेना है। रजोगुण भी एक 
भयानक शत्रु है | तमोगुणा हो दूसरा पहलू है, बल्कि यही कहना चाहिए 
कि दोनों पर्यायवाची शब्द हैं। जब शरीर बहुत सो चुकता है, तो बह 
हलचल करने लगता है ओर जब शरीर बहुत दौड़-धूप कर चुकता है, तब 
बिस्तरपर पड़ना चाहता है। तमोगुणते रजोगुणी, और रजोगुणसे 
तमोयुणकी प्राप्ति होती है । जहाँ एक है, वहाँ दूधरा आया ही समझिये । 
जिस तरह रोटी आग और गरम राखके बीच फंस जाती है, उसी तरह 
मनुष्यके आगे-पीछे ये रजोगुण-दमोगुण लगे ही रहते हैं। रजोगुण कहता 
है-“इधर भा, तुझे तमोगुणकी तरफ उड़ाऊ।” तमोगुण कहता है- 
“मेरी तरफ आ, तुझे रजोगुगकी ओर फेकू |” इस प्रकार ये रजोगुण 
भौर तमोगृण परस्पर सहायक होकर मनुष्पक्रा नाश कर डालते हैं। 
फुटबॉलका जन्म जेसे ठोकरें खानेके लिए है, वेस ही मनुष्यक्रा जीवन 
रजोगुणकी ओर तमोगुणकी ठोकरें खानेमें हो बीतता है। 


१४. रजोगुणका प्रधान लक्षण है~नाना प्रकारके काम करनेकी 
छालसा, प्रचण्ड कर्म करनेकी अपार आसक्ति | रजोगुणके द्वारा अपरम्पार 
कमं-संग लागू होता है। लोभात्मक कर्माक्षक्ति उत्पन्न होती है । फिर 
वासना-बिकारोंका वेग सँभलछने नहीं पाता | इधरका पहाड़ उठाकर 
उधरका खड्डा भर डालनेक्ी इच्छा होती है। समुद्रमें मिट्ठो डालकर 
उसे पाटने ओर उधर सहाराके रेगिस्तातमें पानी भरकर समुद्र बनानेक्री 
प्रेरणा होती है । इधर स्वेज नहर खोदूं, उधर पनामा नहर बनाऊं, ऐसी 

उधेड़-बुन शुरू होती है । जोड़-तोड़के सिवा चैन नहीं पड़ता । छोटा बच्चा 
जैसे कपड़ेकी धज्जोको लेकर उसे फाड़ता है, फिर कुछ बनाता है, ऐसी 
ही यह क्रिया है | इसमें यह मिलाओ, उसमें वह डुबाओ, उसे यों उड़ाओ, 
इसे यों बनाओ--ऐसे ही अनन्त खेल रजोगुणके होते हैं । पक्षी आकाशमें 
उड़ता है, हम भी आकाशमें क्यों न उड़ें ? मछली पानीमें रहती है, हम 
भी पनडुब्बी बनाकर जलमें क्‍यों न रहें? इस तरह, नरदेहमें आकर 
पक्षियों और मछलियोंकी बराबरी करनेप्रें हमें कृतार्थता मालूम होती है। 
परकाया-प्रवेशकी तथा दूसरी देहोंके आश्चर्योका अनुभव करनेकी हविस उसे 
नर-देहमें सुझती है । कोई कहता है “चलो, मंगलकी सेर कर आयें और 
वहाँकी आबादी देख आयें ।” चित्त सतत भ्रमण करता रहता है, मानो 
अनेक वासनाओंका भूत ही हमारे शरोरमे बैठ गया है। जो जहां है, वह 
बहाँ देखा ही नहीं जाता | उथल-पुयल होनी चाहिए । उसे लगता है--मैं 
इतना बड़ा मनुष्य-जीव, मेरे जीवित रहते यह सृष्टि जेसी-की-तेसी केसे 
रहे ? किसी पहुलवानके द्वरीरमे मस्ती चढती है । उसे उतारनेके लिए 
वह कभी दीवारसे टक्कर लेता है, तो कभी पेड़को घक्का मारता है। 
रजोगुणकी ऐसी ही उमंगें होती हँ । इनके प्रभावमें आकर मनुष्य धरती- 
को गहरी खोदता है; उसके पेटमेसे कुछ पत्थर निकालता है भोर उन्हें 
वह हीरा, माणिक, जवाहर नाम देता है। इसी तरह उमंगके बशी भूत 
होकर वह समुद्रमें गीता लगाता है और उसकी तलीका कूड़ा-करकट ऊपर 
लाकर उसे 'मोती' नाम देता है । मोतीमे छेद नहीं होता, अतः उसमें छेद 
करता है । अब ये मोती पहने कहाँ ? तो सुनारले नाक-कान छिदवाता 
है | मनुष्य यह सब उखाड़-पछाड़ क्यों करता है? यह सारा रजोगुणका 
प्रभाव है। 


१५. रजोगुणका दूसरा परिणाम यह होता है कि मनुष्यमें स्थिरता 
नहीं रहती | रजोगुण तत्काल फल चाहता है। अतः जरा-सी विघ्न-बाधा 
आते ही वह अंगीकृत मार्ग छोड़ देता है। रजोगुणी मनुष्य सतत इसे ले, 
उसे छोड़, ऐसा करता रहता हैं। उसका चुनाव रोज बदलता रहता 
है | इसका परिणाम यही हीता है कि बन्तमें पल्ले कुछ भी नहीं पड़ता । 

राजसं चलभध्युवस्‌ । 

रजोगुणकी सारी कृति चंचछ और अनिश्चित रहती है। छोटे बच्चे 
गेहूँ बोते हैं और तुरन्त खोदकर देखते हैं । वेसा ही हाल रजोगुणी मनुष्य 
का होता है | झटपट सब-कुछ उसके पल्छे पड़ना चाहिए । वह अधीर हो 
उठता ह। संयम खो देता है। एक जगह पांव जमाना वह जानता ही 
नहीं । यहाँ जरा-सा काम किया, वहाँ कुछ प्रसिद्धि हुई कि चला दूसरी 
जगह । आज मद्रासमें मानपत्र, कल कलक्रत्तेमें ओर परों बस्बई-तागपुर- 
में! सभी ब्युनिसिपेलिटियोसे मानपत्र पानेकी उसे लालसा रहती है। 
मान-ही-मात उसे सब जगह दीखता है। एक जगह जमकर काम करनेकी 
उसे आदत ही नहीं होती । इसपे रजोगुणी मनुष्यकी स्थिति बड़ी भयानक 
होती है। 

१६. रजोगुणके प्रभावसे मनुष्य विविध धंथों, कार्योंमें टाँग भड़ाता 
रहता है । उसका स्त्रधमं नहीं रहता । वास्तविक स्वधर्माचरणका अर्थ हे, 
अन्य बहुतेरै कार्योंका त्याग | गीताका कमयोग रजोगुणका रामबाण 
उपाय है । रजोगुणमें सब कुछ चंचल है | पव॑तके शिखरपरसे गिरनेवाला 
पानी यदि विविध दिशाओं में बहने छो; तो फिर वह कहींका नहीं रहता । 
सारा-का-सारा बिल्लरकर बेकार हो जाता है। परन्तु वही यदि एक 
दिशामें बहेगा, तो आगे चछकर उसकी एक नदी बन जायगी। उसपमेंसे 
शक्ति उत्पन्न होगी । देशको उससे लाभ पहुँचेगा । इसी तरह मनुष्य यदि 
अपनी शक्ति विविध उद्योगोंमें न लगाकर उसे एकत्र करके एक ही कारये 
सुव्यवस्थित रूपसे लगाये, तो उसके हाथसे कुछ कार्य हो सकेगा | इसलिए 
स्वधर्मका महत्त्व है | 

स्वधर्मका सतत चिन्तन करके उसीमें सारी शक्ति लगानो चाहिए । 
दुसरी बातक्री ओर ध्यात ही न जाने पाये । यही स्वधर्मकी कसौटी है। 
कमयोग यानी कोई बड़ा अथवा विलक्षण ,कर्म नहीं है। बहुत तारा कमे 
करना भो कमयोग नहीं है। गीताका कर्मयोग कुछ ओर हो चीज है। 
उसकी बिशेषता यह है-फलकी ओर ध्यान न देते हुए केवल स्वमाव- 
गष अपरिहाय॑ स्वघमँका पालन करता और उसके द्वारा चित्त-शुद्धि 

करते रहना, नहीं तो यों सृष्टिमें सतत कर्म-कलाप होता ही रहता है। 
कर्मयोगका अर्थ है, विशिष्ट मनोवृत्तिसे समस्त कमं करना । खेतमें बीज 
बोना और यों ही मुट्रीभर अनाज लेकर कहीं फेंक देना-दोनों सर्वथा 
भिन्न बातें हैं | दोनोंमे बड़ा अन्तर है। हम देखते ही हैं कि अनाज बोनेसे 
कितना फल मिलता है ओर यों हो उसे फेंक देनेसे कितना नुकसान होता 
है। गीता जिस कर्मका उपदेश देती है, वह बुआईकी तरह है । ऐसे 
स्वधर्मरूप कतंव्यमें असीम शक्ति रहती है। वहाँ सभी परिश्रम अधूरे 
पड़ते हैं । अतः उसमें भारी दोड़-धूपके लिए कोई अवसर हो नहीं रहता । 


७९. स्वधर्मका निश्चय केसे करं ? 


१७. 'यह्‌ स्वधमं निश्चित केसे किया जाय ?-ऐसा कोई प्रश्न करे, 
तो उसका सरल उत्तर है--'वह स्वाभाविक होता है। स्वघर्म सहज 
होता है। उसे खोजनेकी कल्पना ही बिचित्र मालूम होती है। मनुष्यके 
जन्मके साथ ही उसका स्वधमं भी जनमा है | बच्चेक्े लिए जेते उसकी 
माँ खोजनी नहीं पड़ती, वेसे हो स्वघमं भी किसीको खोजना नहीं 
पड़ता । वह तो पहलेसे ही प्राप्त है। हमारे जन्मके पहले भी दुनिया 
थी, हमारे बाद भी वह रहेगी । हमारे पीछे भो एक बड़ा प्रवाह था और 
आगे भी वह है हो-ऐसप्ते प्रवाहमें हमारा जन्म हुआ है। जिन माँ-बापके 
यहाँ मैंने जन्म लिया है, उनकी सेवा, जिन पास-पडोसियोंके बीच जनमा 
हैं, उनकी सेवा--ये कमं मुझे निसर्गतः ही मिले हैं । फिर मेरी वत्तियां तो 
मेरे नित्य अनुभवकी ही हैं न ? मुझे भूख लगती है, प्यास लगती है; अतः 
भूखेको भोजन देना, प्यासेको पानो पिलाना, यह धर्म मुझे सहज हो प्राप्त 
हो गया । इस प्रकार यह सेवारूप, भूतदयारूप स्वधमं हमें खोजना नहीं 
पड़ता | जहाँ कहीं स्वधमंकी खोज हो रही हो, वहाँ निश्चित समझ लेना 
चाहिए कि कुछ-न-कुछ परधर्मं अथबा अधर्म हो रहा है। 


सेवकको सेवा खोजने कहीं जाना नहीं पड़ता | वह अपने-आप उसके 
पास आ जाती है। परन्तु एक बात ध्यानमें रखनी चाहिए कि जो अनायास 

प्रास हो, वह सदा धम्यं ही होता हो, ऐसी बात नहीं है । कोई किसान 
रातको मुझसे कहे-'= ), बह बाइ चार-पाँच हाथ भागे हटा दें । मेरा 
खेत बढ़ जायः'। अभी कोई है नहीं, बिना शोरगुलके सब काम हो 
जायगा !” यद्यपि यह काम मुझे अपना "टोसी बता रहा है ओर यह सहज 


प्राप्त भी दीखता है, तो भी इसमें असत्यका आश्रय होनेके कारण यह मेरा 


कतँव्य नहीं ठहरता । 


१८. चातुरवण्य-व्यवस्था जो मुझे अच्छी लगती है, उसका कारण यही 
है कि उसमें स्वाभाविकता और धर्म, दोनों हैं। इस स्वध्मंक्रो छोड़नेसे 
काम नहीं चळ सकता । जो माँ-बाप मुझे प्राप हुए हैं, वे ही मेरे माँ-बाप 
रहेंगे । यदि में कहूँ कि वे मुझे पमन्द नहीं हैं, तो केसे काम चलेगा ? 
माता-पिताका व्यवसाय स्वभावतः हो लड़केकों विरासतमें मिलता है।जो 
व्यवसाय वंश-परस्परासे चला आया है, वह यदि नौति-बिरुद्ध न हो, तो 
उसीको करना, उसी उद्योगको आगे चलाना चातुर्वरण्यंकी एक बड़ी विशेषता 
है । यह वर्ण-व्यवस्था आज अस्त-व्यस्त हो गयी है। उसका पालन आज 
बहुत कठिन हो गया है, परन्तु यदि वह फिरसे सुब्पवस्थित स्थापित की 
जा सके, तो बहुत अच्छा होगा । आज शुखूके पचोस-तोस साळ तो नये 
धन्धे सीलनेमें ही चले जाते हैं। काम सीख लेनेपर फिर मनुष्य अपने लिए 
सेवा-क्षेत्र, कार्यक्षेत्र खोजता है। इस तरह झुरूके पत्रीत साल तो वह 
सीलता ही रहता है। इस शिक्षाका उसके जोवनसे काई सम्बन्ध नहीं 
रहता । कहते हैं, वह भावी जोबनकी तेयारी कर रहा है। शिक्षा प्राप्त 
करते समथ मानो वह जोता ही न हो । जोना बादमें है। कहते हैं, पहले 
सब सीक्षना ओर बादमें जीना । मानो जीना और सीखना, ये दोनों चोजें 
अलग-अलग कर दी गयो हों | जितका जीनेक्रे साथ सम्बन्ध नहीं, उपै 
मरना हो तो कहेंगे ! हिन्दुस्तानकी औषत उम्र तेईश साल है और पचीस 


साळतक तो वह तेयारी ही करता रहता है। इस तरह नया काम-धन्धा 


'सौखनेमें हो दिन चले जाते हैं, तब नया काम-धन्धा शुरू होता है। इमसे 


उमंग ओर महृत्त्वके वर्ष व्यर्थ चले जाते हैं। जो उत्साह, जो उमंग जत- 

सेवामें खर्च करके जीवन सार्थक क्रिया जा सकता है, वह यों हो ब्यथ ' 
चला जाता है | जीवन कोई खेल नहीं है | पर दुःखको बात है कि जीवन- 
च पहला अमूल्य अंश तो जीवनका काम-धन्धा खोजनेमे ही चला जाता 
है । हिन्टू-वमंने इसीलिए वर्णवर्मकी युक्ति निकाली है | 


१९. चातुवरण्य-च्यवस्थाको एक ओर रख दें, तो भो सभी राष्ट्रोंमें 
सत्र, जहाँ यह व्यवस्था नहीं हुँ वहाँ भी, स्वधर्म सबको प्राप्त ही है । हम 
सब इस प्रवाहुमे किसी एक परिस्थितिको साथ लेकर जनमे हैं, इसीलिए 
स्वधर्माचरणरूपी कर्तब्य स्वतः ही हमें प्राप्त रहता है । अतः जो दुरवर्ती 
कतँव्य हैं-- जिन्हें वास्तवमें कर्तब्य कहना ठीक नहीं-वे कितने ही अच्छे 
दिल्लाई देनेपर भी ग्रहण न करने चाहिए । बहुत बार दूरके ढोल सुहावने 
लगते हैं । मनुष्य दुरकी बातोंपर लट्‌टू हो जाता है । मनुष्य जहाँ खड़ा है, 
वहाँ भी गहरा कुहरा फँला रहता है, परन्तु पासका घना कुहरा उक नहीं 
दीखता | वह दूर अंगुली दिखाकर कहता है-“वहाँ बड़ा कुहरा फेला 
है ।” उधरका मनुष्य इसकी ओर अंगुलो बताकर कहता है-“'उधर घता 
कुहरा है ।” कुहरा सब जगह है, परन्तु पासका दिखाई नहीं देता । मनुष्य- 
को दुरका आकर्षण रहता है । निकटका कोनेमें पड़ा रहता है और दूरका 
स्त्रप्नमें दीखता है | परन्तु यह मोह है। इसे छोड़ना ही चाहिए । प्राप्त 
स्वधर्म यदि साधारण हो, अपर्याप्त हो, नीरस लगता हो, तो भी जो मुझे 
प्राप्त है, वही अच्छा है | वही मेरे छिए सुन्दर है | जो मनुष्य समुद्रमें डूब 
रहा हो, उप्ते कोई टेढ़ा-मेढ़ा और भद्दा-सा लकड़ीका टुकड़ा मिले, पॉलिश 
किया हुआ चिकता और सुन्दर न मिले, तो भी वही तारनेबाला है । बढ़ई- 
के कारखानेमे बहुतसे बढ़िया चिकने और बेल-बूटेदार टुकड़े पड़े होंगे, 
परन्तु वे तो हैं खारखानेमै और वह यहाँ समूद्रमें डूब रहा है ! अतएव बह 
बेढंगा लकड़ीका टुकड़ा हो उसका तारक है, उद्दीको उसे पकड़ लेता 
चाहिए | इसी तरह जो सेवा मुझे प्राप्त हो गयी है, वह गोण मालूम होनेपर 
भी मेरे कामकी है | उसीमै मग्न हो जाना मुझे शोभा देता है । उसीमें मेरा 
उद्धार है। यदि में दुसरी सेवा खोजनेके चक्करमे पडंगा, तो पहली सेवा 

भी जायगी और दूसरी भो! इससे मनुष्य सेवा-वृत्तिपे दुर भटक जाता 
है । अतः स्वधर्म रूप कतब्यमे ही मग्त रहना चाहिए । 

२०. जब हम स्वधर्ममें मग्न रहने लगते हुँ, तो रजोगुण फोका पड़ 
जाता है, क्योंकि तब चित्त एकाग्र होता है। वह स्वधर्म छोड़कर कहीं 
जाता हो नहीं, इससे चंचल रजोगुणका तारा जोर ही ढोळा पड़ जाता 
है। नदी जब शान्त और गहरी होतो है, तो क्रितना ही पानी उधमे बढ़ 
आये, तो भी वह उसे अपने पेटमें समा लेती है। इसी तरह स्वबमंछूपी 
नदी मनुष्यका सारा बल, सारा वेग, सारी शक्ति अपने भोतर समा ले 
सकती है । स्वधर्ममें जितनी शक्ति लगाओगे, उतनो कम ही है । स्वधमंमे 
आप शक्ति-सवंस्व लगा देंगे, तो फिर रजोगुणकी दोडधूपबाली वृत्ति 
समाप्त हो जायगी । मानो चंचलताका डंक ही कुचल दिया | यह रोति है. 
रजोगुणको जीतनेकी । 


८०. सत्वगुण और उसक्षा उपाय 


२१, अब रहा सत्वगुण | इससे बहुत सँभडकर रहना चाहिए | इसके 
आत्माको अलग केसे करें ? बड़े सूकम विचारकी यह बात है। सत्तगुणको 
पूर्णत: निर्मूल नहीं करना है। रेज-तमका तो पूर्ण उच्छे हो करना पढ़ता 
है। परन्तु सत्त्वगुणकी भूमिका कुछ अलग हे। जब बहुत भीड़ इकट्ठी हो 
गयी हो और उसे तितर-बितर करना हो, तो सिपाहिवोंको हुम दिया 
जाता है कि कमरके ऊपर नहीं, पाँवकी तरफ गोलियां चलाओ। इससे 
मनुष्य मरता नहों, घायल हो जाता है। इसी तरह सत्वगुणकों घायल 
कर देना है, मार नहीं डालना है। रजोगुण और तमोगुणके चले जानेपर 
शुद्ध सत्त्तगुण रह जाता है। जबतक हमारा शरोर कायम है, तबतक 
हमें किसो-त-किसी भूमिक्रामें रहता ही पड़ेगा। तो फिर रज-तमके चले 
जानेपर जो सत्त्वगुण रहेगा, उवहे अरग रहनेका अर्थ क्या है ? 


जब सत्त्वगुणका अभिमान हो जाता है, तब वह आत्माको अपने शुद्ध 
स्वरूपसे नीचे खींच लाता है। लालटेनका प्रकाश स्वच्छ रूपमे बाहर 

'फेलाना हो तो उके अन्दरका सारा काजल पोंछ हो देना पड़ता है। 
यदि काँचपर धूल जम गयी हो, तो वह भी धो डालनी पड़ती है। इसी 
तरह आत्माको प्रभाके आसपास जो तमोगुणरूपी कांजल जमा रहता है, 
उसे अच्छी तरह दूर करता हो चाहिए। उसके बाद रजोगुणरूपी धूलको 
भी साफ कर देना है। इस तरह जब तमोगुण धो डाला, रजोगुणको साफ 
कर डाला, तो अब सत्त्वगुणरूपी काँच बाकी रह गया । इस सत्त्वगुणको 
भी दुर करनेका अर्थे क्या यह है कि हम काँचको भी फोड़ डालें ? नहीं। 
यदि कांच ही फोड़ डालेंगे तो फिर भ्रकाशका कायं नहीं होगा | ज्योतिका 
प्रकाश फेलानेके लिए काँच तो चाहिए ही । अतः इस शुद्ध चमकदार 
काँचको फोड़ें तो नहीं, परन्तु एक ऐसा छोटा-सा कागजका टुकड़ा उसके 
सामने जरूर लगा दें, जिससे आंखें चकाचौंघ न हो जायं । जरूरत सिं 
आँखोंकों चक्राचौंध न होने देनेकी है | सत्त्वगुणपर विजय पानेका अथं 
यह है कि उसके प्रति हमारा अभिमान, हमारी आसक्ति हट जाय। 


सत्तवगुणसे काम तो लेना है, परन्तु सावधानीसे ओर युक्तिसे । सत्त्वगुणको 


'निरहंकारी बना देना चाहिए । 


२२. इस सत्त्वगुणके अहंकारको जीता केसे जाय ? इसका एक उपाय 


है : सत्त्वगुणको हम अपने अन्दर स्थिर कर लें। सातत्यसे उसका अभिमान ' 


चला जाता है। सत्त्वगुणयुक्त कर्मोको हो हम सतत करते रहें । उसे 
. अपना स्वभाव ही बना लें। सत्त्वगुण हमारे यहाँ घड़ोभरके लिए आया 
हुआ मेहमान ही न रहे, बल्कि वह घरका आदमी बन जाय । जो क्रिया 
कभी-कभी हमसे होती है, उसका हम अभिमान होता है। हुम रोज सोते 


हैं, परन्तु उसको दूसरोंसे कहते नहीं फिरते | लेकिन किसी बीमारको पन्द्रह | 
दिन नोंद न आयो हो ओर फिर जरा-सी नींद आ जाय, तो वह सबसे | 


कहत। है-- कल तो भाई थोड़ी नींद आयी ।” उसे वह बात महत्त्वपूर्ण 


मालूम होतो है। इससे भी अच्छा उदाहरण हम इवासोच्छ्वास-क्रियाका | 


ले (कते हैं। साँस हम चोबीसों घटे लेते हैं, परन्तु हर किसीसे उसका 
जिक्र नहीं करते । कोई यह डींग नहीं मारता कि “मैं एक साँस लेनेवाला 

प्राणी हूँ ।” हरद्वारसे गंगापें फेंका तिनका यदि बहता-बहता डेढ़ हजार 
मील दुर कलकत्तामें पहुँच जाय, तो क्या वह उसपर ग्वं करेगा ? वह दो 
धाराके साथ सहज-रूपसे बहता चला आया। परन्तु यदि कोई बाढ़की 
उलटी धारामें दस-बीस हाथ तेर आया, तो वह कितनी शेली बघारेगा ! 
सारांश यह कि जो बात स्वाभाविक है, उसका हमें अहंकार नहीं होता | 


२३. कोई अच्छा काम हमारे हाथप्ते हो जाता है, तो हमें उसका 
अभिमान मालूम होता है । क्यों ? इसलिए कि वह बात सहज-रूपसे नहीं 
हुई । मुन्नाके हाथसे कोई काम अच्छा हो जाय, तो माँ उसकी पीठपर 
हाथ फेरती है। वरना यों तो माँकी छड़ीसे ही हमेशा उसकी पीठकी भेट 
होती है । रातके घने अन्धक्रारमें एकमाध जुगनू हो, तो फिर देखिये उपकों 
ऐंड ! वह एकबारगी अपनी सारी चमक नहीं दिखाता । बीचमें लु$-लुक 
करता है, फिर रुकता है, फिर लुक-लुक करता है। वह प्रकाशकी आँख- 
मिचोनी खेलता है । परन्तु उसका प्रकाश यदि सतत रहने लगे, तो फिर 
उसकी ऐंठ नहीं रहेगी | सातत्यके कारण विशेषता मालूम नहीं होती । 
इस तरह सत्त्वगुण यदि हमारी क्रियाओंमें सतत प्रकट होने लगे, तो फिर 
वह हमारा स्वभाव ही हो जायगा । सिहको अपने शोयंका अभिमान नहीं 
रहता, उसे उसका भान भी नहीं रहता । इसी तरह अपनी सात्त्विक 

: वृत्तिको इतनी सहज हो जाने दो कि हम सात्विक हैं, इसकी स्मृति भी 
हमें न होने पाये । प्रकाश देना सूर्यकी नेसगिक क्रिया है । उसका सूयंको 
कोई अभिमान नहीं रहता । उसके लिए यदि कोई सुर्यको मान-पत्र देने 
जाय, तो वह कहेगा--''इसमें मैंने विशेष क्या किया ? मैं प्रकाश देता 

हैं, तो अधिक क्या करता हूँ ? प्रकाश देना ही तो मेरा जोबन है । प्रकाश 
दूँ तो में मर जाऊँगा। में दुसरी कोई चीध ही नहीं जानता ।” ऐक 
ही स्थिति सात्त्विक मनुष्यकी हो जानी चाहिए । सत्त्व-गुणका ऐसा 
स्वभाव ही बन जाय, तो हमें उसका अभिमान न होगा । सत्त्वगुणको 
निस्तेज करनेकी, उसे जोतनेकी यह एक युक्ति हुई । 


२४ दुसरी युक्ति है, सत्त्वगुणकी आसक्ति भी छोड़ देना । अहंकार 

ओर आसक्ति, ये दो भिन्न-भिन्न वस्तुएँ हैं। यह भेद जरा सूक्ष्म है। 
दृष्रान्तसे जल्दी समझमें आ जायगा। सत्त्वगुणका अहङ्कार चला जानेपर 
भी आसक्ति रह जाती है। इवासोच्छ्बाशका ही उदाहरण ले। साम 
लेनेका अभिमान तो नहीं होता, परन्तु उसमें बड़ी आसक्ति रहती है। 
यदि कहो कि पाँच मिनटतक साँस रोके रहो, तो नहीं बनता । नाकको 
इत्रासोच्छवासका अभिमान भले ही न हो, परन्तु बह हवा बराबर लेती 
रहती है । सुक्रराहकी एक मजेदार कहानी है । उसकी नाक थी चपटी | 
अतः लोग उसे देखकर हँपा करते। परन्तु हँसोड सुकरात कहुता= 
“मेरी ही नाक सुन्दर है | जिस नाकके नासापुट बड़े हों, वह भरपूर हवा 
ले सकती है और इसलिए वही सबसे सुन्दर है ।” तात्पर्यं यह कि नाकको 
इवासोच्छ्वासका अभिमान तो नहीं, पर आसकिति है। सत्वगुणके प्रति 
इसी तरह भासबित हो जाती है। जसे भूत-दया । यह गुण अत्यन्त 
उपयोगी है, परन्तु उसकी आसबितसे दूर रह सकें, ऐसा सधना चाहिए । 
भूत-दया आवश्यक है, परन्तु उसकी आसक्ति न होनी चाहिए ! 


संत लोग इस सत्वगुणकी ही बदोलत दुझरोंके मार्गदर्शक बनते हैं। 
उनकी देह भूत-दयाके कारण सावंजनिक हो जाती है। मक्खियां जिस 
प्रकार गुड्की भेलीको ढाँक लेती हैं, उसी प्रकार सारी दुनिया संतोंपर अपने 
प्रेमकी चादर ओढ़ाती है । सन्तोंके अंदर प्रेमका इतना प्रकषं हो जाता है 
कि सारा विश्व उनसे प्रेम करने लाता है। सन्त अपनी देहकी आसक्ति 
छोड़ देते हैं, अतः सारे संसारको आसक्ति उनपर हो जाती है । सारी दुतिया 
उनके शरीरकी चिन्ता करने लगती है। परन्तु यह आसक्ति भी सन्तोंको 
दुर करनी चाहिए। यह जो संसारका प्रेम है, यह महान्‌ फल है, उससे भी 
आत्माको पृथक्‌ करना चाहिए । में कोई विशेष व्यक्ति हँ--ऐथा उन्हें कभी 
न लगना चाहिए । इस तरह सत्त्वगुणको शरीरमे पचा डालना चाहिए। 


२५. पहले अहंकारको जीतो, फिर आसक्तिको । सातत्यसे अहंकार 
णीत सकते हैं। फलासक्तिको छोड़कर सत्त्वगुणसे प्राप्त फलको भी 


ईर्वरापंण करनेसे आसक्तिपर विजय प्राप्त की जा सकती है। जीवनमें 

सत्वगुण स्थिर हो जाता है, तब कभी सिदे रूपमें या कभी कीतिके रूपमें 
फल सामने आता है। परन्तु उप्त फलको भी तुच्छ मातिये। आमका पेड़ 
अपना एक भी फल खुद नहीं खाता | फल कितना ही बढ़िया हो, कितना 
ही मीठा हो, कितना ही रसीला हो, पर खानेकी अपेक्षा न खाना ही उप्त 
मधुरतर लगता है । उपभोगकी अपेक्षा त्याग अधिक मधुर है। 


२६. धर्मराजने जीवनके सारे पुण्यके सारस्वरूप स्वगं-सुखरूपी फलको 
भी अन्तमें ठुकरा दिया । जोवनके सारे त्यागोंपर उन्होंने कलश चढ़ा 
दिया । उन मधुर फलोंको चखनेका उन्हें अधिकार था । परन्तु यदि वे 
उन्हें चल लेते तो सब स्वाहा हो जाता । 'क्षीणे पुण्ये मर्त्यलोकं बिशन्ति' 
यह चक्र फिर उनके पीछे लग जाता । घर्मराजका कितना महान्‌ यह त्याग ! 
यह सदेव मेरी आँखोंके मामने खड़ा रहता है। इस तरह सत्त्वगुणके सतत 
आचरणद्वारा उसके अहङ्कारको जीत लेना चाहिए | तटस्थ रहकर सब 
फल ईश्वरको सौंपफर उसकी आसक्तिसे छूट जाना चाहिए । तब कह 
सकते हैं कि सत्त्रगुणपर विजय प्राप्त हो गयी । 


८१. अन्तिम बात : आत्मज्ञान और भक्तिका आश्रय 


२७. अब अन्तिम बात ! भले हो आप सत्त्वगुणी हो जाइये, अहङ्कारको 
जीत लीजिये, फलासक्तिको भी छोड़ दीजिये; फिर भी जबतक यह शरीर 
चिपका है, तबतक बीच-बीचमें रज-तमके हमले होते ही रहेंगे। थोड़ी 
देरके लिए हमें ऐसा लगा भी कि हमने इन गुणोंको जीत लिया, तो भी वे 
फिर-फिर जोर मारेंगे | अतः सतत जागृत रहना चाहिए । समुद्रका पानी 
वेगसे भीतर घुसकर जिस तरह बड़ी खाडियाँ बना लेता है, उसी तरह 
रज-तमके जोरदार प्रवाह हमारी मनोभूमिमे प्रविष्ट होकर खाडियाँ बना 
लेते हैं। अतः जरा भी छिद्र न रहने दीजिये | पक्का इन्तजाम और पहरा 
रखिये । चाहे कितनी ही सावधानी, दक्षता रखिये, जबतक अतञ्ञान नहीं 
म है, आत्मदर्शन नहीं हो पाया है, तबतक खतरा ही समझिये | अतः 

भी हो, आत्मज्ञान प्राप्त कर लीजिये । 

२८. आत्मज्ञान कोरी जागृतिकी कसरतसे नहीं होगा । तो फिर केसे 
होगा ? वया अभ्याससे ? नहीं, उसका एक ही उपाय है। वह है-- सच्चे 
हृदयसे प्रेमपवंक भगवाच्‌की भक्ति करना।' आप रज और तम गुणोंको 
जीतेंगे, सत्त्वगुणको स्थिर करके उसकी फलासक्ति भी जीत लेंगे, परन्तु 
इतनेसे भी काम नहीं चलेगा । जबतक आत्मज्ञान नहीं हुआ है, तबतक 
काम चलनेवाला नहीं। अतः अन्तमें भगवत्कृपा चाहिए ही। सच्ची 
हादि% भक्तिके द्वारा उसकी क्ृपाका पात्र बनना ws | इसके सिवा 
मुझे दूसरा उपाय नहीं दिखाई देता | इस अध्यायके अन्तमें अजुँनने यही 
प्रग पूछा है और भगवानूने उत्तर दिया है--“अत्यन्त एकाघ मनसे 
निऽफामभावसे भेरी भक्ति करो, मेरी सेवा करो | जो इस प्रकार मेरो सेवा 
करता है, वह मायाके उस पार जा सकता है, नहीं तो इस गहन मायाको | 
तरा नहीं जा सकता ।” यह भक्तिका सरल उपाय है। उसके लिए यह एक 
ही मार्ग है। 


रविवार, २२-५-३२ 


९ ९ © शुन 

८२. प्रयत्त-मार्गसे भक्ति भिन्न नहीं 
१. आज एक अथंमें हम गीताके छोरपर आ पहुँचे हैं । पन्द्रहव अध्यायः | 
में सब विचारोंकी परिपूर्णता हो गयी है | सोलहबां ओर सन्नहवाँ अध्याय | 
परिशिष्टरूप हैं, अठारहवाँ उपसंहार है। यही कारण है कि भगवानने इस | 
अध्यायके अन्तमें शास्त्र” संज्ञा दी है। | 
इति गुह्यतमं शास्त्रमिदमुक्तं मयाऽनघ । 


ऐशा अन्तमें भगवाचुने कहा है। यह इसलिए नहीं कि यह अन्तिमं | 
अध्याय है; बल्कि इसलिए कि अबतक जीवनके जो शास्त्र, जो सिद्धान्त 
ताये, उनकी परिपुणंता इस अध्यायमें की गयी है। इस अघ्यायमें परमार्थं 

एरा हो गया । वेदोंका सम्पूर्ण सार इसमें आ गया । परमार्थकी चेतना 
मनुष्यमें उत्पन्न कर देना ही वेदोंका कार्य है | वह इस अध्यायमें किया गया 
है, अतः इसे 'वेदका सार” यह गौरवपुणँ पदवी मिली है | 

तैरहवें अध्यायमें हमने देहसे आत्माको अलग करनेकी आवश्यकता 
देखी । चीदहवेमें तत्संबंधी प्रयत्नवादकी थोड़ी छानबीन की | रजोगुण ओर 
तमोगुणका निम्रहपूर्वक त्याग करें, सत्त्वगुणका विकास करके उसकी 
आसक्तिको जीत छे, उसके फलका त्याग करे-इस तरह यह प्रयत्न करना 
है। अन्तमें कहा गया कि इन प्रयतनोंके सोलहों आने सफल होनेके लिए 
थात्मज्ञानकी आवश्यकता है और बिना भक्तिके आत्मज्ञान संभव नहो | 


२. परन्तु भक्ति-मागे प्रयत्न-मागंसे भिन्न नहीं है। यही सुचित करनेक्रे 
लिए इत पंद्रहवें अध्यायके आरम्भमें हौ संसारको एक महान्‌ वुक्षकी उपमा 
दी गयी है । इस वृक्षमें त्रिगुणोंसे पोषित प्रचंड शाखाएँ फूटी हैं । आरम्भमें 
ही यह कह दिया है कि अनासक्ति और वेराग्थरूपी शस्जोंसे इस वृक्षको 
काटना चाहिए । स्पष्ट है कि पिछले अध्यायमें जो साधनमा बताया गया 
है, वही फिर यहाँ आरम्भमें दुहराया गया है । रज-तमको मिटाना और 
सत्त्वगुणकी पुष्टिद्वारा अपना विकास कर लेना है | एक बिनाश्ञक है, दुसरा 
विधायक । दोनोंको मिलाकर मार्ग एक ही होता है । घास-फूस काटना और 
बीज बोना-दोनों एक ही क्रियाके दो अङ्ग हैं | वैसी ही यह बात है। 

२. रामायणमें रावण, कुम्भकर्णं और विभीषण, ये तीन भाई हैं। 
कुम्भकणं तमोगुण है, रावण रजोगुण है, विभीषण सत्त्वगुण है। हमारे 
शरीरमें इन तीनोंकी रामायण रची जा रही है। इस रामायणमें रावण 
ओर कुम्भकर्णंका तो नाश ही विहित है | रहा केवल विभीषण-तत्त्व | यदि 
वह हरिवरण-शरण हो जाय, तो उन्नतिका साधक और पोषक हो सकेगा । 
इसलिए वह अपनाने जेसा है। हमने चोदहवें अध्यायमें इस चीजको 
समझ लिया है। इस पंद्रहवें अध्यायके आरम्भमें फिर वहो बात आयी हैं । 
सत्व-रज-तमसे भरे संसारको असंगरूपी शस्त्रसे छेद डालो | रज-तमका 
निरोध करो । सत्त्वगुणका विकास करके पवित्र बनो और उसकी आसक्ति- 


२२० गीता-प्रवचन : अध्याय १५ 


को जीतकर अलिप्त रहो। कमलका यह आदर्श भगवद्गीता प्रस्तुत 
कर रही है। 

४. भारतीय संस्कृतिमें जीबनकी आदर्श वस्तुओंको, उत्तमोत्तम वस्तुओं- 
को कमलकी उपमा दी गयी हैं। कमल भारतीय संस्कृतिका प्रतीक है। 
उत्तमोत्तम विचार प्रकट करनेका चिल्ल कमल है। कमल स्वच्छ और 
पवित्र होकर भी अलिप्त रहता है। पवित्रता और मलिक्षता, ऐसी दुहरी 
शक्ति कमलमें है । भगवानके भिन्न-भिन्न अवयवोंको कमलकी उपमा देते 
हैं । नेत्र-कमल, पद-कमल, कर-कमल, मुख-कमल, नाभि-कमल, हुदय-कमल, 
शिर-कमल आदि उपमाओंके द्वारा यह भाव हमारे मनमें बेठा दिया है कि 
सत्र सौंदय और पावित्र्यके साथ ही अलिप्तता है। 

५, पिछले अध्यायमें बतायी साधनाको पूर्णंतापर पहुँचानेके लिए यहु 
अध्याय लिखा गया है। प्रयत्नमें जब आत्म-ज्ञान और भक्ति मिल जाय, 
तो फिर पूर्णंता आ जायगी । भक्ति प्रयत्न-मागंका ही एक भाग है । आत्म- 
ज्ञान ओर भक्ति उसी साधनाके अंग हैं। वेदोंमें ऋषि कहते हैं-- 

यो जागार तं ऋचः कामयन्ते, 
यो जागार तमु सामानि यन्ति। 

(जो जागृत रहता है, उससे वेद प्रेम करते हैं, उससे भेट करनेके लिए 
बे आते हैं।' अर्थात्‌ जो जागृत है, उसके पास वेदनारायण आते हैं। उसके 
पास ज्ञान आता है, भक्ति आती है । प्रयत्त-मागंसे ज्ञान ओर भक्ति पृथक्‌ 
नहीं हैं । इस अध्यायमें यही दिखाना है कि ये दोनों तत्त्व प्रयलमे ही 
मघुरता लानेवाले हैं। अतः एकाग्रचित्तसे भक्ति-ज्ञानका यह स्वल्प 
श्रवण कीजिये । 


८३. भक्तिसे प्रयत्न सुकर होता हे 
६. में जीवनके टुकड़े नहीं कर सकता । कमं, ज्ञान और भक्तिको मैं 
पृथक्‌ःपृथक नहीं कर सकता, न ये पृथक हैं हो । उदाहुरणके लिए इस 
जेलके रसोईके कामको ही देखिये । पांच-सात सौ मनुष्योंकी रसोई बनानेका 
काम अपनेमेंसे कुछ लोग करते हैं | यदि इनमें कोई ऐसा मनुष्य हो, जो 

रसोई बनानेका ठीक-ठीक ज्ञान न रखता हो, तो वह रसोई बिगाड़ देगा । 
रोटियाँ कच्ची रह जायँगी; या जल जायेंगी । परन्तु यहाँ हम यह मानकर 
चलें कि रसोई बनानेका उत्तम ज्ञात है; फिर भो यदि उत्त व्यक्तिके हृदय- 
में उत कमंके प्रति प्रेम न हो, भक्तिका भाव न हो, 'थे रोटियां मेरे भाइयों- 
को अर्थात्‌ नारायणको ही मिलनेत्राली हैं, इन्हें अच्छो तरह बेलना और 
सँकना चाहिए, यह प्रमुकी सेवा है',--ऐसा भाव उसके हृदयमें न हो, तो 
पुर्वोक्त ज्ञान रहनेपर भी वह इस कामके लिए उपयुक्त नहीं सिद्ध होगा । 
इस रसोई-कामके लिए जसे ज्ञान आवश्यक है, वैसे ही प्रेम भी । भक्ति- 
तत्वका रप्त हृदयमें न हो, तो रशोई स्वादिष्ट नही बत सकती । इसीलिए 
तो बिना माँके यह काम नहीं होता है । माँके सिवा कान इस कामको इतनी 
आस्थासे, प्रेम-भावसे करेगा ? फिर इप्तके लिए तपस्या भी चाहिए । ताप 
सहन किये बिना, कष्ट उठाये बिता यह काम होगा केसे ? इससे यह सिद्ध 
होता है कि किसी भी कामको सफल बनावेके लिए प्रेम, ज्ञान और कमं 
तीनों चीजोंकी जहरत है । जीवनके सारे कर्म इन तीन गुणोंपर खड़े हैं। 
तिपाईका यदि एक पाँव भी टूट जाए, तो वह खड़ी नहों रह सकती । तीनों 
पाँव चाहिए । उसके नाममें ही उक्षका रूप निहित है । । यही हाल जोवन- 
का है । ज्ञान, भक्ति ओर कमं अर्यात्‌ श्रम-सातत्य, ये जीवनक्रे तोन पाँव 
हैं । इन तीनों खम्भोंपर जीवनरूपी द्वारका खड़ा करनी है। ये तीन पाँव 
मिलाकर एक ही वस्तु बनती है | इसपर तिपाईका दृष्टांत अक्षरशः लागू 
होता है तर्के द्वारा भले ही आप भक्त, ज्ञान और कमको पृथक मानिये, 
परन्तु प्रत्यक्ष रूपसे इन्हें पृथक्‌ नहीं क्रिया जा सकता | तोनों मिलकर एक 
ही विशाल वस्तु बनतो है। 

७. ऐसा होनेपर भी यह बात नहीं कि भक्तिमें बिशेष गुण न हो | 
किसी भी कर्ममें जब भक्ति-तत्त्व मिलेगा, तभी वह सुलभ लगेगा । सुलभ 
लगने' का अर्थ यह नहीं कि कष्ट होंगे ही नहीं | उसका अर्थ यही है कि वे 
कष्ट कष्ट” नहीं मालूम होंगे, उलटे आतन्दरूप माळूम होंगे। शूल फूछ 
जेसे प्रतीत होंगे । भक्ति-मागं सरल है, इसका तात्पर्यं भी क्या है ? यहो 
कि भक्ति-भावके कारण कर्मका बोझ नहीं मालूम होता | कमंको कठिनता 

चली जाती है । कितना हो कमं करो, वह न किये-सा मालूम होता है। 
भगवान्‌ ईसामसीह एक जगह कहते हैं--“यदि तू उपवास करता है, तो 
चेहरेपर उपवासके चिह्न न दिखने चाहिए; बल्कि गालोंपर सुगन्धित पदां 
लगे हों, ऐसा चेहरा प्रफुल्लित और आनन्दित दीखना चाहिए । उपवाससे 
कष्ट हो रहा है, ऐसा न दिखना चाहिए ।” सारांश यह कि वृत्ति इतनी 
भव्तिमय हो कि कष्ट भूल जायें । हम कहते हैं न कि 'फलाँ बहादुर, देशशक्त 
हँसते-हँसते फाँसीपर चढ़ गया ।' सुधन्वा तेलकी कढ़ाईमें हँस रहा था । मुँह- 
से कुष्ण, विष्णु, हरि, गोविन्दकी ध्वनि निकल रही थी | इसका इतना ही 
अर्थं है कि अपार कष्ट आ पड्नेपर भी भक्तिके प्रभावसे वे कुछ भीन 
मालूम हुए | पानीपर पड़ी हुई नावको धकेलना कठिन नहीं है; परन्तु यदि 
उसीको धरतीपरसे चट्टानोंपरसे खींचकर ले जाना हो, तो कितनी मेहनत 
पड़ेगी ! नावके नीचे यदि पानी होगा, तो हम सहज ही तर जायेगे । इसी 
तरह हमारी जीवन-नौकाके नीचे यदि भक्तिरूपी पानी होगा, तो बह 
आनन्दसे खेयी जा सकेगी । परन्तु यदि जीवन शुष्क होगा, रास्तेमें रेत 
पड़ी होगी, कंकड़-पत्थर होंगे, खाई-खडु होंगे, तो इस नोकाको खींचकर ले 
जाना बड़ा कठिन काम हो जायगा। भक्ति-तत्त्व हमारी जीवन-नोकाको 
पानीकी तरह सुलभता प्राप्त करा देता है। 


भवित मार्गसे साधनामें सुलभता आ जाती है, परन्तु आत्मज्ञानक्रे बिना 
सदाके लिए त्रिगुणोंके उस पार जानेकी आशा नहीं। तो फिर आत्मज्ञानके 
लिए साधन क्या ? यही कि सत्त्व सातत्यसे सत्त्वगुणको आत्मसात्‌ करके 
उसका अहद्धार और भक्तिके द्वारा उसके फलकी आसक्ति जीतनेका 
प्रयत्न ! इस साधनाके द्वारा सतत, अखंड प्रयत्न करते हुए एक दिन 
भात्मदर्शन हो जायगा | तबतक हमारे प्रयत्नका अन्त नहीं आ सकता। 
पह परम पुरुषा्थंकी बात है। आत्मदर्शन कोई हँसी-खेल नहीं है। रास्ता 
चलते यों ही आत्मदशंँन हो जायगा, ऐसा नहीं है। उसके लिए सतत 
प्रयत्नकी धारा बहानी होगी । परमार्थ-मागमै शरत ही यह है कि “मैं निराशा- 
को तिलमात्र जगह न ढूँ। क्षणभर भी मैं निराश होकर न बेठूं।” इसके 
सिवा परमार्थका दुसरा साधन नहीं है। कभी-कभी साधक थक जाता है और 

- कहने लगता है-- 


तुंच कारन तप संघस किरिया 
कहो कहाँ लो कोजे? 


भगवत्‌, में तुम्हारे लिए कहाँतक तप करता रहूँ ?” परन्तु यह कहना 
गौण हैं। तप और संयमका हम इतना अभ्यास कर लें कि वे हमारा 
स्वभाव ही बन जायें | 'कहाँतक साधन करते रहें ? पह भाषा भक्ति- 
यार्गमें शोभा नहीं देती । भक्ति कभी भी अधीरभाव, निराशाभाव पैदा 
नहीं होने देती | जी ऊबने जैसी कोई बात उपमे न हानो चाहिए । भक्तिमें 
उत्तरोत्तर उल्लास और उत्साह मालूम होता रहे, इसके लिए बहुत सुन्दर 
विचार इस अध्यायमें बताया गया हैं। 


४. सेवाको त्रिपुटि : सेव्य, सेवक, सेवा-साधन 


८. इस विश्वमें हमें अनन्त वस्तुएँ दिखाई देती हैं। इसके तीन भाग 
करें | जब कोई भक्त सुबह उठता है, तो तीन हो चीजें उप्तकी आंखोंके 
सामने आतो हैं । पहुठे उत्का ध्यान भगवातुको तरफ जाता है। तब 
वह उनकी पुजाकी तेयारो करता है। मैं सेवक भक्त, वह सव्य भगवानु 
स्वामी-ये दो चोज उसके पास सदेव तैयार. रहतो हैं | अब रही बाकी 
सृष्ठि, सो वह है उप्की पूजाका साधन। फूड, गंध, घूप-दीप इनके लिए 
यह सारी सृष्टि है। तीन हो चोजें हैं-सेवक भक्त, सेब्य परमात्मा ओर 
सेवा-साधनके रूपमें यह सृष्टि । यहो शिक्षा इस अध्यायमें दी गयी है । परन्तु 
जो सेवक किसी एक मूतिकी पूजा करता है, उप्ते सुष्टिके सब पदार्थ पुजाके 
साधन नहीं मालूम होते। वह बगोचेसे चार फूल तोड़कर लाता है, कहीसे 
अगरबत्ती ले आता है, कुछ नेवेद्य चढ़ाता ८ । वह चुनकर छाँटकर ही 
चीजें लेता चाहता है; परन्तु पन्द्रहवें अध्यायमें जो विशाल सीख दो गयी 
है, उसमें यह चुनाव करनेकी जहूरत नहों है। जो कुछ भी तपस्याके 
साधन हैं, कर्मके साधन हैं, वे सब परमेश्वरको सेवाके साधन हैं । उतमेंसे 

कुछको हम फूल कहेंगे, कुछको गंध और कुछको नेवेद्य । इस तरह जितने 
भी कर्म हैं, उन सबको पुजा-द्रव्य बना देना है। ऐसी यह दृष्टि है। बस, 
संसारमें सिर्फ ये तीन ही चीजें हें। गीता जिस वेंराग्यमय साधन-मार्गको 
हमारे मनपर अंकित करना चाहती है, उसीको वह भक्तिमय स्वरूप दे 
रही है। उसमेंसे कमंत्व हटा रही है और उसमें सुलभता ला रही है। 


९. आश्रममें जब किसीको बहुत ज्यादा काम करना पड़ता है, तब 
उसके मनमें यह विचार ही कभी नहीं आता--“मैं हो क्यों ज्यादा काम 
करू ?” इस बातमें बड़ा सार है। पूजा करनेवालेको यदि दोकी जगह 
चार घंटे पुजा करनेको मिले, तो क्या वह उकताकर ऐसा कहेगा --“अरे 
राम, आज तो चार घण्टा पूजा करनी पड़ी !” बल्कि उससे उस्ले अधिक 
ही आनन्द मालूम होगा । आश्रममें ऐसा अनुभव होता है। यही अनुभव 
हमें जीवनमें सवंत्र होना चाहिए । जीवन सेवा-एरायण हो जाना चाहिए। 
वह सेव्य पुरुषोत्तम, उसकी सेवाके लिए सदेव तत्पर में अक्षर पुरुष हूँ । 
'अक्षर-पुरुष' का अर्थ है, कभी भी न थकनेवाला, सृष्टिके आरम्भसे लेकर 
सेवा करनेवाला सनातन सेवक | जेसे हनुमान्‌ रामके सामने सदेव हाथ 
जोड़कर खड़े ही हैं । उन्हें आलस्य छूतक नहीं गया है । हुनुमानुकी तरह 
ही चिरंजीव यह सेवक तत्पर खड़ा है। 


ऐसे आजन्म सेवकका ही नाम 'अक्षर-पुरुष’ है । 'परमात्मा' यह संस्था 
जीवित है और में उसका सिवक' भी सदेव कायम हूँ । प्रभु कायम हैं, तो 
में भी कायम हूँ । देखें, वह सेवा लेते हुए थकता है या मैं सेबा करते हुए! 
यदि उसने दस अवतार लिये हैं, तो मेरे भी दस अवतार हुए हैं । वह राम 
हुआ तो में हनुमाव्‌, बह कृष्ण हुआ तो में उद्धव । जितने उसके अवतार, 
उतने मेरे भी । लगने दो ऐसी मीठी होड़ ! परमेश्वरकी इस तरह युग-युग 
सेवा करनेवाला, कभी नाश न पानेवाला यह जोव अक्षर-पुरुष है । वह 
पुरुषोत्तम स्वामी ओर में उसका बन्दा, सेवक | यह भावना सतते हृदयम 
रखनी चाहिए; मोर यह प्रतिक्षण बदरूनेवाली, अनन्त रूपोंसे सजनेवाली 

सृष्टि, इसे पुजा-साधन, सेवाका साधन बनाना है । प्रत्येक क्रिया मानो 
पुरुषोत्तमकी पूजा हो है। 

१०. सेव्य परमात्मा पुरुषोत्तम, सेवक्न जीव अक्षर-पुरुष; परन्तु यह 
साधनरूप सृष्टि क्षर है। इसके 'क्षर' होनेमें बड़ा अर्थ है। सृष्टिका यह 
दुषण नहीं, भूषण है। इससे सृष्टिमें नित्य-तवीनता है | कलके फूल आज 
काम नहीं दे सकते। वे निर्माल्य हो गये । सृष्टि नाशवान्‌ है, यह बड़े 
भाग्यकी बात है। यह सेवाका वेभव है। रोज नवीन फूल सेवाके लिए 
तेयार मिलते हैं । उसी तरह में शरीर भी नया-नया धारण करके परमेश्वर- 
की सेवा करूँगा । अपने साधनोंकों मैं नित्य नवीन रूप दूँगा और उन्हींसे 
उनकी पूजा करूंगा | इस नश्वरताके कारण यह सौंदयं है। 


११, चन्द्रकी कला जो आज है, वह कल नहीं । चन्द्रका नित्य निराला 
लावण्प है। दूजके उस वर्धमान चन्द्रको देखकर कितना आनन्द होता है ! 
शंकरके ललाटपर उप द्वितोयाके चन्द्रकी शोभा प्रकट है । अष्टमीके चन्द्रका 
सौन्दर्यं कुछ और ही होता है। उस दिन आकाशमै चुने-चुने मोती ही 
दिखाई देते हैं । पूर्णिमाको चन्द्रमाके तेजसे तारे नहीं दीखते । पूणिमाको 
परमेश्वरका मुखचन्द्र दीखता है। भमावास्यात्रा आनन्द तो बड़ा गम्भीर 
होतः है। उस रात्रिमें कितनी निस्तब्ध शांति छायी रहती है! चन्द्रमाके 
सवंग्रासी प्रकाशके हट जावेसे छोटे-बड़े ७ तारे पूरी आजादीपै 
खुलक्रर जगमगाते रहते हैँ। अमावास्याकी रातमें स्वतन्त्रता पूर्ण रूपसे 
विलास करती है । अपने तेजकी शान दिखानेवाला चन्द्रमा आज वहाँ नहीं 
है | अपने प्रकाश-दाता सूर्यसे वह आज एकरूप हो गया है। वह परमेश्वरमें 
मिल गया | उप्त दिन मानो वह दिखाता है कि जीव खुद आत्मापंण करके 
किस तरह संसारको जरा भी दुःख न पहुँचाये। चन्द्रका स्वरूप क्षर है, 
परिवर्तनशील है; परन्तु वह भिन्न-भिन्न रूपमें आनन्द देता है। 

१२, स॒ष्टिकी जो नश्वरता है, वही उसकी अमरता है। सृष्टिका रूप 
छल-छछ बह रहा है। यह रूप-गंगा यदि बहती न रहे, तो उसका एक 
डबरा बन घापगा । नदीका पानी अखण्ड रूपसे बहता रहता है। वह 

सतत बदलता रहता है। एक बूंद गयी, दूसरी आयी | वह पानी जीवित 
रहता है। वस्तुमे जो आनन्द मालूम होता है, वह उसकी नवीनताके 
कारण । ग्रीष्म ऋतुमें परमात्माको और तरहके फूल चढ़ाये जाते हैं । वर्षा 
ऋतुमें हरी-हरी दूब चढायी जाती है। शरद्‌ ऋतुमें सुरम्य कमलके पुष्प 
चढ़ाते हैं । तत्तत्‌ ऋतुकालो:डूव फर्पुष्पोंसे भगवानूकी पूजा की जाती 
है । इसीसे वह पुजा शुभ ओर नित्य नूतन प्रतीत होती है। उससे णी नहीं 
ऊबता । छोटे बच्चेक्रो जब 'क' लिखकर कहते हैं कि “इसपर हाथ फेरो, 
इसे मोटा बनाओ” तो यह क्रिया उपे उबा देनेबरालो माळूम होती है। 
वह समझ नहीं पाता कि इसे मोटा क्यों बनाया जाता है। बह पेंसिल 
आड़ी करके उसे जल्दी मोटा बना देता है। परन्तु आगे चलकर वह नये 
मक्षरोंको, उनके समुदायको देखता है। तरह-तरहकी पुस्तके पढ़ने लगता 
है | साहित्यिक नानाविध सुमन-मालाका अनुभव उसे होता है, तब उसै 
अपार आनन्द मालूम होता है। यहो बात सेवा-प्रान्तक्री है। साधनोंकी 
तित्य-नवोनतासे सेवाकी उमंग बढ्तो है । सेवा-वृत्तिका विकास होता ह| 

सृष्टिकी यह नश्वरता नित्य नये पुष्ष खिला रहो है। गाँवके निकट 
श्मशान है, इसीसे गाँव रमणीक मालूम होता है। पुराने लोग जा रहे हैं, 
नये बालक जन्म ले रहे हैं । सृष्टि नित्य नवीन बढ़ रही है । बाहरका वह 
शमशान यदि मिटा दोगे, तो वह घरमै आकर बैठ जायगा । तुम ऊच् 
उठोगे उन्हीं-उन्हीं ब्यक्तियोंको रोज-रोज देखकर । ग्मियोंमें गर्मी पड़ती 
है, पृथ्वी तपती है; परन्तु इससे तुम घबराओ नहीं। यह रूप बदल 
जायगा । वर्षाका सुख लेनेके लिए यह तपन आवश्यक है । यदि जमीन 
खूब तपी न होगी, तो पानी बरसते ही कीचड़ हो जायगा | फिर तृण- 
धान्य उसमें नहीं खिल पायेंगे । ९ 

में एक बार ग्मियोंमे धूम रहा था | सिर तप रहा था। बड़ा आनन्द 
भा रहा था। एक मित्रने मुझे कहा--“सिर गरम हो जायगा, तो तक- 
लीफ होगी ।” मैंने कहा--“नीचे जमीन भी तो तप रही है। इस मिट्टीके 
पुतलेको भी जरा तपने दो।” सिर तपा हुआ हो, उसपर पानोकी फुहारें 
पड़ने लगे-तो कितना आनन्द होता है ! परन्तु जो गमियोंमें तपता नहीं, 

वह पानी बरसनेपर भी अपनी पुस्तकमें सिर घुसाकर बैठा रहेगा। अपने 
कमरेमें, उस कन्नमें हो घुसा रहेगा | बाहरके इस विशाल अभिषेकपात्रके 
नीचे खड़ा रहकर आनंदसे नाचेगा नहीं; परन्तु हमारे वे महि मनु बड़े 
रसिक ओर सृष्टिप्रेमो थे । वे स्मृतिमें लिखते है--"जब पानी बरसने लगे, 
तो छुट्टी कर दो।” जब वर्षा हो रहो हो, तो क्या आश्रमपें बेठे पाठ 
पोखते रहें ? वर्षामें तो नाचना-गाना चाहिए । सृष्टि्े एकरूपता स्थापित 
करनी चाहिए । वर्षापें पृथ्वी और आकाश एक-दूसरेसे मिलते हैं। यह भव्य 
दृश्य कितना आनंददायी होता है ! यह सृष्टि स्वर्थं हमें शिक्षा दे रही है | 

सारांश, सृष्टिकी क्षरता, नश्वरताका अर्थ है, साधनोंकी नत्रीनता | इस 
तरह यह नव-नव प्रसवा साधनदात्री सृष्टि, कमर ककर सेवाके लिए खड़ा 
सनातन सेवक और वह सेव्य परमात्मा । अब चलने दो खेल | वह परम 
पुरुष पुरुषोत्तम नये-तये विचित्र सेवा-साधन देकर मुझसे प्रेममूलक सेवा ले 
रहा है। नाना प्रकारके साधन देकर वह मुझे खेला रहा है। मुझसे तरह- 
तरहके प्रयोग करा रहा है। यदि हमें जीबनमें ऐपो दृष्टिआ जाय तो 
कितना आनन्द मिले ! 

८५. अहु-शून्य सेवाका हो अर्थ भक्ति 

१३. गीता चाहती है कि हमारी प्रत्येक कृति भक्तिमय हो। हम जो 
घड़ी, आध घड़ी ईश्वरकी पूजा करते हैं, सो तो ठीक हो है। सुबह-शाम 
जब सुन्दर सुर्य-प्रभा अपना रंग छिटकाती है, तब चित्तको स्थिर करके 
घंटा, आध घंटा संसारको भूल जाना ओर अनन्तका चिन्तन करना उत्तम 
विचार है । इस सदाचारको कभी त छोड़ना चाहिए । परन्तु गीताको 
इतनेसे सन्तोष नहीं है। सुब्रहसे शामतककी सारो क्रियाएं भगवानूकी 
पूजाके लिए होनी चाहिए। नहाते, खाते, सफाई करते उसका स्मरण 
रहना चाहिए । झाडते समय यह भावना होती चाहिए कि मैं अपने प्रभु, 
अपने जीवन-देवक्रा आंगन साफ कर रहा हूँ । हमारे समस्त कमं इस तरह 
पूजा-कमं हो जाने चाहिए। यदि यह दृष्टि आ जाय, तो फिर देखियेगा, 
आपके व्यवहारमें कितना अन्तर पड़ जाता है! हम कितनी सावधानीसेः 

पूजाके लिए फूल चुनते हैं, उन्हें जतनसे डलियामें सँभालकर रखते हैं | बे 
दब न जायें, कुचल न जायें, कुम्हला न जायें, इसका कितना ध्यान रखते 
हैं! कहीं मलिन न हो जायें, इस खयालसे उन्हें नाकके पास नहीं ले 
जाते | यह दृष्टि, यही भावना हमारे जीवनके प्रतिदिनके कर्मोमें आ जानी 
चाहिए । अपने इस गाँवपें मेरे पड़ोप्तीके रूपमें मेरा नारायण, मेरा प्रभु हो 
तो निवास करता है। इस गाँवको मैं साफ-सुथरा, निर्मल रंगा | गीता 
हमें यह दृष्टि देना चाहती हे। हमारे सभी कर्म प्रभु-पूजा हो हो जायें, 
इस बातका गीताको बड़ा शोक है। गीता जैसे ग्रन्थराजको घड़ी, आध 
घड़ी पूजासे समाधान नहीं । सारा जीवन हरिमय होना चाहिए, यह 
गीताकी उत्कट इच्छा है। 
१४, गीता पुरुषोत्तम योग बताकर कर्ममय जीवनको पूर्णतापर पहुँ- 
चाती है । वह सेव्य पुरुषोत्तम, मैं उसका सेवक और सेबाके साधनरूप यहु 
सारी सृष्टि-यद इस बातका दर्शन हमें एक बार हो जाय, तो फिर और 
चया चाहिए ? तुकाराम कह रहे हैं- द 
झालिया दर्शन करीन मी सेवा । 
आणिक कांहीं देवा न लगे दुजें ॥ हें 
दर्शन हो जानेपर तेरा सेवा करूँगा। मुझे और कुछ न 
चाहिए प्रभो !” 
फिर तो अखंड सेवा हो होती रहेगी। तब 'में” जेवा कुछ रहेगा हो 
नहीं । में-मेरापन सब मिट जायगा। जो होगा सब परमात्माके लिए। 
पर-हितार्थ जीनेके पिवा दुसरा विषय ही नहीं रहेगा | गीता बार-बार 
यही कह रही है कि में अपनेपनमेसे मै-पनको निकालकर हरिपरायण जीवन 
बताऊ, भक्तिमय जोवन रचूं। सेव्य-परमात्मा, मैं सेवक और साधनारूप 
यह सृष्टि ! परिग्रहका नाम हो कहां रहा ? जीवनमें अब क्रिसी बातकी 
चिन्ता हो नहीं रही । 
८९. ज्ञान-लक्षण : सें पुरुष, वह पुरुष, यह भी पुरुष 
१५. अबतक हमने देखा कि इस तरह कमें भक्तिका योग करना 
चाहिए; परन्तु उसमें ज्ञान भी चाहिए, अन्यथ गीताको संतोष न होगा | 

परन्तु इसका अर्थ यह नहीं कि ये तीनों चीजें भिन्न-भित्र हैं, केवल 
बोलनेके लिए हम भिन्न-भिन्न भाषा बोलते हँ । कर्मका अर्थ ही है भक्ति। 
भक्ति कोई अळगसे लाकर कर्ममें मिलानी नहीं पड़ती । यही बात ज्ञानकी 
है । यह ज्ञान मिलेगा केसे ? गीता कहती है--“सवंत्र पुरुष-दशतसे |” तुम 
सेवा करनेवाले सनातन सेवक ¬ पुम सेवा-पुरुष, वह पुरुषोत्तम सेव्य पुरुष 
और नानारूपधारिणो, नानासाधनदायिनी, प्रवाहमयी यह सृष्टि, यह 
भी पुरुष ही ! ; 
१६. ऐसी दृष्टि रखनेका अथ क्या ! स्त्र नुटिरहित निमंछ सेवाभाव 
रना ! तुम्हारे पेरकी चप्पल चरं-च्‌ बोल रही है, जरा उसे तेल दे दो। 
उसमें भी परमात्माका ही अंश हे, अत: उसे सँमालकर रखो | यह सेवाका 
साधन चरखा, इसमें भी तेल डालो । देखो, यह आवाज दे रहा है । 'नेति- 
नेति'--'सूत नहीं कातूँगा-कहता है | यह चरखा--पह सेवा-साधन भी 
पुरुष ही है । इसकी माल, इसका यह जनेऊ भली प्रकार रखो । सारी 
सृष्टिको चैतन्यमय मानो | इसे जड़ मत समझो । ४#कारका सुन्दर गान 
करनेवाला यह चरखा क्या जड़ है? यह तो परमात्माकी मूर्ति ही है। 
भाद्रपदको अमावास्याको हम अहंकार छोड़कर बेलको पूजा” करते हैं। बड़ी 
भारी बात है यह । रोज अपने मनमें इस उत्सवका घ्यान रख करके, बेलों- 
को अच्छी हालतमें रखकर उनसे उचित काम लेना चाहिए। उत्सवके 
दिनकी भक्ति उप्ती दिन समाप्त न होनी चाहिए । बेल भी परमात्माकी हो 
मूति है । वह हल, खेतीके सब औजार अच्छी हालतमें रखो । सेवाके सभी 
साधन पवित्र होते हैं| कितनी विशाल है यह दृष्टि ! पुजा करनेका अर्थे 
यह नहीं कि गुलाल, गंधाक्षत ओर फूल चढ़ायें | बरतनोंको काँचकी तरह 
साफःसुथरा रखना बरतनोंकी पुजा है। दीपकको स्वच्छ करना दोपक-पुजा 
है। हँसियेको तेज करके घास काटनेके लिए तेयार रखना उसकी पूजा है। 
दरवाजेका कब्जा जंग खाये, तो उसे तेल लगाकर संतुष्ट कर देना उसकी 
पुजा है | जीवनमें सवँत्र इस दृष्टिसे काम लेना चाहिए । सेवाद्रव्य उत्कृष्ट 
ओर निर्मल रखना चाहिए । सारांश यह कि में अक्षर-पुरुष, वह पुरुषोत्तम 
Si JTL 


१. महाराष्ट्रका विशिष्ट त्योहार, जिसे 'पोळा' कहा जाता है। 

ओर साधनरूप यह सृष्टि, वह भी पुरुष हो, परमात्मा ही । सर्वत्र एक हो 
चेतन्य रम रहा है--जब यह दुष्ट आ गयी, तो समझ लो क्रि हमारे कमम 
ज्ञान भी आ गया । 

१७, पहले कमंमें भक्तिका पुट दिया, अब ज्ञानका भी थोग कर दिया, तो 
जीवनका एक दिव्य रसायन बन गया । गीताने हमें अंतमें अद्वेतमथ सेवाके 
रास्तेपर लाकर छोड़ दिया । इस सारी सृष्टिमें जहाँ देखिये, तीन पुरुष 
विद्यमान हैं। एक ही पुरुषोत्तमने ये तीन रूप धारण किये हूँ । तीनोंको 
मिलाकर वास्तवमै एक ही पुरुष है। केवल अद्वेत है। यहाँ गीताने हमें 
सबसे ऊचे शिखरपर लाकर छोड़ दिया है । कर्म, भक्ति, ज्ञान, सब एकरूप 
हो गये । जीव, शिव, सृष्टि, सब एकरूप हो गये । कर्म, भक्ति और ज्ञाने 
कोई विरोध नहीं रह गया । 


१८. ज्ञानदेवने 'अमृतानुभव' में महाराष्ट्रका प्रिय दृष्टांत दिया है- 


देव देऊळ परिवार । कीजे कोरूनि डोंगर । 
तंसा भक्तीचा वेव्हार कां न होआवा ॥ 


-- पर्बेत कुरेदकर देव, मन्दिर आदि परिवार बनाया; भक्तिका भी 
“ऐसा आचार क्यों न हो?” 


एक ही पत्थरको कुरेदकर उसीका मन्दिर, उस संदिरमें पत्थरकी गढ़ी 
हुई भगवान्‌की मूति ओर उसके सामने पत्थरका ही भक्त, उसके पास 
पत्यरके ही बनाये हुए फल, ये सब जैसे एक हो पत्यर की चट्टान खोद-काटः 
कर बनाते हैं-एक ही अखण्ड पत्थर अनेक रूपोंमें सजा हुआ है, वेसा ही | 
भक्तिके व्यवहारमें भी क्यों न होना चाहिए ? स्वामि-सेबक-सम्बन्ध रहकर 
भी एकता क्यों नहीं हो सकती ? यह बाह्य सृष्टि, यह पुजा-द्रव्य पृथक्‌ | 
होते हुए भी आत्मरूप क्यों न बन जायें ? तीनों पुरुष एक ही तो हैं । ज्ञान, 
कमं, भक्ति, इन तीनोंको मिलाकर एक विशाल जीवन-प्रवाह बना दिया 
जाय, ऐमा यह परिपूर्ण पुरुषोत्तम-योग है । स्वामी, सेवक और सेवाद्रव्य 
सब एकरूप ही हैं, अब भक्ति-प्रेमका खेल खेलना है। 

१०, ऐसा यह पुरुषोत्तम-योग जिसके हृदयमें अंकित हो जाय, वही 

सच्ची भक्ति करता है | 
स सर्वविद्‌ भजति मां सर्वभावेन भारत। 

ऐसा पुरुष ज्ञानी होकर भी सोलहो आना भक्त रहता है। जिसमें 
शान है, उसमें प्रेम तो है हो। परमेश्वरका ज्ञान ओर परमेश्वरका प्रेम, 
ये दो अलग चीजें नहीं हैं। 'करेला कडुआ है-ऐसा ज्ञान हो, तो उसके 
प्रति प्रेम नहीं उत्पन्न होता । एकआध अपवाद हो सकता है; पर जहाँ 
कडेएपनका अनुभव हुआ कि जो ऊबा। पर मिश्चीका ज्ञान होते ही प्रेम 
बहने लगता है। तुरन्त ही प्रेमका स्रोत उमड़ पड़ता है। परमेश्वरके 
विषयमें ज्ञान होना और प्रेम उत्पन्त होना, दोनों बातें एक ही हैं। 
परमेश्वरके रूपके माधुयंकी उपमा बया रही शकरसे दी जाय? उक्ष 
मधुर परमेश्वरका ज्ञान होते ही उसी क्षण प्रेम-भाव भी पेदा हो जायगा | 
यही मानिये कि ज्ञान होना और प्रेम होना, ये दोनों मानो भिन्न क्रियाएँ 
ही नहीं हैं। अद्वेतमें भक्तिको स्थान है या नहों, इस बहुसमें कुछ नहीं 
रखा है । ज्ञानदेव कहते हैं-- 

हँ चि भक्ति हैं चि ज्ञान। 
एक विठूठल चि जाण ॥ 

“एक विदुलको हो जात। वहो भक्ति है, वहो ज्ञान है ।” भक्ति 
भौर ज्ञान एक ही वस्तुके दो नाम हु 

२०. डीन पर भक्तिका संचार हो जानेपर जो कमं होता है, 
वह भक्ति ओर ज्ञानसे अलग नहीं रहता। कमं, भक्ति और ज्ञान मिडाकर 
एक ही रमणीय रूप बन जाता है। इस रमणोय खूपसे अदभुत प्रेममय, 
शानमय सेवा सहज हो उत्न्त होतो है। माँपर मेरा प्रेम है, किन्तु यह 
प्रेम कसंके द्वारा प्रकट होना चाहिए | प्रेम सदेव मरता-खपता रहता है, 
सेवाख्पमे व्यक्त होता रहता है । प्रेमका बाह्य रूप है सेवा | श्रम अनन्त 
सेवा-क्मके द्वारा सजकर नाचता है । प्रेम हो तो ज्ञान भी वहाँ आ जाता 
है। जिसकी सेवा मुझे करनी है, उसे कौन-सी सेवा प्रिय होगी, इसक्का 
चान मुझे होना चाहिए, नहीं तो यह सेवा अ-सेवा या कु-सेवा ही रहेगी । 

सेव्य वस्तुका ज्ञान प्रेमको होता चाहिए । प्रेमका प्रभाव कार्यद्वारा फैलानेके 
लिए ज्ञानकी आवश्यकता है, परन्तु उसके मूलमें प्रेम होना चाहिए । बह 
न हो, तो ज्ञान निरुपयोगी हो जाता है। प्रेमके द्वारा होनेवाला कर्म 
मामूली कमसे भिन्त होता है, खेतसे थके-मांदे आये लड़केपर मां सहज 
प्रेमकी दृष्टि डालती ओर कहती है-“बेटा, थक गये हो !”, परन्तु इस 
छोटे कम॑में, देखिये तो क्रितनी सामर्थ्यं है.! अपने जीवनके समस्त कर्ममें 
ज्ञान और भक्तिको ओतप्रोत कीजिये । यही 'पुरुषोत्तम-योग' कहलाता है । 
८७. स्वे-वेद-सार मेरे ही हाथोंमें 

२१. यह सब वेदोंका सार है। वेद अनन्त हैं, परन्तु उन अनन्त 
वेदोंका सार-संक्षेप यह पुरुषोत्तम-योग है। वे हैं कहाँ? वेदोंकी बात 
विचित्र है। वेदोंका सार है कहाँ? अध्यायके प्रारम्भमें ही कहा है-- 
छन्दांसि यस्य पर्णानि पत्र हैँ जिसके वेद ।” भाई, वेद तो इस वृक्षके 
एक-एक पत्तेमें भरे हुए हैं। वेद उन संहिताओंमें, आपके ग्रन्यों और 
पोथियोंमें छिपे हुए नहीं हैं । वे विश्वमें सत्र फैले हें। शेक्सपियर कहता 
है--“बहते हुए झरनोंमें सद्ग्रंथ मिलते हैं, पत्थरों-चट्टानोंसे प्रवचन सुनाई 
पड़ते हैं ।” सारांश यह कि वेद न संस्क्ृतमें हैं, न संहिताओंमें, वे सृष्टिमें 
हैँ । सेवा करो तो वे दिखाई देंगे। 

२२. प्रभाते करदर्शनम्‌-सुबह उठते ही अपनी हथेली देखनी 
चाहिए । सारे वेद हाथमें हैं। वह वेद कहता है, “सेवा करो |” कल. 
हाथने काम किया था या नहीं, आज करने योग्य है या नहीं, उसमें 
कामके घट्टे पड़े हैं या नहीं, यह देखिये। सेवा करके जब हाथ घिस 
जाता है, तो फिर ब्रह्मलिरि है " कर- 
द a ह्मलिखित प्रकट होता है, यह अर्थ है “प्रभाते क 

२२, पूछते हैं, वेद कहाँ हैं ? भाई, तुम्हारे पास ही तो हैं। हमें-तुम्हें 
तो जन्मतः ही वे प्राप्त हैं। में खुद हो जीता-जागता वेद हूँ। अबतककी 
सारी परम्परा मुझमें आत्मसात्‌ हुई है। मैं उस परम्पराका फल हूँ । उस 
वेदबीजका जो फल है, वही तो में हुं। अपने फलमें मैंने अनन्त वेदोंका 
बीज संचित कर रखा है। मेरे उदरमें वेद पाँच-पचासगुना बड़े हो गये ! 

२४, सारांश, वेदोंका सार हमारे हाथोंमें है। सेवा, प्रेम और ज्ञानकी 
नींवपर हमें जीवन गढ़ना होगा । इसोका अर्थ है, वेद हाथोंमें हैं। मैं जो 
अर्थ करूँगा, वहो वेद होगा, वेद कहीं बाहर नहीं हैं । सेवामूधि संत कहते 
हैं-- वेदांचा तो अर्थ आम्हांसी च ठावा ।--'वेदोंका जो अर्थ है, वह एक 
हम ही जानते हैं।' भगवान्‌ कह रहे हैं-'वारे बेद मुझे हो जानते हैं। में 
ही सब वेदोंका सत्त्वांश, सार पुरुषोत्तम हूँ । यह जो वेदोंका सार पुरुषोत्तम 
योग है, उसे यदि हम अपने जीवनमै आत्मप्षातु कर सकें, तो कितना 
आनन्द हो ! तो फिर ऐसा पुरुष जो कुछ करता है, उसमेसे वेद ही प्रकट 
होते हैं, ऐसा गीता सुझाती है । इस अध्यायमें सारी गीताका सार आ गया 
है | गीताकी शिक्षा इसमें पूर्ण खूपसे प्रकट हुई है | उसे अपने जोवनमें 
उतारनेका हमें रात-दिन प्रयत्न करना चाहिए । और क्या ? 


रविवार, २९-५-'३२ 


परिशिष्ट १ 

१६. देवी ओर आसुरो वृत्तियोंका झगड़ा 

८८. पुरुषोत्तम-योगको पुण प्रभा : देवी सम्पत्ति 

१. गीताके - पहले पाँच अध्यायोंमें हमने देखा कि जीवनकी सारी 
योजना क्या है, ओर हम अपना जन्म सफल केसे कर सकते हैं | उसक्रे बाद 
छठे अध्यायसे ग्यारहवें अध्यायतक हमने भक्तिका भिन्न-भिन्न ध्रकारसे विचार 
किया । ग्यारहवें अध्यायमें भक्तिका दशन हुआ | बारहवेंपें सगुण और 
निर्गुण भक्तिकी तुलना करके भक्तके महान्‌ लक्षण देखे | बारहवें अध्यायके 


अन्ततक कमं और भक्ति, इन दोनों तथ्योंकी छानबीन हुई । ज्ञानका तोसरा 
विभाग रह गया था, उसे हमने तेरहवें, चोदहवें ओर पन्द्रहवें अध्यायोंमें 

देख लिया-आत्माको देहसे अलग करना और उसके लिए तीनों गुणोंको 
जीतकर -अन्तमें सत्र प्रभुको देखना । पन्द्रहवें अध्यायमें जीवनका सम्पूणं 
शास्त्र देख लिया । पुरुषोत्तम-योगमें जीवनकी पुर्णता होती है। उसके बाद 
फिर कुछ बाकी नहीं रहता । 


२. कमं, ज्ञान और भक्तिकी पृथकता मुझे सहन नहीं होती । कुछ 
साधकोंफी ऐसी निष्ठा होती है कि उन्हें केवल कर्म ही सुझता है | कोई 
भक्तिके स्वतंत्र मार्गकी कल्पना करते हैं और उसीपर सारा जोर देते हैं । 
कुछ लोगोंका झुकाव ज्ञानकी ओर होता है। जीवनका अथ केवल कम, 
केवल भक्ति, केवल ज्ञान-ऐसा 'केवल'-वाद मुझे मंजूर नहीं | इसके विप- 
रीत कर्म, भक्ति और ज्ञानके जोड़को, यानी समुच्चय-वादको, भी मैं नहीं 
मानता । कुछ भवित, कुछ ज्ञान और कुछ कर्म, इस तरहका उपयोगिता- 
वाद भी मुझे नहीं जँचता । पहले कमं, फिर भक्ति, फिर ज्ञान, इस तरहके 
क्रम-वादको भी में नहीं स्वीकारता । तीनों वस्तुओंका समन्वय किया जाय, 
यह सामंजस्य-वाद भी मुझे पसंद नहीं है | मुझे तो यह अनुभव करनेकी 
इच्छा होती है कि जो कमं है वही भक्ति है, वही ज्ञान है। बर्फीके एक 
ठुकड़ेकी मिठास, उसका आकार और उसका वजन अलग-अलग नहीं है। 
जिस क्षण हम बर्फोका टुऊड़ा मुंहमें डालते हैं, उसी क्षण उसका आकार भी 
हम खा लेते हैं ओर उसका वजन भी पचा लेते हैं, और उसकी मिठास भी 
चख लेते हैं । तीनों बातें मिली-जुली हैं । बर्फीके प्रत्येक कणमें आकार, 
वजन ओर मधुरता है । यह नहीं कि उसके एक टुकड़ेमें केवल आकार है, 
दुसरेमें कोरी मिठास है और तीसरेमें सिर्फ वजन ही है। उसी तरह जीवन- 
की प्रत्येक क्रियामें परमार्थं भरा रहना चाहिए-प्रत्येक कृत्य सेवामय, प्रेममय 
ओर ज्ञानमय होना चाहिए । जीवनके अंग-प्रत्यंगमें कमं, भक्ति और ज्ञान 
भरा रहना चाहिए, इसे 'पुरुषोत्तम-योग” कहते है। सारे जीवनको केवल 
` पसमार्थमय ही बना डालना--यह बात बोलनेपें तो बड़ी आसान है, परन्तु 
इस उच्चारणमें जो भाब है, उसका यदि विचार करने लगें, तो केवल 
निर्मल सेवा करनेके लिए अन्त:करणमें शुद्ध ज्ञान-भक्तिकी हादिकता गृहीत 

कर चलता होगा । इसलिए कर्म, भक्ति और ज्ञात अक्षरश: एकरूप हैं, 
इस परम दशाको 'पुरुषोत्तम-योग! कहते हैं। यहाँ जीवनकी अन्तिम सीमा 
आ गयी | 

३. अब, आज हम देखें क्रि इस सोलहें अध्यायमें क्या कहा गया है ? 
जिस प्रकार सुर्योदय होनेके पहले उसकी प्रभा फैलने लगती है; उमी 
प्रकार जीवनमें कर्म, भक्ति और ज्ञानसे पूर्ण पुरुषोत्तम-योगके उदय हौनेके 
पहले सद्गुणोकी प्रभा बाहर प्रकट होने लगती है | परिपुर्ण जीवनकी इस 
आगामी प्रभाका वर्णन इस सोलहवें अध्यायमे क्रिया गया है। किस अन्धकारसे 
सगडकर यह प्रभा प्रकट होती है, उसका भो वर्णन इसमें किया गया 
है | किसी वस्तुको माननेके लिए हम कोई प्रत्यक्ष प्रमाण देखना चाहते हैं । 
सेवा, भक्ति और ज्ञान हमारे जीवनमें आ गये हैं, यह कंसे समझा जाय ? 
खेतपर हम मेहनत करते हैं, तो उपके फेलस्वहप अताजकी फपल हुम 
तोल-नापकर घर ले आते हैं । इसी तरह हम जो साधना करते हैं, उपसे 
हमें क्या-क्या अनुभव हुए, कितनी सद्वृत्तियाँ गहरी पेठी, कितने सद्गुण 
प्रविष्ट हुए, जीवन सचमुच सेवामय कितना हुआ,--इपकी जाँच करनेकी 
ओर यह अध्याय संकेत करता है । जीवनकी कला कितनी चो चढ़ी, इसे 
नापनेक्रे लिए यह अध्याय है। जीवनकी इस वृद्धिमती कलाको गीता 
'देवी सम्पत्ति' का नाम देती है। इसके विरुद्ध जो वृत्तियाँ हैं, उन्हें 
आसुरो” कहा है । सोलहवें अध्यायमें देवी और आपुरी संपत्तियोंका संघर्ष 
बताया गया है। 

८९. अहिसाकी ओर हिसाको सेना 

४. जिस तरह पहले अध्यायमें एक ओर कौरव-सेना और दूसरी ओर 
पाण्डव-सेना आमने-सामने खड़ी को है, उमी तरह यहाँ सद्गुणरूपी दैवी- 
सेना ओर दुर्गुणरूपी आबुरी-सेता एकूसरेके सामने खड़ी की है। बहुत 
प्रचीनकालसे मानवीय मनमें सदसतु-प्रवृत्तियोंका जो झगड़ा चलता है, 
उसका रूपकात्मक वर्णन करनेकी परिपाटी पड़ गयी है। वेदमें इंद्र और 
वृत्र, पुराणोंमें देव और दानव, वैसे ही राम और रावण, पारसियोंके धर्म- 

ग्रन्योमे अहुरमज्द ओर अहरिमान, ईसाई मजहबमें प्रभु ओर शैतान, इस- 
लाममें अल्लाह और इब्लीस-इस तरहके झगड़े सभी धर्मोमें आते हैं । 
काग्पमें स्थूल और मोटे विषयोंका वर्णन सुक्ष्म वस्तुओंके रूपकोंके द्वारा 
किया जाता है, तो धर्मग्रन्थोंमें स्थूल मनोभावोंका वर्णन उन्हें ठोस स्थूल- 
रूप देकर किया जाता है। काव्यमे सूक्ष्मका सूक्ष्मद्वारा वर्णन किया जाता 
है, तो यहाँ सूक्ष्मका स्थूलके द्वारा इससे यह नहीं सुझाना है कि गीताके 
आरम्भमे युद्धका जो वर्णन है, वह केवलं काल्पनिक है । हो सकता है कि 
वह ऐतिहासिक घटना हो, परंतु कवि यहाँ उसका उपयोग अपने इष्ट हेतुको 
सिद्ध करनेके लिए कर रहा है । कत्तंव्यके विषयमें जब मनमै मोह पेदा हो 
जाता है, तब मनुष्यको क्या करना चाहिए, यह बात युद्धके एक रूपकके 
द्वारा समझायी गयी है । इस सोलहवें अध्यायमें भलाई ओर बुराईका झगड़ा 
बताया गया है। गीतामें युद्धका रूपक भी दिया गया है । 


५. कुरुक्षेत्र बाहर भी है और हमारे भीतर भी । बारीकीसे देखा जाय, 
तो जो झगड़ा हमारे मनमें होता है, बही हमें बाहरो जगतुमें मृतिमान 
दिखाई देता है बाहर जो शत्रु खड़ा है, वह मेरे ही मनका विकार साकार 
होकर खड़ा है। दपंणमें जिस प्रकार मेरा ही बुरा-भला प्रतिबिब मुझे दीखता 

» उसी तरह मेरे मनके बुरे-भले विचार मुझे बाहर शत्रु-मित्रके रूपमें 
दिखाई देते हैं । जेसे हम जागृतिकी ही बातें स्त्रप्नमें देखते हैं, वेसे हो जो 
हमारे मनमें है, वही हम बाहर देखते हैं। भीतरके और बाहरके युद्धमे 
कोई अन्तर नहीं है । सच पूछिये, तो असली युद्ध भीतर ही है। 


; ६. हमारे उन्तःकरणमें एक ओर सद्गुण, तो दुधरी ओर ढुगुण खड़े 
हैं । उन्होंने अपनी-अपनी व्यूहरचना व्यवस्थित कर रखो है| सेनाम जि 
प्रकार सेनापति आवश्यक है, उसी प्रकार यहाँ भी सदगुणोंते एक सेनापति 
बना रखा है उसका नाम है--अभय' | इस अध्याये अभय को पहला | 
स्थान दिया गया है। यह कोई आकस्मिक बात नहीं है। जान-बूझकर ही | 

| 
| 

इस 'अभय' शब्दको पहला स्थान दिया होगा । बिना अभयके कोई भी 
गुण पनप नहीं सकता | सचाईके बिना सद्गुणका कोई मूल्य नहीं है, किन्तु 
सचाईके लिए निर्भवता आवश्यक है। भयभीत वातावरणमें सद्गुण फेल 
नहीं सकते; उल्टे उसमें वे भी दुर्गुण बन जायेंगे, सत्प्रवृत्तियां भी कमजोर 
पड़ जायंगी | निर्भयत्व सब सद्गुणोंका नायक है; परन्तु सेनाको आगा ओर 
पीछा, दोनों सँभाळना पड़ता है । सीधा हमला तो सामनेसे होता है, परन्तु 
पीछेसे चुपचाप चोर हमला भी हो सकता है। सद्गुणोंके सामने 'अभय' 
खम ठोंककर खड़ा है, तो पीछेपे 'नम्रता' रक्षा कर रही है। इस तरह 
यह बड़ी सुन्दर रचना की गयी है। यहाँ कुल छब्बीस गुण बताये गये हैं। 
इनमें पचीस गुण प्रात हो जायें और यदि कहीं उसका अहंकार हो जाय, 
तो पीछेसे एकाएक चोर-हमलेसे सारी कमाई खो जानेका भय है । इसीलिए 
पीछे 'नञ्रता' नामक सद्गुण रखा गया है। यदि नम्रता न हो, तो यह 
'जय' कब पराजयमें परिणत हो जायगी, इसका पता भी नहीं चलेगा | 
इस तरह सामने 'निभंयता' और पीछे 'नम्रता' को रखकर सब सद्गुणोंका 
विकास किया जा सकेगा | इन दो महान्‌ गुणोंके बीच जो चौबीस गुण 
रखे गये हैं, वे सब अधिकतर अहिसाके पर्यायवाची हैं, ऐसा कहा जा 
सकता है । भूतदया, मादव, क्षमा, शान्ति, अक्रोध, अहिम्ता अद्रोह-ये सब 
अहिसाके हो दुसरे नाम हैं | अहिंसा और सत्य, इन दो गुणोंमें इन सब 
सद्गुणोंका समावेश हो जाता है। सब सद्गुणो झा यदि संक्षेप किया जाय, 
तो अन्तमें अहिसा और सत्य, ये ही दो बाकी रह जायेंगे। शेष सब 
सद्गुण इनके उदरमें समा जायेंगे; परन्तु निर्भयता और नम्रताकी बात 
अलग है । निर्भयतासे प्रगति की जा सकती है और नश्रतासे बचाव होता 
है। सत्य और अहिंसा, इन दो Fr पूंजो लेकर निर्भयतापूर्ेक्र आगे 
बढ़ना चाहिए | जीवन विशार है | उसमें अनिरुद्ध संचार करते चले जाना 
चाहिए | पाँव गलत न पड़ जाय, इसके लिए सदा नम्र रहें, फिर कोई 
खतरा नहीं रह जाता । तब शोकसे सत्य-अहिंसाके प्रयोग सर्वत्र करते हुए 
आगे बढ़ सकते हैं। तात्पर्य यह कि सत्य और अहिसाका विक्रास निभ॑यता 


ओर नम्रताके द्वारा होता है । & 

७. एक ओर जहाँ सद्गृणोंकी फौज खड़ी है, वहाँ दुखरी ओर दुर्गृणोंकी 
भी फोज तयार है । दम्भ, अज्ञान आदि दुर्गुणोके सम्बन्धमें अधिक कहनेकी 
आवश्यकता नहीं है। इनसे हमारा नित्यका परिचय है। दंभके तो जेसे 
हम आदी हो गये हैं | सारा जोवन ही मानो दंभपर खड़ा किया गया है। 
अज्ञानके बारेमे क्या कहा जाय ! वह तो एक ऐसा मनोहर कारण बन 
गया है, जिसे हम पग-पगपर आगे कर देते हैं। मानो भज्ञान कोई बड़ा 
गुनाह ही त हो । परन्तु भगवान्‌ कहते हैं--'अज्ञान पाप है ।' सुकरातने 
इससे उलटा कहा था । अपने मुकदभेके दीरानमें उपने कहा-“जिसको 
तुम पाप समझते हो, वह अज्ञान है और अज्ञान क्षम्य है । अज्ञानके बिना 
पाप हो हो कंसे सकता है भौर अज्ञानको तुम दण्ड केसे दोगे ?” परन्तु 
भगवान्‌ कहते हैं-“अज्ञान भी पाप ही है ।” कानूनका अज्ञान यह सफाईकी 
दलील नहीं हो सकती, ऐसा कानूनमे कहा है। ईश्वरीय कानूनका अज्ञान 
भी बहुत बड़ा अपराध है। भगवान्‌के और सुकरातके कथनका भावार्थ 
एक ही है। अपने अज्ञानकी ओर कि दृष्टिस देखना चाहिए, यह भगवान्‌ 
बताते हैँ तो दुसरेके पापकी ओर किस दृष्टिसे देखना चाहिए, यह सुकरात 
बताता है। दूसरेके पापोंको क्षमा करना चाहिए, परन्तु अपने अज्ञानको 
क्षमा करना पाप है । अपना अज्ञान थोड़ा-सा भी शेष न रहने देना चाहिए ! 


९०. अहिसाके विकासको चार मंजिल 


... ८, इस तरह एक ओर देवी सम्पत्ति और दुसरी ओर आसुरी सम्पत्ति- 
ऐसी दो सेनाएँ खड़ी हैं। इनमेंसे आसुरी संपत्तिको छोड़ना है और देवीको 
पकड़ना है | सत्य, अहिंसा आदि देवी गुणोंका विकास अनादिक़ालसे होता 
आया है। बीचमें जो काल गया, उसमें भी बहुत-कुछ विकास हुआ है। 
तो भी अभी विकासके लिए बहुत गुंजाइश है। विकासकी मर्यादा समाप्त 
हो गयी हो, सो बात नहीं । जबतक हमें सामाजिक शरीर प्राप्त है, तबतक 
विकासके लिए हमें अनन्त अवकाश है। वेयक्तिक विकास हो जाय, फिर 
भी सामाजिक, राष्ट्रीय, जागतिक विकास शेष रहता ही है। व्यक्तिको 
अपने विकासकी खाद देकर फिर समाज, राष्ट्रके लाखों व्यक्तियोंके 

विकासकी शुद्आत करनो होतो है। मानवद्वारा अहिंपाका विका 
अनादिकालसे हो रहा है, तो भी आज वह विकाक्ष-क्रिया जारी ही है। 


९. अहिसाका विकास किस तरह होता आया है, यह देखने लायक है। 
उससे यह समझमें आ जायगा कि पारमाथिक जीवनका विक्राम उत्तरोत्तर 
किंस तरह हो रहा है और उसे अभी कितना अवसर है। पहले अहिंसक 
मानव यह विचार करने लगा कि हिंसक लोगोंके हमलेसे केसे बचाव क्रिया 
जाय | शुरूमें समाजकी रक्षाके लिए क्षत्रिग्र-वर्ग बनाया गया; परंतु वह 
भागे चलकर समाज-भक्षण करने लगा | तब अहिसक ब्राह्मण यह विचार 
करने लगे कि इन उन्मत्त क्षत्रियोंसे समाजका बचाव केसे किया जाय ? 
परशुरामने स्वयं अहिसक होकर भी हाका अवलम्बन किया । वे क्षत्रियों- 
का विनाश करने लगे । क्षत्रिय हिद छोड़ दें, इसलिए वे स्वयं हिंसक बने | 
यह अहिसाका हो प्रयोग था, परन्तु सफल नहीं हुआ । उन्होंने इक्क्रीप बार 
क्षत्रियोंका संहार किया, फिर भी क्षत्रिय बच ही रहे, क्योंकि यह प्रयोग 
मूलमें ही गलत था । जिन क्षत्रियोंकों नष्ट करने वे चले थे, उनमें एक और 
क्षत्रियकी वृद्धि उन्होंने की; तो फिर बहु क्षत्रिय-वगं नष्ट कैसे होता ? वे 
स्वयं ही हिंस क्षत्रिय बन गये | वह बोज तो कायम ही रहां। बीजको 
कायम रखकर पेड़ोंको काटनेबालेको वे पेड़ पुन-पुतः पैदा हुए हो दीखेंगे। 
परशुराम थे भले आदमी, परंतु उनका प्रयोग बड़ा विचित्र हुआ । स्वयं 
क्षत्रिय बनकर वे पृथ्वीको निःक्षत्रिय बताता चाहते थे । वस्तुतः उन्हें अपने- 
से ही प्रयोग शुरू करना चाहिए था । उन्हें चाहिए था कि पहले वे अपना 
ही सिर उड़ा देते | में जो यहाँ परशुरामका दोष दिखा रहा हैं, उसका यह 
अर्थ नहीं कि मैं उनसे ज्यादा बुद्धिमान्‌ हूँ। में तो बच्चा हूँ, कप उनके 
कन्धेपर खड़ा हूँ, इससे मुझे अतायास ही अधिक दूरका दिखाई देता है। 
परशुरामक्के प्रयोगका आधार हो गलत था। हिसामथ होकर हा दुर 
करना संभव नहीं | इसे उलटे दिसको करी संख्या ही हे | बन 
समय यह बात ध्यानमें नहीं आयी । उस समयके भले-भले भादमियोंने, 

परम अहिसामय व्यक्तियोंने, जसा उन्हें सुझा, प्रयोग किया । परशुराम उस 
कालके महान्‌ अहिसावादी थे। हिसाके उद्देश्यसे उन्होंने हिंसा नहीं 
की | अहिसाकी स्थापनाके लिए उन्होने हिंसा की । 


१०. वह प्रयोग असफल हो गया | बादमें रामका युग आया । उस समय 
फिर ब्राह्माणोंने विचार शुरू किया | उन्होंने हिसा छोड़ दी थी और यह 
निश्‍चय किया था कि हम स्वयं हिसा करेंगे हो नहीं। तब राक्षसोंके 
आक्रमणोंसे बचाव केसे हो ? उन्होंने सोचा कि ये क्षत्रिय हिसा करनेवाले 
तो हैं ही, इन्हीसे राक्षसोंका संहार करा डालना चाहिए। कांटेसे काँटा 
निकाल डालना चाहिए । हम स्वतः दूर रहें । अतः विइवामित्रने यज्ञ-रक्ष- 
णार्थं राम-लक्ष्मणको ले जाकर उनके द्वारा राक्षसोंका संहार करवाया । 
आज हम ऐसा सोचते हैं कि “जो अहिंसा स्व-संरक्षित नहीं है, जिसके पाँव 
नहीं हैं, ऐसी लेगड़ी-लूली अहिंसा खड़ी केसे रहेगी ?” परन्तु वशिष्ठ, विश्वा- 
मित्र जेसोंको क्षत्रियोंके बलपर अपनी रक्षा करा लेनेमें कोई दोष या त्रुटि 
नहीं मालूम हुई। परन्तु यदि रामके जेसा क्षत्रिय न मिला होता तो? 
विश्वामित्र कहते हं-“में भले ही मर जाऊं, पर हिसा नहीं करूँगा ।” 
क्योंकि हिंसक बनकर हिसा दूर करनेका प्रयोग हो चुका था । अब इतना 
तो निश्चय हो ही चुका था कि स्वयं अहिंसा नहीं छोड़ंगे--यदि कोई क्षत्रिय 
नहीं मिला, तो अहिक व्यक्ति मर जाना पसन्द करेंगे- यहु भूमिका अब 
तैयार हो चुकी थी । अरण्यकाण्डमें एक प्रसंग है राम पूछते हैं--“ये ढेर 
किस चीजके हैं ?” ऋषि कहते हैं--“ये ब्राह्मणोंकी हड्डियोंके ढेर हैं। अहि- 
सक ब्राह्मणोंने आक्रमणकारी हिंसक राक्षसोंका प्रतिकार नहीं किया | वे 
मर मिटे । उन्हींकी हृड्डियोंके ये ढेर हैं।” इस अहिसामें ब्राह्मणोंका त्याग 
तो था; परन्तु साथ ही दूसरोंसे अपने संरक्षणकी अपेक्षा भी वे रखते थे। 
ऐसी कमजोरीसे अहिसा पूर्णताको नहीं पहुँच सकती थी | 


११. संतोनि आगे चलकर तीसरा (प्रयोग किया। उन्होंने निइचय 
किया--/हम अपने बचावके लिए दूसरोंको सहायता कदापि नहीं लेंगे । 

हमारी अहिसा हो हमारा बचाव करेगी | ऐसा बचाव ही सच्चा बचाव 
होगा।” संतोंका यह प्रयोग व्यक्तिनिष्ठ था। इस व्यक्तिगत प्रयोगको 
उन्होंने पूर्णतातक पहुँचा दिया, परन्तु रहा यह व्यक्तिगत ही । समाज- 
पर यदि हिसक लोगोंके हमले होते और समाज संतोंसे आकर पूछता कि 
“अब क्या करें ?” तो शायद संत उसका निश्चित उत्तर नदे पाते। 
व्यक्तिगत जीवनमें परिपूर्ण अहिसाका पालन करनेवाले वे संत समाजसे 
यही कहते--“भाई, हम निर्बल हैं ।” संतोंकी यह कमी बताना मेरा बाल- 
साहस होगा, परन्तु उनके कंघेपर बेठकर मुझे जो कुछ दीखता है, वही मैं 
बता रहा हूँ। वे मुझे इसके लिए क्षमा करें और वे कर भी देंगे, क्योंकि 
उनको क्षमा महान्‌ है। अहिसाके साधतोंसे सामूहिक प्रयोग करनेकी उन्हें 
प्रेरणा नहीं हुई, ऐका तो कह नहीं सकते; लेकिन उस समयकी परिस्थिति 
उन्हें शायद अनुकूल न लगी हो | उन्होंने अपने लिए अछग-अछग प्रयोग 
किये; परन्तु ऐसे पृथक्‌-पृथक्‌ किये हुए प्रपोगोसे ही शाज्जकी रचना होती 
है । सम्मिलित अनुभवोंसे शाज्ज बनता है। 


१२. संतोंके व्यक्तिगत प्रयोगके बाद आज हम चौथा प्रयोग कर रहे 
हँ । वह है--सारा समाज मिलकर अहिंसात्मक साधनोंसे हिंसाका प्रतिकार 
करे | इस तरह चार प्रयोग अबतक हुए हैं। प्रत्येक प्रयोगमें अपूर्णता थी 
और है। विकास-क्रममें यह बात अपरिहाय ही है । परन्तु यह तो कहना 
ही होगा कि उस-उस कालके लिए वे-वे प्रयोग पूर्ण ही थे ओर दस हजार 
सालके बाद आजके इस हमारे अहिसक युद्धमें भी बहुत-कुछ हिसाका अंश 
दिखाई देगा | शुद्ध अहिपाके और प्रयोग होते ही रहेंगे ज्ञान, कमं ओर 
भक्तिका ही नहों, सभी सद्गुणोंका विकास हो रहा है। पूर्ण वस्तु एक 
ही है। वह है परमात्मा । भगवद्गीताका पुरुषोत्तम-योग पूर्ण है, परन्तु 
व्यक्ति और समुदायके जीवनमें अभी उनका पूर्ण विकास होता बाकी है। 
वचनोंका भी विकास होता है। ऋषि मंत्रोके द्रष्टा समझे जाते थे, कर्ता 
नहीं; क्योंकि उन्हें मंत्रोंका जो अर्थ दोखा, वही उसका अर्थ हो, सो बात 
नहीं । उन्हें उनका एक दर्शन हुआ । उसके बाद हमें उसका और विकसित 

अर्थं दीख सकता है। उनसे यदि हमें कुछ अधिक दीख जाता है, तो यह 
हमारी विशेषता नहीं है, क्योकि उन्हींके आधारपर हम आगे बढ़ते हैं । 
मै यहाँ अहिसाके ही विकासकी जो बात कर रहा हूँ, वह इसलिए कि यदि 
हम सब सदुगुणोका साधारण रूपसे सार निकाले, तो वह अहिंसा ही 
निकलेगा; और दूसरे, हम आज अहिसात्मक युद्धमें हो पड़े हुए हैं। इस 
तरह हमने देखा कि इस तत्वका विकास कंसे हो रहा है । 

९१. अहिसाका एक महान्‌ प्रयोग : मांसाहर-परित्याग 

१३. अबतक हमने अहिसाका एक यह पहलू देखा क्रि यदि हिसकोके 
हमले हों, तो अहिसक अपना बचाव केसे करें। व्यक्तियोंके पारस्परिक 
झगड़ोंमें अहिसाका बिकास किस तरह हो रहा है, यह हमने देखा । किन्तु 
झगड़ा तो मनुष्य ओर पशु ओंमें भी हो रहा है। मनुष्प अभीतक अपने 
आपसके झगड़े मिटा नहीं पाया । पशुको पेटमे ठूंसकर वह जी रहा है! 
अपने झगड़े वह अभीतक मिटा नहीं पाया, अपनडे हीन कोटिके दुर्बल 
पशुओं-जीबोंको खाये बिना वह जी नहीं सकता | हजारों वर्ष जीकर भी 
किस तरह जीयें, इसका विचार अभीतक मनुष्यने नहीं क्रिया । मनुष्यको 
मनुष्यकी तरह जीना माता नहीं; परन्तु अब इस बातका भी विकास हो 
रहा है। आदिमानव शायद कंद-मूल-फलाहारी ही होगा । लेकिन बादमें 
दुमंतिवश बहुत-सा मानब-समाज मांसाहारी बना । जो उत्तम और बुद्धि- 
मान्‌ व्यक्ति थे, उन्हें यह नहों जँचा | उन्होंने यह प्रतिबन्ध लगाया कि 
यदि मांस ही खाना हो, तो यज्ञमें बलि दिये पशुओंका ही मांस खाना 
चाहिए | इसमें हेतु यह था कि हिंसा रुके | बहुतोने तो पूर्ण रूपसे मांस 
छोड़ दिया; परन्तु जो पूर्णतः मांस नहीं छोड़ सकते थे, उन्हें यह अनुमति 
दी गयी कि वे उसे यज्ञमें परमेश्वरको अर्ण कर, कुछ तपस्या करें, 
तब खायें | उस समय यह माना गया था कि 'यज्ञमें ही मांस खा सकते 
हैं-ऐसा प्रतिबन्ध लगा देनेसे हिसा रुक जायगी; परन्तु बादमें यज्ञ एक 
सामान्य.क्रम बन गया । ऐसा होने लगा कि जो चाहता, यज्ञ करता और 
मांस खाता। तब भगवान्‌ बुद्ध आगे आये | उन्होंने कहा-- तुम्हें मांस 
खाना हो तो खाओ, परन्तु भगवानुका नाम लेकर तो मत खाओ !” इन 

दोनों वचनोंका हेतु एक ही था--हिसाकी रोक हो, गाड़ी किसी-त-किसो 
तरह संयमके मार्गपर आये। यज्ञ-याग करो या न करो--दोनोंसे हमने 
त्याग ही सीखा। इस तरह हम धीरे-धीरे मांस-भक्षण छोड़ते 
गये । 

१४, संसारके इतिहासमें अकेले भारतवर्षमै ही यह महान्‌ प्रयोग हुआ । 
करोड़ों लोगोंने मांत्र खाना छोड़ दिया | आज हम मांस नहीं खाते हैं, इसमें 
हमारा कोई बड्प्पन नहीं है पूर्वजोंकी पुण्याईपे हम इसके आदी हो गये 
है । परन्तु पहलेके ऋषि मांस खाते थे, ऐसा यदि हम पढ़ें या सुनें, तो हमें 
भाश्चर्य मालूम होता है। “क्या बक्ते हो ? ऋषि मांप खाते थे ? कभी 
नहीं ।” परन्तु मांसाशन करते हुए उन्होंने संयम करके उसक्रा त्याग किया, 
इसका श्रेय उन्हें है। उन कष्टोंका अनुभव आज हमें नहों होता | उनकी 
पुण्याई मुफ्तमें हमे मिल गयी । 

पहले वे मांसाशन करते थे ओर आज हम नहीं करते, इसका अर्थ 
यह नहीं कि हम आज उनसे बड़े हो गये हैं । उनके इस अनुभवका लाभ 
हमें अनायास ही मिल गया है। हमें उनके इस अनुभवका विकाप्त करना 
चाहिए | हमें दुध बिलकुल ही छोड़ देनेका प्रयोग करना चाहिए। मनुष्य 
अन्य जीवोंका दूध पीये, यह बात भी तो होनताकी है। दस हजार वर्ष 
बाद लोग हमारे विषयमें कहेंगे -- क्यों, हमारे पूर्वजोंको दूध ना पीनेका 
ब्रत लेना पड़ा था ? राम राम, वे दूध केसे पीते होंगे ? ऐसे थे वे जंगली !” 
सारांश यह कि हमें निडर होकर, नम्रतापूवंक अपने प्रयोग करते हुए 
निरन्तर आगे बढ़ते जाना चाहिए । सत्यका क्षितिज विशाल करते जाना 
च।हिए। विकासके लिए अभी पर्याप्त अवकाश है । किसी भी गुणका पूर्ण 
विकास नहीं हो पाया | 


९२. आसुरी सम्पत्तिकी तिहरी महत्वाकांक्षा 
सत्ता, संस्कृति और सम्पत्ति 


में द री संपत्तिपै 
१५, हमें देवी सम्पत्तिका बिकास करता है और थमुः 
दुर रहना है । आसुरी संपत्तिका वर्णन भगवातुने इसीलिए किया है कि 

उससे दुर रह सकें | इसमें कुल तीन बातें मुख्य हैं | असुरोंके चरित्रका 
सार सत्ता, संस्कृति और सम्पत्ति! में है। वे कहते हैं--एक हमारी हो 
संस्कृति उत्कृष्ट है और उनकी महत्वाकांक्षा होती है कि वहो सारे संसार: 
पर लादी जाय। हमारी ही संस्कृति क्यों लादी जाय? तो कहते हैं-- 
'वही सबसे अच्छो है।' “अच्छी क्यों है ?” 'क्योंकि वह हमारी” है।' चाहे 
आसुरी ब्यक्ति हों, चाहे असुरोसे बने साम्राज्य हों, वे इन तोन चीजोंका 
आग्रह रखते हैं । 

१६, ब्राह्मण भी तो ऐसा ही समझते हैं कि हमारो संस्कृति सर्वश्रेष्ठ 
है। सारा ज्ञान हमारे वेदोंमें भरा हुआ है | वेदिक संस्क्ृतिकी विजय सारे 
संसारमें होनी चाहिए । अग्रतश्चतुरो वेदान्‌ पृष्ठतः सशरं घनु;--इस 
तरह सज्ज होकर सारी पृथ्वीपर अपनो संस्कृतिका झंडा फहराओ | परन्तु 
पीठपर जहाँ 'सशरं धनुः रहा, तो फिर आगे हाथपें रखे बेचारे बेदोंकी 
समाप्ति ही समझिये । मुसलमान भी तो ऐसा ही समझते हैं कि कुरान- 
शरीफमें जितना कुछ लिखा है, वही सच है। ईधाई भी ऐसा ही मानते 
हैं| अन्य धर्मका मनुष्य कितना ही उच्च कोटिका क्यों न हो, उसे जबतक 
ईसामसीहपर बिश्वास नहीं हो जाता, तबतक उसे स्वर्ग मिलनेवाला नहीं | 
भगवानुके मंदिरका उन्होंने केवल एक ही दरवाजा रखा है, वह है ईसा- 
मप्तीहवाला। लोग तो अपने घरोम अनेक दरवाजे और खिड़कियाँ लगाते 
हैं, परन्तु बेचारे भगवानुके मंदिरमें केवल एक ही दरवाजा रखते हैं । 

१७. आढयोऽभिजनवानह्मि कोऽन्योऽस्ति सदृशो सया। 

--में ही कुलीन हूँ, मैं ही श्रोमत हूँ, मेरे जोड़का दुसरा कोन है ?” 

सब यहो मानते हैं । मैं कौन ? भारद्वाज-कुलक्रा । मेरी यह परम्परा 
अबाधित ख्पसे चल रहो है। यही हाल पश्चिमी लोगोंका है। कहते हैं, 
हमारी नसोंमें नामंन सरदारोंका खत बहता है ! हमारे यहाँ गुरु-परम्परा 
हैं न? मूल आदिगुरु हैं शंकर | फिर ब्रह्मदेव या और कोई, फिर धारद, 
व्यास, फिर कोई और ऋषि, फिर बीचमै दस-पाँच नाम आते हैं, बादमें 
अपने गुरुका नाम और फिर मैं-ऐपी परम्परा बतायी जाती है। इस 
चंशावलिसे यह सिद्ध किया जाता है कि हम श्रेष्ठ, हमारी संस्कृति श्रेष्ठ | 

भाई, यदि आपको संस्कृति सचमुच ही श्रेष्ठ है, तो उप्ते अपने आचरणमें 
दीखने दो न ! अपने जीवनमै उसकी प्रभा फेलने दो न ! परन्तु ऐसा नहीं 
होता । जो संस्कृति स्वयं हमारे जीवनमै नहीं है, हमारे घरमें नहीं है, उपे 
संसारभरमें फेलानेकी आकांक्षा रखना-इस विचार-पद्धतिको 'आपुरी' 
कहते हैं । 

१८. फिर जेंपे मेरी संस्कृति सुन्दर है, वेसे हो यह विचार है कि 
संसारको सारी सम्पत्ति रखनेके योग्य भी मैं हो हूँ । संसारकी सारी सम्पत्ति 
मुझे चाहिए ओर मैं उसे प्राप्त करूँगा ही। वह सम्पत्ति किसलिए प्राप्त 
करनी है ? तो, सबमें समान रूपसे बॉटनेक्रे लिए । इसके लिए में स्वतः 
भपनेको धन-सम्पत्तिमें गाइ लेता हुँ। भकबरने यह तो कहा था “धेः 
राजपूत अभी मेरे साम्राज्यमें क्यों नहीं दाखिल होते ? एक साम्राज्य 
बनेगा, तो शांति स्थापित होगी ।” वह प्रामाणिक रूपसे ऐपा मानता था | 
वर्तमान असुरोंको भी ऐसी धारणा है कि सारी सम्भत्ति बटोरना है । 
क्यों ? उसे फिर सबमें बाँटनेके लिए ! 


१९. उसके लिए मुझे सत्ता चाहिए । सारी सत्ता एक हाथमें केन्द्रीभूत 
होनी चाहिए । सारी दुनिया मेरे तन्त्रमे आ जावी चाहिए । स्वततनतर-भेरे 
तन्त्र -के अनुसार चलनी चाहिए । जो मेरे अधीन होगा, जो मेरे तन्त्रके 
अनुसार चलेगा, वही स्वतन्त्र | इस तरह संस्कृति, सत्ता और सम्पत्ति- 
इन तीन मुख्य बातोंपर आसुरी सम्पत्तिमें जोर दिया जाता है। 

२०. एक समथ ऐसा था, जब समाजमें ब्राह्मणोंका प्रभुत्व था। शान 
वे लिखते, कानून वे बनाते, राजा उनके समक्ष नतमस्तक होते । वह युग 
बदला | क्षत्रियोंका युग आया | घोड़े छोड़े जाने लो, दिग्विजय किये जाने 
लगे | यह क्षत्रिय-संस्कृति भी आयी और चली गयी | ब्राह्मण कहता--मैं 
विद्या देनेवाला, दुसरे लेनेवाले, मेरे सिवा गुरु कौन ?” ब्राह्मणोंको अपनी 
संस्कृतिका अभिमान था । क्षत्रियोंक्रा जोर सत्तापर था--“आज इसे मारा, 
केल उसे माङँगा |” इस बातपर उनका सारा जोर र र | फ्रि 
बेद्योंका युग आया । “पीठपर मारो, पर पेटपर मत मारो !” इस ष 
का सारा तत्त्वज्ञान है, पेटकी सारी अक्ल ! यह धत मेरा और वहु 

मेरा हो जायगा”--यहो जप और यहो संकल्प ! अंग्रेज हमें कहते हैं त-- 
“स्तरराज्य चाहिए तो ले लो, परन्तु हमारा तैयार माल बेचनेकी सुविधा, 
सहुलियतें हमें दे दो, फिर भले ही अपनी संस्कृतिका अध्ययन करते रहो । 
लंगोटी लगाओ और अपनी संस्कृतिको लिये बेंठे रहो।” आजकल जो 
युद्ध होते हैं, वे व्यारपारके लिए ही होते हैं । यह युग भी जायगा, जानेका 
आरम्भ भी हो गया है । इस तरह ये सब आघुरी संपत्तिके प्रकार हैं । 


९३. काम-क्रोघ-लोभ-मुक्तिका शास्त्रीय संघस-मार्ग 

२१. हम आसुरी सम्पत्तिको दूर हटाते रहें । संक्षेपमें कहें, तो आपुरी 
सम्पत्तिका अर्थ है--“काम, क्रोध, लोभ |” ये ही तीनों सारे संसारको 
नचा रहे हैं। अब इस नृत्यको समाप्त करो। हुने यह छोड़ देना ही 
चाहिए | क्रोध और लोभ कामपे पेंदा होते हैं । कामके अनुकूल परिस्थिति 
उत्सन्न होनेसे लोभ पेदा होता है और प्रतिकूलता आनेसे क्रोध । गोतामें 
पद-पदपर यह कहा हे कि इन तीनोंसे बचते रहो । सोलहवें अध्यायमें 
अन्तमें यही कहा है-काम, क्रोध और लोभ, ये ही नरकके तीन बड़े द्वार 
हुं । इनमें बहुत बड़ा आवागमन होता है। अनेक लोग आते-जाते हैं। 
नरकका रास्ता खूब चौड़ा है। उसमें मोटर चलती हैं, बहुतेरे साथी भी 
रास्तेमें मिल जाते हैं; परन्तु सत्यकी राह सँकरी है। 

२२. तो अब इन काम, क्रोध, लोभे बचें केसे? संयम-मार्ग अंगीकार 
करके | शाख्रीय संयमका पल्ला पकड़ लेना चाहिए । संतोंका अनुभव ही 
शाख्न है प्रयोगद्वारा जो अनुभव संतोंको हुए, उन्हीसे शाम्ज बनता है। 
इस संयम-सिद्धांतका हाथ पकड़ो । व्यर्थकी शंका-कुशंका मत रखो । कपा 
करके ऐसा तकं, ऐसी शंका मतु लाइये कि यदि काम-क्रोध उठ गये, तो 
फिर संसारका क्या हाल होगा, वह तो चलना ही चाहिए; क्या थोड़े-से भी 
काम-क्रोध न रहने चाहिए ? भाइयो, काम-क्रोध पहलेसे ही भरपूर हैं। 
आपको बितने चाहिए, उससे भी कहीं अधिक हैं। फिर क्यों व्यर्थमें बुद्धि 
भेद पेदा करते हैं ? काम, क्रोध, लोभ आपकी इच्छासे रत्तीभर अधिक 
हो हँ। यह चिन्ता न करें कि काम मर जायगा, तो संतति कैसे पैदा 


दैवी और आघुरी वृत्तियोंका झगड़ा २४७ 


होगी ? आप चाहे कितनी हो संतति पैदा करें, एक दिन ऐशा आनेजाला 
हे, जब पृथ्वीपरसे मनुष्यका नाम सर्वथा मिट जाथगा | ऐपा वेज्ञानिक्रोंका 
कहना है। पृथ्वी धीरे-धीरे ठंडी होती जा रही है। एक समग्र पृथ्वी 
अत्यन्तं उष्ण थी । तब उसपर जीवधारी नहीं रहते थे | जीव पेदा ही नहीं 


, हुआथा। एक समय ऐसा आ जायगा कि पृथ्वी अत्यन्त ठंडी हो जायगो 


ओर सारी जीव-सृष्टरिका लय हो जायगा। इस बातमें लाखों वर्ष लग 
जायेंगे। आप कितनो ही सन्तान-वृद्धि क्यों न करें, अन्तमें प्रलय निश्चित 
है । परमेश्वर जो अवतार लेता है, सो धर्म-संरक्षणके लिए, संख्या-संरक्षणके 
लिए नहीं । जबतक एक भी धर्मपरायण मनुष्य है, एक भी पापभीर और 
सत्यति मनुष्य है, तबतक कोई चिन्ता नहीं । उसकी ओर ईश्वररी दृष्टि 
बनी रहेगी । जिनका धमं मर चुका है, ऐसे हजारों लोगोंका जीवित रहना, 
न रहना बराबर है। 


२३. इन सब बातोंपर ध्यान रखकर सुष्टिमें ढंगसे रहिये, समयपे 
चलिये | मनमानी न कीजिये । 'लोक्र-संग्रह' का अर्थ यह नहा कि लोग 
जैसा कहें, वेसा किया जाय । मनुष्योंका संघ बढ़ाते जाना, सम्पत्तिका ढेर 
इकट्ठा करते जाना-इसे सुधार नहीं कहते । विक्रा सख्यापर अव- 
लम्बित नहीं है । समाज यदि बेशुमार बढ़ने लगेगा, तो लोग एक-दुसरेका 
खून करने लग जायेंगे । पहले पशु-पक्षियोंको खाकर मनुष्य मत्त बनेगा; 
फिर अपने बाल-बच्चोंको खाने लगेगा । काम-क्रोधमें सार है, यह बात 
यदि मान लें, तो फिर अन्तमें मनुष्य मनुष्यको फाड़ खामेगा, इममें तिल- 
मात्र सन्देह नहीं है । लोक-संग्रहका अर्थ है, सुन्दर और विशुद्ध नोति-मागं 
लोगोंको दिखाना । कामःक्रोधसे मुक्त हो जानेपर यदि पृथ्वीसे मनुष्यका 
लोप हो जायगा, तो वह मंगल (ग्रह) में उत्पन्न हो जायगा । आग चिन्ता 
करें | अव्यक्त परमात्मा सब जगह व्याप्त है। वह हमारी चिता कर लेगा | 
अतः पहले हम मुक्त हो लें। आगे बहुत दुर देखनेको जरूरत नहीं है। 
सारी सृष्टि ओर मानव-जातिकी चिता न करो । तुम अपनी नैतिक शक्ति 
बढ़ाओ, काम-क्रोधका पल्ला झाड़कर फेंक दो। आपुला त गळा घई 

उगवूनि ।--पहले अपना. गला तो छुड़ा लो ! तुम्हारी गर्दन जो फंसी है, 
पहले उसे बचाओ । इतना कर लें, तो बड़ा काम बने | 

२४. संसार-समुद्रसे दूर किनारे खड़े रहकर समुद्रकी मौज देखनेमे 
आनन्द है । जो समुद्रेमें डूब रहा है, जिसकी आँख-ताकमें पानी भर रहा 
है, उसे समुद्रका क्या आनन्द है? सन्त समुद्र-तटपर खड़े रहकर 
आनन्द लूटते हैं । संसारसे अलिप्त रहनेकी इस सन्त-वृत्तिका जीवनमें 
संचार हुए बिना आनन्द नहीं । अतः कमल-पत्रकी तरह अलिप्त रहो । 
बुद्धने कहा है-- सन्त ऊंचे पवंतके शिखरपर खड़े रहकर नीचे संसारकी 
ओर देखते हैं, तब उन्हें संसार क्षुद्र मालूम होता है।” आप भी ऊपर 
चढ़कर देखिये, तो फिर यह विशाल विस्तार क्षुद्र दिखाई देगा। फिर 
संसारमें मन ही नहीं लगेगा । 

सारांश, भगवानूने इस अध्यायमें आग्रहपूर्वक कहा है कि आसुरी 
सम्पत्तिको हटाकर देवो सम्पत्ति प्राप्त करो। आइये, हम ऐसा ही 
यत्त करें | 
रविवार ५-६-३२ 


परिशिष्ट २ a 
२७. साधकका कार्यक्रम 
९४. सुव्यवस्थित व्यवहारसे वृत्ति मुक्त रहती है 

१. प्यारे भाइयो, हम धीरे-धीरे अन्ततक पहुँचते आ रहे हैं । पंद्रहवें 
अध्यायमे हमने जीवनके सम्पूर्ण शास्रका अवलोकन किया । सोलह 
अध्यायमें एक परिशिष्ट देखा। मनुष्यके मनमें और उसके मनके प्रति- 
बिम्बस्वरूप समाजमें, दो वृत्तियों, दो संस्कृतियों अथवा दो सम्पत्तियों- 
का झगड़ा चल रहा है। इनमेंसे हमें देवी सम्पत्तिका विकास करना 
चाहिए, यह शिक्षा सोलहवें अध्यायके परिशिष्टसे मिली है। आज सत्रहवें 


° 
१६ साधक्गका कार्यक्रम २४९ 
अध्यायमें हमें दूसरा परिशिष्ट देखना है | एक दृष्टिसे कह्‌ सकते हैं कि इसमें 
कार्यक्रम-योग कहा गया है| गोता इस अध्यायमें रोजक़े कार्यक्रमको सूचना 
दे रही है । भाजके अध्यावमें हमें नित्यक्रिपापर विचार करना है। 


२. अगर हम चाहते हैं क्रि हमारी वृत्ति मुक्त और प्रसन्न रहे, तो हमें 
अपने व्यवहारका एक क्रम बाँध लेना चाहिए। हमारा नित्यका कार्यक्रम 
किप्ती-त-किसी निश्चित आधारपर चलना चाहिए । मन तभी मुक्त रह 
सकता है, जब कि हमारा जीवन उक मर्थादामें और एक निश्चित नियमित 
रीतिसे चलता रहे | नदी स्वच्छन्दतासे बहती है; परन्तु उसका प्रवाह बेधा 
हुआ है। यदि वह बद्ध न हो, तो उसकी मुक्तता व्यर्थं चली जायगी | 
ज्ञानो पुरुषका उदाहरण अपनी आँखोंके सामने लाओ | सूयं ज्ञानी पुरुषोंका 
आचाय हैँ । भगवानूने पहले-पहल कर्मवोग सूर्यको दिखाया, फिर सूर्यसे 
सनुको, अर्थात्‌ विचार करनेवाले मनुष्यको, वह प्राप्त हुआ । सूर्य स्वतन्त्र 
और मुक्त है। वह नियमित है-इसीमें उकषक्री स्वतन्त्रताका सार है। यह 
हमारे अनुभवकी बात है कि हमें एक निश्चित रास्तेसे घूमने जानेक्री आदत 
है, तो रास्तेकी ओर ध्यान न देते हुए भी मनमें विचार करते हुए हम घूम 
सकते हैं । यदि घूमनेक्रे लिए हम रोज-रोज नथे रास्ते निकालते रहेंगे, तो 
सारा ध्यान उन रास्तोमें ही लगाना पड़ेगा । फिर मनको मुक्तता नहीं 
मिल सकती । सारांश यह कि हमें अपना व्यवहार इसीलिए बाँच लेना 
चाहिए कि जीवन एक बोझ-सा नहीं, बल्कि आनन्दमय प्रतोत हो । 


३. इसलिए भगवान्‌ इस अध्यायमें कार्यक्रम बता रहे हैं। हम तीन 
संस्थाएँ साथ लेकर ही जन्म लेते हैं। मनुष्य इन तीनों संस्थाओंका कार्य 


'भलीशाँति चलाकर अपना संसार सुखमय बना सके, इसीलिए गोता यह 


कार्यक्रम बताती है । वे तीन संस्थाएं कौन-सी हैं ? पहलो संस्था है हमारे 
आसपास लिपटा हुआ यह शरोर । दुसरी संस्था है-हमारे आसपास फेला 
हुआ यह विशाल ब्रह्माण्डयह अपार सृष्टि, जिसके हम एक अंश हैं। 
जिसमें हमारा जन्म हुआ वह समाज, हमारे जन्मी प्रतीक्षा करनेवाले वे 
माता-पिता, भाई-बहन, अड़ोप्ती-पड़ोत्ती--पह हुई तीसरी संस्था | हुम 


Ot 

रोज इन तीन संस्थाओंका उपयोग करते हैं-- इन्हें छिजाते हैं । गीता 
चाहती है कि हमारे द्वारा इन संस्थाओंमें जो छीजन आती है, उसकी 
पूर्तिके लिए हम सतत प्रयत्न करें और अपना जीवन सफल बनायें । इन 
संस्थाओके प्रति हमारा यह जन्मजात कतंव्य हमें निरहद्धार भावनासे 
करना चाहिए । 

इन कतंव्योंको पुरा तो करना है, परन्तु उसकी पूर्तिकी योजना 
क्या हो ? यज्ञ, दान और तप--इन तीनोंके योगसे ही वह योजना बनती 
है। यद्यपि इन शब्दोंसे हम परिचित हैं, तो भो इनका अर्थ हम अच्छी 
तरह नहीं. समझते। अगर हम इनका अर्थ समझ लें ओर इन्हें अपने 
जीवनमें समाविष्ट करें, तो ये तीनों संस्थाएं सफल हो जायें और हमारा 
जीबन भी मुक्त ओर प्रसन्न रहे । 


९५. उसके लिए त्रिविध क्रियायोग 


४. इस अर्थको समझनेके लिए पहले हम यह देखें कि 'यज्ञ' का अर्थे 
कया है । सृष्टि-संस्थासे हम प्रतिदिन काम लेते हें। सौ आदमी यदि एक 
जगह रहते हैं, तो दूसरे दिन वहाँकी सारी सृष्टि दूषित हुई दिखाई देती 
है। वहाँकी हवा हम दूषित कर देते हैं, जगह गन्दी कर देते हैं। अन्न 
खाते हैं ओर सृष्टिको भी छिजाते हैं । सृष्टि-संस्थाकी इस छीजनकी हमें 
पुति करनी चाहिए । इसीलिए यज्ञ-संस्थाका निर्माण हुआ है। 


यज्ञका उद्देश्य बया है ? सृष्टिकी जो हानि हो गयी है, उसे पूरा करना । 
आज हजारों वर्षोसे हम जमीन जोतते आ रहे हैं, उससे जमीनका कस 
कम होता जा रहा है । यज्ञ कहता है-“पृथ्वीको उसका कप्त वापस लोटा 
दो, जमीनमे हल चलाओ, उसमें सुयंकी रोशनी पेठने दो। उसमें खाद 
डालो i छीजनकी पूति करना, यह है यज्ञका एक हेतु । दूसरा हेतु है, 
उपयोगमें लायी हुई वस्तुओंका शुद्धीकरण । हम कुएंका उपयोग करते हैं, 
जिससे आसपास गन्दगी हो जाती है, पानी इकट्ठा हो जाता है। कुएंके . 
पासकी यह सृष्टि जो खराब हो गयी है, उसे शुद्ध करना चाहिए । वहाँका 

गन्दा पानी निकाल डालना चाहिए | कीचड़ दुर कर देना चाहिए । क्षति- 
पुति करने और सफाई करनेके साथ हो वहाँ कुछ प्रत्यक्ष निर्माण-कार्य भी 
करना चाहिए-यह तीसरी बात भी यज्ञक्रे अन्तर्गत है । हमने कपड़ा पहना, 
तो हमें चाहिए कि रोज सूत कातकर फिर नवःनिर्माण करें । कपास पेदा 
करना, अनाज उत्पन्न करना, सुत कातना, यह भी यज्ञ-क्रिया ही है। यज्ञमें 
जो कुछ निर्माण करना है, वह स्तार्थके लिए नहीं, बल्कि हमने जो क्षति 
की है, उसे पुरा करनेकी कर्तव्य-भावनासे वह होना चाहिए। यह परोपकार 
नहीं है । हम तो पहळेसे ही कर्जदार हैं! जन्मतः ही अपने विरपर ऋण 
लेकर हम आते हैं । इस ऋणको चुकानेके लिए हमें जो कुछ निर्माण करना 
है, वह यज्ञ अर्थात्‌ सेवा है, परोपकार नहीं । उप सेबासे हमें अपना ऋण 
चुकाना है। हम पद-पदपर सृष्टिसंस्थाका उपयोग करते हैं । अतः उत 
हानिकी पूर्ति करनेके लिए, उसकी शुद्धि करनेके लिए और नवीन वस्तु 
उतन्त करनेके लिए हमें यज्ञ करना होता है । 


५. दूसरी संस्था है, हमारा मनुष्य-समाज । मां-बाप, गुरु, मित्र, ये 
सब हमारे लिए मेहनत करते हैं। समाजका यह ऋण चुकानेके लिए दानकी 
व्यवस्था की गयी है | दानका अर्थ है, समाजका ऋण चुकानेके लिए किया 
गया प्रयोग । दानका अर्थं परोपकार रहीं । समाजमे मैंने अपार सेवा ली 
है । जब में इस संसारमै आया, तो दुर्बल और असहाय था । इस समाजने 
मुझे छोटेसे बड़ा किया है। इसलिए मुझे समाजको सेवा करनी चाहिए | 
परोपकार” कहते हैं, दूसरेसे कुछ न लेकर की हुई सेवाको । परन्तु यहाँ 
तो हम समाजसे पहले ही भरपूर ले चुक्रे हैं। समाजके इप ऋणसे मुक्त 
होनेके लिए जो सेवा की जाय, वही दान है। मनुष्य-समाजको आगे 
चढ़नेमें सहायता करना दान है । सुष्टिकी हानि पुरी करनेके लिए जो श्रम 
किया जाता है; वह यज्ञ है; और समाजका ऋण चुकानेके लिए तन, मन, 
घन तथा अन्य साधनोंसे जो सहायता की जाती है, वह दान है। 

६. इसके अलावा एक तीसरी संस्था और है। वह है, शरीर । शरीर 
भौःप्रतिदिन छीजता जाता है । हम अपने मन, बुद्धि, इन्द्रिय, सबसे काम 


~ क्यु 


२५२ . गीता-प्रवचन $ अध्याय १७ 


लेते हैं, इनको छिजाते हैं । इस शरीरखूपी संस्थामें जो विक्रार, जो दोष 
उत्पन्न हों, उनकी शुद्धिके लिए 'तप' बताया गया है । 

७. इस प्रकार सृष्टि, समाज और शरीर-इन तीनों संस्थाओंका कार्य 
जिप्से अच्छी प्रकार चळ सके, उसी प्रकार व्यवहार करना हमारा कतव्य 
है। हम अनेक योग्य-अयोग्य संस्थाएँ निर्माण करते हैं, परन्तु ये तीन 
संस्थाएँ हमारी बनायी हुई नहीं हैं थे तो स्वभावतः ही हमें मिल गयी हैं । 
ये संस्थाएं कृत्रिम नहों हैं। अतः इन तीन संस्थाओंकी हानि यज्ञ, दान 
और तप-इन साधनोंसे पूरी करना हमारा स्वभाव-प्राप्त ध्म है । अगर 
हम इस तरहसे चलें, तो जो कुछ शक्ति हमारे अन्दर है, वह सारी इसमें 
लग जायगी । अन्य बातोंके लिए और शक्ति शेष ही नहीं बवेगी। इन 
तीनों संस्थाओं-सृष्टि, समाज और शरीर-को सुन्दर रखनेके लिए हमें 
अपनी सारी शक्ति खर्च करनी पड़ेगी । यदि कबीरकी तरह हम भी कह 
सकें कि “हे प्रभो, 'ज्योंकी त्यों धरि दीन्हीं चदरिया'-तूने मुझे जैसी चादर 
दी थी, उसे वेसी-की-वेसी छोड़कर जा रहा हूँ, तू इसे अच्छी तरह जांच 
छे”, तो वह कितनी बड़ी सफलता है ! परन्तु ऐती सफलता प्राप्त करनेके 
लिए यज्ञ, दान और तपका त्रिविध कार्यक्रम व्यवहारमें लाना चाहिए । 

यज्ञ, दान और तपमें हमने भेद माना है, परन्तु सच पूछा जाय तो 
इनमें भेद नहीं है, क्योंकि सृष्ट, समाज ओर शरीर-ये बिलकुल भिन्त- 
भिन्न संस्थाएं हैं ही नहीं | यह समाज सुष्टिसे बाहर नहीं है, न यह शरीर 
ही सृष्टिके बाहर है। इन तीनोंको मिलाकर एक ही भव्य सुष्ट-संस्था 
बनती है । इसीलिए हमें जो उत्पादक श्रम करना है, जो दान देना है, जो 
तप करना है, उन सबको व्यापक अर्थमें 'यज्ञ' हो कह सकते हैं । गीताने 
चोथे अध्यायमें 'द्रत्य-पज्ञ', 'तपो-यज्ञ' आदि यज्ञ बताये हैँ । गीताने यज्ञका 
अर्थं विशाल बना दिया है। 

इन तीनों संस्थाओंके लिए हम जो-जो सेवा-काये करेंगे, वे यज्ञख्प 
ही होंगे। आवश्यकता है उस सेवाको निरपेक्ष रखनेको । उससे फलकी 
अपेक्षा तो की हो नहीं जा सकती; क्योंकि फल तो हम पहले ही ले चुके 
हैं। ऋण तो पहले ही सिरपर चला आ रहा है। जो लिया है, उसे वापस 

करना है | यज्ञसे सृष्टि-संस्थामें साम्यावस्था प्राप्त होती है । दानसे समाजमें 
साम्यावस्था प्राप्त होती है और तपसे शरीरमें साम्यावस्था रहती है। इस 
तरह तीनों ही संस्थाओंमें साम्यावस्था रखनेका कार्यक्रम है । इसमें शुद्धि 
होगी और दूषित भाव नष्ट हो जायगा | 

८. यह जो सेवा करनी है, उसके लिए कुछ “भोग” भी ग्रहण करना 
पड़ेगा । भोग भी यङ्ञक्रा ही एक अङ्ग है। इस भोगको गोता 'आहार' 
कहती है । इम शरीररूपी यन्त्रको अन्नरूपी कोयला देनेक़ी जरूरत है। 
यद्यपि यह आहार स्वयं यज्ञ नहीं है, तथापि यज्ञ सिद्ध करनेका एक अङ्ग 
अवश्य है | इसलिए हम कहा करते हैं-- 


उदरभरण नोहे जाणिजे यज्ञकमं । 
- यह उदर-भरण नहीं, इसे यज्ञ-कर्म जानो ।' 

बगीचेऐे फूल लाकर देवताके सिरपर चढ़ाना, यह पूजा है; परन्तु फूल 
उत्पन्न करमेके लिए बगीचेमें जो मेहनत की जाती है, तह भी पुजा ही 
है । यज्ञ पूरा करनेके लिए जो-जो क्रिया की जाती है, वह एक प्रकारकी 
पुजा हो है! शरीर तभी हमारे काममें आ सकेगा, जब हम उसे आहार 
देंगे | यज्ञ-साधनरूप कर्म भी यज्ञ ही है। गीता इत कर्मोंको 'तदर्थीय- 
कमं’ 'ज्ञर्थ-कर्म'~कहती है । सेवार्थ शरीर सतत खड़ा रहे, इसलिए 
इस शरीरक्रो जो आहुति दूँगा, वह यज्ञरूप है। सेवाके लिए किया गया 
आहार पत्रित्र है। 

९, इन सब बातोंके-मूलमें फिर श्रद्धा चाहिए। सारी सेवाको ईश्व- 
रापण करनेका भाव मनमें होना चाहिए। यह बड़े महत्त्वकी बात है। 
ईषवरापँण बद्धिके बिना सेवामयता नहीं आ सक्रती । इस प्रधान वस्तुको, 
ईव्वरापंणताको भुला देनेसे “शम नहीं चलेगा । 

९६. साधनाका साच्विक्रीकरण । 

१०. परन्तु हम अपनी सब क्रियाएँ ईदवरको कब अर्पण कर सकेंगे 
तभी, जब कि वे सात्त्विक होंगो । जब हमारे सब कर्म सात्विक होंगे, 

_ तभी हम उन्हें ईदवरापंण कर सकेंगे । यज्ञ, दांत और तप, सब सात्विक 

होने चाहिए । क्रियाओंको सात्विक कैसे बनाना चाहिए, इसका तत्त्व 
हमने चोदहवें अध्यायमें देख लिया है। इस अध्यायमें गीता उस तत्वका 
विनियोग बता रही है। 

११. सात्त्विकताकी यह योजना करनेमें गोताका उद्देश्य दुहरा है। 
बाहरसे यज्ञ, दान ओर तपरूप जो मेरी 'विश्व-सेवा” चल रही है, उसीको 
भीतरसे आध्यात्मिक साधना” का नाम दिया जा सकता है। सृष्टिकी सेवा 
भर साधनाके भिन्न-भिन्न कार्यक्रम नहीं होने चाहिए । सेवा ओर साधना, 
ये दो भिन्न बातें हैं ही नहीं । दोनोंके लिए एक हो प्रयत्न, एक ही कम॑ ! 
इस प्रकार जो कर्म किया जाय, उसे भी अन्तमें ईइ्वरापँण करना है। 
समाज-सेवा + साधना + ईश्वरार्पणता + यह योग एक ही क्रियासे सिद्ध 
होना चाहिए । 

१२. यज्ञको सात्त्विक बनानेके लिए दो बातोंकी आवश्यकता है— 
निष्फलताका अभाव ओर सकामताका अभाव । ये दो बातें यज्ञमें होनी 
चाहिए । यज्ञमें यदि सकामता होगी, तो वह राजस यज्ञ हो जायगा और 
यदि निष्फलता होगी, तो वह तामस यज्ञ हो जायगा | 

सुत कातना यज्ञ है, परन्तु यदि सुत कातते हुए हमने उसमें अपनी 
आत्मा नहीं उँडेली, और हमें चित्तकी एकाग्रता नहीं सधी, तो वह सूत्र- 
यज्ञ जड़ हो जायगा । बाहरसे हाथ काम कर रहे हैं, उस समथ अन्दरसे 
मनका मेळ नहीं है, तो वह सारी क्रिया विधिहीन हो जायगो । विधिहीन 
कमं जड़ हो जाते हैं। विधिहीन क्रियामे तमोगुण आ जाता है। उस 
क्रियासे उत्कृष्ट वस्तुका निर्माण नहीं हो सकता । उसमेंसे फलको निष्पत्ति 
नहीं होगी | यज्ञमें सकामता न हो, तो भी उससे उत्कृष्ट फल मिलना 
चाहिए | कमंमें यदि मन न हो, आत्मा न हो, तो बह कर्म बोझ-सा हो 
जायगा । फिर उससे उत्कृष्ट फल कहाँ ? यदि बाहरका काम बिगड़ा, तो 
यह निश्चित समझो कि अन्दर मनका योग नहीं था । अतः कमंमें अपनी 
आत्मा उंड़ेलो। आन्तरिक सहयोग रखो । सृष्टि-संस्थाका ऋण चुकातेके 
लिए हमें उत्कृष्ट फलोत्पत्ति करनी चाहिए। कर्मोमें फलहीनता न आने 
पाये, इसीलिए आंतरिक मेलकी विधियुक्तता आवस्यक है। 

१३. इस प्रकार जब हमारे अन्दर निष्कामता ठा जायगो और 
विधिपूर्वक सफल कमं होगा, तभी हमारी चित्त-शुद्धि होने लगेगी । चित्त- 
शुद्धिकी कसौटी क्या है? बाहरी कामकी जाँच करके देखो | यदि वह 
निर्मल और सुन्दर न हो, तो चित्तको भी मलिन समझ लेनेमें कोई बाधा 
नहीं । भला, कमंमें सुन्दरता कब आती है ? शुद्ध चित्तप्ते परिश्रमके साथ 
किये हुए कमंपर ईश्वर अपनी पसन्दगीकी, अपनी प्रपन्तताकी मुहर लगा 
देता है। जब प्रसन्त परमेदवर कर्मकी प।ठपर प्रेमका हाथ फिराता है, तो 
वहाँ सौन्दर्य उत्पन्न हो जाता है। सौँदयंका अर्थ है, पवित्र श्रमको मिला 
हुआ परमेश्वरीय प्रसाद । शिल्पकार जब्र मूति बनाते समय तन्मप हो जाता 
है, तो उमे ऐसा अनुभव होने लगता है कि यह सुन्दर मूर्ति मेरे हाथोंसे बनी । 
मृतिका आकार गढ्ते-गढ्ते अन्तिम क्षणमें न जाने कहाते उप्तमें अपने-आप 
सौंदर्य आ टपकता है । वया चित्त-शुद्धिक बिना यह ईएवरीय कला प्रकट 
हो सकती है? मूर्तिमें जो कुछ स्वारस्य, माधुर्य है, वह यही कि अपने 
अंत:करणका सारा सौंदयं उसमें उँडेल दिया जाता है। मूर्तिके मानी है, 
हमारे चित्तकी प्रतिमा ! हमारे समस्त कमं हमारे मनरी मूर्तियाँ हैं । अगर 
मन सुन्दर है, तो वह कर्ममय मूति भो सुन्दर होगी। बाहरके कर्मोकी 
शुद्धि मनकी शुद्धिसे और मनकी शुद्धि बाहरके क्मोसि जाँच लेनी चाहिए। 

१४. एक बात ओर | वह यह कि इन सब कामोंमें मंत्र न चाहिए । 
मंत्रहीन कमे व्यथं है । सूत कातते समय यह मंत्र अपने हृदयमें रखो कि 
में इस सूतसे गरीब जतताके साथ जोड़ा जा रहा हु। यदि यहु मंत्र 
हुदयमें न हो ओर घंटों क्रिया करें, तो भी यह सब व्यर्थ जायगी | उस 
क्रियासे चित्त शुद्ध नहीं होगा । कपासकी पूनीमेंसे अव्यक्त परमात्मा सूतः 
रूपमे प्रकट हो रहा है- ऐसा मन्त्र अपनो क्रियाम डालकर फिर उस 
क्रियाकी ओर देखो । वह क्रिया अत्यन्त सात्त्विक और सुन्दर बन जायगी । 
वह क्रिया पूजा बन जायगी, यज्ञरूप सेवा हो जायगो। उप छोटे-से धागे- 
द्वारा हम समाजके साथ, जनताके साथ, जगदीशखवरके साथ बँध जायेगे। 
बालकृष्णके छोटेसे मुँहमें यशोदा मांको सारा विश्‍व दिखलायी दिया । 
उस मंत्रमय सूत्रके धागोंमें भी तुम्हें विशाल विश्व दिखाई देने लगेगा। 

९७. आहार-शुद्धि 
१५, ऐसी सेवाके लिए आहार-शुद्धि भी आवश्यक है । जेसा आहार, 
वेसा ही मन ! आहार परिमित होना चाहिए । आहार कौन-सा हो, इसकी 
अपेक्षा यह बात अधिक महत्वकी है कि वह कितना हो । ऐसा नहीं है 
कि आहारका चुनाव महत्त्वकी बात नहीं है, परन्तु हम जो आहार लेते 
हैं, वह उचित मात्रामें है या नहीं, यह उससे भी अधिक महत्त्वकी बात है। 


१६. हम जो कुछ खाते हैं, उसका परिणाम अवश्य होगा । हम खाते 
वयो हैं इसीलिए कि उत्कृष्ट सेवा हो आहार भी यज्ञांग ही हैं। सेवा- 
रूपी यज्ञको फलदायी बनानेके लिए आहार चाहिए, इस भावनारे आहार- 
की भोर देखो | आहार शुद्ध और स्वच्छ होना चाहिए । व्यक्ति अपने 
जोवनमें कितनी आहार-शुद्धि कर सकता है, इसकी कोई मर्यादा नहीं; 
परन्तु हमारे समाजने आहार-बुद्धिके लिए पर्याप्त तपःया की है। आहार- 
शुद्धिके लिए भारतमें विशाल प्रयोग हुए हैं । उन प्रयोगोंगें हजारों वर्ष 
बीते। उनमें कितनी तपस्था लगी, यह नहीं कहा जो सकता। इस 
भुमण्डलपर भारत ही एक ऐसा देश हैं, जहाँ वितनी ही पूरी-की-पूरी 
जातियाँ मांसाशन-मृक्त हैं । जो जातियाँ मांसाहारी हैं, उनके भी भोजनमें 
मांस नित्य और मुख्य पदार्थ नहीं है और जो मांस खाते हैं, बे भी उससें 
कुछ हीनता अनुभव करते हैं। मनसे तो वे भी मांसका त्याग कर चुके 
हैं। मांसाहारकी प्रवृत्तिको रोङनेके लिए यज्ञ प्रचलित हुआ और इसीके 
लिए वह बंद भी हो गया। कृष्ण भगवातूने तो यज्ञकी व्याख्या हो 
बदल दी | श्रीकृष्णते टूधकी महिमा बढ़ायी | श्रीकृष्णने असाधारण बातें 
कुछ कम नहीं की हैं; परन्तु भारतकी जनता किस कृष्णके पीछे पागल 
हुई थी ? भारतीय जनताको तो 'गोपालकृष्ण? यहो नाम प्रिय है। वह 
कृष्ण, जिसके पास गायें बेठी हुई हैं, जिसके अघरोंपर मुरली घरो है; ऐसा 

- गायोंकी सेबा करनेवाला, गोपालक्रृष्ण हो आबाल-वृद्धोका परिचित है। 
गो-रक्षणका बड़ा उपयोग मांसाहार बन्द करनेमें हुआ | गायके दुधकी 
महिमा बढ़ी और मांसाहार कम हुआ | 

१७. फिर भी सम्पूणं आहार-शुद्धि हो गयो हो, सो बात नहीं । हमें 
अब उमे आगे बढ़ाता है। बङ्गाली लोग मछली खाते हैं, यह देखकर 
कितने ही लोगोंको आश्चर्यं होता है । किन्तु इसके लिए उन्हें दोष देना 
ठोक न होगा। बद्धालपें सिफै चावल होता है। उपसे शरीरको पूरा 
पोषण चहों मिल सकता । इसके लिए प्रयोग करने पड़ेंगे। फिर लोगोंमें 
इस बातका विचार शुरू होगा कि मछली न खाकर कौन-सी वनस्पति खायें 
जिसमें मछलीके बराबर ही पुष्टि मिल जाय । इसके लिए असाधारण त्यागी 
पुरुष पेदा होंगे और फिर ऐसे प्रयोग होंगे । ऐसे व्यक्ति ही समाजको आगे 
ले जाते हैं । सूर्य जलता रहता है, तब जाकर कहीं जीवित रहने योग्य 
९८° उष्णता हमारे शरीरमें रहतो है। जब समाजमें वेराग्यके प्रज्वलित 
सूर्य उत्पन्न होते हैं और जब वे बड़ी श्रद्धापूर्वक परिस्थितियोंके बन्धन 
तोड़कर बिना पङ्के अपने ध्येयाकाशमें उड़ते लगते हैं, तब कहीं संसारोप- 
योगी अत्य-स्जल्प वेराग्थक्रा हममें संचार होता है । मांसाहार बन्द करनेके 
लिए ऋषियोंको हछितनी तपस्या करती पड़ी होगी, कितने प्राण अप॑ण करने 
पड़े होंगे, इत बातका विचार ऐसे समय मेरे मनमें आता है। 


१८. सारांश यह कि आज हमारी सामुदायिक आहार-शुद्धि इतनी हुई 
है । अनंत त्याग करके हमारे पूव॑जोंने जो कमाई की है, उसे गँवाओ मत ! 
` भारतीय संस्क्रुतिक्री इस विशेषताको डुबाओ मत ! हमें जेसे-तेसते जीवित 
नहीं रहना है । जिते किधी-न-क्रिसी तरह जोवित रहना है, उसका काम 
बड़ा सरल है। पशु भी क्रिप्ती-न-क्रिस्ती तरह जी ही लेते हैं। तब क्या, 
जेसे पशु, वैसे ही हम ? पशुमें और हममें अन्तर है । उस अन्तरको बढ़ाना 
ही संस्कृति-बर्धन कहा जाता है । हमारे राष्ट्रते मांसाहारःत्यागका बहुत 
बड़ा प्रयोग किया | उसे और आगे ले जाओ | कम-से-कम जिस मंजिलतक 
हम पहुँच चुके हैं, उपसे पीछे तो मत हटो । 
कि आजकल कितने -ही लोगोंको 
गी है। आज पूर्वी ओर पश्चिमी 
। मेरा विश्वास है कि अंतमें 


ह्‌ सूचना दैनेका कारण यह है 
मांसाहारकी इष्टता प्रतीत होने छग 
संस्कृतियोंका एक-दुसरेपर प्रभाव पड़ रहा है 

इसका परिणाम अच्छा ही होगा । पाश्चात्य संस्कृतिके कारण हमारो जड़ 
श्रद्धा हिलती जा रही है । यदि अंघ-श्रद्धा डिग गयी, तो कुछ हानि नहीं । 
अच्छा होगा, वह टिक जायगा और बुरा जलकर राख हो जायगा । अंघ- 
श्रद्धा जानेपर उसके स्थानपर अंध-अश्रद्धा ही उसच्न होनी चाहिए । ऐपा 
नहीं कि केवल श्रद्धा ही अंधो होती हो । केवल श्रद्धाने हो 'अंध' विशेषण- 
का ठीका नहीं लिया है | अश्रद्धा भी अंधी हो सकती है । 

मांसाहारके बारेमें आज फिरसे विचार होना शुरू हो गया है। जो 
हो, कोई नवीन विचार सामने आता है, तो मुझे बड़ा आनन्द होता है। 
लगता है कि लोग जग रहे हैं ओर धके दे रहे हैं। जागृतिक्रे लक्षण 
देखकर मुझे अच्छा लगता है। लेकिन यदि जगकर आँख मलते हुए वेसे 
ही चल पड़ेंगे, तो गिर पड़नेकी आशंका रहेगी । अतः जबतक पूरे-पुरे 
न जग जायें, अच्छी तरह आंख खोलकर देखने न लगें, तबतक हाथ- 
पेरोंको मर्यादामें हो रखना अच्छा है। विचार खूब को जिये, आइ-तिरछे, 
उल्टे-सीधे, चारों ओरसे खूब सोचिये | धमंपर विचारकी कैंचो चलाइये | 
इस विचाररूपी केंचीसे जो धर्म कट जाय, समझो कि वह तोन कोड़ोका 
था। इस तरह जो ठुकड़े कट-छँट जायें, उन्हें जाने दो | तुम्हारी केंचीसे 
जो न कटे, बल्कि उससे उल्टी तुम्हारी कैंची ही टूट जाय, वही धमं सच्चा 
है। धर्मको विचारोंसे डर नहीं | अतः विचार तो करो, परन्तु काम एकदम 
मत कर डालो । अधजगे रहकर यदि कुछ काम करोगे, तो गिरोगे । विचार 
जोरोसे चले, फिर भी कुछ देर आचारको संभाले रखो । अपनी कृतिपर 
संयम रखो | अपनी पहेलेकी पुण्याई मत गँवा बैंठो । 


९८. अविरोषो जोवनकी गोताको योजना 


१९. आहार-शुद्धिसे चित्त-शुद्धि रहेगो । शरीरको भी बल मिलेगा । 
समाजसेवा अच्छी तरह हो सकेगी। चित्तमें संतोष रहेगा और समाजमें 
भी संतोष फंलेगा | जिम समाजमें यज्ञ, दान, तप--ये क्रियाएं विधि और 
मंत्रसहित होती रहती हैं, उसमें विरोध दिखाई नहीं देगा | दो दपंग यदि 
एक-हुसरेके आमने-सामने रखे हों, तो जेसे इसमेंका उपमे और उपमेका 

इसमें दीखेगा, उसी तरह व्यक्ति ओर समाजमें बिबभ्रतिबिब-न्यायसे परस्पर 
संतोष प्रकट होगा | जो मेरा संतोष है, बही समाजका है और जो समाज- 
का है, वही मेरा | इन दोनों संतोषोंकी हम जांच कर सकेंगे और हम 
देखेंगे कि दोनों एकरूप हैं। संत्र अद्वेतका अनुभव होगा । द्वत ओर द्रोह 
अस्त हो जायेंगे। ऐमी सुव्यवस्था जित योजनाके द्वारा हो सकती है, 
उतीका प्रतिपादन गीता कर रही है। अगर अपना देनिक कार्यक्रम हम 
गीताकी योजनाके अनुसार बनायें, तो कितना अच्छा हो! 


२०. परन्तु आज व्यक्ति और समाजके जीववपें विरोध उत्पन्न हो गया 
है । यह विरोध केसे दूर हो सकता है, यही चर्चा सब्र ओर चल रही है। 
व्यक्ति और समाजकी मर्यादा क्या है ? व्यक्ति गौण है या समाज ? इनमें 
श्रेष्ठ कौन है ? व्यक्तिवाद-समर्थक कुछ लोग समाजको जड़ समझते हैं। 
सेनापतिके सामने कोई सिपाही आता है, तो सेनापति उससे बोलते समय 
सोस्य भाषाका उपयोग करता है। उसे आप' भी कहेगा; परन्तु सेनाको 
तो वह चाहे जिस तरह हुक्म देगा। मानो सैन्य अचेतन हो, लकड़ीका 
एक लट्ठा हो। उसे इधर-से-उधर हिलायेगा और उधरं-से-इधर । व्यक्ति 
चेतन्यमय है और समाज जड़, ऐसा अनुभव यहाँ भी हो रहा है। देखो, 
मेरे सामने दो सो, तीन सौ आदमी हैं; परन्तु उन्हें रुचे या रुचे, मैं तो 
बोलता हो जा रहा हूँ | मुझे जो विचार सुझता है, वही कहता हूँ। मानो 
आप जड ही हैं। परन्तु मेरे सामने कोई व्यक्ति आयेगा, तो मुझे उसकी 
बात सुननी पड़ेगी और उसे विचारपूवंक उत्तर देना पड़ेगा; परन्तु यहाँ 
तो मैंने आपको घण्टे-घण्टेमर यों ही बैठा रखा है। ः 


“समाज: जड़ है ओर व्यक्ति चेतन्य/--ऐसा कहकर व्यक्ति-चेतन्य- 
बादका कोई प्रतिपादन करते हैं ओर कोई समुदायको महत्त्व देते हैं । मेरे . 
बाल झड़ गये, हाथ टूट गया, आँखें चली गयीं और दाँत गिर गये इतना 
ही नहीं, एक फेफड़ा भी बेकार हो गया; परन्तु में फिर भी जीवित रहता 
हूँ, क्योंकि पृथक्‌ रूपमें एक-एक अवयव जड़ है । किसी एक अवयवके 
नाशसे स्व॑नाद नहीं होता | सामुदायिक शरीर चलता ही रहता है| इस 

प्रकार ये दो परस्परविरोधी विचारधाराएँ हैं। आप जिस दृष्टिसे देखेंगे, 
चंसा हो अनुमान निकालेंगे | जिस रंगका चश्मा, उसी रंगकी सृष्टि ! 

२१, कोई व्यक्तिको महत्त्व देता है, तो कोई समाजको । इसका 
कारण यह है कि समाजमें जीवन-कलहकी कल्पना फेल गयी है; परन्तु 
क्या जीवन कलहके लिए है ? इससे तो फिर हम मर क्यों नहीं जाते ? 
कलह तो मरनेके छिए है। तभी तो हम स्वार्थ और परमा्थंमें भेद डालते 
हैं । जिसने पहले-पहल यह कल्पना को कि स्वार्थ और परमार्थमें अन्तर है, 
उसको बलिहारी है। जो वस्तु वास्तवमें है ही नहीं, -उसके अस्तित्वका 
आभास देनेकी शक्ति जिसकी बृद्धिभें थी, उसकी तारीफ करनेको जी 
चाहता है। जो भेद नहीं है, वह उसने खड़ा किया मीर उस्ते जनताको 
सिल्लाया, इस वातका आश्चयं होता है। चीनकी दोवारके जैसा ही यह प्रकार 
है । यह मानना वैसा ही है, जेता कि क्षितिजकी मर्यादा बाँधता और फिर 
यह मानना कि उझके पार कुछ नहीं है। इन सबका कारण है, आज यज्ञमय 
जीवनका अभाव ! इसीसे व्यक्ति और समाजमें भेद उत्उन्न हो गया है। 

परन्तु व्यवित और समाजमे बास्तविक भेद नहीं किया जा सकता | 
कि कमरेके दो भाग करने लिए अगर कोई पर्दा लगाया जाय और 
पर्दा हवासे उड़कर आगे-पीछे होने लगे, तो कभी यह भाग बड़ा मालूम 
होता है ओर कभी वह | हवाकी लहुरपर उस कमरेके भाग अवलम्बित 
रहते हैं। वे स्थायी, पके नहीं हैं । गीता इन झगड़ोंसे परे है | ये झगड़े 
काल्पनिक हैं। गीता तो.कहती है कि अन्तःशुद्धिकी मर्यादा रखो । फिर 
उप्रवित और समाजके हितोंमें. बोई विरोध उत्पन्न नहीं होगा । एक दुसरे- 
के हितमें कोई वाधा नहीं होगो । इस्त बाधाको, इस विरोधको दुर करना 
ही गोताकी विशेषता है। गोताके इत नियमका पालन करनेवाला यदि 
एक भी व्यक्ति मिल जाय, तो अकेले उसीसे सारा राष्ट्र सम्पन्न हो 
जायगा । राष्ट्रका अर्थ है--राष्ट्रके व्यक्ति | जिस राष्टमें ऐसे ज्ञान ओर 
आचार&म्पन्न व्यक्ति नहीं हैं, उसे राष्ट्र कैसे मानेंगे ? भारत वया है? 
भारतरवीन्द्रनाथ है, भारत गांधी है याइसी तरहके पाँच दस नाम। 
बाहरका संसार भारतको कल्यना इन्हीं पाँच-दस व्यक्तियोंपरसे करता 

है । प्राचीनकालके दो-चार, मध्यक्रालके चार-पाँच और आजके आठ-दस 
व्यक्ति ले लीजिये और उनमें हिमालय, गंगा आदिको मिला दीजिये | बस, 
हो गया भारत । यही है भारतकी व्याख्या | बाकी सब है इस व्याख्याका 
भाष्य । भाष्य यानी सूत्रोंका विस्तोर । दूधका दही और दहोका छाछ- 
मवखत ! झगडा दूध-दहो, छाछ-मक्खनका नहीं है । दुधक्रा कस देखनेके 
लिए उसमें मकखन कितना है, यह देखा जाता है | इसी प्रकार समाजका 
कस उसके व्यक्तियोंपरसे निकाला जाता है । व्यक्ति और समाजपें कोई 
विरोध नहीं है। विरोध हो भी केसे सकता है? व्यक्ति-व्यक्तिमें भी 
विरोध न होना चाहिए! यदि एक़् ब्यक्ति से दूसरा व्यक्ति अधिक सम्पन्न 
हो जाय, तो इससे बिगड़ेगा क्या ? हाँ, कोई भी विपन्न अवस्थामें न हो 
और सम्पत्तिवालोंकी सम्पत्ति समाजके काम आती रहे, बक । मेरी 
दाहिनी जेब्रमें पेसे हँ तो क्या, बायीं जेबमें हैं तो बया ? दोनों जेब आखिर 
हैं तो मेरी ही ! कीई व्यक्ति सम्पन्त होता है, तो उससे मैँ सम्पन्न होता 
हूँ, राष्ट्र संपन्न होता है--ऐसी युक्ति साधी जा सकती है। 

परन्तु हम भेद खड़े करते हैं | धड़ ओर सिर अलग-अलग हो जायेंगे, 
तो दोनों मर जायंगे | अतः व्यक्ति और समाजमें भेद न करो | गीता यही 
सिखाती है कि एक ही क्रिया स्वार्थं और परमार्थको क्रिस प्रकार अविरोधी 
बना देती है । मेरे इस कमरेकी हवामें और बाहरकी अनन्त हवामें कोई 
विरोध नहीं है। यदि मैं इनमें बिरोधकी कल्पना करके कमरा बन्द कर 
लगा, तो दम घुटकर मर जाउँगा । भविरोधकी कल्पना करके मुझे कमरा 
खोल्ने दो, तो वह अनन्त हवा भीतर आ जायगी । जिस क्षण में अपनी 
जमीन और अपता घरका टकड़ा औरोंपै अलग करता हूँ, उसी क्षण में 
अनन्त सम्पत्तिसे वंचित हो जाता हूँ । मेरा वह छोटा-सा घर जलता है, 
गिरता है, तो मैं ऐसा समझकर कि मेरा स्व चला गया, रोने-पीटने 
लग जाता हूँ। परन्तु ऐसा क्यों करना चाहिए? क्यों रोना-पीटना 
चाहिए ? पहले तो संकुचित कल्पता करें और फिर रोयें! ये पाँच सौ 
रुपये मेरे हैं, ऐसा कहा कि सृष्टिकी अपार संपत्तिसे मैं दूर हुआ। ये दो 
भाई मेरे हैं, ऐसा समझा कि संसारके असंख्य भाई मुझसे दुर हो गये-- 

इसका हमें ध्यान नहीं रहता | मनुष्य अपनेको कितना संकुचित बना लेता 
है ! वास्तवमें तो मनुष्यका स्वार्थ ही परमार्थं होना चाहिए । गीता ऐसा ही 
सरल-सुन्दर मार्ग दिखा रही है, जिससे व्यक्ति ओर समाजमें उत्तम 
सहयोग हो । 

२२. जीभ और पेटमें क्या विरोध है? पेटको जितना अन्त चाहिए, 
उतना ही जीभको देना चाहिए । पेटने 'बस' कहा कि जीभको देना बन्द 
कर देना चाहिए | पेट एक संस्था है, तो जीभ दूसरी संस्था । मैं इन 
संस्थाओंका सम्राट्‌ हँ । इन सब संस्थाओंमें अद्वैत ही है। कहाँसे ले आये 
यह अभागा विरोध ? जिस प्रकार एक ही देहकी इन संस्थाओंमें वास्तविक 
विरोध नहीं है, प्रत्युत सहयोग है, उसी प्रकार समाजमें भी है। समाजमें 
इस सहयोगको बढ़ानेके लिए ही गीता चित्तशुद्धिपुवंक यज्ञ, दान, तप, 
क्रियाका विधान बताती है। ऐसे कर्मोसे व्यक्ति और समाज, दोनोंका 
कल्याण होगा। 

जिसका जीवन यज्ञमय है, वह सबका हो जाता है। प्रत्येक पुत्रको 
ऐसा मालूम होता है कि माँका प्रेम मुझपर है। उसी प्रकार यह व्यक्ति 
सबको अपना मालूम होता है। सारी दुनियाको वह प्रिय और अपनाने- 
योग्य लगता है। सभीको ऐवा मालूम होता है कि वह हमारा प्राण हैं, 
मित्र:है, सखा है। 

ऐसा पुरुष तो पहावा । जनांस बारे हा असावा ॥ 

'ऐसा पुरुष तो धन्य है, लोग उसे अनन्य रूपसे चाहते हैं--ऐसा 
समर्थ रामदासने कहा है। ऐसा जीवन बनानेकी युक्ति गीताने बतायी है। 
९९. समपंणका मंत्र 

२३. गीता यह भी कहती है कि जीवनको यज्ञमय बनाकर फिर उस 
सबको ईश्वरापंण कर देना चाहिए । जीवनके सेवामय हो जानेपर फिर 
ओर ईरवरापंणता किस लिए ? हम यह सरलतासे कह तो देते हैं कि सारा 
जोवन सेवामय कर दिया जाय, परन्तु ऐसा करना बहुत कठिन है। अनेक 
जन्मोंके बाद वह थोड़ा-बहुत सघ सकता है। फिर भले ही सारे कम 

'सेवामय हो जायें, तो भी उसमें ऐका नहीं कह सकते कि वे पुजामय 

हो ही गये । इसलिए '३% तत्सत्‌? इस मन्त्रके साथ सारे कमै ईश्त्ररापंण 
करने चाहिए। 

सेवा-कर्म वेसे सोलहों आना सेवामय होना कठित है; क्योंकि परार्थमें 
भी स्वार्थ आ हो जाता है । केवल परमार्थ सम्भव ही नहीं है। ऐसा कोई 
काम नहीं हो सकता, जिसमें मेरा लेशमात्र भी स्त्रार्थं न हो। इसलिए 
प्रतिदिन अधिक निष्काम और अधिक निःस्वार्थ सेवा हाथोंसे हो, ऐसो 
इच्छा रखनी चाहिए । यदि यह चाहते हों कि सेवा उत्तरोत्तर अधिक 
शुद्ध हो, तो सारी क्रियाएँ ईशवरार्पण करो । ज्ञानदेवने कहा है-- 

नामासृतगोडी वेष्णवां साधली । योगियां लाधली जीवनकळा ॥ 

विष्णवको नाम मधुर लगता है। योगी जीवन-कला साधते हैं।' 

नामामृतकी मधुरता ओर जोवन-कला अलग-अलग नहों है। नामका 
आन्तरिक घोष और बाह्य जीवन-कला, दोनोंका मेल है। यांगी और 
वैष्णव एक ही हैं। परमेश्वरको क्रिया अर्पण कर देनेपर स्वार्थे, पराथं 
ओर परमार्थ, सब एकरूप हो जाते हैं। पहले तो जो 'तुम” भोर “मैं” 
अलग-अलग हैं, उन्हें एक करना चाहिए। तुम”. और 'में' मिल्ने 'हुम' 
हो गये | अब हम! और 'वह' को एक कर डालना है। पहले मुझे इस 
सुष्टिसे मेल साधना है और फिर परमात्मासे । % तत्सत्‌ मन्त्रमैं यही 
भाव सूचित किया जाता है। 

२४. परमात्माके अनन्त नाम हैं | व्यासजीने तो उन नामोंका 'विषणुः 
सहस्रनाम' बना दिया है। जो-जो ताम हम कल्पित कर लें, वे सब उसके 
हैं । जो नाम हमारे मनमें स्फुरित हो, उसी अर्थमें उसे हम सुष्टिमें देखें 
और तदनुरूप अपना जीवन बनायें । परमेश्वरका जो नाम मनको भाये, 
उसीको हम सुष्टिमें देखें और उसीके अनुसार हम बनें | इसको में 'त्रिपदा 
गायत्री” कहता हूँ । उदाहरणके लिए ईश्वरका 'दयामय' नाम ले लीजिये। 
ऐसा मानकर चलें कि वह 'रहोम' है। अब उसी दया-सागर परमेश्वरको 
इस स्टिमें आँखें खोलकर देखें। भगवानने प्रत्येक बच्चेकी उसकी 
सेवाके लिए माता दी है, जीनेके लिए हवा दी है। इस तरह उस दयामय 
श्रभुकी सृष्टिमें जो दयाकी योजना है, उसे देखें और अपना जीवन भी 

दयामय बनायें | भगवद्गीताकालमें भगवानुका जो नाम प्रसिद्ध था, वहो 
भगवद्गीताने सुझाया है । वह है ॐ तत्सत्‌ । 

२५. “3३% का अर्थ है हाँ । परमात्मा है, इस बीसवीं शाताब्दोमे 
भी परमात्मा है । स एव अद्य स उ श्वः॥ वही आज है, वही कल था 
और वही कल होगा । वह कायम है | सृष्टि कायम है और कमर कसकर 
मैं भो साधना करनेके लिए तेंयार हूँ । में साधक हूँ | वह भगवान्‌ है और 
यह सृष्टि पुजा-द्रव्य, पूजा-साधन है । जब ऐसी भावनाले मेरा हृदय भर 
जायगा, तभी कहा जा सकेगा कि ॐ मेरे गले उतरा | वह है, में हूँ और 
मेरी साधना भी है--ऐसा यह &#क्रार भाव मनमें पेठ जाना चाहिए और 
साधनामें प्रकट होना चाहिए । सूर्यको जब कभी देखिये, वह किरणोसहित 
है। वह क्रिरणोंको दुर रखकर कभो रह हो नहीं सक्रता । वह किरणोंको 
नहीं भूलता । इसी प्रकार कोई भी किसी भी समय क्यों न देखे, साधना 
हमारे पास दिखाई देनी चाहिए। जब ऐसा हो जायगा, तभी यह कहा 
जा सकेगा कि ३% को हमने पचा लिया । 

इसके बाद है 'सत्‌' । परमेश्वर सत्‌ है अर्थात्‌ शुभ है, मंगल है। 
इस भावनासे अभिभूत होकर भगवानुके मांगल्यका सृष्टिमें अनुभव करो | 
देखो, वह पानीकी सतह ! पानीमेसे एक घड़ा भर लो । उससे जो गड्ढा 
पड़ेगा, वह क्षणभरमें ही भर जायगा । यह कितना मांगल्य है ! यह 
कितनी प्रीति है ! नदी गड्ढोंको सहन नहीं करती । गड्डोंको भरनेके लिए 
दोड़ती है । 

नदी वेगेन शुद्धयति 

सृष्टिरूपी नदी वेगसे शुद्ध हो रही है। यावतु सृष्टि सब शुभ और 
मंगळ है। अपने कमंको भी ऐसा ही होने दो। परमेशवरके इस सत्‌" 
नामको आत्मसात्‌ करनेके लिए सारी क्रियाएँ निर्मल और भक्तिमय होनी 
चाहिए | सोमरस जिस तरह पवित्रकोमेसे छाना जाता था, उसी तरह 
अपने कर्मों और साघनोंको नित्य परीक्षण करके निर्दोष बनाना चाहिए । 

अब रहा तत्‌ । 'तत्‌' का अथं है 'वह'--कुछ तो भी भिन्न, इस 
सृष्टिसे अलिप्त | परमात्मा इस सुष्टिसे भिन्न है अर्थात्‌ अलिप्त है। सुर्योदय 

होते ही कमल खिलने लगते हैं, पक्षी उड़ने लगते हैं और अंवकार नष्ट हो 
जाता है। परन्तु 'सूय” तो दूर ही रहता है। इन सब परिणामोंसे बह 
बिलकुल अलग-सा रहता है। हम अपने क्षमोमें अनासक्ति रखें, अलिप्तता 
लाग्रेँ, तब ऐसा मानना चाहिए कि हमारे जीवनमें ततु' नाम प्रविष्ट हुआ । 

२६. इस प्रकार गीताने यह ॐ तत्सत्‌ वेदिक नाम लेकर अपनी सब 
क्रियाओंको ईद्वरापंग करना सिखाया है। पिछले नवें अध्यायमें सब कर्मो- 
को ईश्वरापंण करनेका विचार आया है। “यत्करोषि यदश्नासि” इश 
इलोकमें यही कहा गथा है। इसी बातका सत्रहवें अध्यायमें विवरण दिया 
गया है। परमेशवरापंण करनेकी क्रिया सात्विक होनी चाहिए, तभी वह 


` परप्रेश्वरापंण की जा सकेगी-यह बात यहाँ विशेष रूपसे बतायी गयी है ' 


१००. पापहारि हरिनाम 

२७. यह सब ठीक है, परन्तु यहाँ एक प्रश्‍न उठता है कि यह्‌ "3 
तत्सत्‌' नाम पवित्र पुरुषको ही पच सकता है, पापी पुरुष बया करे ' 
पापियोंके मुंहमें भी सुशोभित होने योग्य कोई नाम है या नहीं ? 'ॐ 
तत्सत्‌' नाममें वह भी शक्ति है ईश्वरके किसी भी नाममें असत्यसे सत्यर्क 
ओर ले जानेकी शक्ति रहती है । वह पापसे निष्पापकी ओर ले जा सकती 
है। जीवनकी शुद्धि धीरे-धीरे करनी चाहिए । परमात्मा अवश्य सहायता 
करेगा । तुम्हारी दुर्बलताके समय वह तुम्हें सहायता देगा । 

२८. यदि कोई मुझसे कहे कि “एक ओर पुण्यमय किन्तु अहंकारी 
जीवन और दुसरी ओर पापमय, किन्तु नम्र जीवन--इनमेंसे किसी एकको 
पसन्द करो”, तो यदि मैं मुँहसे न भी बोळ सकं, फिर भी अंतःकरणसे 
कहुँंगा कि “जिस पापसे मुझे परमेश्वरका स्मरण रहता है, वही मुझे मिलने 
दो !” मेरा मन यही कहेगा कि अगर पुण्यमय जोवनसे परमात्माकी 
विस्मृति हो जाती है, तो जिस पापमय जीवनसे उसकी याद आती है, 
एसीको ले। इसका बर्थ यह नहीं कि में पापमय जीवनका समर्थन कर 
रहा हूँ। परन्तु पाप उतना पाप नहीं है, जितना कि पुण्यका अहङ्कार 
'पाप है। 

बहु भितों जाणपणा । आड न यो नारायणा ॥। 

'कहीं यह सुजानपन, नारायण रोक न दे !'--ऐसा तुकारामने कहा 

है। वह बड़प्पन नहीं चाहिए । उसको अपेक्षा तो पापी, दुःखी होना ही 
अच्छा है। 
जाणते लेकरूं। माता लागे दुर धस्हं ॥। 

“सो बच्चे ज्ञानी हैं, उन्हें माँ भो दूर रखती है।' 

परन्तु अज्ञानी बालकोंको मां अपनी गोदमें उठा लेगी । में स्वावलम्बी 
पुण्यवान्‌ नहीं होना चाहता । 'परमेश्वरावलम्बी पापी” होना हो मुझे प्रिय 
है। परमात्माको पवित्रता सेरे पापको समाकर भी बचने जेसी है । हम 
पापोंको रोकनेका प्रयत्न करें। यदि वे नहीं रुके, तो हृदय रोने लगेगा । 
मन छटपटाने लगेगा। तब ईश्वरकी याद आयेगी । वह तो खड़ा-खड़ा 
तमाशा देख रहा है। पुकार करो “में पापी हूँ, इसीलिए तेरे द्वारे आया 
हुँ।” पुण्यवानुको ईश्वर-स्मरणका अधिकार है; क्योंकि वह पुण्यवान्‌ है । 
पापीको ईश्वरःस्मरणका अधिकार है; क्योंकि बह पापी है । 
रविवार १२-६-'३३ 


उपसंहार 


१८. फलत्यागकी पूर्णेताष्टईश्वर-प्रसाद 


१०१. अर्जुनका अन्तिम प्रइन 


मेरे भाइयो, आज ईश्वरकी कृपासे हम अठारहवें. अध्यायतक 
आ पहुँचे हैं। प्रतिक्षण बदलनेवाले इस विश्वमै किसी भी संकल्पको 
पूणंतातक ले जाना परमेश्‍वरकी इच्छापर निर है । इसमें भी जेलमें 

त्तो कदम कदम म अनिश्चितता अनुभव होतो है। यहाँ कोई काम शुरू 
करनेपर फिर यहों उधके प्रा हा जानेक्ी अपेक्षा रखना कठिन है| आरम्भ 
करते समय ऐसी अपेक्षा नहीं थो कि हमारी यह गोता यहाँ पूरी हो सकेगो। 
लेकिन रत का 

रकन ईंदवर-इच्छासे हम समाप्तितक आ पहुँचे हैं । 


२. चोदहवें अध्यायमें जोवनके अथवा कर्मके सात्विक, राजक्ष और 
तामस, ये तीन भेद किये गये | इन तीनोंमेंसे राजस ओर तामपका त्याग 
करके सात्विकको ग्रहण करना है, यह भी हमने देखा। उमे बाद सत्रहवें 
अध्यायमें यही बात दुसरे ढंगसे कहो गयी है। यज्ञ, दान और तप या एक 
ही शब्दमें कहें, तो 'यज्ञ' ही जीवनका सार है। सनहवें अध्याथमें हमने 
ऐसी ध्वनि सुनी कि यज्ञोपयोगी जो आहारादि कम हैं, उन्हें सात्विक और 
यूप बनाकर ही ग्रहण करें| केवल उन्हीं कर्मोको अंगोक्ार करें, जो 
यज्ञलूप और सात्विक हैं, शेष कर्मोका त्याग ही उचित है। हमने यह भो 
देखा कि '३% तत्त्‌? मंत्रको क्यों स्मरण रखता चाहिए । '३' का अर्थ है, 
सातत्य । 'ततु' का अर्थ है, अलिप्तता और सितु' का अर्थं है, सात्विकता | 
हमारी साधनामें सातत्य, अलिप्तता और सात्त्विकता होनी चाहिए। तभी 
वह्‌ परमेश्वरको अर्पण की जा सकेगी । इन सब बातोंसे ऐसा लगता है कि 
कुछ कमं तो हमें करने हैं और कुछका त्याग करना है। 


गीताकी सारी शिक्षापर हम दुष्ठि डालें, तो स्थान-स्थानपर यहो 
बोध मिलता है कि कर्मका त्याग न करो | गीता कमे फलके त्यागकी बात 
हती है। गीतामें स्त्र यही शिक्षा दी गयी है कि कर्म तो सतत करो, 
परन्तु फलका त्याग करते रहो; लेक्रित यह एक पहलू हुआ | दूसरा पहल 
यह मालूम पड़ता है कि कुछ कमं किये जायें और कुछका त्याग किया 
जाय। अतः अंततः अठारहवें अध्यायके आरम्भमें अर्जुनने प्रशन किया-- 
“एक पक्ष तो यह कि कोई भी कमं फ़लूत्त्यागपूर्वक करो ओर दूसरा यह 
कि कुछ कम तो अवश्यमेव त्याज्य हैं और कुछ करने योग्य हैं, इन दोनोमें 
मेल केसे बिठाया जाय ?” जीवनकी दिशा स्पष्ट जाननेके लिए यह प्रन 
है | फल-त्यागका मम समझनेके लिए पह प्रशत है । जिसे शाख्न संन्यास 


(१ 

कहता है, उसमें कमं स्वरूपतः छोड़ना होता है। अर्थात्‌ कमंके स्वरूपका 
त्याग करना होता है। फलत्यागमें कमका फलतः त्याग करना होता है। 
अब प्रश्‍न यह है कि क्या गीताके फल-त्यागको प्रत्यक्ष कमं त्यागकी आव- 
इयकता है ? कया फल-त्यागकी कसोटीमें संन्यासका कोई उपयोग है? 
संन्यासकी मर्यादा कहाँतक है ? संन्यास और फल-त्याग, इन दोनोंकी 
मर्यादा कहाँतक और कितनी है ? अर्जुनका यही प्रश्न है । 


१०२. फल-त्याग सार्वभौम कसोटी 


३. उत्तरमें भगवानने एक बात स्पष्ट कह दी है कि फल-त्यागकी 
कसोटो सावभौम वस्तु है। फल-त्यागका तत्त्व सर्वत्र लागू किया जा 
सकता है। सब कर्मोके फलोंका त्याग तथा राजस और तामस कर्मोका 
त्याग, इन दोनोंमें विरोध नहीं है। कुछ कर्मोका स्वरूप ही ऐशा होता है 
कि फल-त्यागकी युक्तिका उपयोग करें, तो वे कर्म स्वतः ही गिर पड़ते हैं। 
फल-त्यागपूर्वंक कर्मं करनेका तो यही अथ होता है कि कुछ कर्म छोड़ने ही 
चाहिए । फल-त्यागपूर्वंक कर्म करनेमें कुछ कर्मोके प्रत्यक्ष त्यागका समावेश 
हो ही जाता है। 

४. इसपर जरा गहराईसे विचार करें। जो कमं काम्य हैं, जिनके 
मूलमें कामना है, उन्हें फलत्यांगपूर्वंक करो-ऐसा कहते ही वे ढह जाते 
हैं। फल-त्यागके सामने काम्य और निषिद्ध कमं खड़े ही नहीं रह सकते। 
फल-त्यागपूर्वंक कमं करना कोई केवल कृत्रिम, तांत्रिक और यांत्रिक 
क्रिया तो है नहीं। इस कसोटीके द्वारा यह अपने-आप मालूम हो जाता 
है कि कौनसे कर्भ किये जाये ओर कोन-से नहीं । कुछ लोग कहते हैं कि 
गीता केवल यही बताती है कि फल-त्यागपूर्वंक कमं करो; पर यह नहीं 
बताती कि कौन-से कर्म करो |” ऐसा भास तो होता है, परन्तु वस्तुतः 
ऐसा है नहीं; क्योंकि, “फलत्याग पूवंक कमं करो” इतना कहनेसे ही पता 
चल जाता है कि कौन-से कमं करें ओर कौत-से नहीं । हिंसात्मक कमं, 
असत्यमय कमं, चोय॑ कमं फल-त्यागपूवंक किये ही नहीं जा सकते | फलः 
त्यागकी कसोटीपर कसते ही ये कमं हवामें उड़ जाते हैं । सूर्यकी प्रभा 

फेलते हो सब चीजें उजली दिलाई देने लगती हैं, पर अँधेरा भी क्या 
उजा दिखाई देता है? वह तो नष्ट ही हो जाता है। ऐसी ही स्थिति 
निषिद्ध और काम्य कर्मोकी है। हमें सब कर्म फल-त्यागकी कसौटोपर कस 
लेने चाहिए। पहले यह देख लेना चाहिए कि जो कर्म मैं करना चाहता 
हूं, वह अनासक्तिपृवंक फलकी लेशमात्र भी अपेक्षा न रखते हुए करना 
सम्भव है क्या ? फल-त्याग ही कर्म करनेकी कप्तोटी है। इस कप्तौटीके 
अनुसार काम्य कर्म अपने-आप ही त्याज्य सिद्ध होते हैं | उनका तो त्याग ही 
उचित है । अब बचे शुद्ध सात्त्विक कम । वे अनासक्तिपूर्वक अहङ्कार छोड़- 
कर करने चाहिए । काम्य कर्मोका त्याग भी तो एक कर्म ही हुआ । फल- 
त्यागकी कैंची उसपर भी चलाओ। फिर काम्य कर्मोका त्याग भी सहज 
रूपसे होना चाहिए । 

इस प्रकार तीन बातें हमने देखीं । पहली तो यह फि जो कमं हमें 
करने हैं, वे फल-त्यागपुवंक करने चाहिए । दूसरी यह कि राजस और 
तामस कर्म निषिद्ध और काम्य कम-फ5-त्यागकी कपीटोपर कमते ही 
अपने-आप गिर जाते हैं। तीपरी यह कि इस तरह जो त्याग होगा, उसपर 
भी फळ-त्यागकी केंची चलाओ । मैंने इतना त्याग क्रिया, ऐसा अहंकार न 
होने देना चाहिए । 

५. राजस और तामस कमं त्याज्य क्यों हैं? इसलिए कि वे शुद्ध नहीं 
हैं । शुद्ध न होनेसे उन कर्मोका कर्ताके चित्तपर संस्कार पड़ता है; परन्तु 
अधिक विचार करनेपर पता चलता है कि सात्विकं कमं भी सदोष होते 
हैं। जिसने भी कमं हैं, उन सबमें कुछ-न-कुछ दोष हैं ही । खेतीका स्वधमं 
ही लो। यह एक शुद्ध सात्त्विक क्रिया है; लेकिन इक यज्ञमय स्वधर्मरूप 
खेतीमें भी हिंसा तो होती ही है, हल जोतने आदिमें कितने हो जन्तु मरते 
हैं| कुएँके पात कीचड़ न हने देनेके लिए वहाँ पत्थर बेठानेमें भी कितने 
ही जीव-जन्तु मरते हैं । सबेरै दरवाजा खोलते ही सूर्यका प्रकाश घरमै 
प्रवेश करता है, उससे असंख्य जन्तु नष्ट हो जाते हैं। जिसे "शुद्धीकरण? 
कहते हैं, वह भी मारण क्रिया ही हो जाती है। सारांश, जब सात्त्विक 
स्वधर्महप कर्म भी सदोष हो जाता है, तब क्या करें ? 

६. मैं पहले ही कह चुका हूँ कि सब गुणोंका विकास होना तो अभो 
नाकी है । हमें ज्ञान, भक्ति, सेवा, अहिसा-इनके बिदुमात्रका ही अभी 
अनुभव हुआ है। सारा-का-सारा अनुभव हो चुका है, ऐसी बात नहीं है । 
संसार अनुभव लेकर आगे बढ़ता जाता है। मध्ययुगमें एक ऐसी कल्पना 
चली कि खेतीमें हिसा होती है, इसलिए अहिंसक व्यक्ति खेती न करे | वह्‌ 
व्यापार करे | भन्न उपजाना पाप है, पर कहते थे कि अन्न बेचना पाप 
नहीं | लेकिन इस तरह क्रियाको टालनेसे हित नहीं हो सकता | यदि 
मनुष्य इस तरह कर्म-संकोच करता चला जाय, तो अन्तमें आत्मनाश ही 
होगा। मनुष्य कमसे छूटनेका ज्यो-ज्यो विचार करेगा, त्यो-त्यों कर्मका: 
अधिक विस्तार होता जायगा। आपके इस धान्ये व्यापारके लिए वथा 
किसीको खेती न करनी पड़ेगी ? तब दथा उस खेतीपे होयेवाली हिसाके 
आप हिस्सेदार न होंगे ? अगर कपास उपजाना पाप है, तो उस उपजी 
हुई कपासको बेचना भी पाप है। कपास पेदा करनेमें दोष है, इसलिए उस 
कर्मको ही छोड़ देना बुद्धि-दोष होगा | सब कर्मोका बहिष्कार करना--यह 
कमं नहीं, वह कमं नहीं, कुछ मत करो,. इस प्रकार देखनेवाली दृष्टिमें, 
कहना होगा कि सच्चा दयाभाव शेष नहीं रहा, बल्कि वह मर गया । पत्ते 
नोचनेसे पेड़ नहीं मरता, वह तो उल्टा पल्लवित होता है । क्रियाका संकोच 
करनेमें आत्म-संकोच ही है। 


१०३. क्रियासे छूटनेकी सच्ची रीति 

> अब यह प्रश्न होता है कि यदि सब क्रियाओंमें दोष हैं, तो फिर 
सथ क्रियाओंको छोड़ ही क्यों न दें ? इसका उत्तर पहले एक बार दिया 
जा चुका है। सब कर्मोका त्याग करनेकी कल्पना बड़ी सुन्दर है। यह 
विचार मोहक है। पर ये असंख्य कमं आखिर छोड़ केसे ? राजस और 
तामस कर्माको छोड़नेकी जो रीति है, क्या वही सात्विक कर्मोके लिए 
उपयुक्त होगी ? जो दोषमय सात्विक कमं हैं, उन्हें केसे टाळें ? मजा तो 
यह है कि 'सेन्द्राय तक्षकाय स्वाहा, की तरह जब मनुष्य संसारमै करने 
लगता है, तब अमर होनेके कारण इन्द्र तो मरता हो नहीं, बल्कि 

तक्षक भी न मरते हुए उल्टा मजबूत हो बेठता है । सात्विक कर्मोमे पुण्य 
है और थोड़ा दोष है। परन्तु थोड़ दोष होनेके कारण यदि उस दोषके 
साथ पुण्यकी भी आहुति देना चाहोगे, तो मजबूत होनेके कारण पुण्प-क्रिया 
तो नष्ट नहीं ही होगी, दोष-क्रिया अवश्य ही बढ़ती चली जायगी । ऐसे 
मिश्रित, विवेकहीन त्यागसे पुण्यरूप इन्द्र तो मरता ही नहीं, पर मर 
सकनेवाला दोषरूप तक्षक भी नहीं मरता। इसलिए उनक्रे त्यागको रोति 
कौन-सी ? बिल्ली हिवा करतो है, इसलिए उसका त्याग करेंगे, तो चूहे 
हिंसा करने लगेंगे। साँप हिसा करते हैं, इसलिए अगर उन्हें दूर क्रिया, तो 
संकड़ों जन्तु खेती नष्ट कर डालेंगे। खेतोका अनाज नष्ट होनेसे हजारों 
मनुष्य मर जायेंगे | इसलिए त्याग विवेकपुक्त होना चाहिए। 


८. गोरखनाथसे मच्छीद्धनाधने कहा--“इस लड़केको धो लाओ !” 
गोरखनाथने लड्केके पेर पकड़कर उसे शिलापर पछाड़ डाला ओर बाड़पर 
सुखाने डाळ दिया। मच्छोन्द्रनावने पूछा--'लड़केक़ो धो लाये?” 
गोरखनाथने उत्तर दिया-“हाँ, उसे धो-धाकर सुखाने डाल दिया है !” 
लड़केको क्या इस तरह धोया जाता है? कपड़े और मनुष्य धोनेका ढंग 
एक-सा नहीं हँ | इन दोनों ढंगोंमें बड़ा अन्तर है । इपो तरह राजप्त-तामस 
कर्मोक्रे त्याग तथा सात्विक कर्मके त्यागमें बड़ा अन्तर है। सात्त्विक कर्म 
छोड़नेकी रीति दूसरी है । 


विवेकहीन होकर कमं करनेपे तो कुछ उलट-पुलट ही हो जायगा । 
तुकारामने कहा : “त्यागे भोग माझ्या येतील अंतरा । सग मी दातारा 
काय करूँ ।/-- त्यागसे जो भीतर भोग उगे, तब हे दाता! में क्या 
करूँ ?” छोटा त्याग करने जाते हैं, तो बड़ा भोग आकर छातोपर बेंठ 
जाता है। इश्षलिए वह अल्म-सा त्याग भी मिथ्या हो जाता है। छोटेपे 
त्यागकी पूर्तिके लिए बड़े-बड़े इन्द्रभवन खड़े करते हैं | इससे तो वह झोपड़ी 
ही अच्छी थी । `वहो पर्याप्त थी । लेगोटी लगाकर आसपास वैभव इकद्रा 
क्रनेसे तो कुरता ओर बंडी ही अच्छो । इसीलिए भगवावूने सात्तिवक़ 

र्मोके त्यागकी पद्धति ही अलग बतायी है। वे सभी सात्विक कर्म तो 
हने हैं, लेकिन उनके फलोंको तोड़ फेंकना है। कुछ कमं तो समूल त्याज्य 
$ ओर कुछक्रे सिर्फ फल ही छोड़ने होते हैं। शरीरपर कोई ऐशा-वैसा दाग 
ड जाय, तो उसको धोकर मिटाया जा सकता है; पर चमड़ीका रंग ही 
गाला है, तो उसपर कलई करनेसे क्या लाभ ? यह काला रंग ज्यों-का-त्यों 
(हने दो | उसकी तरफ देखते ही क्यों हो ? उसे अमंगल न कहो । 


९, एक आदमी था | उसे अपना घर अमंगल प्रतीत होने लगा, तो 
ह किसी गाँवमें चला गया । वहाँ उसे गंदगी दिखाई दो, तो जंगलमें चला 
गया । जंगलके एक आमके पेड़के नीचे बेंठा ही था कि एक पक्षीने उसके 
ब्रपर बीट कर दो । यह जंगल भी अमंगल है?--ऐवा कहकर वह नदी में 
ना खड़ा हुआ। नदोमें उसने देखा कि बड़ी मछलियाँ छोटी मछलियोंकों 
वा रही हैं, तब तो उसे बड़ी घिन लगी । “अरे, चलो, यह तो सारी सृष्टि 
दी अमंगल है। यहाँ मरे बिना छुटकारा नहीं', ऐसा सोचकर वह पानोसे 
त्राहर आथा ओर आग जलापी । उधरसे एक सज्जन आये और बोले-- 
“भाई, यह मरनेकी तैयारी क्यों ?” “यह संसार अमंगल है, इसलिए [”- 
वह बोला । उस सज्जनने उत्तर दिया--“तेरा यह गंदा शरीर, यह चरबी 
यहां जलने लगेगी, तो यहाँ कितनी बदबू फेलेगी ! हम यहाँ पास हो रहते 
हैं। तब हम कहाँ जायँगे ? एक बालकके जलनेसे ही कितनी दुर्गन्ध आती 
है ! फिर तेरी तो सारी चरबी जलेगी ! कितनी दुर्गन्ध फेलेगी, इसका भी 
तो कुछ विचार कर !”” वह आदमो परेशान होकर बोला--“इस दुनियामें 
न जीनेकी सुविधा है ओर न मरनेकी ही, तो अब क्या करूँ ?” 


१०, तात्पर्यं यह कि 'अमंगल-अमंगल'-एऐसा कहकर सबका बहि- 
ष्कार करेंगे, तो काम नहीं चलेगा | यदि तुम छोटे कर्मोंप्ते बचना चाहोगे, 
तो दूसरे बड़े कमं सिरपर सवार हो जायंगे। कम॑ स्वरूपतः बाहरसे 
छोड़नेपर नहीं छूटते । जो कम सहज रूपसे प्रवाह-प्राप्त हैं, उनका विरोध 
करनेमें अगर कोई अपनी शक्ति खचे करेगा--प्रवाहके विरुद्ध जाना चाहेगा, 
तो अन्तमें वह थककर प्रवाहके साथ बह जायगा । प्रवाहानुकूल क्रियाके 

द्वारा ही उसे अपने तरनेका उपाय सोचना चाहिए । इससे मनपरका लेप 
कम होगा ओर चित्त शुद्ध होता जायगा । फिर धीरे-धीरे क्रिया अपने-आप 
समाप्त होती जायगी । कर्म-त्याग न होते हुए भी क्रियाएँ लुप्त हो जायेगी । 
कर्म छूटेगा ही नहीं, क्रिया लुप्त हो जायगी । 


११, कर्म और क्रिया दोनोंमें अन्तर है। मान लें कि कहीपर खूब 
गुलगपाड़ा मचा हुआ है ओर उसे बन्द करना है । एक सिपाहो स्वयं जोरसे 
चिल्लाकर कहता है--“शोर बंद करो।” वहाँका शोर बन्द करनेके लिए 
उते जोरसे चिल्लानेकी तीव्र क्रिया करनी पड़ी | दूसरा कोई आकर चुपचाप 
खड़ा रहेगा ओर केवल अपनी अंगुली उठाकर इशारा करेगा । इतनेसे ही 
लोग शांत हो जायेंगे। तीसरे व्यक्तिके केवल वहाँ उपस्थित होनेमात्रसे 
हो शान्ति छा जायगी। एकको तीव्र क्रिया करनी पड़ी । दूसरेकी क्रिया 
कुछ सौम्य थी ओर तीसरेकी सूक्ष्म । क्रिया उत्तरोत्तर कम होती गयी, 
किन्तु लोगोंको शांत करनेका काम समान ख्पसे हुआ । जेसे-जेसे चित्त-शुद्धि 
होती जायगी वेसे-हो-वेसे क्रियाकी तीब्रतामें कमी होगी । तीव्रसे सौम्य, 
सोम्यसे सूक्ष्म और सुक्ष्मसे शून्य होती जायगी । कर्म भिन्न है भोर क्रिया 
भिन्न । कर्ताको जो अत्यन्त इष्ट हो, वह कर्म यहीँ कमकी व्याख्या । कर्म- 
की प्रथमा और द्वितीया विभक्ति होती है, तो क्रियाके लिए स्वतन्त्र क्रिया- 
पद लगाना पड़ता है | 


कर्म और क्रियाओंमें जो अन्तर है, उसे समझ लीजिये । क्रोध आनेपर 
कोई बहुत बोलकर और कोई बिलकुल ही न बोलकर अपना क्रोध प्रकट 
करता है। ज्ञानी पुरुष लेशमात्र भी क्रिया नहीं करता; किन्तु कमं अनन्त 
करता है | उसका अस्तित्वमात्र हौ अपार लोक-संग्रह कर सकता है । ज्ञानी 
पुरुषकी तो केवल उपस्थिति हो पर्याप्त है । उसके हाथ-पेर आदि अवयव 
= कुछ कायं न करते हों, तो भी वह काम करता है, क्रिया सूक्ष्म होती है। 
कमं उल्टे बढ़ते जाते हैं। विचारकी यह धारा ओर मागे ले जायें एवं चित्त 
परिपूर्ण शुद्ध हो जाय, तो अन्तमें क्रिया शूत्यरूप होकर कर्म अनन्त होते 
रहेंगे, ऐसा कह सकते हैं । पहले तीव्र, फिर ती्रसे सौम्य, सोम्यसे सूम 

और सूक्ष्मे शून्य--इस तरह अपने-आप क्रियाशून्यत्व प्राप्त हो जायगा । 
परन्तु तब अनंत कर्म स्वतः होते रहेंगे । 


१२. बाह्यछपेण कमं हटानेसे वे दुर नहीं होंगे | निऽ झामतापूर्वक कर्म 
करते हुए धीरे-धीरे उसका अनुभव होगा । कवि ब्राउमिगने “होंगी पोप” 
शीर्षक एक कविता लिखी है । एक आदमीने पोपसे कहा--' 'तुम अपनेको 
इतना सजाते क्‍यों हो ? ये चोगे किसलिए ? ये ऊपरी ढोंग क्यों ? यह 
गम्भीर मुद्रा किसलिए ?” उसने उत्तर दिया--'में यह सब क्यों करता 
हैं, सो सुनो | सम्भव है, यह नाटक, यह नकल करते-करते किसी दिन 
अनजानमे ही मुझमें श्रद्धाका संचार हो जाय ।” इसलिए निष्काम क्रिया 
करते रहना चाहिए | धीरे-धीरे निष्क्रिय भी प्राप्त हो जायगा | 


१०४, साधकके लिए स्वधर्सका हल 


१३. सारांश यह कि तामस और राजस कर्म तो बिलकुल छोड़ देने 
चाहिए ओर सात्विक कर्म करने चाहिए । इसके साथ ही यह विवेक रखना 
चाहिए कि जो सात्त्विक कर्म सहज ओर स्वाभाविक रूपसे सामने आ जायें, 
वे सदोष होते हुए भी त्याज्य नहीं हैं। दोष होता है तो होने दो | उस 
दोषसे पीछा छुड़ाना चाहोगे, तो दूसरे दोष पलले भा पड़ेंगे । अपनी नकटी 
नाक जैसी है, वेसी ही रहने दो। उसे काटकर सुन्दर बनानेकी कोशिश 
करोगे, तो वह मौर भो भयानक तया भद्दा दोखेगी | वह जेसो है, वेसी ही 
अच्छी है । सात्त्विक कमं सदोष होनेपर भी स्वाभाविक ख्पसे प्राप्त होनेके 
कारण नहीं छोड़ने चाहिए । उन्हें करना है, लेकिन उनका फल छोड़ना हैं। 


१४, ओर एक बात कहनी है। जो कमं सहज, स्वाभाविक खूपसे 
प्राप्त हुए हों, उनके बारेमे तुम्हें ऐसा लगता हो कि वे अच्छी तरह 
किये जा सकते हैं, तो भी उन्हें मत करो। उतने ही कर्म करो, जितने 
सहजख्पसे प्राप्त हों | उसाङपछाड़ और दौड़-धूप करके दूसरे नये कर्मो- 
का भार मत उठा लो। जिन कर्माको खास तौरपर जोड़-तोड़ लगाकर 

करना पड़ता हो, वे कितने ही अच्छे क्यों न हों, उनसे दुर रहो । उनका 
मोह न करो । जो कर्म सहजप्राप्त हैं, उन्हींके फलका त्याग हो सकता है । 
यदि मनुष्य इस लोभसे कि यह कर्म भी अच्छा है ओर वह कमं भो अच्छा 
है, चारों ओर दौड़ने लगे, तो फिर कंसा फळ-त्याग ? उससे तो सारा 
जीवन ही बरबाद हो जायगा | फळक्री आशासे ही वह इन परधमंछपी 
कर्मोको करना चाहेगा और फल भी हाथसे खो बेठेगा | जीवनमें कहीं भी 
स्थिरता प्राप्त नहीं होगी । चित्तपर उस कर्मको आसवित चिपट जायगी । 

अगर सास्विक कर्मोका भो लोभ होने लगे, तो वह लोभ भो दूर करना 
चाहिए । उन नाना प्रकारके सात्त्विक कर्माको यदि करना चाहोगे, तो 

उसमें भी राजसता और तामप्तता आ जायगी। इसलिए तुम वहो करो, 

जो तुम्हारा सात्विक, स्वाभाविक और सहजप्राप्त स्वधमं है । 


१५, स्वधर्ममें स्वदेशो घर्म, स्वजातीय धर्म और स्वकालीत घमंकोः 
समावेश होता है। इन तीनोंके योगसे स्त्रधमं बनता है। मेरो वृत्तिके 
अनुकूल और अनुरूप क्या है ओर कोन-सा कर्तव्य मुझे प्राप्त हुआ है, यह 
सब स्वधर्म तिदिचत करते समय दीखता है। तुममें 'तुमपन' जेक्षी कोई 
चीज है। और इसलिए तुम 'तुम' हो। प्रत्येक व्यक्तिपें उसको अपनी कुछ 
विशेषता होती है। बकरोक्रा विकास बकरो बने रहनेमें हो है। बकरो 
रहर ही उसे अपना विकास कर लेना चाहिए । बकरी अगर गाय बनवा 
चाहे, तो यह उसके लिए संभव नहीं । वह स्वयंत्राप्त बकरोपनक्रा त्याग 
नहीं कर सकती । इसके लिए उप्ते शरोर छोड़ना पड़ेगा । नया धर्म ओर 
नया जन्म ग्रहण करना होगा; परन्तु इस जन्ममें तो उसके लिए बकरीपन 
ही पवित्र है । बेल ओर मेंढकीकी कहानी है न? मेंढकीके बढ्नेकी एक 
सीमा है | वह बैल जितनी होनेका प्रयत्न करेगो, तो मर जायगी। दूसरेके 
रूपकी नकल करना ठीक नहीं होता । इसीलिए परधमंको भयावह' कहा 
गया है। 


१६, फिर स्वधर्मके भी दो भाग हैं। एक बदलनेवाला भाग, दूसरा 
न बदलनेवाळा । मैं आज जो हूँ, वह कल नहीं ओर कल जो हूँ, वह परसोः 

नहीं । में निरन्तर बदल रहा हूं | बचपनका स्वधर्म होता है, केवल संवर्धन। 
योवनमें मुझमें भरपुर कर्म-शक्ति रहेगी, तो उसके द्वारा मैं समाजकी सेवा 
करूँगा। प्रोढ़ावस्थामें मेरे ज्ञानका लाभ दूसरोंको मिलेगा | इस तरह कुछ 
स्वधमं तो बदलता रहनेवाला है और कुछ न बदलनेवाला | इन्हींको यदि 
पुराने शास्त्रीय नामोंसे पुकारना है, तो हम कहेंगे--' मनुष्यका वर्ण-धर्म ह 
और भाश्रम-धर्म है।” वर्ण-धर्म नहीं बदलता, आश्रम-धर्म बदलता रहता है। 

आश्रम-धर्मं बदलता है--इसका अर्थ यह है कि ब्रह्मचारी-पद सार्थक 
करके में गृहस्थाश्रममें प्रवेश कर रहा हूँ, गृहस्थाश्रमसे वानप्रस्थ-आश्रममें 
और वानप्रस्थसे संन्यासमें जाता हूँ। इस तरह आश्रम धर्म बदलता रहता 
है, तब भी वर्ण-धर्म बदला नहीं जा सकता । अपनी नैगिक मर्यादा मैं 
छोड़ नहीं सकता । ऐसा प्रयत्न ही मिथ्या है । तुममें जो 'तुमपन' है, उसे 
तुम छोड़ नहीं सकते | इसी कल्पनापर वर्ण-धर्मकी योजना की गय। है । 
वर्ण-धर्मकी कल्पना बड़ी मधुर है । वर्ण-धर्म बिलकुल अटल है क्या ? जेसे 
बकंरीका बकरीपन, गायका गायपन है, वेसे हो क्या ब्राह्मणका ब्राह्मणत्व, 
क्षत्रियका क्षत्रियत्व है? मैं मानता हूँ कि वर्ण-धर्म इतना पक्का नहीं है; 
लेकिन हमें इसका मर्म समझ लेना चाहिए । 'वर्ण-धर्म'का उपयोग जब 
सामाजिक व्यवस्थाकी एक युक्तिके रूपमें किया जाता है, तब उसमें 
अपवाद अवश्य होगा । ऐसा अपवाद मानना ही पड़ता है। गीताने भी इस 
अपवादको माना है। सारांश, इन दोनों प्रकारोंके धर्मोको पहचानकर 


अवांतर धमं कितना ही सुन्दर और मोहक प्रतोत हो, तो भो उसे टालना 
चाहिए । 


१०५, फलत्यागका कुल मिलाकर फलितार्थ 


१७. फलत्यागकी कल्पनाका जो विकास हम करते आये हैं, उससे 
निम्नलिखित अर्थं निकला-_ 

( १ ) राजस और तामस कर्मोका संपूर्ण त्याग | 

(२) उस त्यागका भी फल-त्याग । उसका भी अहंकार न हो। 

(३) सात्तिक कर्मोका स्वरूपतः त्याग न करते हुए केवलः 
फल-त्याग । - 

(४) सात्त्विक कमं, जो फल-त्यागपुर्वक करने होते हैं, सदोष हों तो 
भी करना । 

(५ ) सतत फल-त्यागपूवंक उन सात्विक कर्मोको करते रहनेसे चित्त 
शुद्ध होता जायगा ओर तीब्रसे सौम्य, सोम्पसे सुक्ष्म और सुक्षमसे शून्य- 
इस तरह क्रियामात्रका लोप हो जायगा । 

(६) क्रिया लुप्त हो जायंगी, लेकिन कमँ-लोकसंग्रहरूपी कमं होते 
ही रहेंगे । 

(७) सात्त्विक कर्म भी, जो स्वाभाविक रूपसे प्राप्त हों, वे ही करें। 
जो सहजप्राप्त न न हों, वे कितने ही अच्छे लगें तो भी उन्हें दूर ही रखें । 
उनका मोह न करें। 

( ८ ) सहजप्राप्त स्वधर्म भी फिर दो प्रकारका होता है--बदलनेवाला 
और त बदलनेवाला | वर्ण-धर्म नहीं बदलता, पर आश्रम-धर्म बदलता 
रहता है। बदलनेवाला स्वधर्म बदलते रहना चाहिए। उससे प्रकृति 
विशुद्ध रहेगी । 


१८. प्रकृति बहती रहनी चाहिए । निर्झर बहता न रहेगा, तो उससे 
दुगँन्ध आने लगेगी । यही हाल आश्रम-धमंका है । मनुष्य पहले कुटुम्बको 
स्वीकार करता है । अपने बिकासके लिए वह स्वयंको कुटुम्बके बन्धनोंमें 
बाँध लेता है । यहाँ वह तरह-तरहके अनुभव प्राप्त करता है; परन्तु कुटुम्बी 
बनकर वह उसीमें जकड़ जायगा तो विनाश होगा । कुटुम्बमें रहना जो 
पहले धर्मरूप था, वही अधर्मरूप हो जायगा; क्योंकि अब वह धर्म बन्धन- 
कारी हो गया । बदलनेवाले धर्मको आसक्तिक्रे कारण न छोड़ें, तो भयानक 
स्थिति उत्पन्न होगी । अच्छो चोजकी भी आसक्तिन होनी चाहिए । 
आसक्तिसे घोर अनर्थं होता है । क्षयकें कीटाणु यदि भूले भो फेफड़ोंमें 
चले जाते हैं, तो सारा जीवत भोतरसे खा डालते हैं | उसी तरह आसक्तिः 

के कीटाणु भी असावधानीसे सात्विक कर्ममें घुस जायंगे, तो स्वधर्म सड़ 
लगेगा । उस सात्त्विक स्वधर्मं भी राजस मोर तामसकी दुर्गन्ध आने 
लगेगी । अतः कुटुम्बरूपी यह बदनेवाला स्व-धर्म यथासमय छूट जाना 
चाहिए । यही बात राष्ट्रःधर्मके लिए भी है। राष्ट्रनधमंमें भी अगर 
आसक्ति आसक्ति आ जाय और केवल अपने ही राष्ट्रके हितका विचार 
हम करने लगें, तो ऐसी राष्ट्रभक्ति भी बडी भयंकर वस्तु होगी । 
इससे आत्म-विकास रुक जायगा । चित्तमें आसक्ति घर कर लेगी और 
अधःपात होगा । 


१०६. साधनाको पराकाष्ठा हो सिद्धि 


१९. सारांश यदि जीवनका फलित प्राप्त करना हो, तो फल-त्यागरूपी 
चितामणिको अपनाओ | वह आपका पथ-प्रदर्शन करेगा । फलत्यायका यह 
तत्त्व अपनी मर्यादा भी बताता है। यह दीपक निकट होनेपर अपने-आप 
यह पता चल जायगा कि कोन-सा काम करें, कौन-सा न करें और कौन- 
सा कब बदलें । 


२०. परन्तु अब एक दूसरा ही विषय विचारके लिए लेंगे। सम्पूणं 
क्रियाका लोप हो ,जानेकी जो अंतिम स्थिति है उसपर साधकको ध्यान 
रखना चाहिए या नहीं ? साधकको क्या ज्ञानी पुरुषकी उस स्थितिपर दृष्टि 
रखनी चाहिए, जिसमें क्रिया न करते हुए भो असंख्य कमं होते रहें ? 


नहीं, यहाँ भी फल-त्यागकी हो कसौटीका उपयोग करना चाहिए। 
हमारे जीवनका स्वरूप इतना सुन्दर है कि हमें जो चाहिए, उसपर निगाह 
न रखनेपर भी वह हमें मिल जायगा । जीवनका सबसे बड़ा फल मोक्ष 
है। उस मोक्ष-उस अकर्मावस्था-का भी हमें लोभ न रहे । वह॒ स्थिति 
तो हमें अपने-आप अनजाने प्राप्त हो जायगो । संन्यास कोई ऐसी वस्तु तो है 
नहीं कि दो बजकर पाँच मिनटपर अचानक आ मिलेगी । संन्यास यांत्रिक 
वस्तु नहीं, है । उसका तेरे जीवनमें किस तरह विकास होता जायगा, तुझे 

. इसका पता भी न चलेगा। इसलिए मोक्षकी चिन्ता छोड़। 

२१. भवत तो ईशवरसे सदेव यही कहता है--“मेरै लिए यह भक्ति 
। पर्याप्त है । मोक्ष--वह अन्तिम फल-मुझे नहीं चाहिए ।” मुक्ति भी तो 
एक प्रकारकी भुक्ति ही है। मोक्ष एक तरहका भोग ही तो है--एक फल 
हो तो है। इस मोक्षलपो फरूपर भी फल-त्यागकी कैंची चलाओ, परन्तु 
इससे मोक्ष कहीं चला न जायगा । कैंची हूट जायगी और फल अधिक 
पक्का हो जायगा । जब मोक्षकी आशा छोड़ दोगे, तभी अनजाने मोक्षकी 
तरफ चले जाओगे। इतनी तन्मयतासे साधना चल्ने दो कि मोक्षकी याद 
ही न रहे और मोक्ष तुझे खोजता हुआ तेरे सामने आ खड़ा हो जाय । 
साधक तो बस अपनी साधनामें हो रंग जाय | 

मा ते संगोऽस्त्वकर्मणि । 

भगवानूने पहले ही कहा था कि अकर्म-दशाकी, मोक्षको आपबित 
मत रखो | 

अब फिर अंतमें कहते हैं--अहं खा सर्वपापेभ्यो मोक्षयिष्यासि मा 
शुचः । में मोक्षदाता समर्थ हूँ । तू मोक्षकी चिता मत कर । तू तो केवल 
साधनाकी ही चिता कर। 

मोक्षकी भूल जानेसे साधना उत्कृष्ट होगी और मोक्ष ही मोहित होकर 
तेरे पास चला आयेगा । मोक्ष-निरपेक्ष वृत्तिसे अपनी साधनामें ही रत 

हनेवाले साधकके गलेमें मोक्ष-लक्ष्मी जयमाला डालती है । 

' २२, जहाँ साधनाकी पराकाष्ठा होती है, वहीं सिद्धि हाथ जोड़कर 
खड़ी रहती है। जिसे घर जाना है, वह यदि वृक्षके नोचे 'घर-घर' का 
जाप करते बेठेगा, तो इससे घर तो दुर ही रहेगा, उल्टा उसे जंगलमें ही 
रहनेकी नौबत आ जायगी । घरका स्मरण करते हुए यदि रास्तेमें विश्राम 
करने लग जाओगे, तो उस अंतिम विश्रामस्थानसे दूर रह जाओगे | मुझे 
तो चलनेका ही प्रयत्त करना चाहिए । इसीसे घर एकदम सामने झा 
जायगा । मोक्षके आलसी स्मरणसे मेरे प्रयत्तमें-मेरी साधनामें-शिथि- 
लता आयेगो और मोक्ष मुझसे दूर चला जायगा। मोक्षकी उपेक्षा करके 
सतत साधना-रत रहना ही मोक्षको पास बुलानेका उपाय है। अकर्म- _ 
स्थिति, विश्रांतिकी लालसा मत रखो । साधनाका ही प्रेम रखो, तो मोक्ष 


5) 

मिलकर रहेगा । उत्तर-उत्तर चिल्लामेसे प्रश्वका उत्तर नहीं मिलता | उसै 
हल करनेकी जो रीति आती है, उसीसे क्रमानुसार उत्तर मिलेगा । वह 
रीति जहाँ समाप्त होती है, वहीं उसका उत्तर रखा है। समाप्तिके पहले 
“समाप्ति केसे हो जायगी ? रीतिसे पहले उत्तर केसे मिलेगा ? साधक्रावस्थामें 
सिद्धावस्था केसे प्राप्त होगी ? पानीमें डुब्रकियां खाते हुए परले पारके मौज- 
मजेमें ध्यान रहेगा, तो केसे काम चलेगा ? उस समय तो एक-एक हाथ 
मारकर आगे जातेमें ही सारा ध्यान और सारो शक्ति लगानी चाहिए । 
पहले साधना पूरी करो, समुद्र लाँघो, मोक्ष अपने-आप मिल जायगा । 


१०७. सिद्ध पुरुषको तेहरी भूमिका 


२३. ज्ञानी पुरुषकी अन्तिम अवस्थामें सब क्रियाएं लुप्त हो जाती हैं, 
दान्यछूप हो जाती हैं। पर इसका यह अर्थ नहीं क्रि अन्तिम स्थितिमें क्रिया 
होगी ही नहीं । उसके द्वारा क्रिया होगी मी ओर नहीं भी होगो । अन्तिम 
स्थिति अत्यन्त रमणीय ओर उदात्त है। इस अवस्थामै जो भी कुछ होगा, 
उसकी उसे चिता नहीं होती | जो भी होगा, बह शुभ और सुन्दर ही 
होगा । साधनाकी पराकाछाकी दशापर वह खड़ा है। वहाँ सब कर्म करने- 
पर भो वह कुछ नहीं करेगा संहार करनेपर भी संहार नहीं करेगा। 
कल्याण करनेपर भी कल्याण नहीं करेगा | 

२४. यह अन्तिम मोक्षावस्था ही साधककी साधनाकी पराकाष्ठा है। 
साधनाकी पराकाष्ठाका अर्थ हे-साधनाकी सहजावस्था | वहाँ इस 

` बातकी कल्पना भी नहीं रहती कि में कुछ कर रहा हुं । अथवा इस दशा- 
को में साधककी साघनाकी 'अनेतिकता' कहुँगा । सिद्धावस्था नैतिक 
अवस्था नहीं है। छोटा बच्चा सच बोलता है, पर वह नेतिक नहीं है, 
क्योंकि झूठ क्या है, इसकी तो उसे कल्पना ही नहीं है। असत्यकी 
कल्पना होनेपर सत्य बोलना नेतिक कमं है। सिद्धावस्थामें असत्य है 
हो नहीं । वहाँ तो सत्य ही है। इसलिए वहाँ नीति नहीं । निषिद्ध वस्तु 
जहाँ खड़ी ही नहीं रह सकती, जो नहीं सुनना चाहिए वह कानके 
अन्दर जाता ही नहीं, जो वस्तु नहीं देखनी चाहिए वह आंखें देखती ही 

।, जो होना चाहिए वही हाथोंसे होता है, उसका प्रयत्न नहीं करना 
पड़ता, जिसे टालना चाहिए उसे टालना नहीं पड़ता, वह अपने-आप ही 
टल जाता है--ऐसी यह नोतिशून्य अवस्था है। यह जो साधनाकी परा- 
काष्ठा हैं, इसे साबनाकी सहजावस्था, अनेतिकता या अतिनेतिकता कहो, 
इस अतिनेतिकतामें ही नीतिका परम उत्कर्ष है । 'अतिनेतिकता” शब्द मुझे 
खूब सुझा | अथवा इस दशाको “सात्त्विक साधनाकी निःसत्त्वता' भी कह 
सकते हैं । 

२५. इस दशाका किस प्रकार वणंन करें ? जित तरह ग्रहणके पहले 
वेघ लगता है, उसी तरह शरीरान्त हो जानेपर आनेवाली मोक्षदशाकी 
छाया देह गिरनेके पहले ही पड़ने लग जाती है। देहावस्थामे ही भावी 
मोक्षस्थितिका अनुभव होने लगता है | इस स्थितिका वर्णन करनेमें वाणी 
लड़खड़ाती है। वह कितनी भी हिंसा करे, फिर भी कुछ नहीं करता | 
उसको क्रिया अब किस नापसे नापी जाय? जो कुछ उसके द्वारा होगा, 
वह सब सात्विक कमं ही होगा । सभी क्रियाओंके क्षय हो जानेपर भी 
सम्पूर्ण विश्वका वह लोक-संग्रह करेगा । इसके लिए किस भाषाका प्रयोग 
करें, यह समझमें नहीं आता | 


२६. इस अन्तिम अवस्थामें तीन भाव रहते हैं--एक है वामदेवकी 
दशा । उनका यह प्रसिद्ध उद्गार है न--“इस विश्वमै जो कुछ भी है, वह 
मैं हूँ।” ज्ञानी पुरुष निरहंकार हो जाता है। उसका देहाभिमान नष्ट हो 
जाता है, क्रियामात्र समाप्त हो जाती है। इस समय उसे एक भावावस्था 
प्राप्त होती है। वह अवस्था एक देहमें समा नहीं सकती । भावावस्या 
क्रियावस्था नहीं है। भावाबस्थाका अर्थ है--भावनाकी उत्कटताकी 
अवस्था । अल्प मात्रामें इस भावावस्थाका अनुभव हम सबको हो सकता 
है । बालकके दोषसे माता दोषो होती है। गुणोंसे गुणी होती है। उसके. 
दुःखसे दुःखी और सुखसे सुखी होती है। माँकी यह भावावस्या संतानतक 
सीमित है । संतानके दोषोंको वह अपने दोष मान लेती है। ज्ञानी पुरुष भी 
भावनाकी उत्कटतासे सारे संसारके दोष अपने मान लेता है। ब 

वह त्रिभुवनके पापसे पापी और पुण्यसे पुण्यवाव्‌ बनता है और ऐसा 
होनेपर भी त्रिभुवनके पाप-पुण्यसे वह लेशमात्र भी स्पशित नहीं होता । 


२७. रुद्र-ूक्तमें ऋषि कहते हैं : “यवाश्च मे तिलाश्च मे गोधूमाश्र 
से ।” मुझे जो दे, तिल दे, गेहूँ दे । इस तरह माँगते ही रहनेवाले ऋषिका 
पेट आखिर कितना बड़ा होगा ? लेकिन वह माँगनेवाला साढ़े तीन हाथके 
शरीरका नहीं है। उसकी आत्मा विश्वाकार होकर बोलती है। इसे में 
'वेदिक विश्वात्मभाव' कहता हूँ । वेदोंमें इस भावनाका परमोत्कर्ष दिखाई 
देता है। 


२८. गुजराती संत नरसी मेहता कीर्तन करते हुए कहते हैं--बापुजी 
पाप में कवण कीधां हशे, नाम लेता तारू निद्रा आवे।--हे ईश्वर, 
मैंने ऐसे कौन-से पाप किये हैं, जो कीर्तनके समय भी मुझे नोंद आती है !' 
नींद क्था नरसी मेहताको आ रही थी? नींद तो श्रोताओंको आ रही 
थी । परन्तु श्रोताओंसे एकरूप होकर नरसी मेहता पूछ रहे हैं | यह उनको 
भावावस्था है। ज्ञानी पुरुषको ऐसी यह भावावस्था होती है। इस भावा- 
वस्थामें सभी पाप-पुण्य उसके द्वारा होते हुए तुम्हें दिखाई देंगे। वह स्वग्र 
भी यही कहेगा। वे ऋषि कहते हैं न--“न करने योग्य कितने ही काय॑ मैंने 
किये हैं, करता हूँ और करूँगा ।” यह भावावस्था प्राप्त होतेपर आत्मा 
पक्षीकी तरह उड़ने लगता है। वह पाथिवताके परे चला जाता है। 


२९. इस भावावस्थाकी ही तरह ज्ञानी पुरुषक्री एक क्रियावस्था भौ 
होती है। ज्ञानी पुरुष स्वभावतः क्या करेगा? वह जो कुछ करेगा, 
सात्त्विक हो होगा । यद्यपि मनुष्य-देहकी मर्थादा अभी उप्तके साथ लगी है, 
तब भी उसका सारा शरीर, उसकी सारी इन्द्रियां सात्त्विक बन गयी हैं, 
जिससे उसकी सारो क्रियाएँ सात्त्विक ही होंगी । व्यावहारिक दृष्टिसे देखेंगे, 
तो सात्तिवकताकी चरम सीमा उसके व्यवहारमें दिखाई देगी । विश्वात्म- 
भावकी दृष्टिसे देखेंगे, तो मानो त्रिभुवनके पाप-पुण्य वह करता है भोर 

_इतनेपर भी वह अलिप्त रहता है; क्योंकि इस चिपके हुए शरीरको तो 





फलत्यागकी पुर्णता-ईश्वर-प्रसाद २८३ 
उसने उतारकर फेंक दिया। क्षुद्र देहको उतारकर फेंक्रनेपर हो तो वह 
विश्व-छप होगा। 

३०. भावावस्था और क्रियावस्थाके अतिरिक्त एक तीसरी स्थिति भी 
ज्ञानी पुरुषकी है ओर वह है, ज्ञानावस्था | इस अवस्थामै न वह पाप 
सहन करता है, न पुण्य । सभी झटककर फेंक देता है। इस अखिल 
विश्वको सलाई लगाकर जला डालनेके लिए वह तैयार हो जाता है । एक 
भी कर्मकी जिम्मेदारी लेनेको वह तेयार नहीं होता है । उसका स्पश ही 
उसे सहन नहीं होता । ज्ञानी पुरुषको मोक्षदशामें--साथनाकी पराकाष्ठाकी 
दशामें-ये तीन स्थितियाँ संभव हैं । 

३१. यह्‌ अक्रियावस्था, अंतिम दशा केसे प्राप्त हो ? हम जो-जो भी 
कमं करते हैं, उनका करतृंत्व अपने सिरपर न लेनेका अभ्यास करना 
चाहिए | ऐसा मनन करो कि “मैं तो निमित्तमात्र हूँ, कर्मका कतुंत्व मुझ- 
पर नहीं है।' पहले इस अकर्तृंत्ववादकी भूमिका नञ्रतापे ग्रहण करो । 
किन्तु इसीसे सम्पूर्ण कतृंत्व चला जायगा, सो नहीं । धीरे-धीरे इस 
भावनाका विकास होता जायगा। पहले तो ऐसा अनुभव होने दो कि मैं 
अतितुच्छ प्राणी हूँ, उसके हाथका खिलोना-कठपुतली हुँ, वह मुझे नचाता 
है। इसके बाद यह माननेका प्रयत्न करो कि यह जो कुछ भी किया 
जाता है, वह शरीरजात है; मेरा उससे स्पर्शंतक नहीं । ये सब क्रिपाएँ 
इस शवकी हैं, परन्तु में शव नहीं हूँ । 'में शव नहीं, शिव हँ, ऐसी भावना 
करते रहो । देहके लेपसे लेशमात्र भी लिप्त न हो । ऐसा हो जानेपर मानो 
देहसे कोई सम्बन्ध हो नहीं हैं, ज्ञानीक्री यह अवस्था प्राप्त हो जायगी । 
उस अवस्थामें फिर ऊपरकी तीन अवस्थाएँ होंगी । पहले उप्तकी क्रिया- 
वस्था, जिसमें उसके द्वारा अत्यन्त निर्मळ ओर आदशं क्रिया होगी | दुसरी 
भावावस्था, जिसमें त्रिभुवनके पाप-पुण्य में करता हुँ, ऐसा उसे अनुभव 
होगा, परन्तु उनका लेशमात्र स्पशं उसे नहीं होगा; और तीसरी उसकी 
ज्ञानावस्था, जिसमें वह लेशमात्र भी कम अपने पास न रहने देगा । सब 
कम भस्मसात्‌ कर देगा । इन तीनों अत्रस्थाओंक्रे द्वारा ज्ञानी पुरुषका 
वर्णन किया जा सकता है। | 8 

१०८. “तुही'तुही''तुही'“तुही | 

३२. इतना सब कहनेके बाद .भगवात्‌ अर्जुचसे कहते है" अजुँन, 
मैंने तुझे यह जो सब कहा है, उसे तूने ध्यानसे तो सुना है न? अब पूर्ण 
विचार करके जो तुझे उचित लगे, वह कर |” इस तरह भगवातूने बडो 
उदारतासे अर्जुनको स्वतंत्रता दे दी । भगवद्गीताकी यही विशेषता है। 
परन्तु भगवानको फिर दया आ गयी । दिये हुए इच्छा-स्वातंत्र्यको उन्होंने 
फिर वापस ले लिया । कहा--“अजुंत, तू अपनी इच्छा, अपनो साधना, 
सब-कुछ छोड़ दे और मेरो शरणमें आ जा |” इस तरह अपनी शरणमें 
आनेकी प्रेरणा करके भगवानुने दिया हुआ इच्छा-स्वातंत्र्य वापत ले लिया 
है। इसका अर्थ यही है कि “तुम अपने सनमें कोई स्वतंत्र इच्छा ही न 
उठने दो | अपनी इच्छा नहीं, उसीकी इच्छा चलते दो ।” मुझे स्वतंत्र 
रूपसे यही अनुभव हो कि यह स्वतंत्रता मुझे नहों चाहिए । में नहीं, सब- 
कुछ तू ही है, ऐसा हो । वह बकरी जीवित दशामें--में में में” करतो है 
यानी “मैं मैं में” कहतो है, लेकिन मरनेपर उसकी ताँत बनाकर पीजनमें 
लगायी जाती है, तब दादू कहता है--“तुही, तुही, तुही' तू ही, तू ही, 
तू ही, ऐसा वह कहतो है । अब तो सब “तू हो, तु ही, तु ही !” 
रविवार, १९-६-३२ 

१७ मत्प्याशनत्यागः प्रयोगविषयः 
८८ प्रवज-पुण्यं न हापयेत्‌ 
(९८) सरवेषामवि रोधेन-४ 
१९ अविरोधि-जीवनयोजना 
२० द्वौ चैतन्यवादो 
२१ विरोधः काल्पनिकः 


अध्याय १८ 


१२ दांभिक-पोपवत्‌ साधकस्य 
(१०४) अनेन स्वधर्मो विवृतः-४ 
१३ ओधप्राप्तं सदोषमपि न त्यजेत्‌ 
१४ अप्रासं गुणवदपि न ग्राह्यम्‌ 
१५ प्रतिव्यकितभिन्नं स्वत्वम्‌ 

१६ स्वघर्‌मः स्थिरः परिवर्‌त- 
नीयश्च 
(१०५) अष्टकं भावयेत्‌-२ 


(१०१) अथपतस्त्यागसीमांसा-२ 
१ अंतिमं प्रवचनम्‌ 

| २ अरुजुनस्यांतिमः प्रश्नः 
| (१०२) निकषः सार्वभौमः-४ 
त ३ फलत्यागो तिकषः 
४ काम्य-निषिद्धानि वर्‌जनीयानि 
५ कर्‌भमात्रं सदोषम्‌ 
६ कर्‌मसंकोचो निरर्‍थकः 





| (१०३) क्रियोपरमे वी र्‌य- १७ त्यागाष्टकम्‌ 
| वत्तरम-६ १८ प्रकृतिः प्रवाहिनी 
७ सँद्राय तक्षकायेति न कुर्यात्‌ (१०६) काष्ठेव निष्ठा-४ 
१९ फलत्यागश्रितामणिः 


८ गोरक्ष-दृषटान्तेन बोद्धव्यम्‌ 

९ देहदहनाय प्रवृत्तो मूर्‌खः 
१० अमंगलमिति न वक्तव्यम्‌ 
११ क्रियाकर्‌मणोर्‌ मेदः 


२० मोक्षस्य नाकांक्षा 
२१ भक्ति-साघना पर्याप्ता 
२२ मार्‌गे नैव विश्रमः 





गीता-प्रवचन 


२९६ 
(१०७) तुरीयं त्रिकोणस्‌-९ २८ नरसिह-कथनम्‌ 
२३ अंतिमावस्था परमोदात्ता २९ क्रियावस्था सात्विको 


३० ज्ञानावस्था त्रिभुवन-दहनी 


रमणीया 
२४ अतिनैतिकी ३१ शिवोऽहं नेदं शःव 
२५ अवरणनीया (१०८) अहुघुक्तिः शब्दात्‌ 
२६ भावावस्था वामदेववत्‌ अहंशुक्तिः शब्दात्‌-१ 


२७ च मे च में ३२ त्वमेव त्वमेव त्वमेव ! 











कुरान-सार ( हिन्दी ) 

जपुजी 

ईशावास्य-वृत्ति 

अष्टादशो ( उपनिषद्‌-अनुवाद ) 
साम्पन्सूत्र 
अध्यात्म-तत्त्व-सुधा 
विनयांजलि 

राम-ताम : एक चिन्तन 
शुचिता से आत्मदर्शन / 2 
नाम-माला [ १ 
तीसरी शक्ति | ; 
स्त्री-शक्ति 

नारी की महिमा | 
पूजा-गीत : एक चिन्तन : 
आत्मज्ञान और विज्ञान : 
सप्त शक्तियाँ 

प्रेरणा-प्रबाह 

जीवन-इष्टि 


_ ब्रह्मविज्ञानोपनिषद्‌ * 


नौति-निश्चेर 
संत्सूक्ति-शतकम्‌ 
समणसुत्त 

जीवन-भाष्य ( भाग १ ) 


ˆ तनाव से मुक्ति और ध्यानदीप 


गीता-रसामृत 
गौता-तरब-बोध ( खण्ड-१, २ ) 


त 

